

«جۇشگو سەرخىل ژۇرناللار سېپى»دىكى ئەشەرىي ئەپكار
 ۋە «شىنجاڭ ژۇرنال مۇكاپاتى»غا ئېرىشكەن ئەشەرىي ئەپكار
 ۋە «شىنجاڭ ژۇرنال مۇكاپاتى»غا ئېرىشكەن ئەشەرىي ئەپكار
 ۋە «شىنجاڭ ژۇرنال مۇكاپاتى»غا ئېرىشكەن ئەشەرىي ئەپكار



● ئۇستاز، دىيارىمىزنىڭ يەر-جاي ناملىرى تەتقىقاتىغا ئۈچمەس تۆھپە قوشقان ئالىم نىياز كېرىمى تۆپە ئاتا ●

XINJIANG CIVILIZATION • KYITTYPA CHYBIZYHA • 新疆文化



شىنجاڭ مەدەنىيىتى

新疆文化

3

ISSN 1008-6498
 9 771008 649003 05

2004



ئىمىزدىكى تەھرىرلىك ئۇستازى، تەرجىمىشۇناس ھاجى خوجائابدۇللا ئوسمان ئەپەندى
كىلىك خاراكتېرىگە ئىگە ئىلمىي ئەمگەكلىرىدىن: «قۇرئان كەرىم 29-، 30- پارىلىرىنىڭ تەرجىمىسى»، «قۇرئان
بىلىم خەزىنىسى»، «سەھەبۇلبۇخارى جەۋھەرلىرى ۋە قەستەلانى شەرھى»، «گۈلستان»، «ئەرەبچە- ئۇيغۇرچە چوڭ
«خەنزۇچە- ئۇيغۇرچە دىن لۇغىتى» نى تەكشۈرۈپ بېكىتكەن، مەسئۇل مۇھەررىر بولغان؛ «ئوسمان سۇلتانلىقىدا
ناملىق روماننى ئەرەبچىدىن، «قىسقىچە ئىسلام تارىخى»، «خەنزۇچە- ئۇيغۇرچە دىن لۇغىتى» نى خەنزۇچىدىن
بولغان؛ «قىسسە سۇل ئەنبىيا» نى چاغاتايچىدىن نەشرگە تەييارلىغان

● شوئارىمىز: خەلقچىللىق، ئىلمىيلىك، ئاممىبايلىق، ئوقۇشچانلىق ●
بۇ ساندا

يېتەكچى خەۋەر

نۇر بەكرى: مەدەنىيەت، مەدەنىيەت يادىكارلىقلىرى خىزمىتىنى ياخشى كىلىشى ۋە ئۆزى تەرىقىي قىلدۇرۇشقا ئەھمىيەت بېرىش كېرەك، دەپ تەكىتلىدى 2

ئويلىنىش ۋە ئىزدىنىش

سالاھىيەت كىرىسى ۋە سىياسى تەپەككۈر س . قەييۇم 3

تەپەككۈر كۆزى

تەپەككۈر مېۋىلىرى قۇربانجان مەمتىن قاتارلىقلار 18

ھەرگۈلنىڭ پۇرىقى ئۆزگىچە

رەۋايەتلەردىن رېئالىيەتلەر ئابلەت قەييۇم 35

دېھقان ئۈچۈن ھەق گەپ قىلايلى

«دېھقان نېمە دەيدۇ؟» نىڭ جاۋابلىرىغا ئازغىنە تولۇقلىما م . راشىدىن 38

ئەدەبىيات گۈلزارى

يېڭى تاۋۇس ئەللىين (ھېكايە) ت . مۇھەممەت 43

روھ چۇقانلىرى

نامراتلار ۋە بايلار يۈسۈپجان سەمەت 47

مەنمۇ بىرنېمە دەپ باقاي

بىرلەمچى ئامىل ۋە زۆرۈرى شەرتلەر ئابلەت مۇھەممەت 53

زامان تەقەززۇ پىكىرلەر

ھەق گەپنىمۇ ئاڭلاپ قويۇڭ ئا . نىزامىدىن ئەنجىنى قاتارلىقلار تەرجىمىسى 59

بىز ئادىللىققا قانداق ئېرىشىمىز؟ ھۈرنىسا مامۇت 64

ھەقىقەت ئېڭىلمەيدۇ مەتۈرسۇن ئوسمان 66

«موللىنىڭ دېڭىنى قىل، قىلغىنىنى قىلما»

بىزگە نېمە كېرەك؟ ساۋۇتجان ئابدۇقادىر 67

ئانا قەلى

دىئارام قۇربانغا خەت گۆھەر ھەمرا 69

ستۇدىنتلىرىمىز نېمە دەيدۇ؟

بىراقىن پىلىدىغان نۇر م . سۆيگۈن 72

پىشانىمىزنى سىلۋېتىپ گەپ قىلايلى

ئۆزىمىزنى تاختۇپىشىغا ئېلىپ قويمايلى ئىلتىپاش 75

دېھقاننىڭ دەيدىغانلىرى

«بۇلاڭچى» دىن تۇغۇلغان ئويلار ئا . سىيىت 77

زۇرۇنلىمىزنىڭ شان-شەرىپى

ئاپتونوم رايونىمىزنىڭ تۇنجى نۆۋەتلىك «تەڭرىتاغ ئەدەبىيات - سەنئەت مۇكاپاتى» تارقىتىلدى ر . مۇھەممەت 80

مۇقاۋا لايىھىلىگۈچى: رسالەت مۇھەممەت

شىنجاڭ

مەدەنىيەتتى

(53-يىل نەشرى)

قوش ئايلىق ئۈنۋېرسال

ئەدەبىي ژۇرنال

2004-يىل 3-سان

(ئومۇمىي 267-سان)

باش مۇھەررىر:

قۇربان مامۇت

(ئالىي مۇھەررىر)

مۇئاۋىن باش مۇھەررىر:

رسالەت مۇھەممەت

(كاندىدات ئالىي مۇھەررىر)



يېتەكچى

خەۋەر

نۇر بەكرى : مەدەنىيەت، مەدەنىيەت يادىكارلىقلىرى خىزمىتىنى ياخشى ئىشلەش ۋە ئۇنى تەرەققىي قىلدۇرۇشقا ئەھمىيەت بېرىش كېرەك، دەپ تەكىتلىدى

بۇرچىنى ئادا قىلىشىمىز كېرەك .
ئۇ مۇنداق دەيدى : مەدەنىيەت ئىشلىرى ۋە مەدەنىيەت كەسپىنى تەرەققىي قىلدۇرۇشتا مۇستەھكەم ئاساس بولۇشى كېرەك . شىنجاڭ تارىختا شەرق بىلەن غەرب مەدەنىيىتى ئۆزئارا ئۇچراشقان ، قوشۇلغان ، مۇجەسسەملەشكەن رايون . بۇ يەردە مىللەتلەرنىڭ قىممەتلىك مېللىي سەنئەت بايلىقى بار . بۇ مىللىي مەدەنىيەت - سەنئەت ئۆزگىچە ئۇسلۇب ۋە ۋە سېھرىي كۈچكە ئىگە . مول مەدەنىيەت يادىكارلىقلىرى بايلىقى ئاپتونوم رايونىمىزنىڭ مەملىكەت بويىچە مەدەنىيەت يادىكارلىقلىرى ساھەسىدە چوڭ ئۆلكىلەرنىڭ بىرى بولۇش ئورنىنى بەلگىلىگەن . لېكىن بىز شۇنى سەگەكلىك بىلەن كۆرۈشىمىز كېرەككى ، ئاپتونوم رايونىمىزنىڭ مەدەنىيەت قۇرۇلۇشىنىڭ ھازىرقى ھالىتى ۋە ۋەزىيەت تەرەققىياتىنى باشقا ئۆلكىلەرنىڭكىگە سېلىشتۇرغاندا نۇرغۇن پەرق بار . مەدەنىيەت ئىشلىرى ۋە مەدەنىيەت كەسپى تېز تەرەققىي قىلىۋاتقان ۋەزىيەتتە ئالغا باسقۇچقا چىكىنىپ كېتىمىز ، قەدەم ئاستا بولسا كەينىدە قالىمىز . بىز كەسكىن رىقابەت مۇھىتى ۋە جاپالىق قۇرۇلۇش ۋەزىيىتى ئالدىدا چوقۇم ئەندىشە ئېڭى ۋە كىرىزىس ئېڭىنى كۈچەيتىپ ، مەدەنىيەت ، مەدەنىيەت يادىكارلىقلىرى ئىشلىرىنىڭ ئىسلاھاتى ۋە تەرەققىياتىنى بارلىق كۈچىمىز بىلەن پۇختا ئىلگىرى سۈرۈشىمىز لازىم . (M2)

ئۆز خەۋىرىمىز : ج ك پ شىنجاڭ ئۇيغۇر ئاپتونوم رايونلۇق كومىتېتىنىڭ مۇئاۋىن شۇجىسى نۇر بەكرى 23-فېۋرال ئۆتكۈزۈلگەن شىنجاڭ ئۇيغۇر ئاپتونوم رايونى بويىچە مەدەنىيەت ، مەدەنىيەت يادىكارلىقلىرى خىزمىتى يىغىنىدا ، شىنجاڭنىڭ مەدەنىيەت ، مەدەنىيەت يادىكارلىقلىرى خىزمىتىنى ياخشى ئىشلەش ۋە ئۇنى تەرەققىي قىلدۇرۇشقا ئەھمىيەت بېرىش كېرەك ، دەپ كۆرسەتتى .
نۇر بەكرى مۇنداق دەيدى : سوتسىيالىستىك مەدەنىيەت ئىشلىرى ئۈنۈمۈرسال دۆلەت كۈچىنىڭ سىمۋولى . مەدەنىيەت ئىقتىساد ۋە سىياسەت بىلەن ئۆزئارا بىرىكىدۇ ، ئۇنىڭ ئۈنۈمۈرسال دۆلەت كۈچى رىقابىتىدىكى ئورنى ۋە رولى بارغانسېرى گەۋدىلىنىۋاتىدۇ . شۇڭا سوتسىيالىستىك مەدەنىيەت ئىشلىرىنى راۋاجلاندۇرۇش ۋە گۈللەندۈرۈشتە چىڭ تۇرۇش - مىللىي روھنى جارى قىلدۇرۇشتىكى مۇھىم ۋەزىيە . بىز سىياسىي ئاڭ ، ئومۇمىيەت ئېڭى ۋە مەسئۇلىيەت ئېڭىمىزنى يەنىمۇ كۈچەيتىپ ، خىزمەتلەردە باشتىن - ئاخىر تولۇپ تاشقان قىزغىنلىقنى ساقلاپ ، ئۆزىمىزنى ئىسلاھات روھى بىلەن ئىلھاملاندۇرۇپ ، تەرەققىيات تەلىپى بىلەن كۆزىتىپ ، يېڭىلىق يارىتىش ئۇسۇلى بىلەن مۇكەممەللەشتۈرۈپ ، مۇشۇ ئەسىرنىڭ ئالدىنقى 20 يىلىدىكى مۇھىم ئىستراتېگىيەلىك پۇرسەتنى چىڭ تۇتۇپ ، مەۋقەنى ھازىرغا قويۇپ ، كەلگۈسىنى كۆزلەپ ، جاسارەت بىلەن ئىلگىرىلەپ ، پارتىيە بىزگە يۈكلەنگەن مۇقەددەس




سالاھىيەت كىرىزىسى ۋە سىياسىي ئەپكۈر

- سەيمىل خانىگتوننىڭ «مەدەنىيەتلەر توقۇنۇشى ۋە دۇنياۋى تەرتىپنىڭ قايتا ئورنىتىلىشى» ناملىق كىتابىنىڭ ئۇيغۇرچىغا نەشر قىلىنىشى مۇناسىۋىتى بىلەن

سۇلايمان قەييۇم

تەرتىپنىڭ قايتا ئورنىتىلىشى»^① دېگەن يىرىك ئەسىرىنى ئۇيغۇر تىلىدا ئوقۇشقا مۇيەسسەر بولدۇم. بۇ ئەسەر ئامېرىكىلىقلار تولىمۇ پەخىرلىنىدىغان خارۋارد ئۇنىۋېرسىتېتىدىن، يەنە كېلىپ شۇ يەردىكى «سەرخىل مېڭە»^② لەردىن چىققان ئۆزگىچە تەپەككۈر مەھسۇلاتى ئىدى. كىتابنى ئوقۇپ بولۇپ دەسلەپتە تازا ھاياجانلاندىم. چۈنكى كىتابتا مەن ئۇزاقلاردىن بېرى ئويلىنىپ يۈرگەن نۇرغۇن تېپىشماقلارنىڭ جاۋابى بار ئىدى. كېيىن ھاياجانلىرىم نەگىدۇر يوقاپ، سالماقلىق بىلەن ئويلىنىشقا باشلىدىم.

يېقىندىن بېرى كۆڭلۈم تولا غەش بولۇدىغان بوپقالدى. بۇ غەشلىكنىڭ نەلەردىن كېلىۋاتقانلىقىنى ئۆزۈممۇ ئوقمايمەن. ئويچانلىقنى ئادەت قىلغانىكەنمەن، خەققە نورمال بىلىنىدىغان ناھايىتى نۇرغۇن ھادىسىلەر سېنىڭ نەزەرىڭدە باشقىچە كۆرۈنۈدىغان گەپكەن. بۇنىڭدىكى سىرنى تاپقۇڭ كېلىدۇ-دە، ئويلېرىڭ تېخىمۇ كۆپىيىدۇ. نەئامال؟ شۇنداق كۈنلەردە ھەمپىكىر دوستۇم، ساۋاقداشىم ئابدۇرېھىم دۆلەت قاتتىق شىجائەت بىلەن تەرجىمە قىلغان ئامېرىكىلىق مەشھۇر سىياسىيئون سەيمىل خانىگتوننىڭ «مەدەنىيەتلەر توقۇنۇشى ۋە دۇنياۋى



① بۇ كىتاب 2003-يىلى نوپۇسدا شىنجاڭ خەلق نەشرىياتى تەرىپىدىن نەشر قىلىندى.
② «بىلىم ئىگىلىكى ئىلمى» (知识经济学) دەپ مودا بولۇۋاتقان ئاتالغۇ بولۇپ، ئامېرىكا، گېرمانىيە، ياپونىيەلەر دۇنيادىكى تالانتلىق كىشىلەرنى ھەدەپ جەلپ قىلىۋاتىدۇ. بۇ ئەنە شۇ كىشىلەردۇر.

كۈچلۈك ۋە ئۆتكۈر ئىجتىمائىي پەن . ئۇ ئامېرىكىدەك تەرەققىي قىلغان ئەللەردە ۋە دۆلىتىمىزنىڭ نويۇزلۇق ئالىي مەكتەپلىرىدە قالىتىس تەرەققىي قىلىۋاتىدۇ . ئەمما بۇ بىزدە تېخىچىلا ئاپئاق ھالەتتە تۇرۇپتۇ . شىنجاڭدىكى ئالىي مەكتەپلەردە بۇ پەن تەسىس قىلىنغان بولسىمۇ ، نېمە ئۈچۈنكى ، ئۇيغۇرلاردىن ئوزۇپ چىققانلار كەمدىنكەم .

مۇنداق سوئاللار كىتابنى ئوقۇش داۋامىدا كاللامدا توختاۋسىز پىرقىراپ يۈردى . بۇنداق سوئاللار ئەلۋەتتە يەرشارىدىكى بارچە ئۇيغۇرلار ئۈچۈن تەخىرسىز سوئاللار ئىدى . ئاخىرى بۇ ھەقتە بىرنەرسە يېزىشنىڭ زۆرۈرلىكىنى ، بۇ مەسىلىلەر ئۈستىدە تۈزۈك توختالمىساق بولمايدىغانلىقىنى ھېس قىلدىم . دەرۋەقە ، تەرجىمان ئېيتقاندا : «گەرچە بىز دۇنيا سىياسىيىسىغا ھېچقانچە تەسىر كۆرسىتەلمىسەكمۇ ، ئەمما دۇنيا سىياسىيىسى بىزگە تەسىر كۆرسىتىدۇ ھەم بۇنىڭدىن كېيىن تېخىمۇ شۇنداق بولىدۇ .»^③ پۈتۈنلۈككە تىكەن كىرسە ، يول ماڭغاندا چوقۇم ئاۋايلاشنى ئۆگىنىۋالسىز . ئەمما سىياسىيىنىڭ تىكەنلىرى پۈتۈنلۈككە ئەمەس ، ئىدىيىگىزگە - روھىڭىزغا سانجىلىدىغان بولغاچقا ، ئۇنى دەماللىققا سېزىپ بولالمايسىز . بىر ۋاقىتلار ئۆتكەندە ئۇنى تارتىپ چىقارماقچۇ بىر گەپ بولىدۇ . شۇڭا سىياسىي ھۇشيارلىق ، سىياسىي تەدبىر دېگەن ئۇقۇملار پەيدا بولغان .

سىياسىي توغرىسىدا گەپ بولۇنسا دەككە-دۈككە چۈشىمىز . بىزدە سىياسىيىدىن ئەنسىرەش پىسخىكىسى خۇددى تەمرەتكىدەك ئاينىشقا يۈزلىنىپتۇ . پارتىيىنىڭ كانىيىغا قۇلاق سالىشىڭىز : «سىياسىيىنى ئۆگەن ، سىياسىي ساپايىڭنى ئۆستۈر ، سىياسىدا سەزگۈر بول ، دۇنيانى چۈشەن» دېگەن سادالار توختاۋسىز ياڭراۋاتىدىغۇ ؟ ئۇنداق ئىكەن ، سىزدىكى قورقۇنچ نەدىن كەلدى ؟ خەق يەنە سىزگە نېمە قىلىپ بەرسە بولىدۇ ؟ تەسەللىنى خەقتىنلا ئىزدەپ يۈرەمسىز ؟ ياكى رەئىسىمىز خۇجىنتاۋ يابولمىسا ئامېرىكا قوشما شتاتلىرىنىڭ رەئىسى جۇمھۇرى جورجى ۋالكنېر بۇش ئەپەندى ئالاھىتەن ئالدىڭىزغا كېلىپ : «بۇرادەر ، سىياسىي دېگەن مۇنداق بولىدۇ ، سەن ھازىر مۇنداق بوپقاپسەن ، ئەمدى مۇنداق بول» دەپ تەربىيە قىلمايدۇ . سىز دۇنيادىكى ۋە ئەتراپىڭىزدىكى توختاۋسىز بولۇۋاتقان تۈرلۈك-تۈمەن ئۆزگىرىشلەردىن نۇرغۇن نەرسىنى ئالدىن ئويلىشىڭىز ، ھېس قىلىشىڭىز كېرەك . ئويلاش ، پىكىر قىلىش - ئىنساندىكى كاتتا ھوقۇق . ئەجىبا سىزدە شۇنچىلىك ھوقۇقمۇ يوقمۇ ؟

ئاپتور مەدەنىيەت پىسخىكىسى ، ھەزارەت ، تارىخ ، دىن ، تىل ، جەمئىيەتشۇناسلىق ، ئىقتىساد ، جۇغراپىيە ، ھەربىي شۇناسلىق ، نوپۇس قاتارلىق كۆپ قىرلىق تەتقىقات مېتودىنى يۇغۇرۇپ ، دۇنيا سىياسىيىسىدىكى ئۆزگىرىشچان ، نازۇك ھالقىلارغا بىر-بىرلەپ دىئاگنوز قويدۇ .

بىزدە يېقىنقى يىللاردا سىياسىيىغا ئائىت بەزى مەشھۇر ئەسەرلەر ئۇيغۇرچىغا تەرجىمە قىلىندى . مەسىلەن ، گورباچېف يازغان ، سوۋېت ئىتتىپاقى يىمىرىلىشىنىڭ ئىدىيىۋى مەنبەسى بولغان «ئىسلاھات ۋە يېڭى تەپەككۈر» ، ئۇنىڭدىن باشقا «يەھۇدىيلارنىڭ سىرى» ، «رەقىبەلەر ۋە ئىتتىپاقداش-لار» ، «ھۆكۈمدارلار دەستۈرى» ، «ستالىننىڭ سىرى» ، (بۇ ئەسەر «دۇنيا ئەدەبىياتى» ژۇرنىلىدا ئېلان قىلىنغان) ، «بۆلگۈنچىنىڭ سەرگەردانلىق ھاياتى» ، «جۇڭگو - ئامېرىكا مۇناسىۋىتىدىكى كىشىلىك ھوقۇق مەسىلىسى» ، «خەلقئارا قانۇندىن كىشىلىك ھوقۇققا نەزەر» ، «غەرب سىياسىيىتىۋىلىرى-نىڭ تىنچ ئۆزگەرتىۋېتىش ھەققىدە ئېيتقانلىرى»^① قاتارلىق كىتابلارغا قارىتا ھېچكىمدىن سادا ئاڭلانغىنى يوق . تۇرۇپلا بىزدىكى سىياسىي تەپەككۈردىن گۇمانلىنىپ قالدۇم . بىزدە سىياسىي تەپەككۈر بارمۇ-يوق ؟ بولسا قانچىلىك ؟

ئىنسان ئاپىرىدە بولغاندىن بېرى توختاۋسىز كەتمەن چېپىپ ، تەبىئەت بىلەن شائىرانە قايناق ھېسسىياتتا پىچىرلىشىپ كەلگەن ، ئۆزىنى تەبىئەت بىلەن يۇغۇرۇۋەتكەن ، شېئىرىي ھۈجەيرىسى قالىتىس مول دېھقان مىللىتىنىڭ سىياسىي تەپەككۈرىغا قانداق باھا بېرىش مۇمكىن ؟ بۇ بىز قالىتىس تېما . مەن مۇشۇ كىتابنى ئوقۇش داۋامىدا بۇ ھەقتە نۇرغۇن قاراشلار تۇغۇلدى .

قارايدىغان بولساق ، بىزدە ئەدەبىيات ئوبزورچىلىقىغا يارايدىغان ئادەملەر بار ئىكەن (ئەدەبىيات ئوبزورچىلىقىمىزنىڭ ھالىمۇ تايىنلىققۇ ؟) . سىياسىي ئوبزورچىلىق ، سىياسىي ئانالىز دېگەنلەر بىزدىن تېخى يىراقتا . ئۇستاز ، پەيلاسوپ ئابدۇقادىر جالالىددىننىڭ «توقۇنۇشۇمۇ ياكى توقۇنۇشتۇرۇشۇمۇ»^② ناملىق مۇھاكىمىسى مەن كۆرگەن ئۇيغۇر تىلىدا يېزىلغان ماقالىلەر ئىچىدە سىياسىيغا بېغىشلانغان ياخشىراق ماقالىلەرنىڭ بىرى . سىياسىي ئوبزور دېگەن سىياسىي ئۆگىنىشتىن يېزىلىدىغان تەسىرات ماقالىسى ئەمەس . بىز سىياسىيىنى نېمىدەپ چۈشىنىمىز ؟ «يەرشارىلىشىش» دەۋرىدە تۇرۇۋاتقان بىزدەك ناتىۋان مىللەتلەر دۇنيانىڭ مۇرەككەپ سىياسىيىسىنى ۋە بىزگە بولغان تەسىرىنى قانداق چۈشىنىشىمىز كېرەك ؟ بىزدىكى سىياسىي ئونلارنىڭ چۈشەنچىسىچۇ ؟ (ئەگەر بىزدە سىياسىي ئونلار ، سىياسىي ئىستراتېگىيىچىلەر بار دېيىلسە ،) خەلقئارا سىياسىي ئۆز نۆۋىتىدە تولىمۇ نازۇك ، ئۇنىۋېرساللىقى

① يۇقىرىدا ئىسمى ئاتالغان كىتابلار شىنجاڭ خەلق نەشرىياتى تەرىپىدىن نەشر قىلىنغان .
 ② بۇ مۇھاكىمە مەزكۇر كىتاب نەشر قىلىنىش ھارپىسىدا «شىنجاڭ مەدەنىيىتى» ژۇرنىلىنىڭ 2003-يىل 5-سانىغا باشماقەل سۈپىتىدە بېسىلغان .
 ③ يۇقىرىقى كىتابنىڭ «تەرجىمان ئىلاۋىسى» غا قارال .

جىيال زېمىن ئوتتۇرىغا قويغان «ئۈچكە ئەھمىيەت بېرىش» نىڭ يادرولۇق نۇقتىسى دەل سىياسىي. بۇ چاقىرىقنىڭ ئىچكى ئۆلكىلەردىكى ئىجراسى قانداق بولدى، ئۇنىسى پېقىرغا نامەلۇم (بەلكىم ياخشى بولغاندۇ). ئەمما ئۇنىڭ جەنۇبىي شىنجاڭدىكى ئىجراسى ۋە تەشۋىقاتى بەك يۈمۈرلۈك تۈس ئالدى. شەك-شۈبھىسىزكى، جىيال زېمىننىڭ: «سىياسىيغا ئەھمىيەت بېرىڭلار» دېگىنى كارامەت گەپ.

ئۇيغۇرلاردا سىياسىي ئالڭ يوق دېسەك، سەل چولتا بوپقالار. ئەمما بىزدىكى سىياسىي ئالڭ شۇنچىلىك زەئىپ ھالدىكى، ئۇنىڭ دەرىجىسى مىللەتكە ئەقىل كۆزى بىلەن قاراپ باققۇچىلارنى ھەيرەتكە سالدى.

«ئۈرۈمچى كەچلىك گېزىتى»، «پايدىلىنىش خەۋەرلىرى» دەك گېزىتلەرنىڭ ئوقۇرمەنلىرى ۋە مەركىزىي تېلېۋىزىيە ئىستانسىسىنىڭ «دۇنيادىكى ئىشلار»، «خەلقئارا خەۋەرلەر» پروگراممىلىرىنىڭ كۆرۈرمەنلىرىنىڭ كۆپىيىشى ھەرھالدا بىزدە دۇنيا ئىشلىرىغا ئاز-تولا كۆڭۈل بۆلۈدىغان، دۇنيادىكى رەڭگارەڭ سىياسىي ئويۇنلارنى ئەقىل ئەلگىكىدە تاسقاقتا تەمىشلىۋاتقان ئاۋامنىڭ بارلىقىنى كۆرسىتىپ تۇرىدۇ.

«پۇقرا نادان بولسا، باشقۇرۇش ئوڭاي بولىدۇ» دېگەن «ياڭ زېڭشىنچە پەلسەپە» نىڭ زامانىسى ئاللىقاچان ئوتتى. ئاۋامنىڭ سىياسىي ساپاسى ئۆسە دەلەت ئۈچۈنمۇ نۇرغۇن ماددىي، مالىيە، زېھنىي كۈچ تېجەپ قىلىنىدۇ. مۇنداقتا دەلەتنىڭ ئاساسى پۇختا بولىدۇ. شۇنداق ئىكەن، دەلەتنىڭ قۇدرىتىگە ئەلۋەتتە گەپ كەتمەيدۇ. دۆلىتىمىزنىڭ ئىزچىل تەكىتلەۋاتقىنىمۇ شۇغۇ.

سىياسىي دېسلا كۆز ئالدىغا قىزىل سەللىلىك ھۆججەت ۋە يىغىن دوكلاتىدىن باشقىسى زادىلا كەلمەيدىغان يەرلىكتىكى بەزى بيۇروكرات، قارا قورساق تۆرىلەر سىياسىي ئۆگىنىش ۋە پايدىسىز يىغىننى كۆپلەپ ئېچىشنى سىياسىيغا ئەھمىيەت بەرگەنلىك، دەپ سىياسىيغا تولمۇ بىر تەرەپلىمە چاكنى قارايدۇ. پارتىيىمىز چەكلەۋاتقان، ئەمما توختاۋسىز ئېچىلىۋاتقان ئەھمىيەتسىز يىغىنلارنىڭ سانى ۋە يېزىلغان تەسىرات ماقالىلىرى دۆۋىلىرىنىڭ ئېگىزلىكى راستتىنلا سىياسىيغا ئەھمىيەت بېرىش ھېسابلىنىدىغان بولسا، «سىياسىي» دېگەن ئۇقۇمغا قىلىنغان ھاقارەت، سىياسىيغا قىلىنغان چاقچاق بولىدۇ. پارتىيىمىزنىڭ كۈتكىنى مۇنداق ئەخمەق - بىچارلەرچە شەكىلۋازلىق خىزمەت ئىستىلى ئەمەس، بەلكى ھەقىقىي ئۈنۈم!

توغرا! سىياسىيغا چوقۇم ئەھمىيەت بېرىش كېرەك. ئەمما بىز بۇيەردە ئاتاۋاتقان سىياسىي زادى نېمە؟ ئۇنىڭدىكى مەنە سىغىمچانلىقى قانچىلىك؟ دۇنيا تەدرىجىي «يەرشارى كەنتى» گە ئايلىنىۋاتقان،

دۆلەت دەۋرۋازىلىرى ئىچىگە ۋە سىرتىغا قارىتا چولڭ ئېچىلىۋاتقان، قايتا يېپىشنىڭ زۆرۈرىيىتى قالمىغان، ياپاي دەپمۇ يېپىۋالغىلى بولمايدىغان مۇشۇنداق بىر دەۋردە سىياسىيىنىڭ سىغىمچانلىقىنى بىلىۋېلىش، سىياسىي بىلەن چېتىشلىق بولۇدىغان كەڭلىكلەرنى مۆلچەرلىيەلەيدىغان بولۇش بىزدىكى ئەڭ ئەقەللىي ساپا ھېسابلىنىشى كېرەك.

دەريا بويلىرى ۋە ئاراللاردا ياشىغۇچىلارنىڭ ھاۋارايى ۋە سۇغا بولغان سەزگۈرلىكى باشقىلارغا قارىغاندا يۇقىرى بولىدۇ. ئۇلار ھاۋانىڭ ئەلپازىدىن دەريانىڭ تاشقىنىلاش خەۋپىنى ئالدىن سېزىدۇ. «يەرشارىلىشىش» مۇ بىر ھېسابتا مۇشۇنداقراق بىر ئىش. يەرشارىلىشىش - مۇداپىئەسى ئاللىقاچان پۇختىلىنىپ بولغان مىللەت ۋە دۆلەتلەر ئۈچۈن ئۆزىنى كۈچەيتىش پۇرسىتى. ئەمما پاسسىپ مۇداپىئەدە تۇرۇۋاتقان، ھەتتا مۇداپىئەنىڭ نېمىلىكىنى ئاڭقىرىپ ئۈلگۈرمىگەن ھاڭۋاقتىلار ئۈچۈن ئۇ بىر توپان.

ھازىر بىر مىللەت، بىر رايون ياكى بىرەر دۆلەتتىكى ھەرقانداق بىر مەسىلە نوقۇل شۇيەرنىڭ خاس مەسىلىسى ئەمەس. ئۇنى پۈتكۈل يەرشارى مقياسىدىكى سىياسىي، ئىقتىساد، دىن، تېخنىكا، ھەربىي كۈچ، ھەزارەت قاتارلىق كۆپ خىل ئارىلاشما تەركىبلەرنىڭ تەسىرىدىن كۆزىتىش، چۈشىنىش ۋە ھەل قىلىشقا توغرا كېلىدۇ.

ناۋادا مەزكۇر كىتابنى تەپسىلىيەك ئوقۇپ، ئاز-تولا ئانالىز قىلىپ باققان بولسىڭىز، خارۋارد ئۈنۋېرسىتېتىنىڭ سىياسىي ئىستراتېگىيە مۇتەخەسسسى بولۇش ئۈچۈن ئادەتتىكى كۆزىتىش كۈچى ۋە سىياسىي تەپەككۈرنىڭ تولمۇ كەملىك قىلىدىغانلىقىنى چۈشىنىپ قالسىز. ئەگەر بۇ خىل قابىلىيەتنى بىزدىكى سىياسىيئۇنلار (ناۋادا بولسا) غا سېلىشتۇرۇدىغان بولساق، بەكلا بىچارلەرچە خۇلاسىگە ئېرىشىمىز. كۆز ئالدىمىزدىكى دۇنيا سىياسىيىسى ھەممىلا ئادەمنى سەگەك بولۇشقا ئۈندەۋاتىدۇ. سىياسىي ئىشلاردىن تەنتەكلەرچە خۇلاسىە چىقىرىش دۇنيا سىياسىيىسىغا تۇتۇلغان بىر ئىنكاس، ئەمما ئاقىلانە پوزىتسىيە ئەمەس. ئۇنىڭ ئۈستىگە بىز ئاللىبۇرۇن WTO (بۇ سۆز ئىنگلىزچىدىكى World Trade Organization يەنى «دۇنيا سودا تەشكىلاتى» نىڭ قىسقارتىلمىسى) غا كىرىپ بولدۇق. بۇ دېگەنلىك غەربنىڭ مالىيە ۋە ئىقتىسادىي سىستېمىسىغا كىردۈك دېگەنلىك بولۇپ، دۇنيا سىياسىيىسى ۋە ئىقتىسادىنى باغلاپ تۇرۇپ چۈشەنمىسەك بولمايدىغان بولدى.

تۇرمۇشتىكى ھەممىلا نەرسىگە ھەرقاچان شائىرانە ھېسسىياتتا مۇئامىلە قىلىۋېرىشكە بولمايدۇ. شېئىرىي ھېسسىيات دېگەن شېئىر يازغاندا، قىزلارغا مۇھەببەت ئىزھار قىلغاندا، دوستلار ئارا قىزىقچىلىق قىلغاندا ئەسقاتقان بىلەن، دۇنيانىڭ مۇرەككەپ،

نازۇك سىياسىي ئىشلىرىغا ئىنكاس قايتۇرغاندا ئەسقاتمايدۇ .

يۈكسەك ئەقلىلىك ، پەلسەپىۋىلىك ۋە لوگىكىلىققا تويۇنغان ئىلمىي سىياسىي تەپەككۈر ئاسماندىن چۈشەمدۇ ؟ ! بۇ مەسىلىگە جاۋاب بېرىش ئۈچۈن بىرلا ئادەمنىڭ ئويلىنىشى ھەم بىرلا نۇقتىدىن ئويلىنىش تولمۇ يېتەرسىز ، ئەلۋەتتە .

دۇنيانى ۋە ئۆزىڭىزنى ئەستايىدىلراق كۆزىتىپ دېسىڭىز كۆزىڭىز ھەم دۇربۇن بولۇدىغان نەرسىلەر تولا . خانتىڭتوننىڭ بۇ ئەسىرىمۇ ئەلۋەتتە شۇنداق رول ئويناپ قالسا ئەجەب ئەمەس . بىز تەھلىل يۈرگۈزۈۋاتقان بۇ ئەسەر كۆڭۈل خۇشى ئۈچۈن ئوقۇيدىغان رومان ياكى ھاياجان قوزغايدىغان شېئىر ئەمەس . ئۇ ، بۈگۈنكى دۇنيا سىياسىيىتىدىكى دراماتىك كۆرۈنۈشلەرنىڭ پوستىنى يېرىپ ، ماھىيەتلىك ئىلمىي تەھلىللەر ئارقىلىق نۇرغۇن ئادەملەرگە سىر بولۇپ تۇيۇلىدىغان سىياسىي شاھماتنىڭ ئويناش قائىدىسىنى ھەم بۇنىڭدىن كېيىنكى دۇنيا سىياسىيىتىنىڭ تەخمىنىي يۈزلىنىشىنى دادىل كۆرسىتىپ ، سىياسىي مۇھاكىمە ئۈچۈن كالا قاتۇرۇشنى خالايدىغان ئوقۇرمەنلەرگە نۇرغۇن تېپىشماقلارنى قالدۇرۇپتۇ . بۇ تېپىشماقلارغا بىر نۇقتىدىنلا جاۋاب ئىزدەش كۈلكىلىك بىر ئىش . كىتابتا بىزگە تېخىچىلا ناتونۇش بولغان «ئارسالدى دۆلەت» ، «ئۈزۈك سەپ توقۇنۇشى» ، «مەدەنىيەت تۇغقاندارچىلىقى» ، «مەدەنىيەتتىكى يادىرولۇق دۆلەت» ، «مەدەنىيەت چېگرىسى» ، «مەدەنىيەت چېمبىرىكى» ، «ھەزارەت سالاھىيىتى» ، «يادىرولۇق ئالڭ» دېگەندەك يېڭى ئۇقۇملار ھەزىم قىلىشىمىزنى كۈتۈپ تۇرىدۇ . ئاپتور دىققىتىنى مەدەنىيەت پەرقى بىلەن توقۇنۇش ئوتتۇرىسىدىكى مۇناسىۋەتكە كۆپرەك قاراتقاچقا ، سىياسىي توقۇنۇشلارنىڭ يىلتىزىنى مەدەنىيەتتىن ئىزدەشكە بولىدۇ .

ئەمەلىيەتتە ئادەملەرنى رەڭگارەڭ توقۇنۇشقا سۆرەپ كىرىۋاتقىنى نوقۇل مەدەنىيەتنىڭلا جېدەل - ماجراللىرى ئەمەس ، بەلكى ئادەمدە يالقۇنچاپ تۇرغان چەكسىز ھېرىسمەنلىك ئوتى ، راھەتپەرەسلىك ۋە ناھىسلىق تەبىئىتىدىن ئىبارەت . ئىنساندىكى بۇ خىل نەپس خۇددى شاردەك يوغىناش ھالىتىدە تۇرىدۇ ، ئەمما ئۇنىڭ چەكسىز چوڭىيىشى مۇمكىن ئەمەس . دېمەك سىز ئۆپكەڭىزنى زادىلا بېسىپ بولالمىغاندا خەقلەر بىلەن توقۇنۇشۇپ قالسىز . غەربنىڭ خەققە مۇش تەڭلەپلا يۈرۈدىغان ، دۇنيانىڭ ھەممە يېرىگە چات كېرىدىغان مەمەدانلىقىمۇ شۇنىڭدىن كەلگەن .

خانتىڭتون كۈچلۈك دۆلەتلەرنىڭ نامۇۋاپىق تەرتىپ - تۈزۈملىرى دەستىدىن دۇنيا سىياسىيىتىنىڭ سىرتىغا قىستاپ چىقىرىۋېتىلگەن ، «ئۇنتۇلغان بۇلۇڭ» (ئابدۇقادىر جالالىدىن سۆزى) لارغا مەھكەم

قاماپ قويۇلغان ناھايىتى نۇرغۇن مىللەت ۋە رايونلار ئۆز مەسىلىسىنى ھېچ ئىلاج تاپالمىغاندا زورلۇق ۋە قان تۆكۈش يولى بىلەن ھەل قىلىشقا ئۇرۇنىدۇ . دەپ يەكۈنلەيدۇ . بۇنىڭ مىسالى سۈپىتىدە رۇسلار بىلەن 300 يىلدىن بېرى تىنماي جېدەللىشىپ كېلىۋاتقان چېچەنلەر ، يۇگوسلاۋىيىدىكى جېدەلخور مىللەتلەر ، شەرقىي جەنۇبىي ئاسىيا ۋە ئافرىقا قىتئەسىدىكى قەبىلىلەر ۋە دىن ماجراللىرى ، پەلەستىن بىلەن ئىسرائىلىيە ئوتتۇرىسىدىكى باش-ئاپىغى چىقماس مارافونچە توقۇنۇشلارنى تىلغا ئالىدۇ .

تېخى يېقىنغىچە «ئادەمبومبا» دېگەن ئاتالغۇنى ئانچە ئۇچراتقىلى بولمايتتى . بۈگۈن مۇنداق بومبىلار موسكۋادا ، چېچەنستاندا ، كابولدا ، رىيادتا ، ئىستانبۇل ۋە باغداتتا ، گازادا توختاۋسىز پارتلاۋاتىدۇ . دەل مۇشۇ يەرگە كەلگەندە ئابدۇقادىر جالالىدىننىڭ : «جەڭگاھتا پارتلاۋاتقىنى بومبا ئەمەس ، ئىدىيە»^① دېگىنى يادىمغا كەلدى . بومبا ، ئامېرىكا دوللىرى ياكى ساختا كۈلكە بىلەن نىقابلانغان ئۈنۈمسىز يۇمىلاق ئۈستەل سۆھبىتى دېگەندەك ۋاسىتىلارمۇ قان ۋە ياشلارنى توختىتىپ قالغىنى يوق . بۇ ھەقتە ئاپتورنىڭ تەشۋىشلىرى كۆزگە تاشلىنىپلا تۇرىدۇ . ئاپتورنىڭ «مەدەنىيەتلەر توقۇنۇشى - دۇنياۋى توقۇنۇشنىڭ يىلتىزى» دېگەن خۇلاسسىگە تەلتۆكۈس قوشۇلالمىساقمۇ ، ئەمما ئىسلامئابداتتا ، پارىژياكى دەمەشقتە بۇنداق توقۇنۇشلارنى كۆرۈۋاتىمىز ، ھېس قىلىۋاتىمىز . ئۈچۈر ۋە ئالاقە ۋاسىتىلىرىنىڭ قاتمۇ قات ئىسكەنجىسىدە ياشاۋاتىمىز . ئۇنىڭ ئۈستىگە ھامبورگ توقىچى ، كېنتاكىي ، ھوللېۋودنىڭ چولپانلىرى ۋە كىنولىرى ، كوكاكولا ، ئېلېكترونلۇق تۈنەك (迪吧 نى شۇنداق ئاتىساق بولامدۇ ؟) قۇچاقلاشما مەستخۇش تانسا ، TOEFL ، كومپيۇتېر تورى . . . دېگەنگە ئوخشاش ئەلمىساقتىن بېرى كۆرۈپ باقمىغان ئاجايىباتلار بىزنى قورشاپ تۇرۇۋاتقاندا ، بىز ھەرھالدا بەزى خۇلاسسىلەرگە كېلىش ئىمكانىيىتىگە ئىگە .

خانتىڭتوننىڭ خۇلاسسى تىپىك ئامېرىكىچە سىياسىي تەپەككۈرنىڭ نەتىجىسى . ئۇ ھامان غەربنىڭ ئىستراتېگىيىلىك مەنپەئىتىگە يارىشا گەپ قىلىمىسا بولمايدۇ . چۈنكى ئۇنىڭغا نان بېرىۋاتقىنى ئەزھەر ئۈنۈپرسىتىپتى ئەمەس ، بەلكى خارۋارد ئۈنۈپرسىتىپتى . ئاپتورنىڭ خۇلاسسىنى مۇتلەق توغرا دېيىشكە بولمايدۇ . ئەمما ، ھەقىقەتەن ھەزارىتى ئوخشىمايدىغانلار ئوتتۇرىسىدا جېدەل-ماجرا چىقراق بوپتىكەن ھەم بولۇۋاتىدۇ .

دۇنيانىڭ ئارامىنى بۇزۇۋاتقان ئامىللار بەكمۇ تولا . ئىرقىي ، دىنىي ، مىللىي توقۇنۇش ، چېگرا ئاتلىغان زەھەرلىك چېكىملىك سودىسى ، قورال -

① ئابدۇقادىر جالالىدىن : «توقۇنۇشۇمۇ ياكى توقۇنۇشتۇرۇشۇمۇ ؟» ، «شىنجاڭ مەدەنىيىتى» ژۇرنىلى 2003-يىلى 5-سان : يۇقىرىقى كىتاب «كىرىش سۆز» 7-بەت .

پارق ، ساختا پۇل ئەتكەسچىلىكى ، ھۆكۈمەتلەرنىڭ چىرىكلىكى ، كۆچمەنلەر ، ئاچارچىلىق ، كېسەللىك ، پۇل پاخاللىقى ، ھەربىي-سىياسىي ئۆزگىرىش ، تېررورىزم ، زومىگەرلىك دېگەنلەرنىڭ ھەممىسى تىنچلىقنىڭ مەڭزىگە ئۈنگەن يامان سۈپەتلىك سۆڭەللەردۇر . دۇنيانىڭ تەرتىپىنى يالغۇز بىر ئامېرىكا ياكى بىر بىرقانچە سىياسىي ئوچى بىر بولۇپ ، 1945-يىلدىكى «يالتا يىغىنى» غا ئوخشاش «ھە-ھۇ» بىلەنلا نېرى-بېرى قىلىۋېتىدىغان ئىش ئەمدى ئاقمايدىغان بوپقالدى .

خانتىڭتون دەۋاتقان «مەدەنىيەتلەر توقۇنۇشى» يەرشارى سىياسىيىسىغا تەسىر كۆرسىتىۋاتقان پەقەت بىرلا ئامىل ، خالاس . بىر دۆلەت ياكى بىر مىللەت گويا بىر ئادەمگە ئوخشايدۇ . ئادەملەرنىڭ خوي-پەيلى ئوخشاش بولمايدۇ ، بەزىسى ئەركىنلىكتىن قورقىدۇ ، بەزىسى ئامراق بولىدۇ ، بەزىسى دەسلەپتە ياۋاش كېلىدۇ ، كېيىن كۈچەيسە خەقنى ئانى تاپىدۇ ، بەزىسى زۇۋان سۈرمەس كېلىدۇ . مىللەت ۋە دۆلەتمۇ ئىنساندىن تەركىب تاپقانكەن ، ئۇنىڭدا ئىنساندىكى خۇسۇسىيەتلەرنىڭ بارچىسى جۇغلانغان بولىدۇ . ئاشۇ خۇسۇسىيەتلەرنىڭ زىددىيىتى دەل سىياسىيىنىڭ قانداق بولۇشىنى بەلگىلەيدۇ . جەڭگى-جېدەلنى تېرىغۇچىلار ئىنسان بولغانكەن ، ئۇنىڭ مەنبەسىنى ئىنساننىڭ تەبىئىتىدىن ئىزدەش كېرەك .

خانتىڭتون غەربنىڭ تەپەككۈرىدىن يۈنۈپ ئالغان بۇ تاشنى دۇنيانىڭ دىققىتىگە پىرقىرىتىپ تاشلىۋېدى ، باشقا ئەللەرنىڭ سەگەكلىرى ئاللىبۇرۇن ئىنكاس قايتۇرۇپ ئۆلگۈردى . 1996-يىلى ئامېرىكىدا نەشر قىلىنغان بىر ئەسەر يەتتە يىلدىن كېيىن ئۇيغۇرلار بىلەن يۈز كۆرۈشۈۋاتىدۇ .

پەلەك چاقى بارغانسېرى تېزلىشىۋاتقان بۈگۈنكى كۈندە يەتتە يىل ھەرگىز قىسقا ئەمەس .

بۇ كىتابتىن پەردە ئارقىسىدا باش قاتۇرۇپ پىلانلىنىپ ، دۇنياۋى سەھنىدە يوشۇرۇن ۋە ئاشكارا ئوينىلىدىغان مۇرەككەپ سىياسىي ئويۇنلارنىڭ ئاز-تولا قائىدىسىنى بىلىۋېلىش مۇمكىن .

بىزنىڭ خەلقىمىزدە كۆپ ھاللاردا سىياسىي ھادىسىلەرنىڭ پوستىدىلا توختاپ قالىدىغان ، ئىچكى سەۋەب-نەتىجىلىك مۇناسىۋىتىگە ئىرەن قىلىپ كەتمەيدىغان ، مەسىلىلەرنى قارشىسىدىن چىقىپ ئويلاپ باقمايدىغان ئۆزگىچە بىر ھال بار .

بىرسىدىن : «ئامېرىكا ئافغانىستانغا نېمىشقا ھۇجۇم قىلىدۇ؟» دەپ سورىسىڭىز ، ئۇ قىلچە ھودۇقماستىن : «بىن لادېن 11-سېنتەبىر ۋەقەسىنى پەيدا قىلدى ، ئامېرىكا شۇنىڭ ئۈچۈن تالىباننى يوقاتماقچى» دەپ جاۋاب بېرىدۇ . نەدىمۇ شۇنداق ئاددىي ئىش بار ؟ ئافغانىستان ئۇرۇشىدىن كېيىنكى ئامېرىكىنىڭ ھەربىي ئىستراتېگىيىسى بۇ مەسىلىنىڭ تۈگۈنىنى ئېچىپ بېرىدۇ . غەرب سىياسىي ئونىلىرى ئىزچىل تۈردە : ئوتتۇرا ئاسىيا - ئاسىيانىڭ تۈگۈنى ،

ئۇنىڭ ئۈستىگە مول تەبىئىي گاز ۋە نېفىت زاپىسىنى قۇچاقلاپ قانچە ئەسىردىن بېرى تەنھا ياشاپ كەلدى . ئاسىيا قىتئەسى ياۋروپا - ئاسىيانىڭ ئىستراتېگىيىلىك كۈچ مەركىزى . دېمەك ئوتتۇرا ئاسىيانى كىم ئۈنۈملۈك تىزگىنلەپ تۇرالىسا ، پۈتكۈل ياۋروپا - ئاسىياغا ئۈنۈملۈك تەسىر كۆرسىتەلەيدۇ ، دەپ قارايدۇ . ئۇنىڭ ئۈستىگە ئامېرىكا ئاسىيانىڭ سىياسىي ، ئىقتىسادىي تەرەققىياتىدىن تولمۇ ئەندىشە قىلىدۇ . شۇڭا ئۇنىڭ «11-سېنتەبىر ۋەقەسى» نى باھانە قىلىپ ئوتتۇرا ئاسىيادا قوشۇن تۇرغۇزۇش پۇرسىتىگە ئېرىشىشى كېسىنغېرغا ئوخشاش ئامېرىكا سىياسىي ئونىلىرىنىڭ تالاي يىللىق ئارزۇسى ئىدى . دېمەك ئامېرىكا ئىستراتېگىيىچىلىرىنىڭ ئوتتۇرا ۋە شەرقىي ئاسىياغا قاراتقان «بوغما يىلان ئىستراتېگىيىسى»^① تەدرىجىي يۈرگۈزۈلۈۋاتىدۇ . ئوتتۇرا ئاسىيا تارىختىن بېرى سىياسىي تاۋكا ۋە مۇقىمسىزلىقنىڭ مەركىزى بوپكەلگەن . «بۈگۈنكى ئوتتۇرا ئاسىيا - مىللىي ، دىنىي توقۇنۇشلار توختاۋسىز داۋاملىشىۋاتقان ، (ئۈچ مەسلەك) (تېررورچىلىق ، مىللىي بۆلگۈنچىلىك ، دىنىي ئەسەبىيلىك) قايتا قايتا باش كۆتۈرۈۋاتقان ، چوڭ دۆلەتلەر مەنپەئەت تالىشىۋاتقان قىزىق نۇقتا .» (قاراڭ : «ئامېرىكىنىڭ ياۋرو - ئاسىيا ئىستراتېگىيىسى ۋە ئوتتۇرا جەنۇبىي ئاسىيادىكى بەش دۆلەت» ، شىنجاڭ خەلق نەشرىياتى 2003-يىلى ئۆكتەبىر خەنزۇچە نەشرى) ، ئامېرىكا ئارمىيىسىنىڭ بۇ زېمىندا پەيدا بولۇشى ئوتتۇرا ئاسىياغا نىسبەتەن بىر خەيرلىك باشلىنىشمۇ ياكى تۈگىمەس جېدەلنىڭ شەپسىمۇ ؟ بۇ بىزگە ئايدىڭ ئەمەس . ئۈرۈمچى ھاۋاسىدەك توختاۋسىز ئۆزگىرىپ تۇرۇدىغان دۇنيا سىياسىيىسى بۇ ھەقتە بەك بالدۇر خۇلاسى چىقىرىشقا تازا ئىمكانىيەت بەرمەيدۇ .

خانتىڭتون پىشقان سىياسىي ئونىغا خاس سەگەكلىك ، جىددىيلىك ۋە تەشۋىش تۇيغۇسى ئىچىدە كەلگۈسىدىكى ئەڭ زوڭ توقۇنۇشنى ئىسلام (مۇسۇلمان) مەدەنىيىتى بىلەن غەرب (خىرىستىئان) مەدەنىيىتى ئوتتۇرىسىدىكى مەڭگۈلۈك توقۇنۇشقا ئاپىرىپ تاقايدۇ . كىتابنىڭ خېلى كۆپ جايلىرىدا ئىسلام بىلەن خىرىستىئان دىنى ئوتتۇرىسىدىكى تارىخىي نىزالارنى ، بۈگۈنكى جېدەل-ماجرالارنى ئىنچىكە ۋە ئېھتىياتچانلىق بىلەن تەھلىل قىلىدۇ . خۇددى ئابدۇقادىر جالالىددىن «توقۇنۇشمۇ ياكى توقۇنۇشتۇرۇشمۇ؟» ناملىق مۇھاكىمىسىدە ئېيتقاندەك ، «قۇرئان كەرىم» ۋە «ھەدىس شەرىفى» تىكى ئالاقىدار بايانلار ھەرگىزمۇ خانتىڭتوننىڭ دىققەت-نەزەرىدىن چەتتە قالمىغان .

① ئامېرىكا سىياسىي ئونىلىرىنىڭ ئاتالغۇسى ، خەلقئارا سىياسىي ئونىلىقتا كۆپ ئىشلىتىلىدۇ . ئامېرىكا سىياسىي ئونىلىرى ئوتتۇرا ۋە شەرقىي ئاسىياغا قاراتقان ئىستراتېگىيىسىگە شۇنداق نام بەرگەن .

ئىسلام دۇنياسى بىلەن خرىستىئان دۇنياسى ئوتتۇرىسىدىكى يۇقىرى چەككە چىققان بۈگۈنكى خىرىس ۋە ئۆچمەنلىكلەر گويا تارىخى تېپىشماققىلا ئوخشايدۇ. قارالڭ: بۈگۈن بىر پەلەستىنلىك ئادەمبومبا ئىسرائىلىيىدىكى بىرەر ئاشپۇزۇلنىڭ كۈلىنى كۆككە سورۇپ بىر مۇنچە يەھۇدىيىنى ئۆلتۈرسە، ئەتىسلا ئىسرائىلىيىنىڭ تانكا ۋە باشقۇرۇلىدىغان بومبىلىرى تېخىمۇ كۆپ ئەرەبلەرنىڭ جېنىغا زامىن بولۇۋاتقان. بۇيەردە ئۆچمەنلىك ۋە قىساس گويا مارافونچە قىرغىنچىلىق مۇسابىقىسىگە ئايلانغان. غەرب بىلەن ئىسلامنىڭ نېمىشقا مۇشۇنداق توقۇنۇشقا پېتىپ قېلىشى توغرىسىدا ئاپتور ئېنىق بىرنېمە دەپمەيدۇ. پەقەت نۇرغۇن دەلىللەرنى ئوتتۇرىغا قويۇپ، سىزنىڭ ئويلىنىشىڭىزغا قالدۇرىدۇ.

ئىسلام دۇنياسى دۇنيادىكى غايەت زور تەبىئىي گاز ۋە نېفىت زاپىسىغا ئىگە. ئۇنىڭ ئۈستىگە ئىسلام دۇنياسى غەرب مەھسۇلاتلىرى ۋە شىركەتلىرى ئۈچۈن كۆڭۈلدىكىدەك بازار. ئەرەبلەرنىڭ تەييار بۇيۇملار ۋە ئېمپورتقا زىيادە تايىنىشتەك ئاجىزلىقى، ئىسلام دۇنياسىنىڭ ئۈچ قىتئەدىكى ھالقىلىق سىياسىي، جۇغراپىيىلىك ئىستراتېگىيىلىك ئورنى غەربنى تەبىئىيلا بۇ تەييار ئولجىغا قىزىقتۇرغان. ئۇنىڭ ئۈستىگە مۇسۇلمانلار ئۆزىدىكى سىياسىي پاراكەندىچىلىك، سىياسىي، ئىقتىسادىي مەھكۇملۇق، مەدەنىيەتتىكى قالاقلارنى قارا-قويۇقلا غەربكە دۆڭگەپ قويۇشقا مايىل. نەتىجىدە غەربكە بولغان ھەسەت، قورقۇنچ بارا-بارا غەزەپ ۋە ئۆچمەنلىككە ئايلىنىپ، تارىختىكى كونا خامانلار يەنە سورۇلۇپ، بۈگۈنكىدەك غەربمۇ، ئىسلاممۇ تىنىچ بولمايدىغان، بىر-بىرىدىن ئەنسىرەپلا يۈرۈدىغان «ئەندىشىلىك دىپلوماتىيە» نىڭ ھەم تىنىماس جېدەللەرنىڭ مەنبەسى بوپقالغان.

ئاپتور كىتابىدا ئىسرائىلىيە توغرىسىدا جىق بىرنېمىلەرنى يازمىغان. قارىغاندا، بۇ سەزگۈر مەسىلىدىن ئۈستىلىق بىلەن چەتنەپ ئۆتۈپ كەتكەندەك قىلىدۇ. ئەگەر ئامېرىكا، ئەنگىلىيىدەك «غوجىئاكىسى» مەبلەغ، قورال - ياراغ، خەلقئارالىق سىياسىي پاناھلىق بىلەن قوللاپ - قۇۋۋەتلىمىگەن بولسا، يەھۇدىيلار ئوتتۇرا شەرقتە 2000 يىلدىن كېيىن دۆلىتىنى قايتا قۇرالايتتىمۇ؟ نېمىشقا غەرب ئىسرائىلىيىگە شۇنچىۋالا يان باسدۇ؟ غەرب بىلەن يەھۇدىيلارنى تۇتاشتۇرۇپ تۇرغان نەرسە بىرلا ئەمەس. يەھۇدىيلارنىڭ دۇنيادىكى بولۇپمۇ ياۋروپا ۋە ئامېرىكىدىكى ئىقتىسادىي-سىياسىي تەسىرى، خرىستىئان دىنىدىن ئىبارەت ئورتاق روھىي باغلىنىش (ناۋادا يەھۇدىي دىنىمۇ خرىستىئان دىنىنىڭ بىر تارمىقى دەپ قارالسا) ئۇلارنى «شاپتۇللۇق باغدا قول بېرىشكەن ئاكا-ئۇكىلار» (مەزكۇر ماقالە ئاپتورى بۇيەردە «ئۈچ پادىشاھلىق ھەققىدە قىسسە» دىكى ليۇ بېي، گۈەن يۇ، جالڭ فېي ئاكا-ئۇكا ئۈچ

باتۇرنى كۆرسىتىدۇ. - باش مۇھەررىردىن) غا ئايلاندۇرغان. «كالىنىڭ مۇڭگۈزىگە ئۇرسا ئۇيىقى سىقىرىغاندەك»، يەھۇدىيلارنىڭ قايغۇسى ئوخشاشلا ئاقسارايىنىڭمۇ قايغۇسىغا ئايلانغان. 1948-يىلى ئوتتۇرا شەرقتە «ئىسرائىلىيە» دېگەن بۇ ئۇرۇشقا دۆلەتنىڭ بارلىققا كېلىپ قېلىشىنى شۇ چاغدىكى ھالى خاراب ئەرەبلەر ئويلاپمۇ باقمىغانىدى. ئۇلار بەكلا كېچىككەندى.

ناۋادا ئەرەبلەر بۇنى ھېس قىلغان تەقدىردىمۇ ئۇلاردا «ياق» دېيىش ھوقۇقى يوق ئىدى. چۈنكى 2-دۇنيا ئۇرۇشىنىڭ ئىس-تۈتەكلىرى تېخى تارقاپ كەتمىگەن ئاشۇ شارائىتتا، «ئاكاڭ كىمنى ئالسا يەڭگەڭ شۇ» دېگەندەك، دۇنيانىڭ سىياسىي خەرىتىسىنى سىزىش ھوقۇقى ئاقساراي ۋە ئۇرۇشتا غەلبە قىلغان باشقا سەردار - غالىبلارنىڭ قولىدا ئىدى.

ئاپتور قەيت قىلغاندەك، غەرب ئىسلام دۇنياسىنىڭ ئىتتىپاقلىقىدىن ھەم قۇدرىتىدىن بەكلا ئەنسىرەيدۇ. «ئىسرائىلىيە» دېگەن بۇ مۇددەتلىك بومبىنى ئىسلامنىڭ نەق يۈرىكىگە ئورنىتىپ قويسا، ئۇلارنى ئەيۋەشكە كەلتۈرۈش ئوڭاي دەپ قارايدۇ. غەرب ئۆز ۋاقتىدا يەھۇدىيلارغا باشقا يەرلەردىنمۇ ماكان تېپىپ بېرەلەيتتى، لېكىن ئوتتۇرا شەرق تارىخ، ھەزارەت، ئىستراتېگىيە ۋە غەرب مەنپەئىتى نۇقتىسىدىن ئەڭ كۆڭۈلدىكىدەك جاي ئىدى. بۈگۈن بىز كۆرۈۋاتقان رېئاللىق شۇنى ئىسپاتلاپ تۇرۇپتۇ. ئاپتور: «يادرو دۆلەت (باشقا پاناھ دۆلەت) نىڭ بولماسلىقى ئىسلامنىڭ ئىچكى ۋە تاشقى قىسمىدا ئومۇميۈزلۈك توقۇنۇش يۈز بېرىشىنىڭ مۇھىم سەۋەبى، شۇنداقلا ئۇنىڭ ئالاھىدىلىكى. ئۇيۇشتۇرۇش كۈچى يوق ئاڭ ئىسلامنىڭ ئاجىزلىقىنىڭ مەنبەسى»^① دەپ خۇلاسە چىقىرىدۇ ھەم ئىسلام دۇنياسىنىڭ رەھبىرى بوپقىلىش مۇمكىنچىلىكى بار بولغان ھىندونېزىيە، مىسىر، ئىران، پاكىستان، سەئۇدىي ئەرەبىستانى ۋە تۈركىيە قاتارلىق ئالتە دۆلەتنى بىر-بىرلەپ تەھلىل قىلىدۇ. ئەمما ئۇلارنىڭ ھېچقايسىسىدا تولۇق سالاھىيەت ھازىرلانمىغانىدى. دەل مۇشۇ يەردە گۇمانلىق بىر نۇقتا بار. ئۇ دەل ئىراق. ئاپتور نېمىشقا ئىراقنى تىلغا ئالمىغان؟ سەۋەنلىك قىلغانمۇ؟ ياق! ھەرگىز ئۇنداق ئەمەس. ئىراق خۇددى ئىسرائىلىيىگە ئوخشاشلا ئامېرىكىنىڭ ئوتتۇرا شەرقتىكى مەنپەئىتى ئۈچۈن تولىمۇ سەزگۈر نۇقتا. ئىزچىل ئامېرىكىنىڭ گېپىنى ئاڭلىماي، ئۆزى بىلگەن سەنەمگە دەسسەپ كەلگەن ئىراقنى بىر كۈن بولمىسا بىر كۈن جايلىۋەتمەسە، ئۇنىڭ باشپاناھ دۆلەت بوپقىلىش خەۋپى زور. ئەگەر شۇنداق بولسا، غەربكە ئىسلام دۇنياسىدا ئارامخۇدا كۈن يوق. خانتىڭتوننىڭ ئاقسارايىنىڭ كۆڭلىدىكى بۇ جىننى

① خانتىڭتون: يۇقىرىقى كىتاب 312-بەتكە قارالڭ.

بىلمەي قېلىشى مۇمكىن ئەمەس . ئىراقنىڭ بۈگۈنكى رېئاللىقىمۇ ئۇنىڭغا ئايان . ئەگەر ئۇنداق بولمىغاندا 1996-يىلى نەشر قىلىنغان بۇ كىتابقا ئىراقنى چوقۇم كىرگۈزگەن بولاتتى .

ئامېرىكا ئەمدىلىكتە يۇقىرىقى ئالتە دۆلەتتىن ئۈنچىۋالا ئەنسىرەپ كەتمەيدۇ . ئەگەر ئۇلار گەپ ئاڭلىمىسا ، ھەرقاچان ئەدەبلەپ قويالايدۇ . مۇنداق «تەننە» بېرىش ئۈچۈن ئامېرىكىدا باھانە دېگەن تولا . ئامېرىكا ئافغانىستانغا ئۇرۇش قوزغىغان كۈنلەردە «ئەلقائىدە» تەشكىلاتى (بازا تەشكىلاتى) ، «لادېن» دېگەن ئىسىملار ئاخباراتنى بىر ئالغانىدى . لېكىن يېقىندا «پايدىلىنىش خەۋەرلىرى» نىڭ بىر سانىدا كۆرگەن «بازا تەشكىلاتى قانداق تەشكىلات ؟» دېگەن ماقالە مەندە ئامېرىكا ئويناۋاتقان سىياسىي ئويۇنلارغا قارىتا تېخىمۇ چوڭقۇر چۈشەنچە ھاسىل قىلدى . ماقالىدە ئامېرىكىلىق ئاپتور شۇنداق يازىدۇ : «(بازا تەشكىلاتى) (ئەلقائىدە) تەشكىلاتى نىڭ ھەقىقىي قۇرۇلمىسى توغرىسىدىكى نۇرغۇن مەسىلىلەر ئېنىق ئەمەس . ئۇ لادېن قوماندانلىق قىلىدىغان ، يۇقىرىدىن تۆۋەنگە ھەرىكەت قىلىدىغان تېررورلۇق تەشكىلاتمۇ ؟ ئۇ ، دۇنيانىڭ ھەرقايسى جايلىرىدىكى ئىسلام ئۇرۇشچاقلىرىدىن تەشكىل تاپقان قۇرۇلمىسى چېچىلاڭغۇ تەشكىلاتمۇ ؟ ئۇلار ئىلگىرى ئافغانىستاندا مەشىق قىلغانمۇ ؟ (بازا تەشكىلاتى) ئۆزگىرىپ بازا ھەرىكىتى دەپ ئاتىلىدىغان نەرسىگە ئايلىنىپ قالمىمۇ ؟ ئەزالىرىنىڭ ھەممىسى بىن لادېننىڭ غەرب ۋە يەھۇدىيلارغا قارشى زەھەرلىك ئىدىيىسىگە ئېتىقاد قىلىش ۋە زوراۋان بولۇش ئۇنىڭ ئالاھىدىلىكىمۇ ؟ ياكى (بازا تەشكىلاتى) يۇقىرىقى ئالاھىدىلىكلەرنىڭ ھەممىسىنى ئۆز ئىچىگە ئالغانمۇ ؟» ① سىزدە ئاز-تولا سەۋەب-نەتىجىلىك تەھلىل ۋە قارشىسىدىن چىقىپ ئويلاش ئىقتىدارى بولسا ، سىزدە چوقۇم بۇنىڭغا قارىتا بەزى گۇمان تۇغۇلىدۇ . مەسىلەن ، بۇ سوئاللار ھالا ئەمدىلىكتە ئوتتۇرىغا چىقىۋاتىدىغۇ ؟ بۇلارغا ئافغانىستان ئۇرۇشىدىن ئىلگىرىلا جاۋاب بېرىلىشى كېرەك ئىدىغۇ ؟ ئەمما ئىشلار سىز ئويلىغاندەك ئۈنچىۋالا ئاددىي ئەمەس . ئامېرىكا سىياسىي ئويۇن ۋە ئىستراتېگىيىنىڭ ئېھتىياجى ئۈچۈن بەزىدە ئاللىبۇرۇن قىلىپ سالغان ئىشلىرىغا «دېپلوماتىك تون» كىيگۈزۈپ ئاستا-ئاستا سىزگە يېتەرلىك باھانە تېپىپ بېرەلەيدۇ . يەنە بەزىدە ئىشتىن بۇرۇن ئاللىقانداق باھانىلەرنى ئويدۇرۇپ چىقىرىدۇ . سىياسى ئىستراتېگىيە ۋە ھىلە-مىكىردە شەيتانغا دەرس بېرىدىغان ئامېرىكا ئۈچۈن بۇ ھېچقانچە ئىش ئەمەس .

ئاپتور ئىسلام بىلەن غەربنىڭ توقۇنۇشى توغرىسىدا خۇلاسىە تەرىقىسىدە شۇنداق يازىدۇ : «غەرب دۇچ كەلگەن تۈپ مەسىلە ئىسلام ئەسلىيەتچىلىكى ئەمەس ، بەلكى ئوخشىمايدىغان مەدەنىيەت - ئىسلام . ئۇنىڭ خەلقى ئۆز مەدەنىيىتىنىڭ ئەۋزەللىكىگە

قەتئىي ئىشىنىدۇ ھەم ئۆز كۈچىنىڭ زەئىپ ئورۇندا تۇرۇپ قېلىشىدىن ئەنسىرەيدۇ . ئىسلامنىڭ دۇچ كەلگىنى ئامېرىكا مەركىزىي ئاخبارات ئىدارىسى ياكى دۆلەت مۇداپىئە مىنىستىرلىكى ئەمەس ، بەلكى غەرب مەدەنىيىتى . ئۇلار ئۆز مەدەنىيىتىنىڭ ھەممىسىگە قەتئىي ئىشىنىدۇ . مانا بۇلار ئىسلام بىلەن غەربنىڭ توقۇنۇشىنى كەلتۈرۈپ چىقارغان تۈپ سەۋەبتۇر .» ② ناۋادا ئىسلام ئەسلىيەتچىلىكى بەك قۇتراپ كەتسە ، ئامېرىكا قورال كۈچى بىلەن ھەل قىلالايدۇ . ئەمما ئىسلام مەدەنىيىتىگە مىلتىق بىلەن تاقابىل تۇرغىلى بولسۇنمۇ ؟ بۇ ئۆز نۆۋىتىدە ئىسلام ئۈچۈنمۇ شۇنداق . ئىسلام مەدەنىيىتىنىڭ زادىلا ئۆزگەرمەي تۇرۇۋېلىشى غەربنىڭ بېشىنى ئەڭ قاتۇرۇدىغان مەسىلە . ئىسلام مەدەنىيىتىنى يوقاتساق ياكى ئۆزگەرتىپ ئىسلاھ قىلىۋەتسەك يولمىزدىكى كاشىلىلارمۇ يوق بولىدۇ ، دەپ قارايدۇ .

شەخسىيەتچىلىك ، ئىستېمالچىلىق ۋە ئەقىلچىلىكنى مەنبە قىلغان غەرب مەدەنىيىتىنىڭ سايىسىنى خېلى مۆتىۋەر ئىسلام ئەللىرىدىمۇ ئۇچراتقىلى بولۇدىغان بولدى . يېقىندا مۇنداق بىر ماقالە كۆردۈم : «ھازىر بىليارت ئىراندا قايتا ئەۋج ئالدى ، ئامېرىكىنىڭ باشقا مودا ئويۇنلىرىمۇ بۇ ئىسلام دۆلىتىدە مودا بولۇشقا باشلىدى . ئىسلام شەرىئىتىدە ئىنت مەينەت ھايۋان دەپ قارالسىمۇ ، ئىنتى ئەرمەك ھايۋان ئورنىدا بېقىش تېھراندىكى باي ئائىلىلەردە مودا بولدى . بەزى ئاياللار رومىلىنىڭ ئىچىگە كالتەك توپ شەپكىسى كىيىۋالدىغان بولدى .» ③ غەربلىكلەرنىڭ نەزەرىدە ئىسلام دۇنياسىنىڭ ئەڭ جاھىل قورغىنى ھېسابلانغان ئىرانغىمۇ «ئىسلاھات» دېگەن چىرايلىق تون ئاستىدا غەرب مەدەنىيىتى سايە تاشلاپ ئۈلگۈردى . ئەلۋەتتە ، ھەممىلا نەرسىنى «مودا» دەپلا قوبۇل قىلىشقا باشلىساق ، ھېچنېمىنىڭ ھېچقانداق ئۆلچىمى بولماي قالىدۇ . چۈنكى بۇ مودا دېگەن ئۇقۇمنىڭ چېكىگە بىرىكىپ يېتىپ باققىنى يوق . سىز ئۇنىڭ كەينىدىن مەڭگۈ قوغلاپمۇ يېتەلمەيسىز . مودا ئادەمنىڭ نەپسىنىڭ چوڭلۇقى بىلەن ئوڭ تاناسىپ بولىدۇ . ناۋادا قوغلاۋەرسىڭىز غەرب دۇنياسىدەك ئۆزىڭىزنى يوقىتىپ بارىسىز . شۇڭا بۇيەردە تەكىتلىمەكچى بولغان ھەزارەت سالاھىيىتى مانا شۇنداق مودىلارغا چەك قويالايدۇ .

بىزدە تانسا ۋە «تۇغۇلغان كۈن» دېگەندەك ئەسلىدە غەربكە تەۋە بولغان ئادەتلەر شىددەت بىلەن ئومۇملاشماقتا . يېڭىدىن ئومۇملىنىشىۋاتقان روژدىستوۋ بايرىمى ، ئېلېكترونلۇق تۈنەك . . .

① «پايدىلىنىش خەۋەرلىرى» (ئۇيغۇرچە) 2004-يىلى 5-يانۋار سانى .
② خانتىڭتون : يۇقىرىقى كىتاب 390-بەت .
③ «پايدىلىنىش خەۋەرلىرى» (ئۇيغۇرچە) 2004-يىلى 5-يانۋار سانى .

دېگەنلەرنى قويۇپ تۇرۇپ، تانسا ئۈستىدىلا توختالسا، بەزى ئۆزگىرىشلەرنى بىلىۋېلىش مۇمكىن. تانسا ئۇيغۇر ئەركەكلىرىنىڭ نومۇس ۋە ئەركەك غۇرۇرىغا بولغان دەھشەتلىك ھاقارەت بولسىمۇ، «زامانىۋىلىشىش» دېگەن يېپىنچا ئاستىدا بۇ خىل ھاقارەت تۇيغۇسى يارىشىملىق، باشقىچە گۈزەل تۇيغۇلارغا ئورۇن بەرگەندەك قىلىدۇ. ئويلاپ كۆرمەيسىز؟ يات بىر ئەركەك كۆز ئالدىڭىزدا ئايالىڭىز، قىزىڭىز ياكى ھەمىشە ئىككىڭىزنى خىرامان پىرقىرىتىپ يۈرسە، ۋىجدانىڭىز خورلۇق ھېس قىلماستىن، ئەكسىچە «توغرا چۈشىنىش» كېتىۋەرسىڭىز، سىزدىكى بەرچەس ئەركەكلىك نەدە قالدى؟ ھەتتا سىز خورازچىلىكمۇ بولالمىسىڭىز، بۇ ئەمدى قانداق ئەركەك غۇرۇر؟ نەدىن ئېمپورت قىلىنغان ناچىنىس ئادەت؟ ياكى ئەركەكلىك دېگەن ئۇقۇمغا باشقىدىن تەبىرى بېرىش كېرەكمۇ؟ بەزىلەر: «شۇمۇ گەپ بولدىمۇ؟ تانسا دېگەن ئاللىبۇرۇنلا جەمئىيەتلەشكەن تۇرسا، يەنە ئۇنى-بۇنى دېيىشنىڭ نېمە ھاجىتى؟» دەپ ئويلاپ قالار. راست! ئۇ ئاللىقاچان جەمئىيەتلەشتى، ئەمما ئۇ ھەقتە كۆزىمىزنى يۇمۇپ، ھېچنېمە دېمەمدۇق؟ نۇرغۇن نەرسىلەر جەمئىيەتلەشپ كېتىشتىن بۇرۇن ئۇ بىخ ھالەتتە ئىدى. ھېچكىم ھېچقانداق قارشىلىق قىلماي، ئەگىشىپ كېتىۋېرىپ كۆنۈپ قالغاندىن كېيىن، بۇ ئەمدى قىلمىسا بولمايدىغان، ئەزەلدىن بار قىممەتلىك ئۈدۈمدەك خويىمۇ ئوبدان ئۆزلىشىپ قالىدۇ. چاتاق دەل مۇشۇ.

بۇ كىتابنىڭ بىز ئۇيغۇرلارغا نىسبەتەن تولىمۇ ئەھمىيەتلىك بىر تەرىپى شۇكى، ئۇنىڭدا بىز ھازىرغىچە ئانچە ئىرەن قىلىپ كەتمەيۋاتقان ئەمما ھەممىمىز ئۈچۈن تەخىرىسىز بولۇۋاتقان سالاھىيەت مەسىلىسى خېلىلا ئەستايىدىل رەۋىشتە مۇھاكىمە قىلىنغان. بىزدە شۇ كۈنلەردە بولۇۋاتقان فامىلە ھەققىدىكى تالاش-تارتىشلار دەل سالاھىيەت مەسىلىسىگە چېتىلىدۇ. ئاپتور شۇنداق يازىدۇ: «1990-يىللاردا يەرشارى خاراكتېرلىك سالاھىيەت كرنىسى يۈز بەردى. يەرشارىنىڭ ھەرقايسى جايلىرىدىكى كىشىلەر: «بىز كىم؟ بىز قايرەدە؟ كىملىرىمىز بىلەن بىر ئەمەس؟» دېگەن سوئاللارنى قويۇشقا باشلىدى. ① ئەلۋەتتە، بۇ سوئاللارنى بىزمۇ ئۆزىمىزدىن ئەستايىدىلراق سوراپ باقىدىغان، ھەتتا جاۋاب بېرىدىغان بىر باسقۇچتا تۇرۇپتىمىز.

چوڭى دۆلەتتىن تارتىپ ئادەمگىچە تەبىئىيەتنىڭ چوڭقۇر قاتلىمىدا ھامان ئۆزىنى ئىسپاتلاش، ئۆزىنى كۆرسىتىش، پۇرسەت بولسا باشقىلارنىڭ رىسقىغا چاڭگال سېلىش ئىستىكى يېلىنچاپ تۇرىدۇ. ئادەملەرنىڭ سالاھىيىتىنى بىلىشكە تەقەززابولۇشى دەل ئاشۇ خىل ئىستەكنىڭ تاشقى ئىپادىسى.

سالاھىيەت سىزدىكى كىملىك ياكى خىزمەت كېنىشىكىگە نەقىشلەنگەن مەزمۇنچاقلارنىڭ

يىغىندىسى دەپلا چۈشەنگەن بولسىڭىز خاتالاشقان بولىسىز. ئادەملەر بارغانسېرى كىملىكىنى يوقىتىپ قويۇشتىن ئەندىشە قىلىدىغان بولدى. دۇنيا سىياسىيىسىدىكى ناھايىتى نۇرغۇن ئۆزگىرىشلەر كىشىلەرنىڭ ئەنئەنىۋى سالاھىيەت چۈشەنچىسىنى ئۆزگەرتىۋەتتى. مەسىلەن، سابىق سوۋېت ئىتتىپاقىدىكى مۇسۇلمان دۆلەتلەر بۇرۇن سوۋېت سوتسىيالىستىك جۇمھۇرىيەتلەر ئىتتىپاقى (س س س ر) ياكى سوۋېتلىكلەر دەپ ئاتالغان بولسا، ھازىر «قازاقىستان» لىق، «ئۆزبېكىستان» لىق دەپ تېخىمۇ كونكرېت ئايرىلىدىغان ياكى سالاھىيەتلىنىدىغان بولدى. قازاق، قىرغىز، ئۆزبېك دېگەن ئىسىملار ئۇلارنىڭ دۆلەتلىرى دۇنيا جۇغراپىيىسىدىن ئورۇن ئېلىشتىن بۇرۇن ھېچكىمنىڭ دىققىتىنى قوزغىمىغان. سوۋېت ئىمپېرىيىسىنىڭ چاك-چېكىدىن بۆسۈلۈشى بىلەن تۇغۇلغان بۇ «بالىلار» پۈتكۈل دۇنيانىڭ دىققىتىنى ئوتتۇرا ئاسىياغا جەلپ قىلدى. دېمەك سالاھىيەتتىكىمىز روشەنلەشسە ياكى مۇقىملاشسا، خەقمۇ سىزگە ئوڭ كۆزدە قارايدىغان گەپ. ناۋادا جۇڭگو ئۆتمۈشتىكى ئۈچ پادىشاھلىق ياكى مەنچىڭ دەۋرىدىكى ھالەتتە تۇرغان بولسا، ئېھتىمال بۈگۈن بۇيەرلەر ئەجەبىيلىرىنىڭ ئىرەمبېغىغا ئايلىنىپ بولار ئىدى. دېمەك جۇڭگومۇ دۇنياغا ماس قەدەم ئېلىپ تەدرىجىي سالاھىيىتىنى ئۆزگەرتىۋاتىدۇ ھەم قايتا بېكىتىۋاتىدۇ.

بۇرۇن دۆلىتىمىزنى قىرغاق ئالمايدىغان ئامېرىكىدەك مەمەدان دۆلەتلەر بۈگۈن دۆلىتىمىزنىڭ كۆزىگە قاراپراق ئىش تۇتىدىغان بولدى.

خانتىڭتون ئامېرىكىنىڭ مەنپەئىتىنى چىقىش قىلىپ تۇرۇپ جۇڭگو بىلەن ئامېرىكا مۇناسىۋىتىنىڭ كەلگۈسىگە تولىمۇ ئۈمىدسىز قارايدۇ. ئۇ شۇنداق يازىدۇ: «ئەگەر كەلگۈسىدە جۇڭگو غەربنىڭ ئورنىنى ئېلىپ دۇنيادىكى ئۈستۈنلۈككە ئىگە مەدەنىيەتكە ئايلانغاندا، ئىنگىلىز تىلى ئۆزىنىڭ ئورتاق تىللىق ئورنىنى خەنزۇ تىلىغا بوشىتىپ بېرىدۇ.» ② بۇ مۇكۈمۈش ھازىرچە توغرا ياكى خاتا دېيەلمەيمىز، ئەمما

خەنزۇ تىلىنىڭ شەرقىي ئاسىيادا ھەقىقەتەن مۇھىم رول ئويناۋاتقانلىقى بىر پاكىت. بۇ ھەقتە شىنجاڭ پېداگوگىكا ئۇنىۋېرسىتېتىنىڭ مۇدىرى، پروفېسسور ئازاد سۇلتان ئەپەندى بىر قېتىملىق سۆھبەتتە: «مەن جۇڭگوتىل-مەدەنىيەت ئۇنىۋېرسىتېتىنىڭ كۈتۈپخانىسىدا ھەر كۈنى 12 - 13 سائەت قىمىرلىماي، كاسسىسى قاپىرىپ كەتكۈچە بېسىپ ئولتۇرۇپ خەنزۇ تىلى ئۆگىنىۋاتقان كورىيە، تايلاندىلىق ئوقۇغۇچىلارغا بەك ھەيران قالدىم» دېگەندى. ئاپتور كىتابىدا ئامېرىكىنىڭ بۇنىڭدىن كېيىنكى ھەرقانداق ئىشتا چوقۇم جۇڭگو بىلەن

① خانتىڭتون: يۇقىرىقى كىتاب 202-بەت.
 ② خانتىڭتون: يۇقىرىقى كىتاب 86-بەت.

ياخشى ھەمكارلىق ئورنىتىشىنىڭ زۆرۈرلىكىنى قايتملاپ تەكىتلەيدۇ .

سالاھىيەت ئۇ يالغۇز بىرلا شەخسنىڭ مەسلىسى ئەمەس . ئەگەر سالاھىيەتسىزلىك يۈز بەرسە ، ئۇ شۇنچىلىك قورقۇنچلۇق ھالكى ، ئۇنى تەسۋىرلەپ بولماس . بۇ كىتابنى ئوقۇش جەريانىدا سىزدە تەبىئىي ھالدا : «مەن زادى كىم ؟ بۇرۇن كىم ئىدىم ؟ كەلگۈسىدە كىم بولىمەن ؟ مەن قايدە ؟ كىم مېنىڭ دوستۇم ؟» دېگەن سوئاللار تۇغۇلغاندۇ . دېمەك شۇنداق سوئاللار سىزدە ئويغانسا ، بۇ كىتابنى ئويغۇر تىلىغا تەرجىمە قىلغاننىڭ ئاز-تولا ئەھمىيىتى بولغان بولىدۇ .

كىتابتىكى بايانلارغا قارىغاندا ، سالاھىيەت كىرىزىسى سابىق يۇگوسلاۋىيە ۋە سابىق سوۋېت ئىتتىپاقىدىن بۆلۈنۈپ چىققان دۆلەتلەردىلا ئەمەس ، سىياسىي ، ئىقتىسادىي ئاساسىنى پۇختىلاپ ، مەدەنىيەت داۋىنىنىڭ چوققىسىغا چىقىپ بولغان «ياپونىيە ، ئامېرىكا ، گېرمانىيە ، ئەنگلىيە ، كانادا ، رۇسىيە»^① قاتارلىق دۆلەتلەرگىمۇ قىياندەك يامرىغان . ياپونىيە مەزكۇر كىتابتا خېلى ئىدىتلىق تەھلىل قىلىنغان .

ياپونىيەگە بېرىپ بۇ ئەلنىڭ رېئاللىقىنى ئۆز كۆزى بىلەن كۆرۈپ كەلگۈچىلەرنىڭ ئېيتىشىغا قارىغاندا ، مەدەنىيەتتە دۇنيانى تاڭ قويغۇدەك ئىلگىرىلەپ كەتكەن ياپونلار ھەزەرتى ئۈستىدە توختاۋسىز تەشۋىشلىنىدىكەن . «ياپونلارنىڭ ئەتىسى قانداق بولىدۇ ؟» دېگەن بىرلا گەپ پۈتكۈل ياپونىيىنى قاپلىغان . دېمەك غەرب دۇنياسى ۋە مەدەنىيەتتە سېسىق كېكىرىپ قالغانلار ھەزەرت ۋە سالاھىيەت كىرىزىسىگە پاتتى . بىز بولساق تېخىچىلانان كىرىزىسى ئىچىدە تۇرۇپتىمىز . لېكىن بۇ كىرىزىس تەلتۈكۈس ھەل قىلغىلى بولمايدىغان كىرىزىس ئەمەس . بۇ كىرىزىس ئۈمىدسىزلىك ۋە قاشاڭلىقنىڭ ئەپچىل دەستىكىگە ئايلىنىپ قالماسلىقى كېرەك . توپاندەك باستۇرۇپ كېلىۋاتقان «خەلقئارالىق ئىش» دولقۇنلىرىدا ئەگەر سىز دولقۇننى چىقىرىپ كىرىپدەك تۈگۈلۈپ تۇرۇۋالسىڭىز ، ئۆزىڭىزنىڭ مىللى كىملىكى ئۈستىدە كالا قاتۇرماي گۆش يەپ چىش كۈچىلاپلا يۈرسىڭىز ، ئۆزىڭىزدە كۆمۈلۈپ ياتقان دۇردانلەرنى جاھان ئەھلىگە نامايىش قىلمىسىڭىز ، شۇ ئارقىلىق يەرشارىدىكى ئورنىڭىزنى تاپمىسىڭىز ، زامانىنىڭ كالامپاي تاپانلىرىدا يەنچىلىپ كېتىشىڭىز تۇرغانلا گەپ .

دەل مۇشۇ ھەقتە زامانىمىزنىڭ مۇتەپەككۈرى ئابدۇقادىر جالالىددىن ئەپەندى شۇنداق دەيدۇ : «بىز كىرىزىستا تۇرۇۋاتىمىز . بىراق بىزنىڭ ھازىرقى كىرىزىسىمىز ھېچكىمنىڭ كىرىزىسىگە ئوخشىمايدۇ ، بۇ دەل كىرىزىسنىڭ كىرىزىس پېتى ئۇزاق مۇددەت داۋام قىلىشىدىن ئىبارەت .»^②

ياپونلار ۋە يەھۇدىيلاردا : «كۈلپەتمۇ مىللەتنىڭ

بايلىقى» دېگەن بىر ھېكمەت بار ئىكەن . كۈلپەتنى ئالغا بېسىشتىكى ئېنېرگىيىگە ئايلاندۇرالىغان مىللەتلەر ئۈچۈن ئۇ ئەلۋەتتە بايلىق . يەر ئاستىدا مىليون يىللار بېسىلىپ ياتقان لاۋادەك ئىچكى ئېنېرگىيە بولمىسا ، كۈلپەت سىزنى يەرشارىدىن يوقىتىۋېتىدۇ . سىزدىكى ئۇرغۇپ تۇرغان ئىچكى ئېنېرگىيە ۋە يوشۇرۇن ئىقتىدارنى بايقىيالىسىڭىز ۋە ئانچە-مۇنچە جارى قىلدۇرالىسىڭىز ، قالتىس مۆجىزىلەر يۈز بېرىدۇ . بىر تال پاقىنى تاشقا باستۇرۇپ قويسىڭىز ئۆلۈپ قېلىشى مۇمكىن . ئەگەر ئاشۇ تاشنى بىر دانە ئۇرۇقنىڭ ئۈستىگە باستۇرۇپ قويسىڭىز ، ئۇرۇق ئۆلمىگەنلا بولسا ھامان ئۈنۈپ چىقىدۇ . دېمەك بىر ئىنسان ياكى بىر مىللەتنىكى يوشۇرۇن ئىقتىدارنى ، قېزىلمىغان ئەۋزەللىكلەرنى قېزىش دەل بىز دەۋاتقان سالاھىيەتنى بايقاشقا ۋە تۇرغۇزۇشقا بېرىپ چىتىلىدۇ .

سالاھىيەت ئۆز ئىچىگە ئالغان مەزمۇنلار ئوخشىمايدۇ . خانتىڭتوننىڭ قارشىچە : «ھەربىر ئادەمنىڭ ئۆز ئارا رىقابەتلىشىدىغان ، بىر-بىرىنى كۈچەيتىپ تۇرۇدىغان ئوخشىمىغان سالاھىيەتلىرى بار . بۇلار تۇغقاندارچىلىق ، كەسىپ ، ھەزەرت ، تۈزۈلمە ، جۇغراپىيە ، تەربىيىلىنىش ، پارتىيە ، ئىدىئولوگىيە ، قەبىلە-ئۇرۇغ ، مىللەت ، دىن ، مەدەنىيەت ، شەخس ۋە ئېتنىك تەركىب قاتارلىقلاردىن تەشكىل تاپقان .»^③ دېمەك ئادەم ئەنە شۇ بىر قاتار مۇرەككەپ سالاھىيەتلەرنىڭ يۇغۇرۇلمىسىدىن ئىبارەت .

خوش ، ئۇنداق بولسا بۇنداق كىملىك قانداق ۋۇجۇدقا چىقىدۇ ؟ بۇ ئىستراتېگىيىلىك سوئال خانتىڭتوننىڭ كىتابىدا باشتىن-ئاخىر دېگۈدەك كۆزگە چېلىقىدۇ . سەن ئۆزۈڭنىڭ سالاھىيىتىنى قانداق ئىپادىلەيسەن ؟ بۇنداق سالاھىيەتنى ھازىرلاشتا قانداق شەرتلەرنى ھازىرلاش كېرەك ؟ بۇ سوئاللارغا جاھان مەدەنىيەت مۇنبىرىدىكى مۇتەۋەر مىللەتلەر ئاللىقاچان جاۋاب بېرىپ بولدى . ھەتتا ئۆزى باشتا بەرگەن جاۋابلىرىغا قانائەت قىلماي ، تەكرار-تەكرار يېڭىلىماقتا . كۆرۈپ تۇرۇپتىمىزكى ، مۇنداق يېڭىلاشلارنىڭ بەدىلى ھەرگىزمۇ يېنىك بولغىنى يوق .

بىز ئەمدى نان كىرىزىسىنى ھەل قىلغۇچى سالاھىيەت كىرىزىسىنىمۇ ئويلاشمىساق بولمايدىغان بولدى . بۇنى ھەل قىلىشنىڭ ئەڭ ئالدىنقى باسقۇچى مىللىتىمىزنىڭ رېئاللىقىنى ياخشىراق تەھلىل قىلىپ بېقىشتىن ئىبارەت . ئەگەر مىللىتىمىزنى ھازىرچە دېھقان ۋە زىيالىدىن ئىبارەت ئىككى

① خانتىڭتون : يۇقىرىقى كىتاب 202-بەت .
② خانتىڭتون : «ئابدۇقادىر جالالىددىن ماقالىلىرى» ، شىنجاڭ خەلق نەشرىياتى 2000-يىلى نەشرى . ئىچ مۇقاۋىسىغا قاراڭ .
③ خانتىڭتون : يۇقىرىقى كىتاب 208 ، 209-بەت .

تۈركۈمگە ئايرىساق ، %80 دېھقان 365 كۈن قورساق ھەلەكچىلىكىدىن باشقىنى ئويلاشقا جۈرئەتسىمۇ ، چولپىسىمۇ يوق بىچارە توپ . دېھقان بىلەن زىيالىي ئوتتۇرىسىدىكى دەھشەتلىك ھاك بۇ ئىككى قەۋمنىڭ يۈرەك ساداسىنى بىر-بىرىگە زادىلا ئاڭلاتماي كەلدى . دېھقان ئازابلىرىنى زىرائەتلىرىگە ، كەتمىنىگە ، ئاچچىق موخۇركىسىنى شورىغاچ ئولتۇرۇپ بىر-بىرىگە ھېكايە قىلىپ بېرىشىدۇ . بىر-بىرىنى يۈمۈرغا - چاقچاققا كەلتۈرۈپ ، كۈلۈشۈپ دەردىنى باسدۇ . روزى سايت ، زوردۇن ساپىر (مەرھۇملارنىڭ جايى جەننەتتە بولغاي) ، ئەختەم ئۆمەرلەرنىڭ ئۆزلىرى ھەققىدىكى يازمىلىرىدىن تەسىرلىنىپ ، ياشلىرىنى ئېقىتىشىدۇ . دېھقان ۋۇجۇدىدىكى ئاق كۆڭۈللۈك ، سادىلىق كەبىي خىسلەتلەر جاھاننىڭ خاپىلىقلىرىنى ئۇنتۇلدۇرىدۇ . خورازنىڭ چىللىشى بىلەن كەتمىنىنى ئۆشنىسىگە ئارتىپ ، يەرشارىدىكى 24 سائەتلىك ۋاقىت بىرلىكىنى بۇزۇپ تاشلىغان تۈگمەس ئەمگىكىنى باشلىۋېتىدۇ . دېھقان زىيالىيىدەك ئەسەر يازمەن دەپ ئاۋازە بولمايدۇ . ئىلمىي ماقالىسىنى باستۇرۇش ، ئۇنۋان ئېلىش ئۈچۈن پارا كۆتۈرۈپ يۈرۈدىغان ئىش ئەسلا بولمايدۇ . ئوخشىغان بولۇق زىرائەتلەر ، مىڭ بالالىقتا سەمىرتكەن چارۋىلار دېھقاننىڭ ئەڭ كاتتا ئەسىرى . دېھقان ئەسەرنى قەغەزگە ئەمەس ، تەبىئەتنىڭ ھۆسنىگە يازىدۇ . دېھقان يازغان ئەسەرلەرنىڭ مۇھەررىرلىرى دەل دەھشەتلىك سوغۇق ، پىزغىرىم ئىسسىق ، كىسلاتالىق يامغۇر ۋە نەپىس بالا يەرلىك ئەمەلدارلاردىن ئىبارەت . زىيالىيلاردىكى چاتاق تېخىمۇ ئېغىر . «قۇرتنى تەتقىق قىلغانلار قۇرتقا ، كىتاب يازغانلار كىتابقا ئايلىنىپ قېلىۋاتقان» (ئابدۇقادىر جالالىددىن سۆزى) مۇشۇنداق بىسەرەمجان مۇھىتتا ، خەقتىن كەسكىن پەرقلەنىپ تۇرۇدىغان مىللىي ئۆزلۈكنى بېكىتىش مۈشكۈل . ئەدناسى زىيالىي بولغۇچى «زىيالىي» ئوقۇمىغا لايىق سالاھىيەتنى ھازىرلىمىسا ، كادىرمۇ كادىرغا ئوخشىمايۋاتسا . . . گويا ھەممىلا نەرسە ئۆز خىلى ، ئۆز تەبىئىتىدىن ياتلىشىۋاتقاندەك ، خۇددى بىر-بىرىمىزگە قېيىداپ ، ماي تارتىشىپ تۇرۇۋاتقاندەك بۇرۇقتۇرمىلىق .

دەل مۇشۇ قۇرلارغا كەلگەندە مۇنۇ ھېكايەت يادىمغا يەتتى :

- «بىراۋ بىر دانىشمەندىن شۇنداق سوراپتۇ :
- قاچان قىيامەت قايم بولىدۇ ؟
- ئېتىقاد يوقالغاندا .
- ئېتىقاد قانداق ۋاقىتتا يوقالغان بولىدۇ ؟
- ئىش شۇ ئىشنىڭ ئەھلى بولمىغان ئادەملەرنىڭ قولىغا تاپشۇرۇلغاندا (ھارام ھالالغا ھاكىم بولغاندا ، يالغان راستقا ئەمىر بولغاندا) قىيامەتنى كۈتسەڭ بولىدۇ .»^①
- ئادەمنى غەش قىلىدىغان مانا مۇشۇنداق مۇھىتتا

سالاھىيەت مەسىلىسىگە پېتىپ قالدۇق ، بىزدە تار ، مەھەللىۋى سالاھىيەت ئېڭى بەك كۈچلۈك . مەسىلەن ، قويۇق يەرلىك تەلەپپۇزى ۋە ئۈستىۋېشىغا قاراپلا سىز بىر ئادەمنىڭ قەشقەرلىك ياكى خوتەنلىك ئىكەنلىكىنى بىلىۋالسىز . ئۇيغۇرلار ئۈرۈمچىنىڭ داشقايىناق مۇھىتىدا بىر-بىرىنى قەشقەرلىك ، ئاتۇشلۇق ياكى خوتەنلىك دەپ ناھايىتى ئېنىق ئايرىيدۇ . ئالىي مەكتەپ ئوقۇغۇچىلىرى ئارىسىدا بۇ خىل يۇرت بويىچە بېكىتىلگەن سالاھىيەت ناھايىتى روشەن . ئەمدىكى مەسىلە دەل مۇشۇنداق يەككە سالاھىيەت ئېڭىنى قانداق قىلىپ پۈتكۈل مىللەتنىڭ ئومۇمىي ئېڭىغا ئايلاندۇرۇشتىن ئىبارەت . بىر مىللەتنىڭ ئۆزىگە خاس سالاھىيەتنى تۇرغۇزۇش قالىتىن ئەجىر كېتىدىغان ئىنتايىن مۈشكۈل سىستېما قۇرۇلۇشى . ئۇ ، بىر مىللەتنىڭ سىياسىي ، ئىقتىسادىي تەپەككۈرى ، تۇرمۇش ئۇسۇلىغا ، خاس مائارىپى ۋە پەلسەپىۋى تەپەككۈرىغا ، ئەنئەنىسى ۋە پىسخىكىسىغا قايتا چوڭقۇر نەزەر تاشلاپ ، دوپپىمىزنى ئالدىمىزغا ئېلىپ قويۇپ راۋۇرۇس ئويلانغاندا ، بىر-بىرىمىزنىڭ قاينۇسىنى ئۆزۈمنىڭ دەپ تونۇيالىغاندىلا ئاندىن بولۇدىغان ئۇلۇغ «كۆچ-كۆچ» .

سىياسىي تەپەككۈرىمىز تېخىچىلا «شىنجاڭ خەۋەرلىرى» پروگراممىسىنىڭ نېرسىغا ئۆتكىنى يوق . خارۋارد ئۇنىۋېرسىتېتىنى دېمەيلا تۇرايلى ، چىڭخۇا ياكى فۇدەن ئۇنىۋېرسىتېتى تونۇپ ئېتىراپ قىلغۇدەك سىياسىي ئىئونلاردىن بەش-ئونى ، سىياسىيغا بېغىشلانغان خاس ئەسەردىن 10-20 سى بىزدىن ئاللىبۇرۇنلا مەيدانغا كېلىشى كېرەك ئىدى . ئىقتىسادىي تەپەككۈرىمىز ئىپتىدائىي دېھقانچىلىق ، كاۋاچىلىق ۋە يايما سودىسىدىن نېرسىغا ھالقىغىنى يوق . «ئارمان» ، «ئاممىنە» ، «ئىزچىلار» ، «ئوغۇز» ، «مىزان» ، «كروران» ، «ئانا زېمىن» . . . دېگەندەك ئۇيغۇر كارخانىلىرى ھەرھالدا بار بولدى . ئەمما ئۇلارنىڭ پۈتكۈل ئۇيغۇر ئىقتىسادىي تۇرمۇشىدىكى پىشاقلىق رولى ، ھەجىمى ، پۈتكۈل مىللەت ئىقتىسادىدىكى كۆلەملىشىش دەرىجىسى بەك تۆۋەن . زامانىۋى مىللىي كارخانا مەدەنىيىتى ، كارخانا ئوبرازى ، ئىلغار ئىگىلىك باشقۇرۇش ئۇسۇلى ، ئۇزاق مەزگىللىك ئىقتىسادىي ئىستراتېگىيە دېگەنلەر يوق . ھېسابتا ، TOSHIBA ، HONDA ، MITSUBISHI ، SONY ، TOYOTA ، PANASONIC ، SHARP ، SUZUKI دېگەن مار-كىلار يەرشارىغا تونۇش دېسەكمۇ بولىدۇ . كىشىلەر بۇ ئىسىملارنى ئاڭلىسىلا قىستاڭچىلىق ۋە ئالدىراشچىلىققا غەرق بولغان تىنىم تاپماس ياپونلارنى

① «ئابدۇقادىر جالالىددىن ماقالىلىرى» ، شىنجاڭ خەلق نەشرىياتى 2000-يىل نەشرى ، 190-بەت .

كۆز ئالدىغا كەلتۈرىدۇ. بۇ داڭلىق ماركىلار ئاسىيانىڭ تەنھا ئارىلىدا ياشاۋاتقان ياپونلارنىڭ مىللىي سالاھىيىتىنى پۈتكۈل يەرشارىغا كېڭەيتتى. ياپونلارنىڭ مىللىي سانائەت مەدەنىيىتى ئاشۇ ماركىلار بىلەن «ياپون» دېگەن ئىسىمنى يۇغۇرۇۋەتكەن. سالاھىيەت تىكلەشنىڭ ئۇسۇلى بىرلا ئەمەس. يەنە قارايدىغان بولساق «Windows (كۆزنەك)»، «ماك دونالد»، «كېنتاكىي»، «ھوللبوۋود» دېگەندەك ناملار خۇددى «جوردان»، «مايكل جېكسون»، «تېيسېن» (جوردان ئامېرىكا ۋاسكېتبول شاھى، جېكسون دۇنياغا مەشھۇر نېگىر ناخشىچى، تېيسېن ئامېرىكا بوكس شاھى) دېگەن ئىسىملارغا ئوخشاش ئامېرىكىنىڭ سالاھىيىتىنى گەۋدىلەندۈرۈدىغان بولدى.

«كېنتاكىي» دېگەننى ئەمەلىيەتتە ئاز-تولا غەرىپچە تەم ۋە ھۈنەر قوشۇلغاننى ھېسابقا ئالمىغاندا، بىز ھەركۈنى يەيدىغان ئاددىي توخۇ گۆشى. «كېنتاكىي»، «ماك دونالد» دېگەنلەر قانداقتۇر باشقۇرۇلىدىغان بومبا ياكى كومپيۇتېر ياسايدىغان زاۋۇتلار ئەمەس، ئەمما ئۇلار دۇنيادىكى نەچچە ئونلىغان دۆلەتتە نەچچە يۈز زەنجىرسىمان دۈكىنى بولغان يەرشارى خاراكىتىلىك مەشھۇر شىركەتكە ئايلاندى. ئۇلاردىكى سىر نەدە دېيىلسە، ئۇ دەل ئۇزاق مۇددەتلىك ئىقتىسادىي پىلان، ئىلغار باشقۇرۇش شەكلى، مەبلەغ پىلانلاش ۋە ئىشلىتىش ئۇسۇلى، سۈپەت ۋە مۇلازىمەتنى ئىزچىل تۇتۇپ، بازارنى ئىگىلەشتىن ئىبارەت. ئەگەر «ئارمان»، «ئامىنە» شىركەتلىرىمۇ بىز تىلغا ئالغان ئاشۇ شىركەتلەرنى تەتقىق قىلسا، پايدىلىق ئۆرنەكلەرنى قوبۇل قىلسا، «ئارمان»، «ئامىنە» دېگەن ئىسىملارنى رەڭگى ئۇزاقچى ئۆگمەيدىغان، مىللىي ئىقتىسادنىڭ سىمۋولىغا ئايلاندۇرۇش مۇمكىن. بۇ بىز قىلالايدىغان، ئىقتىسادىي سالاھىيىتىمىزنى بېكىتىشتە قالتىس مۇھىم رول ئوينايدىغان ۋاسىتە. بىز بۇ ۋاسىتىنىڭ رولىنى ئەمەلىيەتتە ھېس قىلىۋاتىمىز. ئاز بولغاندىمۇ 500 يىل مابەينىدە دۇنيانىڭ ئۇنتۇلغان بۆلۈكىگە مەھكەم قاپسىلىپ قالغان، ئۆزىنى ئىپادىلەشكە ئامالسىز قالغان بۇ مىللەت 1980-يىللاردىن باشلاپ چۆچۈپ ئويغىنىپ، باشقىلارنىڭ قانچىلىك ئۇزاپ كەتكەنلىكىنى خىرە-خىرە ھېس قىلىشقا باشلىدى. بىز ھېلىمۇ ھېس قىلىش باسقۇچىدا تۇرۇۋاتىمىز. چۈنكى بىزنىڭ شىنجاڭدىكى، جۇڭگودىكى، ئوتتۇرا ئاسىيادىكى، يەرشارىدىكى سالاھىيىتىمىزنىڭ قانچىلىك ئىكەنلىكىنى تەلتۈكۈس بىلگەنلەرنىڭ سانى بەك ئاز، قورقۇنچلۇق دەرىجىدە ئاز.

مىللىتىمىزنىڭ رېئال ئەھۋالى شۇنداق ئىكەن، مىللەتنىڭ ئۆزلۈكىنى بايقىشى ۋە نامايان قىلىشى ئاۋۋال زىيالىيىدىن باشلىنىشى كېرەك. دېھقاننى يېتەكلەيدىغان نەرسە ھاياتى كۈچى بالقىپ تۇرغان

ئۆلىمالار ۋە تىرىك مائارىپتىن ئىبارەت. شۇ ئاساستا ئۆزىمىزدىكى يوشۇرۇن ھاياتىي كۈچنى قېزىپ، مەدەنىيەت ۋە ھەزارىتىمىزدىكى كاۋاكىلارنى تولۇقلاپ (قانداق تولۇقلاش دەل باش قاتۇرۇدىغان مەسىلە) بېيىتقاندا، ھەرقايسى قاتلاملار زىيالىيلار (سەرخىل زىيالىيلار) غا تويۇنغاندا بۇ خىل سالاھىيەتنى ۋۇجۇدقا چىقىرىش مۇمكىن.

ئۇنداق بولسا، بۇخىل تويۇنۇش قاچان روياپقا چىقىدۇ؟ سىز مەيلى نېمىلا ئىش قىلماڭ ئۆز كەسپىڭىزنى خۇددى دېھقانغا ئوخشاش شەيدائىي مۇھەببەت بىلەن سۆيىشىڭىز، ئەتراپىڭىزدىكىلەرنىڭ ئىنسان ئىكەنلىكىنى ھەرقاچان يادىڭىزدا تۇتىشىڭىز، ئۆزىڭىزدە بار بولغان مەنىۋى ۋە جىسمانىي ئىقتىدارلاردىن تولۇق پايدىلىنىشىڭىز، ئۆگىنىۋالسىڭىز، بۇ خىل تويۇنۇش مەيدانغا كېلىشى مۇمكىن.

ھەممىلا ئادەم ئۆزىدىكى ھوقۇق ۋە مەجبۇرىيەتنى تونۇغاندا ھەم يۈرگۈزگەندە، بۇ خىل يۈزلىنىش مىللەت ئومۇمىيىتىدە بەلگىلىك كۆلەم ھاسىل قىلالسا، سالاھىيەت توغرىلىق ئېغىز ئېچىشقا بولىدۇ. «ھوقۇق ۋە مەجبۇرىيەتنى تونۇش ۋە يۈرگۈزۈش» دېگەن گەپ بەكلا كەڭ دائىرىلىك بولۇپ، ئۇنى كونكرېتلاشتۇرساق، سىزنىڭ ئاتا-ئانا، ئائىلە، ئىدارە، كەسپ، مىللەت ۋە دۆلەت ئالدىدا ئۆتەيدىغان ھەم يۈرگۈزۈدىغان مەجبۇرىيەت - ھوقۇقلىرىڭىزنىڭ يىغىندىسى. بۇنداق ئاڭ ھەركىمدە ئوخشاش بولۇۋەرمەيدۇ. بەزىلەر بۇنى ھېس قىلغۇچە گۆرگە كىرىپ كېتىدۇ.

سالاھىيەت كىرىشىنى بىز بۇنىڭدىن كېيىن تېخىمۇ بىۋاسىتە، روشەن ھېس قىلىمىز. ئامېرىكا ۋە ياۋروپاغا بېرىپ قالغان ئۇيغۇرلاردىن ئاڭلىشىمىزچە، ئۇلار يات ئەللەردە تۇرۇپ سالاھىيەتسىزلىكنىڭ دەردىنى ئوچۇق ھېس قىلىدىكەن. بۇ خىل دەرد چەت ئەللەردە لاماكان^① بولۇپ تۇرۇۋاتقان بارلىق مۇساپىر ئۇيغۇرلار ئۈچۈن ئورتاق. ئۇنداقتا، ۋەتەن ئىچىدە ياشاۋاتقانلارچۇ؟ ئىچكى ئۆلكىلەرنى چۆرگىلەپ كەلگەنلەر، ئوقۇۋاتقانلار، سودا-سېتىق بىلەن تۇرۇپ قالغانلار، شۆبەرلەردە تۈرلۈك نەسچىلىكلەرگە يولۇقۇپ بۇرۇنغا سۇ كىرگەنلەر بۇخىل تويۇنۇش قانداق بولۇدىغانلىقىنى ياخشى چۈشىنىدۇ.

خانتىڭتون ئۆز كىتابىدا تەھلىل قىلىپ ئۆتكەندەك، سالاھىيەتنى بايقاش ۋە نامايان قىلىش قىزغىنلىقى بىلەن تولغان بۇ قىستاك ۋە شاۋقۇن-سۈرەنلىك دۇنيادا قايسى خىل شەكىلدىكى مەدەنىيەت ۋە ھەزارەت بىلەن سالاھىيەتلىنىش باش قاتۇرۇدىغان مەسىلە بولدى. يەرشارىغا نىسبەتەن «ئويغۇر» دېگەن سالاھىيەتنى كۆتۈرۈپ چىقىش ئۈچۈن، ئۆزىمىزدىكى خەقتىن پەرقلىنىپ تۇرۇدىغان

① ماکاننىز مەنىسىدە، يەنى مەھەلە، يەنى مەھەلە، يەنى مەھەلە.

ئالاھىدىلىكلەرنى بىر ئامال قىلىپ ساقلاپ قالماساق بولمايدۇ. بىز سالاھىيەت كرىزىسىنى ھەل قىلىش بىلەن بىرگە زامانىۋىلىشىش مەسىلىسىگىمۇ دۇچ كېلىۋاتىمىز. بۇ مەسىلە ھەققىدە خانتىڭتون كىتابىدا يېڭى باش كۆتۈرگەن دۆلەتلەرنىڭ زامانىۋىلىشىش يولىدىكى سىناقلىرىنى ئۈچكە ئايرىغان.

غەربنىڭ مەدەنىيىتى ۋە ھەزارىتىنى تەڭلا قوبۇل قىلغۇچىلارغا تۈركىيىنى، ھەر ئىككىلىسىنى مۇتلەق ئىنكار قىلغۇچىلارغا ئافرىقا ۋە غەربىي ئاسىيادىكى بىرقىسىم ئىسلام ئەللىرىنى، غەربنىڭ مەدەنىيىتىنى كىرگۈزۈپ، ئۆزىدىكى ھەزارەتنى قوغداپ قالغان دۆلەتكە ياپونىيىنى مىسال ئالدى.

توختاۋسىز ئېقىپ تۇرغان زاماندا ياشىغانكەندە سىز، زامانىۋىلاشماي مۇمكىن ئەمەس. ئەمما بىزنىڭ «زامانىۋىلىشىش» ئۇقۇمىغا بولغان چۈشەنچىمىز قانداق؟ قانداق زامانىۋىلىشىش كېرەك؟ ناھايىتى نۇرغۇن ئادەملەرنىڭ قارشىچە، زامانىۋىلىشىش دېگەنلىك ئەجدادلاردىن قالغان بارلىق «ئەسكى-تۈسكى» لەرنى تاشلىۋېتىپ، باشقىچە قىياپەت بىلەن دەۋرنىڭ قولىدىن يېتىلەپ مېڭىش، دېگەنلىك بولىدۇكەن. ئۇنداقتا، سىز ئەجدادىڭىزدىن قالغان ئەنئەنە ۋە مەدەنىيەتنى «ئەسكى-تۈسكى» دەپ قاراشتا نېمىنى ئاساس قىلىدىڭىز؟ ئېنىقكى، مۇنداق ئاساس دەل ئۆزىمىزنى غەرب مەدەنىيىتى ۋە ھەزارىتىگە سېلىشتۇرۇشتىن كەلگەن بىچارىلىق ۋە غېرىبىلىق تۇيغۇسىدىن ئىبارەت. بۇ غېرىبىلىقنىڭ ئىچىدە سالاھىيىتىمىزنى ئىپادىلەپ بولالمايۋاتقاندىكى تەڭسىزلىقمۇ يوشۇرۇنغان.

خانتىڭتوننىڭ قارشىچە، زامانىۋىلىشىدىغىنى ئىنسان ئەمەس، ئىنساننىڭ ياشاش شارائىتى ۋە ۋاسىتىسى. ھابىل ۋە قابىل^① ئاكا-ئۇكىلارنىڭ ۋۇجۇدىدىكى سەمىمىيەت ۋە قارانىيەتلىك، ۋاپا ۋە سۈيىقەست كەبىي خىسلەتلەر ھەممىلا ئىنساندا بار. ئادەمنىڭ تەبىئىتى شۇ پېتى تۇرۇپتۇ. ئىنسانىي تەبىئەتنى زامانىۋىلاشتۇرغىلى بولمايدۇ. ناۋادا زامانىۋىلاشسا، ئىنسان ئەمەس، ماشىنا بولۇپ قالىشى مۇمكىن. «زامانىۋىلاشتۇرۇش» دېگەن ئۇقۇمغا تەبىرى بېرىش توغرا كەلسە، ئۇ - ئىنسان ۋۇجۇدىدىكى تەبىئىي، گۈزەل خىسلەتلەرنى ساقلاپ، كېيىنكىلەرگە مىراس قالدۇرۇپ، ئىنسانىيەت ئۈچۈن ئەڭ كۆڭۈلدىكىدەك ھاياتلىق شارائىتى يارىتىش دېسەك مۇۋاپىق بولار.

لېكىن ئادەملەرنىڭ ياشاش شارائىتىنىڭ كۈنسېرى ياخشىلىنىشىغا ئەگىشىپ ئىنسان تەبىئىتى دەھشەتلىك سىناققا دۇچ كېلىۋاتىدۇ. ئابدۇقادىر جالالىددىن مەزكۇر كىتابىنىڭ ئۇيغۇرچە نەشرىگە يازغان كىرىش سۆزىدە ئامېرىكىلىق پسخولوگ ئىرك فرومنىڭ كىتابىدىن مەدەنىيەتنىڭ يۈكسىلىشى بىلەن ئۇرۇش ئوتتۇرىسىدىكى مۇناسىۋەتنى ئەكس ئەتتۈرۈدىغان بىر جەدۋەلنى بېرىدۇ^②.

مەزكۇر جەدۋەلگە قاراپ بىلىۋالغىنىمىزكى، مەدەنىيەت ئالغا باسقانىسى بىلەن ئادىمىرات ئېخىمۇ غالجىرلاشقان. ھەر قېتىملىق ئۇرۇشتا ئىنسان تەبىئىتى دەھشەتلىك سىناقلارغا دۇچ كەلگەن. بۇ ساقايماستىن تاتۇقلار بىلەن قاپلانغان. ئەگەر بۇ جەدۋەلدىكى سانلار كۆپىيىپلا ماڭسا، ئىنساننى كۈتۈۋاتقان ئاقىۋەتنى تەسەۋۋۇر قىلىش ئانچە تەسكە توختمايدۇ.

خانتىڭتون دۇنياۋى توقۇنۇشلارنى بىر-بىرلەپ تەھلىل قىلىپ بولغاندىن كېيىن تولىمۇ ئۈمىدسىزلىك بىلەن: «ئىشەنچ ۋە دوستلۇق بۇنىڭدىن كېيىن كەمدىنكەم ئۇچرايدۇ»^③ دەيدۇ. ماددىي تەرەققىياتنىڭ سوغۇق قۇيۇقىغا بېشىمىز چىلاپ كەتكەن. غەربلىكلەرنىڭ ۋۇجۇدىدىكى بارغانسېرى ئايرىم-ئايرىم بېرىۋاتقان ئىجتىمائىي كېسەللەكلەر ئايرىم-ئايرىم مۇشۇنداق خۇنۇك چۈشەنچە پەيدا قىلغاندۇ. ئەمما بىز ئىشەنچىمىزكى، ھابىلغا ئوخشاش ئادەملەر يەر يۈزىدە ھېلىمۇ بار. قىزىلگۈل بار يەردە تىكەن بولغاندەك، دۈشمەنلىك قاپلىغان جايدىمۇ دوستلۇق نۇرى جىلۋە قىلىدۇ. چۈنكى ئىنساننىڭ زۇۋۇلىسىدىكى تەركىبلەر تەلتۈكۈس ئۆزگىرىپ كەتكىنى يوق.

سالاھىيەت تەشۋىشى يالغۇز خانتىڭتوننىڭلا ئەمەس، غەرب مەدەنىيىتى يۈزلىنىۋاتقان يوشۇرۇن خىرىسىنى ھېس قىلغان بىر تۈركۈم تۇيغۇن زىيالىيلارنىڭ ئورتاق غېمى بولغانىدى.

خانتىڭتون بىر نۇقتىنى شەرھلەش ۋە ئىسپاتلاش ئۈچۈن بىرتالاي مەنبەلەردىن ئېرىنمەي ئۆرنەك ئالىدۇ. ئۇ كىتابىدا سانلىق ماتېرىياللار رەھىمسىزلىك بىلەن ئىسپاتلاپ تۇرغان، ئامېرىكا پات بېقىندا دۇچ كېلىدىغان سالاھىيەت كرىزىسىنى مۇنداق يازىدۇ: «ئامېرىكا دۆلەت ئەھۋالى ستاتىستىكا ئىدارىسىنىڭ مۆلچىرىگە قارىغاندا، 2050-يىلغا بارغاندا ئامېرىكا نوپۇسىنىڭ 23 پىرسەنتى لاتىن ئامېرىكا پۇشتى، 16 پىرسەنتى نېگىرلار (ھازىر 13 پىرسەنت)، 10 پىرسەنتى ئاسىيالىقلار بولۇپ قالىدۇ. مۇنداقچە ئېيتقاندا، 2050-يىلى ياۋروپالىق ئاق تەنلىكلەرنىڭ پۇشتى ئاز سانلىق ئورۇنغا چۈشۈپ قالىدۇ. خرىستىئانلارنىڭ ئازىيىشى مۇسۇلمانلارنىڭ كۆپىيىشىنى كەلتۈرۈپ چىقىرىدۇ. غەربنىڭ ئىقتىسادى ۋە نوپۇسىدىكى ھاياتىي كۈچ غەربنىڭ ئىرادىسىنى خەققە ئەمدى تاڭالمايدىغان قىلىپ قويدى. ئەگەر يېڭى كۆچمەنلەر تاكى ھازىرغىچە ئامېرىكىنى تىزگىنلەپ تۇرغان ياۋروپا مەدەنىيىتىنى قوبۇل قىلمىسا، بۇ، ئامېرىكىنىڭ غەيرىي

① ئىسلام رىۋايەتلىرىدىكى ئادەم ئەلەيھىسسالامنىڭ بىر جۈپ ئوغلى.
 ② ئابدۇقادىر جالالىددىن: «توقۇنۇشمۇ ياكى توقۇنۇشتۇرۇشمۇ؟»، «شىنجاڭ مەدەنىيىتى» ژۇرنىلى 2003-يىلى 5-سان، يۇقىرىقى كىتاب «كىرىش سۆز» 16-بەت.
 ③ خانتىڭتون: يۇقىرىقى كىتاب، 368-بەت.

ئامېرىكىلىشىشنى كەلتۈرۈپ چىقىرامدۇ-يوق؟ ناۋادا شۇنداق بولسا، بىز بىلىدىغان ئامېرىكا مەۋجۇدلىقتىن قېلىپ، تارىختىكى ئىدىيىۋى سىستېمىسى ئوخشىمايدىغان چوڭ دۆلەتلەرگە ئوخشاش تارىخنىڭ ئەخلەت دۆۋىسىگە چۆرۈپ تاشلىنىدۇ. «خانتىڭتون نەقىل ئالغان سانلار ھەقىقەتەن ئۇنىڭ تەشۋىشلىرىنىڭ توغرىلىقىنى دەلىللەپ تۇراتتى. خانتىڭتون نېگىرلار ۋە لاتىن ئامېرىكا پۇشتىلىرىدىن كېلىۋاتقان بېسىمنى تىل ۋە مەدەنىيەت نۇقتىسىدىن مۇنداق شەرھلەيدۇ: «نەچچە يۈز يىلدىن بېرى بېسىم ۋە زۇلۇمغا ئۇچرىغان نېگىرلار بارغانسېرى جانلىق مىللەتكە ئايلىنىۋاتىدۇ. ئۇنىڭ ئۈستىگە بەزى ئەشەددىي سولچىل ئاق تەنلىك ئەركىنلىك تەرەپدارلىرى (ئافرىقا مەدەنىيىتى مەركەز) لىك تەلىماتىنى كۆتۈرۈپ چىقىپ، ئىنسانىيەت مەدەنىيىتى شۇنداقلا ياۋروپا مەدەنىيىتى ئافرىقا نېگىرلىرىدىن كەلگەن، قەدىمكى مىسىرلىقلار، قەدىمكى گىرىكلارنىڭ ھەممىسى قارا تەنلىك ئىدى، دەپ قاراۋاتىدۇ. نېگىرلار 200 يىلدىن بېرى ئېتىقاد قىلىپ كەلگەن خرىستىئان دىنىدىن يۈز ئۆرۈپ، ئامېرىكىدا ھېچقاچان مەۋجۇد بولمىغان ئىسلام دىنىغا ئېغىۋاتىدۇ. يەنە قانداقتۇر (ئىسلام دۆلىتى قۇرۇش) دەپ بىلجىرلاپ، نېگىرلار تەلەپپۇزى قويۇق بولغان ئىنگلىز تىلىنى ئامېرىكىدىكى قانۇنلۇق تىل قىلىپ بېكىتىشنى تەلەپ قىلىشىۋاتىدۇ. نۇرغۇن جايلاردا ئىسپان تىلى^② ئىنگلىز تىلى بىلەن تەڭ قوللىنىلىدۇ. بەزى رايونلاردا ئىنگلىزچە سۆزلىشىشىڭىز ھېچكىم سىزنى كۆزگە ئېلىپ قويمىدۇ.»^③

دېمەك، ئامېرىكىدىكى غەممۇ ئوخشاشلا «ئەتە نېمە بولارمىز؟» دېگەندىن باشقا ئەمەس. خانتىڭتونغا ئوخشاش سەگەك زىيالىيلار بۇنداق تەشۋىشنىڭ ھەرگىز ئارتۇقچە ئەمەسلىكىنى ئامېرىكىغا ۋە دۇنياغا قايتا-قايتا ئاگاھلاندۇرۇۋاتىدۇ.

ئىنساندىكى تەبىئەت شۇغۇ: روھىيىتىڭىزنىڭ چوڭقۇرىدا ھەممە ئادەم مېنى بېشىدا كۆتۈرسە، ماڭىلا خوش دېسە، يوللىرىم ھەممىلا يەردە راۋان بولسا، ئامىتىم ئوڭىدىنلا كەلسە دەپ ئويلايسىز. ئامېرىكىنىڭ خىيالىچە بولغاندا، غەرب مەدەنىيىتى چوقۇم ئامېرىكىنى ئوق قىلىپ ئايلىنىشى ۋە پۈتكۈل دۇنيا ئامېرىكىغا بەيئەت قىلىشى، ئامېرىكىنىڭ يۇلتۇز ۋە بالداق سۈرەتلىك بايرىقى ھەممىلا يەردە جەۋلان قىلىشى كېرەك ئىدى. لېكىن خانتىڭتون بۇنداق سەلتەنەت دەۋرىنىڭ ئەمدى مۇمكىن بولمايدىغانلىقىنى ئامېرىكىنىڭ ئېسىگە قايتا سالدى.

بىزگە ئوخشاش زامانىۋىلىشىشقا دۇچ كەلگەنلەرنىڭ ھەممىسى بىردەك: «غەربتىن زادى نېمىلەرنى ئەكىرىش كېرەك؟» دېگەن مەسىلىنى جەزمەن ھەل قىلىشى كېرەك. بۇسىزنىڭ زامانىۋىلىشىپ بولغاندىن كېيىن قانداق سالاھىيەت

بىلەن ئوتتۇرىغا چىقىشىڭىزنى بەلگىلەيدۇ. ئەمما ئېسىمىزدە شۇ بولسۇنكى، «زامانىۋىلىشىش دېگەنلىك غەربلىشىش دېگەنلىك ئەمەس.»^①

مېنىڭچە، زامانىۋىلىشىش «ئۆزىڭىزگە تېخىمۇ ئوخشاش، ئۆزىڭىزنى قېزىڭ، ئۆزىڭىزنى تېپىۋېلىڭ» دېگەنلىك بولۇپ، ھەرگىزمۇ زامان بىلەن تەڭ قەدەمدە يۈگۈرۈپ، كۆزىڭىزگە چىرايلىقلا كۆرۈنگەن سەرراپنىڭ كەينىدىن^② سوكۇلداپ كېتىۋېرىڭ، پۈت-قولىڭىز ۋە ئىدىيىڭىزگە مەھكەم چىرىمىشىپ سىزگە «زامانىۋى» ئادەم بولۇش ئىمكانىيىتى بەرمەيۋاتقان ئەجدادىڭىزنىڭ «ئەسكى-تۈسكى» لىرىنى يىراققا پىرقىرتىۋېتىڭ دېگەنلىك ئەمەس.

ياپونلارغا ئوخشاش زامان بىلەن تەڭ قەدەمدە يۈگۈرۈش قالىتىس ئىش. ئاخىرىدا ئۇلار يەنىلا «ياپونلار» بولالىدىغۇ؟ ئامېرىكىغا كەلسەك، ئۇ ئۆزىدىكى ئاساسلىق مەسىلىلەرنى تەلتۈكۈس ھەل قىلىپ بولغان. ئۇلار ئەمدى خەقنى توختاۋسىز تەتقىق قىلىدۇ. ئۇلاردا خەقنى تەتقىق قىلغۇدەك ئېشىنچا ۋاقىت ۋە دوللار خېلى بار. چۈنكى پۈتكۈل يەرشارىغا قول شىلتىپ تۇرۇش ئۈچۈن ھەممە ئىقلىمىنى چۈشىنىشكە توغرا كېلىدۇ. ئامېرىكىلىقلار بۇ جەھەتتە ئەڭ سەرخىل ئالىملىرىنى ئىشقا سېلىپ، ئۆزىگە لازىملىق دۆلەتلەرنى ھەرتەرەپلىمە تەتقىق قىلىدۇ، ئاندىن كېسەلگە قاراپ رېتسىپ يازىدۇ. پۇرسەت پىشقاندا ئويۇن دېگەننى قالىتىس ئويىنايدۇ. بۇ قېتىم ئامېرىكا ئىراقنى شۇنچە تېز بىر تەرەپ قىلىۋەتتى. بۇنى ئامېرىكا دوللىرىنىڭ قۇدرىتى بىلەن ئىراقلىق ۋە ئامېرىكىلىق نەچچە يۈز ئىراقشۇناس ئالىمنىڭ تالاي يىللىق تىرىشچانلىقىدىن ئايرىپ قارىغىلى بولمايدۇ.

روبېرت كرىستوف (Robert Kristof) دېگەن ئاشۇنداق بىر ئامېرىكىلىق ئالىم ياپونلارنىڭ تەرەققىيات سىرىنى ئۇزاق تەتقىق قىلىپ، ياپونىيە توغرىسىدا شۇنداق يازىدۇ: «ياپونىيەنىڭ ئەڭ مۇھىم بايلىقى ئۇنىڭ جىددىي ئۆزگىرىش ئىچىدە تۇرۇۋاتقان خەلقئارا مۇھىتقا قانداق ماسلاشقانلىقى ۋە ئۆزىنىڭ ئەسلى قىياپىتىنى يوقىتىپ قويىمىغانلىقىدۇر. ئەگەر 2050-يىلى دۇنيادىكى قايسى دۆلەت ئۆزىنىڭ جەمئىيەت تەرەققىيات ئۈسۈلى جەھەتتىن ھازىرقى ئاھالىلەردىن ئالاھىدە پەرقلىنىپ تۇرىدۇ، دېيىلسە،

① يۇقىرىقى كىتابنىڭ «شىنخۇا» نەشرىياتى 2002-يىلى يانۋار خەنزۇچە نەشرىنىڭ 426، 427-بەتلەرگە قارالغۇ.
 ② ئامېرىكىدا ھىندىستانلار، نېگىرلار ۋە ئىسپانلارنىڭ ئارىلاشمىسىدىن بولغان لاتىن ئامېرىكا پۇشتى ئىسپان تىلى قوللىنىدۇ.
 ③ خانتىڭتون: يۇقىرىقى كىتاب، خەنزۇچە نەشرى 424-بەت.
 ④ خانتىڭتون: يۇقىرىقى كىتاب، خەنزۇچە نەشرى 422-بەت.
 ⑤ ئېزىتقۇ، ئالۋۇن، چۆلدىكى ئادەم ئالدايدىغان خىيالىي مەنزىرە.

باغلىشىمىزكى، ئۇ دۆلەت-ياپونىيىدۇر. ① ياپونلار مىللىي سالاھىيىتىنىڭ گېنىنى ئۆزىنىڭ روھىي دۇنياسىدىن ئىزدەپ تاپتى. ئۇنداقتا بۇ خىل گېن بىزدە تۈگەپ كەتتىمۇ؟

جۇڭگونىڭ مەشھۇر سىياسىي ئىستراتېگىيىشۇ-ناسى خى شىن ياپونىيىنىڭ يېقىنقى مەزگىلىدىكى تەرەققىياتى توغرىسىدا ھەيرانلىق ئىلكىدە شۇنداق دەيدۇ: «1853-يىلى 8-ئىيۇلدا ئامېرىكا زەمبىرەكلىرى ياپونىيىنىڭ دەريازىسىنى ئاچقاندىن كېيىن ياپونلاردا مىڭجى ئىسلاھاتى باشلاندى. ئارىدىن 130 يىل ئۆتتى. 130 يىل مۇقەددەم ياپونلار ئامېرىكىلىقلار ئەكەلگەن پاراخوت، زەمبىرەك، فوتو ئاپپارات قاتارلىق ئاجايىباتلاردىن ھاڭ-تاڭ قالغانىدى. مانا بۈگۈن ياپونلارنىڭ ئىلغار ماشىنىلىرى، ئېلېكتر مەھسۇلاتلىرى پۈتكۈل ئامېرىكا بازارلىرىنى تەلتۈكۈس قاپلىدى. بۇنىڭدىن سەل ئىلگىرى ئىككى تەرەپ كېلىشىم تۈزۈپ فورد شىركىتىنىڭ نەچچە يۈز ئاپتوموبىل مۇتەخەسسسىنى ياپونىيە تەربىيەلەپ بېرىدىغان بولدى (ئېسىمىزدە بولسۇنكى، ئاپتوموبىلنى ئەسلىدە ئامېرىكىلىقلار ياسىغان. - خى شىننىڭ ئىزاھاتى). بۇ نەقەدەر زور ئۆزگىرىش» ②

كۆرۈپ تۇرۇپسىزكى، يېقىلىپ چۈشىشىڭىز قۇشقاچمۇ سىزنى دەسسەپ ئۆتۈپ كېتىدىغان بۈگۈنكى چاپ-چاپ دەۋردە سالاھىيىتىڭىزنى بىراۋلار سىز ئۈچۈن بېكىتىپ بېرەلمەيدۇ. ناۋادا بېكىتىدىغان ئىش بولسا، سىز ئۆزىڭىزگە ئوخشىماي قالسىز. بەلكى بىلىپ-بىلمەيلا خەقلەرنىڭ ئەۋرىشىشىگە ئايلىنىپ قالسىز. خەق سىزگە بېكىتىپ بەرگەن نەرسە سالاھىيەت بولماي «ئەپسۇن چەمبىرىكى» بوپقىلىشى مۇمكىن.

سىز ئۆزگىرىشنى خالىمىسىڭىزمۇ دۇنيا سىزنى ئۆزگەرتىدۇ. ئۆزىڭىز ئۆزگەرمىسىڭىز باشقىلار سىزنى ئۆزگەرتىدۇ. سىز باشقىلارنىڭ ئىستېمالىغا ئايلىنىپ قالسىز. خانتىڭتوننى ئەتىسەرەتكەن نەرسە دەل ئامېرىكىنىڭ سالاھىيىتىنى باشقىلار بېكىتىۋېتىدىغان يامان كۈننىڭ قىستاپ كېلىشىدىن ئىبارەت. خانتىڭتون ئۆز كىتابىدا: «سالاھىيەت كىرىزىسىنى ھەل قىلىشنىڭ مۇھىم ئامىلى قانداشلىق، ئېتىقاد، ساداقەتمەنلىك ۋە ئائىلىدۇر» ③ دەيدۇ. چۈنكى بۇ نەرسىلەر غەربتە ئومۇميۈزلۈك سەل قارىلىۋاتقان، مەدەنىيەتنىڭ شىددەتلىك بورانلىرىدا نەگىدۇر ئۇچۇپ كېتىۋاتقان، كىشىلەر ئۇنىڭ قەدرىنى ئەمدىلىكتە تونۇپ يېتىۋاتقان ئەڭگۈشتەرلەر ئىدى. بىر خەنزۇچە ماتېرىيالدىن: «11-سېنتەبىر ۋەقەسى»دىن كېيىن ئامېرىكىلىقلار ئائىلىگە قايتىدىن قىزىقتى. مۇشۇ ۋەقەدىن كېيىن 30 پىرسەنت ئامېرىكىلىق توي قىلىشقا تىزىملىتى، دەپ ئوقۇغانىدىم.

غەرب مەدەنىيىتى ۋە ھەزارىتى يەرشارىغا

توپاندەك يامراۋاتىدۇ. بۇ، بىز دۇچ كېلىۋاتقان رېئاللىق. ھەزارەتتىكى ياتلىشىش ۋە ئۆزگىرىش جەريانى ئامېرىكىنىڭ ئىراقنى ۋە ئافغانىستاننى بىر تەرەپ قىلىۋەتكىنىدەك تېز ۋە روشەن بولمايدۇ. ئۇنى سىز: بوپتىلا، يېڭىلىققۇ، تەرەققىيات دېگەن چىرايلىق ناملار بىلەن پەردازلاپ تۇرۇپ، ئاستا-ئاستا قوبۇل قىلىۋالسىز. بۇ، جەمئىيەتلەشكەندە ئاندىن ھېس قىلىنىدۇ. لېكىن سىز ئۇ چاغدا كېچىكىسىز. روھىيەتكە تەسىر قىلىدىغان نەرسىلەرنى سەزمەك تەس، شۇڭا ئاۋۋال ئامېرىكا مەدەنىيىتى ۋە ھەزارىتىنى كىرگۈزۈپ باقىدۇ، زادى ئەپلەشمىسە مىللىتى كۆتۈرۈپ چىقىدۇ.

بىر چاغدا بىر ماتېرىيالدىن مۇنداق بىر ھېكايىنى ئوقۇغانىدىم: ئالىملار پاقىنىڭ ھارارەتكە بولغان سېزىمچانلىقىنى مۇنداق تەجرىبە قىلىپ كۆرگەن. ئاۋۋال تىرىك پاقىنى قايناۋاتقان سۇغا سالغاندا پاقا بىرلا سەكرەپ چىقىپ كەتكەن. كېيىن بۇ پاقىنى سوغۇق سۇغا سېلىپ ئاستا-ئاستا قىزىتقان. نەتىجىدە پاقا يۇقىرى ھارارەتنى سەزگۈچە جىمىدە ئۆلۈپ قالغان.

ھەزارەتنىڭ سىڭىشىمۇ خۇددى بايىقى ئاستا-ئاستا قىزىتىلغان سۇغا ئوخشايدۇ، دەسلەپتە سەزمەيسىز، سەزگەن ۋاقتىڭىزدا ئۆزىڭىزنى خەقلەرنىڭ تەجرىبە قاچىسىدا كۆرۈسىز. دۇنيادىكى تالاي بۈيۈك ھەزارەتلەر ئەنە شۇنداق دېرەكسىز يوقىلىپ كەتكەن. ئوق جاراھىتى ساقىيىدۇ، ئەمما ھەزارەتنىڭ جاراھىتى ئوڭاي ساقايمايدۇ. بۇنداق جاراھەت ئوبدان ئەملەنمىسە بىر تالاي ئەگەشمە كېسەللەرنى پەيدا قىلىدۇ. خانتىڭتوننىڭ مەدەنىيەتلەر توقۇنۇشى ۋە سالاھىيەت كىرىزىسىگە مۇنچىۋالا سەزگۈر ۋە ئەستايىدىل مۇئامىلە قىلىشىدىكى تۈپ سەۋەبمۇ دەل شۇنىڭدا.

مەرھۇم يېتۈك مۇتەپەككۈر ئالىمىمىز ئابدۇشۈكۈر مۇھەممەتتىمىن ئۇيغۇرلارنىڭ نەزەرىيىۋى تەپەككۈر مەسىلىسىنى چوڭقۇر ھەسرەت ئىچىدە قايتا-قايتىلاپ تەكىتلەپ ئۆتكەنىدى. بىز ئەمدى سىياسىي نەزەرىيىۋى تەپەككۈر ۋە كىتاب ئوقۇش ئۇسۇلىمىزنى جىددىي ئىسلاھ قىلىمىساق بولمايدىغان بىر دەۋردە ياشاۋاتىمىز. رومان ۋە شېئىر ئۈستىدىلا ئەمەس، دۇنيا سىياسىيىسى ھەققىدىكى نادىر ئەسەرلەر ئۈستىدىمۇ ئانچە-مۇنچە پىكىر يۈرگۈزۈدىغان، دۇنياۋى مەسىلىلەرنى ئۆزىمىزنىڭ خاس مەيدانىدا تۇرۇپ تەھلىل قىلالايدىغان،

① ئەسەد سۇلايمان: «تەكلىماكانغا دۈملەنگەن روھ»، «شىنجاڭ مەدەنىيىتى» ژۇرنىلى 1997-يىلى 5-سان؛ شىنجاڭ خەلق نەشرىياتى 2000-يىلى ئىيۇل نەشرى، 136-بەت.

② خى شىن: «كىرىزىس ۋە ئويلىنىش»، خەلقئارا مەدەنىيەت نەشرىياتى شىركىتى 1997-يىلى مارت نەشرى 1-قىسىم، خەنزۇچە نەشرى.

③ خانتىڭتون: يۇقىرىقى كىتاب 202-بەت.




تەپەككۈر

مېۋىلىرى

چۈچۈك مېۋىلەر

- ▲ بىزدىكى ئەدەبىيات-سەنئەتچىلەر بىرلەشمىلىرىنىڭ «ئەدەبىيات-سەنئەتنى خەلق ئۈچۈن خىزمەت قىلدۇرايلى!» دېگەن خىزمەت شوئارىنىڭ ئىجراسىنى «شىنجاڭ مەدەنىيىتى» ژۇرنىلىدىن كۆردۈم.
- ▲ پىلانلىق بولۇش - قابىلىيەتلىك بولۇشنىڭ يېرىمى.
- ▲ تارىختىن مەلۇمكى، بەزى گېنېراللاردىكى ئالتۇن مېداللارنىڭ يالتىرىغىنى، كۆپىنچە ھاللاردا تالاي بىگۇناھ خەلقنىڭ قېنىنىڭ شاۋقۇنلىغىنىدۇر.
- ▲ كۆز يېشىڭنىڭ مەنىسىنى پەقەت ئۆزۈڭلا ھەقىقىي چۈشىنەلەيسەن.
- ▲ تارىختىن ساۋاق شۇكى، ھەر قانداق بىر ھاكىمىيەتنىڭ خەلق تەرىپىدىن ئۆزلىكىدىن قوللاشقا ئېرىشەلگىنى - ھاياتى، مىللىتى تەرىپىدىن مۇستەبىتلەرچە مەجبۇرىي قوللاشقا ئېرىشكىنى - ماماتى، خالاس.
- ▲ قورال-ياراغ ئالىملىرى يېزا ئىگىلىك ئالىملىرىغا ئايلانغان بولسا، بىز كوممۇنىزمغا يەتكەن بولاتتۇق.
- ▲ ھەر قانداق بىر مىللەت ياشلىرىنىڭ چۈشكۈنلەشكىنى - شۈمىللەتنىڭ زاۋالدۇر.



- ▲ بىز مەتبۇئاتلىرىمىزدا ھەدپىلا ئاياللىرىمىزنىڭ بۇزۇلۇپ، چاكىنىلىشىپ كەتكەنلىكىدىن نومۇس قىلىپ قاقشاپ كەتتۇق. بىراق ئۆزىمىزنىڭ ئاياللىرىنى باشقۇرالمىغانلىقىمىز ھەققىدە ئاشكارا قاقشاپ باقمىدۇق.
- ▲ دۇنيادىكى ئەڭ بۈيۈك مىللەت - ئۆزىنىڭ مىللىي خاسلىقىنى ساقلىيالىغان مىللەتتۇر.
- ▲ ھەقىقەت ھەممە نەرسىدىن كېيىن بارلىققا كېلىدۇ.
- ▲ دۆلەتنى قۇدرەتلىك قىلغانمۇ، ئاجىزلاتقانمۇ مائارىپ.
- ▲ «شىنجاڭ مەدەنىيىتى» ژۇرنىلىنىڭ «تەپەككۈر مېۋىلىرى» سەھىپىسى - تەڭرىتاغلىرىنىڭ ئىككى قاسنىقىدا ياشايدىغان ئۇيغۇرلارنىڭ ئەقلى تەپەككۈرلىرىنىڭ جەۋھەرلىرىدۇر.
- قۇربانجان مەمتىمىن

ئاپتور: چىرا ناھىيە چىرا يېزا چوڭكۆل كەنتىدە، دېھقان

تەپەككۈر ئۇچقۇنلىرى

- ▲ كۆپلىگەن ئاياللار سەمىمىيەتنىڭ گۈل تاجىسى بولۇشىنى خالىمايدۇ، ئەمما سەپەتنىڭ قۇربانى بويىپىتىدۇ.
- ▲ ئاياللار دېمەك ئەرلەرنىڭ تەن سىرتىدىكى روھىدۇر، بۇ روھتىكى پەزىلەت ۋە دىيانەت، ئېزگۈلۈك ۋە قاپاھەت ئەرلەر تاكامۇلىنىڭ قانداق بولۇشىنى بەلگىلەيدۇ.
- ▲ قىز-يىگىتلەر ئوتتۇرىسىدىكى مۇناسىۋەتكە دەزكەتە، بىر تەرەپنىڭ مۇناسىۋەتنى ساقلاپ قېلىش ئۈچۈن كۆرسەتكەن ئۈرۈنۈشلىرىنىڭ ھەممىسى ئەمەلىيەتتە ئايرىلىش قەدىمىنى تېزلىتىش رولىنى ئوينايدۇ.

▲ ھايات ھەققىدىكى ئەلا نەقىلىلىق تەپەككۈر سەكرات ئۈستىدىكى تەپەككۈردۈر .
 ▲ ھۆكۈمرانلاردىكى ئەيىب-ئىشەنچ، كەيپ-ساپا بىلەن ئاددىي خەلقلەر ئارىسىدىكى ئاچ-زېرىنلىق ئۆزئارا تەنۈر تاناسىپلىق مۇناسىۋەتكە ئىگە .

▲ بەزى كىشىلەرنىڭ ئېغىزىدىن تۈكۈلۈۋاتقان دەبدەبىلىك ئۇلۇغ ئىبارىلەرگە قاراپلا ئۇلارغا ئىشىنىپ كەتمە، بەلكىم ئاشۇ تاتلىق تىل قەبىھى دىلىنىڭ نىقابى بولۇشىمۇ مۇمكىن .

▲ ئۆزۈڭنى ئۆزگەرتىش مۇساپەڭنىڭ تۇنجى قەدىمىنى ئۆز ۋۇجۇدۇڭدىن باشلا . چۈنكى ھەممە نەرسە ئۆز ئىچىدىن بۇزۇلغانغا ئوخشاش ، تۈزۈلۈشتىمۇ ئۆز ئىچىدىن تۈزۈلىدۇ .

▲ دۇنيادىكى بارلىق دىنلار ئىنسانلارنىڭ ياراتقۇچىنى ئىزدەش جەريانىدىكى تۈرلۈك مەنىۋى مۇساپىلاردۇر . پەقەت نىشان بىر ، ئەمما يول ھەر خىلدۇر .

▲ بارلىق دىنلار ئىنسان تەپەككۈرىدىكى خالىق (ياراتقۇچى) بىلەن مەخلۇق (يارتىلغۇچى) ئوتتۇرىسىدىكى سىرلىق مۇناسىۋەتلەر ھەققىدىكى ئىزدىنىشلەرنىڭ مەھسۇلىدۇر .

▲ تارىختىن ساۋاق شۇكى ، ئوقۇتقۇچىلارنىڭ قەدى ئېگىلىگەن ، روھى سۇنغان جەمئىيەت ھالاكەتكە يۈزلەنگەن ، كەلگۈسىنىڭ ئولى يىمىرىلگەن جەمئىيەتتۇر .

▲ ئوقۇتقۇچىلار خارلانغان جەمئىيەتتە بالىلار تېغىرقايدۇ .
 ▲ بىر كۆپلىت شېئىرغا بىر ئان كەلمەيدۇ . ئەمما بىر مىسرا شېئىرغا بىر ساپ قەلب ھەتتا بىر قىز كەپقېلىشىمۇ مۇمكىن .

▲ زامانىۋى دۇنيانىڭ ماددىي مەئشەتلىرى بىلەن تويۇنغان دەۋردە تېخىچىلا ئىپتىدائىي ئېھتىياجىنىڭ ھەلەكچىلىكىدە تىنىمىز تىپىرلاشتىن باشقىنى بىلمەيدىغان خەلقنى يەنە نېمىنى كۈتكىلى بولىسۇن ؟

▲ بىر ئىزدا توختاپ قېلىش دېمەك - چېكىنىش دېمەكلىكتۇر . چۈنكى سەن بىر ئىزداتوختاپ قالغىنىڭدا دەۋر ، جەمئىيەت ۋە باشقىلار ئۆز قانۇنىيىتى بويىچە ئالغا مېڭىۋىرىدۇ .
 - ئابدۇخالىق مەتتۇرسۇن (قاراقۇت)

ئاپتور : كېرىيە ناھىيە ئەدەبىيات-سەنئەتچىلەر بىرلەشمىسىنىڭ خادىسى

تەپەككۈردىن تامچىلار

▲ ئادەم ئۆز كەمچىلىكى (ئاجىزلىقى) بىلەنلا پالاكەتكە يولۇقۇپ قالماستىن ، ئارتۇقچىلىقى بىلەنمۇ پالاكەتكە يولۇقىدۇ .
 ▲ ئۆزلۈكىڭگە قايتقىنىڭدا ئۆز-ئۆزۈڭگە «توۋا» دېگەن ئىسمىنى قويۇپ قويغۇڭ كېلىدۇ .

▲ پەرداز بۇيۇملىرىنىڭ كۆپلەپ ئىشلەپچىقىرىلغىنىغا قارىغاندا ، قىز-ئاياللار بارغانسېرى سەتلىشىپ كېتىۋاتىدۇ. قانداق ؟
 ▲ ئۆز قىممىتىڭنى يوقاتساڭ ، باشقىلارنىڭ قىممىتى بىسابا گۆھەر بولۇپ تۇيۇلىدۇ .

▲ سەن دۇنيانىڭ قايرىگىچە بارالساڭ ، دۇنيانىڭ بىر چېتىنى شۇ دەپ بىل .

▲ تەقلىدچىلىك يېڭىلىق يارىتىش بىلەن نەتىجىلەنمەيدىكەن ، ئۇنداقتا ئۇنىڭ مايىمۇن ئويۇنىدىن پەرقى قالمايدۇ .
 ▲ بىراۋ سېنى بەك چوڭقۇر چۈشىنىپ كەتسە ، سەن باشقىلارنىڭ قورچىقىغا ئايلىنىپ قالسىن .

▲ ئېتىبارسىز قالدۇرۇش بىر خىل تىنچ ئۆچ ئېلىشنىڭ ئەڭ ئاددىي ئەمما بەك ياخشى ئۇسۇلىدۇر .
 ▲ باشقىلاردىن ئۈستۈن تۇرىمەن دېسەڭ ، باشقىلاردىن ئۈستۈن

تۈرۈدىغان پىكىر قىل .
 ▲ ئۆزۈڭنى ئىزدەپ تاپالغىنىڭدىلا ئاندىن ئىزدىگەن باشقا نەرسىلەرگىنى تاپالايسىن .

▲ توي ھەشمەتچىلىكى پەسەيەيۋاتسا ، ئۆلۈم ھەشمەتچىلىكى ئەۋجىگە چىققاقتا .
 ▲ ئەقىدە بولمىغان ئەلدە ئاسىيلىق ئەۋج ئالغان بولىدۇ .

▲ ئادەم ئۆمرىنى باشلىق چېغىدا ئەتىگە ئىنتىلىپ ، ياشانغاندا تۈنۈگۈنىنى سېغىنىپ ئۆتكۈزىدۇ .
 ▲ قايسى جانىۋارنىڭ كۆشى ئىنساننىڭ ئاغزىغا تېتىپ قالسا ، شۇ خىل جانىۋارنىڭ نەسلى يوقىلىش گىردابىغا بېرىپ قېلىۋاتىدۇ .

▲ ھايۋانلارنى ئۆلتۈرۈشۈمۇ بىر خىل قاتىللىقتۇر .
 ▲ قۇلچىلىققا كۆنۈپ قالغان ئادەمگە ئەركىنلىك بەرسەڭ ، «ئىتنى تۈرگە ئاچىقماڭمۇ يەنلا پەگاغا چۈشۈۋالغىنىدەك» ئىش قىلىدۇ .

▲ ھاراق ئاشكارا نەشۋىق قىلىنىدىغان ، چەكلەنمەيدىغان «سۈيۈق خروئىن» دۇر .
 ▲ ئۆزۈڭدىن ئاجىز مەخلۇقنى ئۇچراتقىنىڭدا ئاندىن ھۆكۈمرانلىقنىڭ نېمىلىكىنى چۈشىنىپ يېتەلەيسىن .

▲ ۋىسالغا يېتەلمىگەن مۇھەببەت نەپرەتكە ئايلىنىدۇ .
 ▲ كىتابخاندىن ھاياتلىق مۇزىكىسى ياڭرىسا ، قازاقخاندىن ھالاكەت مۇزىكىسى ياڭرايدۇ .

▲ كىچىككەن بىر تال مىخ بارلىق كۈچىنى بىر نۇقتىغا مەركەزلەشتۈرگەنلىكتىن ، قاتتىق تاملارنىمۇ تېشىپ كىرىپ كېتەلەيدۇ .
 ▲ «قۇم» نى كولىساڭ ، قۇمغا كۆمۈلۈپ قالسىن .

▲ باشقىلارنىڭ مەدەنىيىتىنى ئۆلۈك ھالدا دوراش ئۆز مەدەنىيىتىنى زور زىيانغا ئۇچراتسا ، باشقىلارنىڭ مەدەنىيىتىنى چاكىنىلاشتۇرۇۋېتىدۇ .
 ▲ تىكەن كۆپىنچە ھاللاردا خوش پۇراقلىق گۈللەر ئارىسىغا يوشۇرۇنغان بولىدۇ .

▲ بەزىلەرنىڭ باشقىلارغا ئوڭايلىق تۇغدۇرۇپ بېرىشى ئۆزلىرىگە يول ئېچىش ئۇچۇندۇر .
 ▲ ئاۋازىڭنىڭ شۇنچە زىل ، چىرايلىق چىققىنىغا دەسلەپتە ھەيران قالغاندىم . كېيىن بىلىم ، سەن باشقىلارغا ئېڭىشمەي سۆزلەيدىكەنەن ئەمەسمۇ .

▲ سەن ئويلىغان ئەتىگە كۈتۈلمىگەن ھادىسىلەرنىڭ ھەمراھ بولۇدىغىنىنى ئۈتۈپ قالما .
 ▲ تۇغۇت ئىنسانلارنىڭ شان-شەرىپى ئۈچۈن ئېلىپ بېرىلغان ھايات-ماماتلىق كۈرەشتۇر .

▲ گۈلنى ئۈزۈشتىكى مەقسەت ئوخشاش بولمىسا ، پۇرىقىمۇ ئوخشاش بولمايدۇ .
 ▲ روھى ئۆلگەن ئادەم خۇددى ئۆلۈك بېلىققا ئوخشاش سۇ قايەرگە ئاقسا ، شۇيەرگە ئاقىدۇ .

▲ ياشلىق ۋاقتىنى قەدىرلىمىگەن ئادەم قېرىغاندا توزغاققا ئوخشاپ قالىدىغان ئادەمدۇر .
 ▲ بەزى كىشىلەر ئارىسىدىكى كىشىلىك مۇناسىۋەت كۆۋرۈككە ئوخشايدۇ . بۇنداق كىشىلەر بۇ كۆۋرۈكتىن ئۆتۈۋېلىپلا ئۇنى بۇزۇۋېتىدۇ .

▲ ئۇسۇمىغان ئادەمگە سۇ تەڭلىمە .
 ▲ ئەر-ئاياللار ئوتتۇرىسىدىكى سەمىمىيلىك ، راستچىللىق يوقىلىپ كەتسە ، ئائىلە «تىنچ» ۋەيران بولىدۇ .

▲ ئۆلۈكلەرنى ھەددىدىن زىيادە ماختاش ، تىرىكلەرنى «ئۆلتۈرۈپ» قويۇشى مۇمكىن .
 ▲ شائىر - زېمىننىڭ يۇلتۇزىدۇر .

▲ ئامېرىكا باشقا دۆلەتلەرگە ئاۋۋال «ئىس-تۈتەكسىز» ھۇجۇم قىلىدۇ ، ئاندىن «ئىس-تۈتەكلىك» ھۇجۇم قىلىدۇ .

▲ پەرزەنتى ئەر بىلەن ئايالنى بىر-بىرى بىلەن چاپلاپ تۇرۇدىغان يىلىمگە ئايلىنىپ قالغان ئائىلە بىر كۈنلەردە بۇزۇلۇپ كېتىدىغان ئائىلىدۇر .

▲ قىز-يىگىتلەر ئاۋۋال ئۆزلىرىنىڭ روھىي ئىپتىتىنى بۇزىدۇ ، ئاندىن جىسمانىي ئىپتىتىنى ساتىدۇ .


▲ ھازىر ياشاي دېسەڭلا ياشماق ئوڭاي بولغان ، لېكىن ئادەمدەك ياشاش تولىمۇ قىيىن بولۇۋاتقان دەۋردۇر .

▲ ئوقۇتۇش ئىشلىرىنىڭ قىلىپلىشىپ ، مېخانىك پائالىيەتكە ئايلىنىپ قېلىشى مەكتەپنىڭ زاپچاس ئىشلەپچىقىرىدىغان زاۋۇتقا ئايلانغانلىقىدۇر .

▲ ئارقىدا قالغانلار ئالدىدا ماڭغانلارنىڭ «ئەخلەت» لىرىنى تۇتىيا بىلىپ ياشايدۇ .

- ئابلىكىم روزى

ئاپتور: يېڭىسار ناھىيە چولپان يېزا باغئېرىق كەنتىدە ، دېھقان



▲ بىزدىكى ئەڭ زور ئاجىزلىق - ئۆزىمىز قىلىشقا جۈرئەت قىلالىمىغان ھەرقانداق ئىشقا ئۆزىمىزنى رازى قىلالغۇدەك كۈچلۈك باھانە - سەۋەب تېپىپ چىقىپ ، ئاجىزلىقىمىزنى يېپىشقا ئۇرۇنۇشتۇر .

▲ ئاتىمىز مېھنەتلىرىمىزنىڭ تەلىماتىدىن قارىغاندا ، ھاياتىمىزنىڭ ئادەمگە ئۆزگىرىشى ئۈچۈن نەچچە يۈزىمىز ، ھەتتا نەچچە مىليون يىللاپ ۋاقىت كەتكەندى ؛ ھالا بۈگۈنكى كۈنگە كەلگەندە ئەتراپىمىزغا زەن سېلىپ قارساق ، ئادەمنىڭ ئەسلىگە قايتىشى ئۈچۈن بىر نەچچە مىنۇت ۋاقىتنىڭ كۈپايە بولۇدىغانلىقىنى ھېس قىلىپ يېتىمىز .

▲ بىز دەرھال ماددىي مەنپەئەت يەتكۈزۈشكەن ھەرقانداق ئۇلۇغ ئىش - ھەرىكەتلەرگە سوغۇق نەزەر بىلەن قارايدىغان بوپقاندۇق ۋە ئۆزىمىز قىلالىمىغان ئۇلۇغ ئىشلارمىزنى ، غايىلىرىمىزنى ھامان ئۆزىمىزدىن كېيىنكىلەرگە مۇراس قالدۇرۇپ قويدۇق . شۇڭا تاھازىرغىچە تايىنىپ ياشاشنىڭ ئىكەنجىمىزدىن قۇتۇلۇپ كېتەلمىدۇق .

▲ دەۋرىمىزنىڭ كۆزى بولغان ئالىملىرىمىزغا ، يازغۇچى - شائىرلىرىمىزغا ھەمدە ئېسىل پەزىلەتلىك ياخشى كىشىلەرگە ھەسەت قىلىدىغانلارنىڭ كۆپىيىپ كېتىشى شۇ دەۋر كىشىلىرىمىزنىڭ يېڭى بىر پاجىئەنى كۈتۈۋېلىشىدىن ئالدىن دېرەك بېرىدۇ .

▲ بىزنىڭ تەقدىرىمىز تەكلىماكاننىڭ دۆۋە-دۆۋە قۇملىرى بىلەن چەمبەرچەس باغلىنىپ كەتكەن . ئاشۇ قۇملۇق قانداق قىسمەتكە دۇچار بولسا ، بىزمۇ ئۇنىڭ سىرتىدا قالمايمىز . تەكلىماكان قۇملۇقىنىڭ پاجىئەسى ھامان ئۆز نۆۋىتىدە بىزنىڭ پاجىئەمىز بوپقاندۇر .

▲ ئالىي بىلىم يۇرتلىرىنى مەركەز قىلغان زىيالىيلار ، ئىسلام دىنىنى مەركەز قىلغان دىنىي زاتلار ، يېزا ئىگىلىك ساھەسىنى مەركەز قىلغان دېھقانلار ، قول-ھۈنەرۋەنلەر بىرلىكتە غايەت زور ئۈچ پۈتلۈك داڭقان بولۇپ تۇرماقتا . بىراق بۇلارنىڭ ھاياتلىق ، تۇرمۇش ، دۇنيا قاراش ، رېئاللىق توغرىسىدىكى ئىدىيە-كۆز قاراشلىرى بىر نۇقتىدا بولمىغان داڭقان پۈتسى ، ئۇچراشماس ئۈچ تۈز سىزىقنى شەكىللەندۈرگەچكە ، بۈگۈنكى ئىناقسىزلىقلارنى شەكىللەندۈرۈپ تەرەققىيات پۇرسىتىنى قولدىن بېرىپ قويماقتا ۋە مىللەت گەۋدىسىنىڭ پارچىلىنىشىنى كەلتۈرۈپ چىقارغان ئاساسلىق ئامىل بولماقتا .

▲ ئادەم بەدىنىدە ، كۆز - بىرسى تارىخنىڭ گۇۋاھچىسى ، بىرسى تارىخقا كۆز يۇمغۇچىدۇر . قول - بىرسى تارىخنى يارىتىدۇ ، يەنە بىرسى

تارىخنى يالغان خاتىرىلەيدۇ . قۇلاق - بىرسى ھەقىقەتكە ، بىرسى مەپسەتكە تولۇپ تۇرىدۇ . پۈتتىكى بىرسى قەھرىمانلىق ئۈچۈن ئىلگىرىلىسە ، بىرسى خائىنلىق ئۈچۈن چېكىنىدۇ . مېڭە بولسا غايەت زور جەڭگاھ . ئۇيەردە ھامان ياخشىلىق بىلەن رەزىللىك ، گۈزەللىك بىلەن خۇنۇكلۇك ، قەھرىمانلىق بىلەن خائىنلىق ، ياۋۇزلۇق بىلەن رەھىمىدلىق ، باتۇرلۇق بىلەن قورقۇنچاقلىق ، ئېتىقاد بىلەن ئېتىقادسىزلىق ، ئىشەنچ بىلەن گۇمان ، ۋاپا بىلەن ۋاپاسىزلىق قاتارلىق ئىنسان تەبىئىتىدىكى قارىمۇ قارشى ئىككى تەرەپ ھەردائىم گىرەلەشمە جەڭ قىلىدۇ . قايسى غالىب كەلسە ، تەننى شۇ تەرەپ يۈنىلىشى بويىچە ھەرىكەت قىلدۇرىدۇ . ھەتتا تەن مۇشۇ ئىككى تەرەپنىڭ بىرى ئۈچۈن ئۈن-تىنىمىز قۇربانلىق بېرىشكە مەجبۇر بولىدۇ .

▲ ھازىر ئىلغار بولغان قاتناش ۋە ئالاقە قوراللىرى بارلىققا كېلىپ ، ئادەملەرنىڭ بېرىش-كېلىش ۋە ئالاقىسىگە ئاسانلىق تۇغدۇرۇپ بېرىۋاتقان بولسىمۇ ، لېكىن ئادەملەرنىڭ ئارىلىقى ئىلگىرىكىگە قارىغاندا كىشىنى چۆچۈتكۈدەك دەرىجىدە يىراقلىشىپ بارماقتا .

▲ دۇنيادىكى ئەڭ ئەشەددىي - ياۋۇز ، قانخور مەخلۇقمۇ ، ھەم ئەڭ رەھىمدىل - ۋاپادار مەخلۇقمۇ يەنىلا ئادەم . ئادەم دەل مانا مۇشۇ ئىككى ياقىلىمىلىق خۇسۇسىيەتنى ئۆزىدە مۇجەسسەملەشتۈرگەچكە ، تامۇشۇ كەمگىچە تەبىئەت دۇنياسىنىڭ غالىبى بولۇپ ياشاپ كېلىۋاتىدۇ . - ھەمدۇللا ھۈردىللا

ئاپتور: شىنجاڭ ئۈنۋېرسىتېتى فىلولوگىيە ئىنىستىتۇتى دەرىجىلىك فاكۇلتېتىنىڭ ئوقۇغۇچىسى

خىلوۋەتتىكى ئۆكسۈشلەر

▲ قارشىلىق قىلىدىغانلار بولمىغان بولسا ، تارىخ بۈگۈنكىدەك تەرەققىياتلارغا ئېرىشەلمىگەن بولاتتى .

▲ كۈچلۈكلەردىن بولاي دېسەڭ ئۆزۈڭنى ھەرگىز ئاجىز ھېسابلىما .

▲ يول قويۇشنى چەكتىن ئاشۇرۇۋېتىش ئۆزىنىڭ قەدىر-قىممىتىنى يەرگە ئۇرغان بىلەن باراۋەر .

▲ ئەڭ قىممەتلىك نەرسىلەرگە ئېرىشىش ئۈچۈن ئەڭ قىممەتلىك نەرسىلەرنى قۇربان قىلىشقا توغرا كېلىدۇ .

▲ بىزنى نۇرغۇن نەرسىلەردىن قورقۇشقا مەجبۇر قىلىۋاتقىنى دەل موھتاجلىقتۇر .

▲ سېنى چۈشەنمەيدىغانلارغا ھال ئېيتساڭ دەردىڭ يەنە بىر ھەسسە ئېغىرلىشىدۇ .

▲ ئىشنىڭ يامان تەرىپىنىلا ئويلاش ئادەمنى تېخىمۇ بەك ۋەھىمە ھەم قورقۇنچقا سالىدۇ .

▲ بىلىمىدىغانلىرىڭ قانچە ئاز بولسا ، ھەيران قالدىغانلىرىڭمۇ شۇنچە كۆپ بولىدۇ .

- ئىركىن ئابدۇكېرىم

ئاپتور: جۇڭگو خەلق قوراللىق ساقچى قىسىملىرى تاشقورغان تاجىك ئاپتونوم ناھىيە شىگۈەن چېگرا مۇداپىئە ساقچىخانىسىدا

خەير-خوش يىگىرمە يېشىم

▲ ئېنىقكى ، تۈنۈگۈنكى مەن بۈگۈنكى مەن ئەمەس ، ۋە يەنە ئەتىكى مەن بۈگۈنكى مەن ئەمەس .

▲ ۋاقىت سەن مەۋجۇد بولغان ھەربىر دەقىقە ئەمەس ، سەن ھېس قىلالىغان ھەربىر دەقىقە .

▲ دوست مەۋجۇد بولمىغان پاسىل ئەمەس ، ئۇ ئېنىق چېگرا

▲ قىممىتىنى يوقاتقان كېچىكىپ ئويغىنىشنىڭ ھېچبىر ئەھمىيىتى يوقتۇر. بۇ خۇددى كەلكۈن كېلىپ، يۇرتنى ۋەيران قىلىپ بولغاندىن كېيىن كەلكۈنگە تاقابىل تۇرۇش ھەققىدە چار سالغان بىلەن ئوخشاش بىمەنە ھەرىكەتتۇر.

▲ سەۋەنلىكىنى تۈتۈۋېلىپ قەلبىڭدىكى غۇرۇر ۋە ھاياجاننى دەپسەندە قىلىش بەتتىيەتنىڭ ئىشىدۇر.

▲ ئوسال ئادەملەرگە مەسىلىلەرنى چوڭقۇرلاپ شەرھلەشنىڭ ھاجىتى يوق. سەن مەسىلىنىڭ ماھىيىتىنى قانچىكى چۈشەندۈرگەنسىرى ئۇنىڭ نەزەرىدە ئەيىب ۋە گۇناھلىرىڭ شۇنچە كۆپىيىدۇ.

▲ دۈشمەن شېرىك - گۇپپاڭچىلىرى ئالدىدا ئۆزىنىڭ ئىمتىياز ۋە كۈچ-قۇدرىتىنى كۆز-كۆز قىلىپ ساڭا ھەيۋە قىلىدۇ.

▲ تارىختىن ساۋاق شۇكى، ئىنساننىڭ تارىخ ۋە دۇنيانى چۈشىنىشى قانچىلىك يۈزە ۋە تېپىز بولسا، ئۇنىڭ ئۆز تەقدىرىنى ئۆز قولىغا ئېلىش جەريانىمۇ شۇنچە ئۇزاققا سوزۇلىدۇ.

▲ دانالار ۋە مەردلەر ھوقۇقىمىز، نادان-بىسايالار ھوقۇقدار. مانا بۇ ئادالەت، ئەخلاق، قانۇن تەكىتلىنىۋاتقان جەمئىيەتتىكى تەڭسىزلىك ۋە تەتۈرلۈك.

▲ مەتبۇئات مەردانە ۋە دېموكراتىك ئاڭغا ئىگە بولسا، يازغۇچىلار پۇخادىن چىقىدۇ.

▲ ئاجىز-قورقۇنچاقلار داۋاملىق بىر توپ بولۇۋېلىپ ئۆز مەۋجۇدلىقىنى نامايان قىلماقچى بولۇشىدۇ. قەيەر ۋە پىداكار ئادەملەر بولسا ئۆز مەۋجۇدلىقىنى ھېچكىمگە بېقىنمىغان ھالدا خاس ۋە مۇستەقىل نامايان قىلىدۇ.

▲ ئىنسانشۇناسلىق ھەققىدىكى خاس تەتقىقاتلار كەڭ قانات يايمىغان ۋە بۇھەقتىكى چۈشەنچە - تەلىماتلار ئاشكارا تەشۋىق قىلىنمىغان جەمئىيەتتە، سۆز قىلالايدىغان، شەكلى - تۈركى ئىنسانغا ئوخشاش مەخلۇقلار ئادەم دەپ قارىلىدۇ.

▲ مەتبۇئات ئۆزىنىڭ تەشۋىقات مۇددىئاسىغا ئاساسەن ئاپتور تاللىغاندەك، ئاپتورمۇ ئۆزىنىڭ بەدىئىي غايىسى ۋە ئىدىيىسى خاراكتېرىگە ئاساسەن مەتبۇئات تاللايدۇ. ئاپتور دەل مانا مۇشۇ نۇقتىدا ئۆزىنىڭ تەبەككۈر قۇدرىتى ۋە بەدىئىي تالانتىنى نامايان قىلىدۇ.

▲ پەرزەنتلەرنىڭ ئاتا-ئانىلارنىڭ روھىدىكى ناچار پىسخىك ئىللەتلەرنى يۇقتۇرۇۋېلىپ «ئىرسىيەت ۋە مەجىزگە ۋارىسلىق قىلىشى» جەمئىيەتتە يۈز بەرگۈسى يېڭى پاجىئەلەرنىڭ بىر خىل مەنبەسىدۇر.

▲ كۆپىنچە نومۇسسىزلىق بىلەن قەھرىمانلىق، رەزىللىك بىلەن سەمىيىلىك ئارىلىشىپ كەتكەن ھالدا مەۋجۇد بولۇپ تۇرىدۇ. دۈشمەندىكى بۇ ئىللەتنى پەرق ئېتىش ئاسان. ئەمما دوستۇڭدىكى بۇ ئىللەتنى پەرق ئېتىش ئىنتايىن ئازابلىقتۇر.

▲ گويىا زەھەرنى زەھەر بىلەن قايتۇرغانغا ئوخشاش، يۈزسىزلەرگە تاقابىل تۇرۇشنىڭ ئەڭ ئۈنۈملۈك چارىسى يەنىلا يۈزسىزلىكتۇر.

▲ جاھىللىقتىن مەقسەت نېمە؟ ئۆزىنىڭ مۇستەبىت ھۆكۈمرانلىقىنى ساقلاپ قېلىش ۋە باشقىلارنى ئۆزى ئۈچۈن خىزمەت قىلدۇرۇشقا مەجبۇرلاشتىن باشقا نەرسە ئەمەس.

▲ دېھقان ئاپتورلارنىڭ «شىنجاڭ مەدەنىيىتى» ژۇرنىلىدىكى تەبەككۈر ئىقتىدارىغا قاراپ، ئۆزۈمنىڭ «زىيالىي» دېگەن ئاتاقنى ئېلىپ كېرىلىپ يۈرگىنىمدىن يۈزۈم قىزارماقتا.

▲ گاھىدا مەلۇم ئادەم ۋە ھادىسىلەردىن قوبۇل قىلغان تەسىراتنىڭ دۇنيا ۋە تەقدىر ھەققىدە مۇپەسسەل چۈشەنچىگە كېلىشىڭگە ئاساس بويىقىلىدۇ.

▲ ياخشى ئادەملەردىن دۇنيانى ئىللىق ھېس قىلساڭ، رەزىل ئادەملەردىن سوغۇق ھېس قىلسەن.

▲ ئۆزۈڭگە سىنچىلاپ قارساڭ، تالاي كۆزلەرنىڭ سەن تامان تىكىلىپ تۇرغانلىقىنى ھېس قىلسەن.

ئاپرىغان ئىككى كىشى .

▲ رەھمەتتىڭ كەينىگە ئۈندەش بەلگىسى ئەمەس، سوئال بەلگىسىنى قويساق خاتالىقىمىز ئازىيىشى مۇمكىن.

▲ سادا كۆي ئەمەس، جاۋاب .

▲ خوتۇن مۇھەببەت بىلەن نەپرەتنىڭ پاسىلى بۇزۇلغاندىن كېيىنكى پىشقان «مېۋە» .

▲ ياش ئۆمۈرگە سېلىنغان دەسمايە بولماستىن، ھەربىر دەققىدىكى ئاگاھلاندۇرۇش قوڭغۇرىقى .

▲ پەسىل ئىنسانلار ئۈچۈن ئىجاد قىلىنغان بۆشۈك بولماستىن، تەڭرىنىڭ ئوچۇق دەرسى .

تەبەككۈر ھاسىلاتلىرى

▲ ئېزىش بىرخىل تەبىئىيلىك بولۇپ ھېسابلىنىدۇ .

▲ ئادەمنىڭ ئۆزىگە ئىشىنىش مۇمكىن بولمىغاندا، قەسەمگە ئىشەنمەي ئامالسىز يوق .

▲ مەغلۇبىيەت سەندە يوق نەرسىلەرنىڭ پاكىتى .

▲ ئادەملەر ئادەملەرنى يېتەكلەپ ماڭىدىغان دەۋر ئاللىقاچان كەلمەسكە كەتتى. ھازىر ئادەملەرنى پەقەت رەھىمسىز رېئاللىققا يېتەكلەپ مېڭۇۋاتىدۇ .

▲ پۇشايمىنى يىغا، ئاھۇ-زارلار بىلەن ئالدايدىغان كىشىلەر ناھايىتى تېز ۋە كۆپ خاتالىشىدۇ .

▲ بىر ئىش قىلساڭ ساڭا بىر ئىش چىقىدۇ .

▲ ئەجدادلارغا بېرىلگەن باھا ھەددىدىن زىيادە ئارتۇق بويىقىلىغاندا، ئەۋلادلار مەڭگۈ ئەجدادىغا يېتىشەلمەيدۇ .

▲ ئۆزىمىزگە سىرىمىز قوشۇلما ھەقىقىي قىياپىتىمىز ئاشكارىلىنىدۇ. سىرلىرىڭنى باشقىلارغا ئېيتتىڭ دېمەك، تەقدىرىڭنى باشقىلارنىڭ قولىغا تۇتقۇزدۇڭ دېمەك .

▲ تەنھالىق ئاھالىسى ۋە ئەسكىرى يوق پادىشاھلىق .

▲ ئەخلاقسىزلىق ئۆلۈم خەزىنىسىنىڭ ھەقىقىي ئاچقۇچى .

▲ بىز ئىبرەت ئالدىغان ئىشلار ئادەملەر ئارىسىدا، ئۆگىنىدىغان نەرسىلەر ھايۋانلار ئارىسىدا كۆپ .

▲ نامراتلىق مۇھەببەت ئۈچۈن ئۆتۈلگەن جانلىق دەرس .

▲ ئابدۇرېھىم قادىر

ئاپتور: لوپ ناۋا يېزا ئوتتۇرا مەكتىپىنىڭ ئوقۇتقۇچىسى

ئويغاق ئەقىدىلەر

▲ ئىلغار ۋە مەردانە مەتبۇئات تەڭرىتاغ ئانىنىڭ ۋاپادار ۋە پىداكار پەرزەنتى !

▲ خەلقنى مۇئەييەن ھۆكۈمەت ياكى دۆلەت ئىدارە قىلىدۇ . دۆلەتنى بولسا دۇنيا ئىدارە قىلىدۇ. دۇنيانى ئەڭ ئاخىرىدا ياراتقۇچى ئىدارە قىلىدۇ .

▲ «يىغلاڭغۇ شېئىرىيەت» كە سەھىپە بەرگەن مەتبۇئات گاس ۋە كوردۇر .

▲ تارىختىن ساۋاق شۇكى، ئاق كۆڭۈل خەلق ئادالەتسىز دۇنيا ۋە تەقدىرنىڭ قۇربانلىرىدۇر .

▲ ئاتا ئۆز پەرزەنتلىرىنى ساغلام، ياراملىق قىلىپ قاتارغا قوشقۇچى بولۇپلا قالماي، بەلكى ئۆز نۆۋىتىدە ئۇلارغا نىسبەتەن تارىخ ۋە دۇنيادىن توغرا ۋە مۇكەممەل خۇلاسى چىقىرىپ، ئەقىل ۋە ھېكمەت ئاتا قىلغۇچى يېتۈك دانىشمەن بولۇشى زۆرۈر. ئاتا بولغۇچى شۇ چاغدىلا ئائىلە ۋە پەرزەنتلەر ئالدىدىلا ئەمەس، بەلكى تارىخ ۋە دەۋر ئالدىدىمۇ لايىقەتلىك ئاتا بولغان بولىدۇ.

▲ پۇرسەتنىڭ قولىدىن كېتىشى تارىخ ۋە تەقدىرنىڭ قولىدىن كېتىشى بىلەن باراۋەر .
 ▲ ئېغىر-بېسىقلىق ۋە تەمكىنلىك ئەرلەرنىڭ شۆھرىتى ۋە بايلىقىدۇر .
 ▲ «قىز-ئاياللار»دىن ئىبارەت ئەڭ شېرىن ، گۈزەل ، سېھىرلىك ، تىلىسىم داۋاندىن ھالقىپ ئۆتەلگەن ئەرلەرلا ھەقىقىي ئەزىمەت ، دانا ۋە قەھرىماندۇر .
 ▲ ئاياللارغا بولغان ئىدىيە ۋە كۆز قاراش ئۆزگەرسە ، ھايات ۋە دۇنياغا بولغان ھېسسىياتمۇ ئۆزگىرىدۇ . چۈنكى ھايات بىلەن ئايالنىڭ مەنىسى ئوخشاشتۇر .
 ▲ زامان ۋە ئەخلاقنىڭ ئۆزگەرگەن ۋە بۇزۇلغانلىقىنى ئاياللار ئارقىلىق ئەڭ چوڭقۇر ۋە ئەڭ توغرا ھېس قىلالايدۇ .
 - زەپەر ئابدۇلھەي

ئاپتور : نىلىقا ناھىيە مۇئەللىمى دېھقانچىلىق - چارۋىچىلىق رايونلىرىنى ئىشچىلىك مۇبىلىن تەمىنلەش - باشقۇرۇش باش بۆلۈمىنىڭ خادىمى

تۈن تىۋىشلىرى

▲ ئات مىنىشتىن ئاۋۋال تىزگىن تۇتۇشنى ئۆگەن .
 ▲ بېشىڭنى سىلغانلارنىڭ ھەممىسى ماشىنىنىڭ بولۇشى ناتايىن .
 ▲ ئالدىراخچىلىق - خاتالىقنىڭ تۇغۇت ئانىسى .
 ▲ ئادەم ئۆمرىدە ئۆزى يوقاتقان نەرسىنى قولغا كەلتۈرۈش ئۈچۈن ئەڭ كۆپ بەدەل تۆلەيدۇ .
 ▲ ئاتا-ئانىدىن ئالالمىغان تەربىيىنى ھېچقانداق بىر كىشىدىن سېتىپمۇ ئالالمىسەن .
 ▲ ئاياللارنىڭ ھوقۇقى كۈچەيگەنسىمۇ ، مەجبۇرىيىتى ئەرلەرنىڭ ئۈستىگە يۈكلەندۈرۈلگەن .
 ▲ ئوغۇلدىن ۋاپا تىلىگۈچە ، ئاتا-ئاناغا ساداقىتىڭنى كۆرسەت .
 ▲ بۇرۇنقى ۋاقىتلاردا مۇھەببەت تراگېدىيىسى ئاشىق-مەشۇقلار .
 نىڭ ئۆلۈمى بىلەن ئاخىرلاشسا ، ھازىرقى جەمئىيەتتىكى مۇھەببەت قىز-يىگىتلەرنىڭ ئۆزلىرى كۆزلىگەن نەرسىلەرگە ئېرىشىپ بولۇشى بىلەن ئاخىرلىشىۋاتىدۇ .
 ▲ باشقىلارنىڭ مەنئىيىتىگە قىلىنغان ھاقارەت ئەڭ چوڭ ھاقارەتتۇر .
 ▲ ئادەم بىر خىل نەرسىگە ئېرىشىش بىلەن يەنە بىر خىل نەرسىنى يوقىتىدۇ .
 ▲ ئاجىزلارنىڭ ھەقىقىي تارىخى بولۇپ باققان ئەمەس . بار دېيىلسە ، بۈگۈنگىچە قۇرۇلمايۋاتقان ئاچچىق كۆز يېشى .
 ▲ يول راۋانلاشقانسىمۇ مەنزىل يىراقلىشىدۇ .
 ▲ باشقىلارغا ئەگىشىپ ماڭىدىغانلار بىر بولسا پۇرسەتپەرەس ، بىر بولسا نادان .
 ▲ بۇرۇن ئىمتىھان ئارقىلىق شۇ كىشىنىڭ قابىلىيىتىنىڭ يۇقىرى-تۆۋەنلىكى سىناپ ، ھازىر ئۇنىڭ ئىقتىسادىنىڭ ئاز-كۆپلىكى ، مۇناسىۋەت دائىرىسىنىڭ كەڭ ۋە تارلىقى سىنىلىدۇ .
 ▲ ناھەقچىلىككە ئۇچرىغان ئادەم بىر بولسا تۈزۈلىدۇ ، بىر بولسا بۇزۇلىدۇ .
 ▲ بىزنىڭ بۇيەردە ئۇزۇن مۇددەت جان بېقىشنى ئويلىماق ، يەكچەشنىڭ شەھىرىدە بىر مەھەل تۇرۇپ كەل .
 ▲ شۈكۈر قىلىشنى ئۈگەنمىگەن ئادەم «توۋا» قىلىشنى ئۈگىنىدۇ .
 ▲ ئاۋۋال ئاتا-ئاناڭ ساڭا «ئېمىزگە» سالىدۇ ، ئاندىن كېيىن سەن

ئاتا-ئاناڭغا ئېمىزگە سالىسەن .
 ▲ باشقىلاردىن ياخشىلىق كۈتۈش ، شۇ كىشىگە سېتىۋالغىنىڭ بىلەن باراۋەر .
 ▲ قەرزدىن قورقمايدىغان كىشى ئەڭ ئىشەنچسىز كىشىدۇر .
 ▲ دانالار ھەرىكىتى ئارقىلىق ، ساختىپەزەلەر سۆزى ئارقىلىق باشقىلارغا نەسەت قىلىدۇ .
 ▲ دۈشمىنىڭنى كۆپەيتى دەپسەك ، شىرىكلىشىپ تىجارەت قىل .
 ▲ ئالدىڭدا خۇشامەت كۈلكىسى ياغدۇرۇۋاتقان ئادەم ، دەل سېنىڭ گۈرۈڭنى قىزىۋاتقان ئادەمدۇر .
 ▲ ئاياللار جەمئىيەتكە يېقىنلاشقانسىمۇ ئۆزىدىن يىراقلىشىدۇ .
 ▲ ئۆزۈڭنى ئايالنىڭ چۈشىنىشىگە پۇرسەت بەرمە ، بولمىسا ئورنۇڭ ئالمىشىدۇ .
 ▲ جەمئىيەتنى چۈشىنى دەپسەك ، ئاياللارغا دىققەت قىل .
 ▲ مۇنداق ئىككى خىل ئادەم ئاسان خاتالىشىدۇ : بىرى ، ئۆزىگە بەكلا ئىشەنگەن ئادەم ؛ يەنە بىرى ، باشقىلارغا بەكلا ئىشەنگەن ئادەم .
 ▲ ئالدىنقىلىقى سەزگەنلىكىڭنىڭ ئۆزىمۇ بىر ئەقىل تاپقان بىلەن باراۋەر .
 ▲ ئادەم ئۆزى خارلىغان نەرسە تەرىپىدىن مەغلۇب بولىدۇ .
 ▲ چىرىكلەشكەن ئەلدە بىر قەۋمنىڭ بارلىق قايغۇ-ئەلەملىرى قەلەم ساھىبلىرىغا يۈكلەندۈرۈلگەن .
 - قاسىمجان ئەمەت

ئاپتور : ئاقتۇ ناھىيە بارسىن يېزا ئوتتۇرا مەكتىپىنىڭ ئوقۇتقۇچىسى

تەپەككۈر مېۋىلىرى

▲ ھايات ئىنسان بىلەن ۋاقىت ئوتتۇرىسىدىكى سىزلىق تېپىشماق .
 ▲ بوۋاقلار ۋە بالىلار زېمىندىكى پەرىشتىلەردۇر .
 ▲ پۇلنى جەلپ قىلىپ تۇرۇدىغان نەرسە كۆپ بولغىنىدەك ، ۋاقىتنى دەم تارتىپ تۇرۇدىغان نەرسىلەرمۇ كۆپ .
 ▲ ئۆز ۋاقتىغا ئىگە بولالغان ئادەم - بەختلىكتۇر .
 ئۆزۈڭنىڭ ئۆنۈملۈك خەجلىيەلگەن ئادەم - ئاقىلدۇر .
 ▲ روھ - ئىنساننىڭ پادىشاھلىقى . ئەگەر سىز ئۇنىڭغا ئىگە بولالسىڭىز ھەر قانداق كۈچلۈك دۈشمەنمۇ ئۇنى بويسۇندۇرالمىدۇ .
 ▲ دۇنيادىكى ئەڭ پەسكەش ئادەم سېسىق تىل ئىگىلىرىدۇر .
 ▲ سوئاللار ئىچىدە «نېمە ئۈچۈن؟» نىڭ رولى مۇھىم .
 - يۈسۈپجان سەمەت

ئاپتور : ئاتۇش شەھەر ئازاق يېزا يۇقىرى ئىستىراتېگىيە كەنت ئۇزۇن كوچا مەھەللىسىدە ، دېھقان

پىكىر ئۇچقۇنلىرى

▲ بەزىدە كىچىككەنە تەلەپتىن ۋاز كېچىش ئارقىلىق تېخىمۇ كۆپ خۇشاللىققا ئېرىشكىلى بولىدۇ .
 ▲ ئىنسانىيەتنىڭ نۇرغۇن ئازابلىرىنى كۆپ ھاللاردا ، «ئەگەر» دېگەن سۆز كەلتۈرۈپ چىقىرىدۇ .
 ▲ ئۆزى ئۈچۈن مۇتلەق مۇھىم بولغان نەرسىنى ھەرقانداق ئەھۋال ئاستىدىمۇ قۇربان قىلىشقا بولمايدۇ .
 ▲ كىشىلەر قولىدىن كەلمەيدىغان ئىشلارنى زورلاپ قىلىش ئارقىلىق نۇرغۇن ئازابنى ئۆزىگە يۈكلەۋالدى .
 ▲ ھەرىكەت داۋاملىشىپ ئادەتكە ئايلىنىدۇ ، ئادەت داۋاملىشىپ خاراكتېرنى شەكىللەندۈرىدۇ ، خاراكتېر بولسا تەقدىرنى بەلگىلەيدۇ .

▲ گامدا بىر ئايالنىڭ كەسپى جەھەتتە مۇۋەپپەقىيەت قازىنىشنىڭ بارلىق شەرتلىرىنى تولۇق ھازىرلاپ تۇرۇپمۇ ھېچقانداق نەتىجە قازىنالماسلىقىنىڭ تۈپ سەۋەبى - ئۇنىڭ بىر بەختلىك ئائىلىسىنىڭ بولغانلىقىدىندۇر .

▲ بىز نېمە ئۈچۈن بوۋاقلارنى ئالاھىدە ياخشى كۆرىمىز؟ بۇنىڭدىكى بىر سەۋەب شۇكى، ھېچقايسىمىز بوۋاقلارنىڭ بىزنى ئالداپ قويۇشىدىن ئەنسىرىمەيمىز .

- ئايلىز ئوسمان بەركەندى

ئاپتور: يەكەن ناھىيە مائارىپ ئىدارىسىنىڭ خادىمى

تەپەككۈر كۆلەڭگۈسى

▲ ئادەمنىڭ ئارقىسىدىن قىلىنغان گەپ - يوشۇرۇن ئېيتىلغان ئوق .

▲ قەبرىلارنىڭ پەندەنەسەھەتلىرىنىڭ ھەممىسىنى قارا: قويۇق قوبۇل قىلىۋالغان ياشلار بىرخىل قانائەتچان قەبرى مەجەزىسى شەكىللەندۈرۈۋالدى .

▲ ھەرقانداق بىر يېڭىلىق (راست گەپنى ئېيتقاندا بىر مەدەنىيەت) ئاكتىپ ھالەتتە مەيدانغا كەلسە، ئىستېمالچىلىرى ئۇنى پاسسىپ ھالەتكە چۈشۈرۈپ قويدۇ .

▲ ھەرقانداق تاۋار ئىستېمال سەۋىيىسىدىن ئېشىپ كەتسە، ئىككى خىل ھادىسىنى كەلتۈرۈپ چىقىرىدۇ: بىرى، ئىستېمالچىلار ئۇنى قۇسۇۋېتىدۇ (ئىشلەتمەيدۇ). يەنە بىرى، جەمئىيەتتە شۇ خىل تاۋارنىڭ سۈپەت ۋە قىممەت جەھەتتىن تۈپتىن ئوخشىمايدىغان باشقا تۈرلىرى پەيدا بولىدۇ .

▲ تېلېۋىزىيە فىلىملىرىنىڭ بىزنى ئۈمىدسىزلەندۈرىدىغىنى - ئۇنىڭدىكى مەزمۇن ياكى كۆرۈنۈش ئەمەس، بەلكى بىز ئەڭ قىزىقىدىغان ھەم مۇۋەپپەقىيەتلىك چىققان پېرسوناژنىڭ يەنە بىر فىلىمدە پەيدا بولۇشى .

▲ خوراز كېرىلىپ - مەغرۇر يۈرگەن بىرى ئۇنىڭ كەينىدىن ئەگىشىدىغان مېكيانلار شۇنچە كۆپىيىدۇ .

▲ شېئىر - قەلبىنىڭ تەرجىمانى، ھېسسىياتنىڭ تەرجىمىسىدۇر .

▲ سەۋرچان كىشىلەر تارىختىن بۇيان ئۆز قولىدىكى نان (بەخت-ئامەت) نى باشقىلارغا يوشۇرۇن ھەدىيە قىلغان كىشىلەردۇر .

▲ گۈزەللىك قانچىكى ئاشكارىلانسا، ئۇنىڭ ئىچىگە يوشۇرۇنغان رەزىللىك شۇنچە قەبىھلىشىدۇ .

▲ مەنئۇ گاسلىق كۈچەيسە تەپەككۈر تىلىنىڭ زۇۋانى ئۆچىدۇ .

▲ ئاياللارنىڭ پاكلىقى ئېھتىيات بىلەن ساقلىنىۋاتقان بومبىغا ئوخشايدۇ .

▲ ئىپپەت پەردىسى - جەننەت ياكى دوزاخنىڭ پەردىسى .

▲ تەھدىت - قورقۇنچتىن، تەلەپ-تەسلىمچىلىكتىن ئىبارەت .

▲ بىزنىڭ ئەرلىرىمىز سۈيى يوق دەرياغا، ئاياللىرىمىز ئوتى يوق تونۇرغا ئوخشاپ قالدى .

▲ مۇھەببەتنىڭ ئۇرۇقلىرى كۆزلەرگە چېچىلىپ يۈرەكلەردە كۆكلەيدۇ .

▲ ئانا-ئانا - پەرزەنتلەر ئۈچۈن تىكلەنگەن شوتا .

- مەھمۇتجان ئابدۇۋەلى

ئاپتور: ئاقتۇ ناھىيە 1-ئوتتۇرا مەكتەپنىڭ ئوقۇغۇچىسى

تەپەككۈر دەرىخىدىن مېۋىلەر

▲ ياشلىق - ھاياتلىقنىڭ ئۇلى، ئەگەر مەنسىمىز ئۆتسە

ھاياتلىقنىڭ كۈلدۈر .

▲ ئانىلىرىمىز توي-تۆكۈن قائىدىلىرىنى يېڭىلاش ئۈچۈن سەرپ قىلغان ۋاقتىنى بالا (پەرزەنت) تەربىيەلەشكە سەرپ قىلغان بولسىدى، بالىلىرىمىز ئالدىدا نويۇمىمۇ تەمتىرەپ قالغان بولاتتى .

▲ سۈمۈ باشتىن سۈزۈك بولغىنى بىلەن، ئاياغ تەرەپكە لېيىپ كېلىدۇ . سىياسەتمۇ دەل ئاشۇ سۈننىڭ لېيىشىدىكى قائىدىنى ئۆزىگە مۇجەسسەملىگەن .

▲ بىز خاتالىقنى ئۆتكۈزۈپ بولۇپ، سەۋەبىنى ئۆزىمىزدىن ئىزدەستىن بەلكى شەيتانغا يۈكلەدۇق . شۇڭا تەكرار-تەكرار خاتالىق ئۆتكۈزۈپ كەلدۇق .

▲ ئاياللار قولغا رۇمكا ئالغان كۈن بالىلارنىڭ ئوغرى-قاراقچى بولۇپ يېتىشىپ، مىللەتنى ئۇنتۇغان كۈندۇر .

▲ مۇھەببەت تەنھا يۈرەكلەردە بىخلىنىپ، قوش يۈرەكلەردە ئېچىلماي تۈزۈپ كېتىدىغان ئۆمرى قىسقا گۈل .

▲ تېلېۋىزوردا «قانۇن ۋە پۇقرا» پروگراممىسى يۈرەككە داۋا پروگرامما . ئەمما نېمىشقىدۇر «قانۇن ۋە ئەمەلدار» دەپ پروگرامما يولغا قويۇلمايدىغاندۇ؟

▲ «سۆزلىگۈچىدە خاتالىق يوق، گەپ ئاڭلىغۇچىدا» دېگەن سۆزگە ئىشەنمەيمەن . ئەگەر ياش غۇنچىلارغا بىلىم بەرگۈچى روھ ئىنژېنېرى بولغان مۇئەللىم خاتا سۆزلەپ دەرس ئۆتسە، ياش غۇنچىلار بۇنى قانداقمۇ تۈزىتىپ ئاڭلىيالىسۇن؟

▲ سەن پۇرسەتنى كۈتمە، پۇرسەت يارات، شۇچاغ سېنىڭ قەددىڭنى تىكلەندۈر .

▲ ساختىلىقنى كۆرۈپ تۇرۇپ پاش قىلماسلىق ساختىلىق قىلغانغا باراۋەر .

▲ جەمئىيەتنى قانۇن ئارقىلىق ئىدارە قىلغاندا ئەخلاق چاكىنىلاشتى، جەمئىيەتنى ئەخلاق ئارقىلىق ئىدارە قىلغاندا قانۇن يېتىم قالمايدىكىن، دەيمەن .

▲ بىز بالىلارنىڭ قولىدىكى لايىنى سۈرتۈپ ئۇلارغا جۇغراپىيە ئۇقتۇق، قولىدىكى كىچىك چاقپەلەكلەرنى بۇزۇپ ئۇلارغا فىزىكا ئۆگەتتۇق .

- ھاشىمجان رەھمەت

ئاپتور: ئاقتۇ ناھىيە 1-ئوتتۇرا مەكتەپنىڭ ئوقۇغۇچىسى

ھايات ھەقىقەتلىرى

▲ مۇھەببەت ھەرقانداق جايدا مەۋجۇد، ئۇ پەقەت سېنىڭ قايسى ۋاقىتتا بايقىشىڭغا باغلىق .

▲ بىر ئادەمنىڭ غەلبىگە ئېرىشىشى ئۆزىنىڭ جاپالىق ئەجرىدىنلا بوپقالماستىن، يەنە باشقىلارنىڭ ئۇنى قوللىشىدا .

▲ بىر ئادەمگە قىزىقىش ئۇنىڭ ئاشكارا بولغان تەرەپلىرىدە ئەمەس، بەلكى ئاشكارىلانمىغان تەرەپلىرىدە .

▲ ئەسلى كۆرۈدىغىنى كۆز ئەمەس، كۆڭۈل .

▲ ئادەم بەختلىك تۇرۇپ بەختنى ھېس قىلالمايدۇ، پەقەت بەختى قولدىن كەتكەندىلا ئاندىن ھەسرەت چېكىشكە باشلايدۇ .

▲ بۈگۈننى قەدىرلەش ئەنە ئۈچۈن سېلىنغان ئۇلدۇر .

▲ دېھقاننى باي بولسۇن دەيمىز، ئەمما بىرنى بېرىپ ئوننى ئېلىشقا تەييارمىز!

▲ بالىلارنى يالغۇزلۇققا تاشلىغىنىمىز، ھالاكەتكە باشلىغىنىمىزدۇر .

▲ ئەگەر سەن ھەقىقىي مېھىر-مۇھەببەتكە ئېرىشەي دېسەڭ، ھەقىقىي مېھىر-مۇھەببەتنى باشقىلارغا ئانا قىلىشقا تەييارلان .

▲ باشقىلارنىڭ تىنچىزلىقىنى ئاڭلىغان ۋاقىتتىكى، دەل سېنىڭ باشلىغىنىمىزدۇر .

ئاپتور: ئاقتۇ ناھىيە 1-ئوتتۇرا مەكتەپنىڭ ئوقۇغۇچىسى

تەپەككۈر دەرىخىدىن مېۋىلەر

▲ ياشلىق - ھاياتلىقنىڭ ئۇلى، ئەگەر مەنسىمىز ئۆتسە

تىنچ تۇرغان ۋاقتىڭدۇر .
 ▲ بالاڭ ئۈچۈن تەر تۆكۈشۈڭ ئانىلىق بۇرچۇڭ ، خەلقىڭ ئۈچۈن تەر تۆكۈشۈڭ ئانىلىق بۇرچۇڭ .
 ▲ ئادەم ئۆزى ئۈچۈن ياشاشنى بىلگەندىلا ، ئاندىن خەلقى ئۈچۈن ياشىيالايدۇ .

- ئايزىمگۈل ئەسا
 ئاپتور : يەكەن ناھىيە ئازادباغ يېزا ئوتتۇرا مەكتىپىنىڭ مۇئەللىمىسى

تەپەككۈر ئۈنچىلىرى

▲ ھوقۇق پۇلغا سېتىلغان دەۋردە قىزلارنىڭ نومۇسىنى سېتىشى بىرگىنىچلىك ئەمەستۇر . ئالدىنقى ھاكىمىيەتنى گۇمران قىلسا ، كېيىنكى ئىنسانلارنى زەئىپلەشتۈرىدۇ .
 ▲ ئالىملارنى نادانلارنىڭ باشقۇرۇشى ، ئىختىساسلىقلارنى پۇلپەرەسلەرنىڭ باشقۇرۇشى ، ئاقىللار ئۈستىدىن پەسكەشلەرنىڭ نازارەت قىلىشى يېتىپ كېلىش ئالدىدىكى زاۋاللىقنىڭ ئالامىتىدۇر .
 ▲ يارىتىلغان مىللىي كىيىملەرنى «كونىلىق» - «دىنىي تۈس ئالغان» دەپ تەقىد قىلىۋېرىدۇ ، يېرىم يالىڭاچ «ئادىمىي مايىمۇن» لار كۆپەيدۇ .

▲ قورساق ئاچ ، كىيىم يىلىڭ ۋاقتىلاردا قىزلىرىمىزنى پۈتۈن كىيىندۈرەتتۇق . قورساق توق ، كىيىم پۈتۈن بولۇۋېدى ، قىزلىرىمىزنى يالىڭاچ قويدۇق .

- توختى ناسىر
 ئاپتور : قاراقاش ناھىيە كەسپىي - تېخنىكا تولۇق ئوتتۇرا مەكتىپىنىڭ ئوقۇتقۇچىسى

تەپەككۈر دۇردانىلىرى

▲ ئاتلار ئاتلىق بۇرچىنى ، ئانىلار ئانىلىق مەسئۇلىيىتىنى ئادا قىلماي تۇرۇپ بالىلىرىدىن مېھرى-ۋاپا تىلەش خۇددى «قۇلاقنى ئېتىۋېلىپ قوغغۇراق ئوغرىلىغان» دەپلا بىر ئىش .
 ▲ تارىختىن بېرى پادىشاھلارنىڭ كۆپىنچىسى ئۆزلىرىنى خەلققە تەڭرىقۇت يەنى تەڭرىنىڭ بالىسى دەپ كەلگەن . بۇ ئارقىلىق ئۇلار بىرى تەڭرىنىڭ غەزىپىگە ئۇچرىسا ، يەنە بىرى خەلقنىڭ قارغىش-نەپرەتىگە كەتكەن .

▲ ئۆزۈڭگە نىسبەتەن سىر دەپ يۈرگەن ئىشلىرىڭنى باشقىلارنىڭ تىلىدىن ئاڭلىغىنىڭدا بىر بولسا دۇنيادىن نەپرەتلىنىسەن ، بىر بولسا ئۆزۈڭدىن نەپرەتلىنىسەن .

▲ ئۆزۈڭنى بىلەي دېسەڭ دوستۇڭدىن ، خوتۇنىڭنى بىلەي دېسەڭ قوشناڭدىن سورا .

▲ بۇرۇن يازغۇچىلارنىڭ كۆپىنچىسى جېنىنى ساقلاپ قىلىش ئۈچۈن تەخەللۇس قويغان بولسا ، ھازىرقى يازغۇچىلارنىڭ كۆپىنچىسى جىسمىنى ساقلاپ قىلىش ئۈچۈن تەخەللۇس قويۇۋاتىدۇ .

▲ ئادەم بىر ئىشتىن قورققاندىن ئۇزاقچى شۇ ئىشتىن مېھرىنى ئۈزەلمەيدۇ .

- ياسىنجان ئۆمەر
 ئاپتور : پىچان ناھىيە تۈيۈك يېزا 1-ئوتتۇرا مەكتىپىنىڭ ئوقۇتقۇچىسى

ئۈزۈك نەپەسلەر

▲ مائارىپى تەرەققىي قىلىنغان دۆلەتنىڭ تۈرمىسى مۇستەھكەم

بولىدۇ .
 ▲ ئوقۇتقۇچى بىلىمىز بولسا ، ھاكىمىيەت ئاجىزلىشىدۇ .
 ▲ شۈكۈر قىلىش - ئاجىزلارنىڭ بىردىنبىر ئاللىۋالغان بولسى .
 ▲ دېھقانلار يول توسۇدىغان بۇلاڭچىغا قارىغاندا ، قايىل قىلىنماي قەرز سۈيلىيدىغان كادىرلاردىن بەكرەك قورقىدۇ .
 - پەيزۇللا ئابدۇۋاھىد

ئاپتور : يېڭىمار ناھىيە توپلۇق يېزا تولۇقسىز ئوتتۇرا مەكتىپىنىڭ ئوقۇتقۇچىسى

تەپەككۈر مېۋىلىرى

▲ ئەمەلدارلىق سورۇنىدىكى دوكلاتلارغا قاراپ ، رەخت بويىدىغان بوياقچىلارنى ئەسلەپ قالسەن .

▲ يەرلىك سىياسەت ۋە تۈزۈملەرنى كۈچەيتىش ، دېھقانلارنى ئېكسپىلاتاتسىيە قىلىشنىڭ يېڭىچە ئۇسۇلى .

▲ مېنىڭچە ، ئىش ئورنىدىن قېلىشتىن قورقىمىغان كىشىلەرلا ھەقىقىي قابىلىيەتلىك كىشىلەردۇر .

▲ ھازىر دېيىلىۋاتقان ئۆز-ئۆزىنى باھالاش - ئۆز-ئۆزىنى ماختاشتىن باشقا گەپ ئەمەس .

▲ خىزمەت ئورۇنلاشتۇرۇش مەسئۇلىيەتنى باشقىلارغا يۈكلەش دېمەكتۇر .

▲ جەمئىيەت تەرەققىياتى رەخت بويىدىغان بوياقچىلارنى تۈگەتكىنى بىلەن ، كۆز بويىدىغان بوياقچىلارنى كۆپەيتىۋەتتى .

▲ قەبرىستانلىق - ھاياتلىق يىغىندىسى .

▲ سىياسىي ئېكولوگىيە بۇزۇلغان جەمئىيەتتە راست سۆزلىگۈچىلەر تەقىد ۋە مەسخىرىگە ئۇچرايدۇ .

▲ ئۆزىنى كۈچەيتىش - تەرەققىياتنىڭ ئاساسى .

▲ ئىدىيە ئۆزلۈكىسىز يېڭىلىنىپ تۇرىدۇ ، لېكىن مەقسەت ئۆزگەرمەيدۇ . ئۇ بولسىمۇ ياشاش ، تەرەققىي قىلىشتۇر .

▲ ئەجدادلىرىمىزدىن قالغان ئۆرپ-ئادەت ، ئەخلاق - پەزىلەتلەرنى كۈنىلىق ، خۇراپىيلىق دەۋىرىپ ، مانا ئەمدى ئۆزىمىزگە ئوخشىماي قالدۇق .

▲ قەدىمدىن ھازىرغىچە ئاجىزلارنى كۈچەيتىۋاتقنى بىلىم ۋە ھۈنەر .

▲ باشقىلارنىڭ ئەكسىچە ئىش قىلغانلار بەزى ۋاقىتلاردا مۇۋەپپەقىيەتكە ئېرىشىپمۇ قالىدۇ .

- ئابلىز روزى
 ئاپتور : ئاقتۇ ناھىيە بارىن يېزا دېھقانچىلىق تېخنىكىسىنى كېڭەيتىش پونكىتىنىڭ خادىمى

▲ قىزلارنى يولدىن چىقىرىپ كەتتى دەپ تىللىدۇق ، لېكىن پۇل تېپىپ يولدىن چىقىمىغان ئوغۇللاردىن قانچىسى قالدى ؟

- مۇھەممەتتۇرسۇن ئوختى

ئاپتور : قەشقەر شەھەر ئەنجان رەستە ئالتۇن زىننەت بۇيۇملىرى سودا شەھەرچىسىدە

▲ ئېتىقادنىڭ زەئىپلىشىشى - يامانلىققا قارشى ئىممۇنىتېت كۈچىنىڭ ئاجىزلىشىشىنى كەلتۈرۈپ چىقىرىدۇ .

▲ ئىنساننى تىزگىنلىيەلەيدىغان ئەڭ زور كۈچ - ئېتىقادتۇر .

▲ ھەقىقەتچى ئەمەلىيەتچى ، سىياسەتچى گۇمانخوردۇر .

▲ باشقىلارنى ئەسكى دېگىنىڭ ، سېنىڭمۇ ياخشى ئەمەسلىكىڭنى

ئىسپاتلاپ تۇرۇپتۇ ئەمەسمۇ؟

ئويلىنىملار

▲ ھاياتىمىزنىڭ كۆپ قىسمى پىكىرىمىزنىڭ ئىچىدە ئۆتكەچكە ، ئېرىشىۋاتقانلىرىمىزدىن يوقىتىۋاتقانلىرىمىز كۆپ بولۇۋاتىدۇ .
▲ ئادەملەردىكى ئىقتىدارنىڭ ئوخشاشماسلىقى ، جەمئىيەتتە تۈرلۈك قاتلاملارنىڭ شەكىللەنگەنلىكىدىكى ئاساسلىق ئامىللارنىڭ بىرىمىكىن ، دەيمەن .

▲ مۇشۇكىلەرنىڭ نەسلى قۇرۇپ ، چاشقانلارنىڭ كۆپىيىپ كېتىشى نورمال ئىش ھېسابلىنىمۇ ، بىراق قانۇن-تۈزۈملەرنىڭ تۈرى ۋە سانى كۈنسېرى ئېشىپ بېرىۋاتقان ، «دۆلەتنى قانۇن ئارقىلىق ئىدارە قىلىش» تەكىتلىنىۋاتقان پەيتتە ، جىنايى قىلمىشلارنىڭ ئازايماستىن ، شىددەت بىلەن ئېشىپ بېرىشى ئادەمنى ئويلىندۇرماي قالمايدۇ .

▲ مىدىرلاۋاتقانلارنى «ئادەم» دېسەك ، پىكىر قىلىۋاتقانلار چوقۇم «دانىشمەن» دۇر .

▲ ئەتراپىمىزدىكى ئادەملەرنىڭ سېمىز - ئورۇقلۇقىغا قاراپ ، ئۇلارنىڭ سالاھىيىتىنى يېڭىتىش بولارمىكىن ، دەپ قىلىۋاتىمەن : سېمىزلار - كەنت باشلىقلىرى ، سېكىرتارلىرى ، يېزا-بازارلار مەسئۇللىرى ، قانۇن ئىجراچىلىرى ، ھاجىلار ، بايلاردۇر . ئورۇقلار - دېھقانلار ، ئوقۇتقۇچىلار ، تەتقىقاتچى خادىملار ، ئوقۇغۇچىلار ، ھەسەتخورلار ، تىلەمچىلەردۇر .

- روزىتوخى ئايىپ

ئاپتور : قاراقاش ناھىيە ئۈرچى يېزا ئوتتۇرا مەكتىپىنىڭ خەنزۇ تىلى ئوقۇتقۇچىسى

▲ دېھقان ئاق كۆڭۈل بولغانلىقى ئۈچۈن ئاسان ئالدىنىدۇ ، سەمىمىي بولغانلىقى ئۈچۈن زىيانغا ئۇچرايدۇ ، كۆڭۈلچەك بولغانلىقى ئۈچۈن بوزەك بولىدۇ ، نادان بولغانلىقى ئۈچۈن خورلىنىدۇ .
▲ بىر جۈپ ياش يۈرۈشۈۋاتقاندا دۇنيا بەكلا گۈزەل كۆرۈنىدۇ ، توي قىلغاندىن كېيىن دۇنيا تۇمانلىق كۆرۈنىدۇ .

- ئىبراھىمجان ئىرىپانى

ئاپتور : قەشقەر شەھەر ئەنجان رەستە ئالتۇن زىننەت بۇيۇملىرى شەھەرچىسىدە

▲ كۈچلۈكلەرنىڭ ھەر ئىشى قانۇنلۇق . چۈنكى ئۇلار ئاللىقاچان قانۇن تۈزۈپ بولغان . ئاجىزلارنىڭ ھەر ئىشى بولسا قانۇنسىز ، چۈنكى ئۇلار تېخىچە قانۇنىي ئورۇنغا ئېرىشەلمىگەن .
▲ ھەرقانداق بىر مىللەتنىڭ ئىشى شۇ مىللەتتىكى لايىقەتسىزلەرگە تۇتقۇزۇلسا ، بۇ مىللەت ئۈچۈن قىيامەت قايم بولغان بولىدۇ .

▲ چەت ئەللىكلەرنى ماختاش ئومۇمىي ئادىتىمىز . بىراق چەت ئەللىكلەر بىزنى نېمە دەيدۇ ، بۇنى بىلمەيمىز .
▲ باشقىلارنى ماختاش ئادىتىمىز ، شۇڭا ئۆزىمىزنى سۆكۈپلا يۈرىمىز .

سەپەردە تۇغۇلغان تۇيغۇلار (سەپەر خاتىرىمىدىن)

▲ ئادەم بىر كۈن ئاچ قالسا ، بىر ئۆمۈر ئاچارچىلىقتا قالغاندەك ھېس قىلىدۇ .

▲ سەن قايرەدە بولساڭ بەختىمۇ شۇيەردە . پەقەت ئىشنى بۈگۈندىن باشلىساڭلا بولىدۇ .

▲ دوستۇڭ ئىچىڭنى پۇشۇرسا ، ئاچچىقىڭنى ئۈزۈڭدىن چىقار .
▲ دوستۇم ، بىردەملىك ھىجايمايلى ، ئاخىرىغىچە كۈلەلسەڭ ھېساب .

▲ خەققە ئىشلەپ تاپا-تەنە ئاڭلىغاندا ، بۇلنىڭ كۈچىنىڭ نەقەدەر زور ئىكەنلىكىنى بىلىپ يېتىدىكەنمەن .

- مۇھەممەتتوخى ئاناۋۇلا

ئاپتور : خوتەن ناھىيە سېغىزكۆل يېزا ئورنۇش مەھەللىسىدە ، دېھقان



▲ دېموكراتىك ئەلدە ئادەمنىڭ بىلىمى ئارتسا ، ئۇنىڭ ئىچكى-تاشقى دۇنياسىمۇ مۇناسىپ كەڭلىككە ئېرىشىدۇ . ئۇنىڭ ئەكسىچە ، مۇستەبىت ئەلدە ئادەمنىڭ بىلىمى ئارتسا ، ئۇنىڭ ئىچكى-تاشقى دۇنياسى مۇناسىپ سىقىلىشقا ئۇچرايدۇ .

▲ ھەممە ئىشتا بىلەرمەنلىك قىلغان ئادەم ئەمەلىيەتتە ھېچ ئىشنى بىلمەيدىغان ئادەمدۇر .

▲ ھوقۇق قانۇندىن ئۈستۈن تۇرۇدىغان جەمئىيەت مەيلى قايسى خىل فورماتىيە نامىنى تاج قىلىپ كېيىۋېلىشىدىن قەتئىينەزەر سېپى ئۆزىدىن قۇللۇق جەمئىيەتتۇر .

- يۈسۈپجان ئىسمائىل قاراتېكىز

ئاپتور بۈگۈر ناھىيە ئاقساراي يېزا ئۆتەك كەنتىدە ، دېھقان
▲ ھوقۇق قانۇنغا ، فورما ھەيۈنگە ۋەكىللىك قىلىدىغان جەمئىيەتتە ئەدلى-ئادالەت ، ئىتتىپاقلىقتىن سۆز ئېچىش مۇمكىن ئەمەس .

- ئىمىنتوخى توختىباقي سەزگۈر

ئاپتور : قەشقەر پېداگوگىكا ئىنىستىتۇتى ئەدەبىيات فاكولتېتىنىڭ ئوقۇتقۇچىسى

مېنىڭ بىلىمچىلاشلىرىم

▲ پەلسەپە - خۇدا بىلەن ئىنسان ئوتتۇرىسىدىكى تەرجىمان .
▲ شېئىر - روھ دۇنياغا ئۇرۇلغان چاغدىكى چىققان ئاۋاز .
▲ مۇھەببەت - ئادەم سۈيۈلغاندا دۇغ يېرى ئاستىغا ئولتۇرۇشۇپ قېلىپ ، سۈزۈك يېرىنىڭ چاقناپ يالتىرىشى .
- پەرھات ئەشمە

ئاپتور : بۈگۈر ناھىيە تارلاق يېزا ئوتتۇرا مەكتىپىنىڭ ئوقۇتقۇچىسى

تەپەككۈر مېۋىلىرى

▲ ئۇنى قىلسا يامان بولىدۇ ، بۇنى قىلسا يامان بولىدۇ ، دېگەن گۇناھ تۇيغۇسى يوقالمىغان بولسا ، كىشىلەرنىڭ ئەخلاق قارشى بۈگۈنكىدەك تۆۋەنلەپ كەتمىگەن بولاتتى .

▲ «كۆپ ئويلاپ ئاز سۆزلەش» دېگەنلىك ، ئەمەلىيەتتە «يەتتە ئۆلچەپ بىر كەس» دېگەن سۆزنىڭ بىر خىل يەشمىسى .

▲ بالىلىرىمىزنى كۆزىگە قاراپ ، ئەتىۋارلاپ چوڭ قىلىمىغان بولساق ، ھازىر ئۇلار كۆزلىرىمىزنى بۇنچىلىك ياشلىمىغان بولاتتى .
- ئامانۇللا ھېزبۇللا

ئاپتور: قەشقەر ۋىلايەت ئىسلام دىنى مەكتىپى 2001-يىللىق سىنىپ ئوقۇغۇچىسى

تەپەككۈر مەۋەزىلىرى

▲ ھەقىقەتنى تاپماقچى بولساڭ، ئۇنى ئەتراپىڭدىكى كىشىلەرنىڭ كۆزىدىن ئىزدە .

▲ بىزنىڭ گاڭگىراپ قالغان ۋاقتىمىز، دەل شەيتانغا قول بەرگەن ۋاقتىمىزدۇر .

▲ ئەرلەر ئۆز غۇرۇرىنى قوغدىيالىغان بولسا، ئاياللار ئۆز ئىپتىتىنى ساتمىغان بولاتتى .

▲ ئوقۇتقۇچى سىنىپتىن زېرىككەن يەردە، ئوقۇغۇچىلارنىڭ مەكتەپتىن قېچىشى ھېچ گەپ ئەمەس .

▲ ئەرلەر ئۆز مەسئۇلىيىتىنى تولۇق ئادا قىلغاندا، ئاياللار ئۆز بۇرچىنى تولۇق ئادا قىلىدۇ .

▲ «مەدەنىيەت زور ئىنقىلابى» دا بوۋامنىڭ شىللىسىگە تاغار مىنىۋاپتىكەن، ھازىر دادامنىڭ شىللىسىگە قەرز مىنىۋاتىدۇ. يەنە بىر نەچچە يىلدىن كېيىن بىزنىڭ شىللىمىزگە قايتىدىن باي-غوجاملار مىنەمدىكىن، دەپ ئەنسىرەيمەن .

▲ كىشىلەر دۇنيانى ھەقىقىي چۈشىنىپ يەتكەن ھامان ھايات ۋاگونى رېلىستىن چىقىپ كېتىدۇ .

▲ ئىنسان دۇنياغا ئارزۇ بىلەن كېلىپ، ئۈمىد بىلەن ياشاپ، ئارمان بىلەن كېتىدۇ .

▲ نىكاھ باراۋەرلىك ئۈستىگە قۇرۇلۇپ، ھۆكۈمرانلىق بىلەن تەرەققىي قىلىپ، چۈشىنىش بىلەن ئاخىرلىشىدۇ .

▲ مەن قولى قانغا بويالغانلاردىن كۆرە، روھى قانغا بويالغانلاردىن بەكرەك قورقىمەن .

▲ پەقەت ئۇنتۇغاق كىشىلەرلا مەڭگۈ خۇشھال يۈرەلەيدۇ .

▲ يول - كىشىلەرنىڭ قەدىمى ئاستىدا بولماستىن، بەلكى روھى ئاستىدا بولىدۇ .

▲ دۇنيا تولىمۇ نەپىس بىر سەھنە، بىز بۇ سەھنىدىكى تراگېدىيىنىڭ ئارتىسى، لېكىن بۇ ئويۇنغا شەيتان رىياسەتچىلىك قىلىدۇ .

تەپەككۈر مەۋەزىلىرى

ئاپتور: شىنجاڭ ئىشلەپچىقىرىش - قۇرۇلۇش ئارمىيىسى بېزا ئىگىلىك 3. دىۋىزىيە پەيزاۋات باش مەيدان پاختا زاۋۇتىنىڭ ئىشچىسى

تەپەككۈر مەۋەزىلىرى

▲ «مىللەت ئاخىرى يوقىلىدۇ» دېگەن بۇ «مۈمكىنچىلىك» كە ئازراق گەپ قوشۇشنى توغرا تاپمەن: مىللەت ئاخىرى يوقىلىدۇ، ئەمما شۇنىسى زاھىرەنكى (ئەقىل كۆزى كۆرۈدىغانلارغا)، بۇ جايدىكى ئىلگىرى - كېيىنلىك مەسىلىسى ئاشۇ مىللەتنىڭ ئىززەت-ھۆرمىتى ياكى نومۇسىدۇر .

▲ باشقىلاردىن قۇسۇر ئىزدەپلا يۈرۈشىڭنىڭ ئۆزى سېنىڭدىكى قۇسۇر بولماي نېمە؟

▲ مەغلۇبىيەت - ئانا. ئۇ دائىم بىرلا ۋاقىتتا غەلبە ۋە ئۈمىدسىزلىكتىن ئىبارەت ئىككى پەرزەنت تۇغۇپ، بىرىنىلا ئەي قىلىدۇ، بىرىنى يەۋىتىدۇ .

▲ تارىختىن ساۋاق شۇكى، سەن قاننى قان بىلەن يۇيۇش پۇرسىتىنى كۈتۈۋاتقاندا دۈشمەن تۇيدۇرماستىن قېنىڭنى ئىچىۋاتقان ۋەياكى ئىچىپ بولاي دېگەن بولىدۇ .

▲ بىز قاچانكى باشقىلارنىڭ سىڭلىسىنى ئۆز سىڭلىمىزدەك كۆرەلسەك، ئالماقچى بولغان قىزىمىزنىڭ «ساق» چىقماستىن ۋايىم يېيىش ھاجەتسىز بولىدۇ .

▲ ئامېرىكىمۇ، ئىراقىمۇ ھەر ئىككىسىلا خاتا قىلمىغان بولسا ئىدى، ئىراقتىكى قان تۆكۈلۈش بۇنچە ئۇزاققا سوزۇلمىغان بولاتتى .

▲ «ئېشەككە كۈچۈك يەتمەسە ئۇر توقۇمىسى» دېگەندەك، «ئاخۇن» لىرىمىز مەسچىتكە كىرگەنلەردىن قۇسۇر ئىزدەمىگەن بولسا ئىدى، مەسچىتتە ئەزان توۋلىنىۋاتسا مەسچىت يېنىدىكى قاۋاقخانىدا: «مەن مەست ئەمەس» دەپ ناخشا توۋلاپ ئولتۇرغۇچىلار كۆپەيمىگەن بولار ئىدى .

▲ يېزىش ئۈچۈنلا يازىدىغان «يازغۇچى - شائىر» لىرىمىز دەل - قۇلۇپنى كۆرمەي ئاچقۇچ ياسايدىغانلاردۇر .

- ئەكبەر جان ئەخمەتتىياز ئۇيغۇر تاپمىش

ئاپتور: قاراقاش ناھىيە كەسپىي-تېخنىكا تولۇق ئوتتۇرا مەكتىپىنىڭ ئوقۇتقۇچىسى

ئەبجەش تەپەككۈرلەر

▲ نېمىنىڭ ھەقىقەت، نېمىنىڭ رەزىللىك بولۇدىغانلىقىنى بىلمەي ۋە بىلىشنى خالىماي ياشاش - ۋەجدانىنى يوقىتىش بەدەلىگە ئېرىشكەن راھەتتۇر .

▲ ھەسەتخورلارنىڭ يامان كۆز بىلەن قارىشىغا ئۇچرىغان ۋاقىتتا ئۇلارنىڭ ئىچ ئاغرىتىشىغا قاراشلىق بوپقالمىغانلىقىمىزدىن خۇشھال بولايلى .

▲ رەقىبىڭنىڭ ساڭا رەھىم قىلىشى ئۇنىڭ سېنى ئاجىز چاغلانغانلىقىدۇر . يېقىن دوستۇڭنىڭ ساڭا ئىچ ئاغرىتىشى ئاراڭلاردىكى دوستلۇقنىڭ تۈگىگەنلىكىدۇر .

▲ ئۆزۈڭنى پەس چاغلماڭ دوست بولالمايسەن .

▲ ئۆزۈڭنى چوڭ چاغلماڭ دوستۇڭ بولۇشى مۈمكىن ئەمەس .

▲ كۈتۈلمىگەندە بەختسىزلىكلەرنىڭ يۈز بېرىشىمۇ بەزىدە ئامەت . چۈنكى بۇنىڭلىق بىلەن سەن ئىلگىرى مەنىسىز ئۆتۈپ كەتتى، دەپ ئاغرىنغان كۈنلەرنىڭ ئىنتايىن گۈزەل چاغلار ئىكەنلىكىنى ھېس قىلىسەن .

▲ سەن پارلاق نەتىجىلەرنى ياراتقان ۋاقىتتا دوستۇڭنىڭ ساڭا

▲ ھەقىقى دۆتلۈك - ھەقىقەتنى ئېتىراپ قىلماسلىق .

▲ «دېھقان ئۇلۇغ، دېھقان ئۇلۇغ...» دەپلا كەلدۇق، ئەگەر «ئۇلۇغ» لىمىغان بولساق ئۇلار نېمە كۈنلەرنى كۆرەرمىدىكىن. تاڭ!

▲ ھازىرقى زامان ئۇيغۇر قىزلىرىنىڭ شاھرۇھخان ۋە جېكسونلارنىڭ سۈرىتىنى سۆيۈپ يۈرۈشى - ھازىرقى زامان ئۇيغۇر يىگىتلىرى ئوبرازىنىڭ ھەقىقىي ئەينىكى .

- مەمتىمىن نۇرمۇھەممەت كاۋاك

ئاپتور: قاراقاش ناھىيە كاۋاك يېزا مەركىزىي كاۋاك كەنتىدە، دېھقان

تەننەرجۈپلۈك خىياللار

▲ ئىلگىرى قايسىدۇر بىر دانىشمەن: «قىيامەت قايم بولۇش ئالدىدا كىيىم كىيگەن يالغۇچىلار پەيدا بولىدۇ» دەپتىكەن. ھازىر كۆچىلارغا قارىسىڭىز قىزلارنىڭ ھەممىسىدە كىيىم بار. بىراق كۆپلىرىنىڭ ھەممە ئەزاسى «مانا مەن» دەپلا تۇرغان. بۇ قىيامەتنىڭ شەپسىمۇ ياكى مەدەنىيەتنىڭ بەلگىسىمۇ؟!

▲ ئىزدەنگۈچىسىدىن ئەگەشكۈچىسى كۆپ مىللەت ئەڭ ئاۋۋال زاۋاللىققا يۈزلىنىدۇ .

▲ ئىمان - روھنى پاكلايدۇ، ئېتىقاد - ئىرادىنى تاۋلايدۇ .

▲ پادىشاھنىڭ قىلىچىدىن غەيۋەتخورنىڭ پىتىنىسى يامان .

ئاپتور : قاراخانى ناھىيە زاۋا يېزا 2. ئوتتۇرا مەكتىپىنىڭ ئوقۇتقۇچىسى

تەپەككۈر چاچراندىلىرى

▲ ئىنماندىكى ياشاش ئىستىكى ئارزۇ قىلغان نەرسە ئۈچۈن كۆرەش قىلىپ ، ئېرىشكەن نەرسىنى قەدىرلەش ئارقىلىق ئەمەلگە ئاشىدۇ .

▲ تارىختىن ساۋاق شۇكى ، ئۆسۈلچىلارنىڭ تەبەسسۇمىغا گۈل مۇنۇپ ، ئالىملارنىڭ نەسىھىتىگە ئۈگەش بىلەن جاۋاب قايتۇرغان قەۋمنىڭ قىز-يىگىتلىرى ئەتە ئۆزلىرىنى ھۆكۈمرانلارنىڭ غۇلام-چۆرىلىرى ئارىسىدا كۆرىدۇ .

- دىلىنۇر رەھىم

ئاپتور : شايار ناھىيە 1. ئوتتۇرا مەكتىپىنىڭ ئوقۇتقۇچىسى

▲ جەمئىيەتتە توي قىلىۋاتقانلار ئىچىدە ئاجرىشىۋاتقانلارنىڭ سانىنىڭ كۆپلىكىگە قاراپ ، ھازىرقى قىز-يىگىتلەرنىڭ توي قىلىشتىن بۇرۇن بىر كۆزنى يۈمۈۋېلىپ ، توي قىلىپ بولغاندىن كېيىن ئىككى كۆزنى يوغان ئېچىۋېلىۋاتقانلىقىنى چۈشەنمەك ئەس ئەمەس .

▲ سەن ھەددىدىن زىيادە ساددا بويكەتەڭ ، باشقىلارنىڭ «پايدىلىنىش قورالى» غا ئايلىنىپ قالغىن .

▲ سەپەتە بولسا ئېسىل كىيىم بىلەن نىقابلانغان ، ھەقىقەت بولمىسا قىيپاللىقچىنۇر . شۇڭا كۆپ ھاللاردا كىشىلەر ئالدى بىلەن سەپەتتىكى ئىشىنىدۇ .

▲ قىزلار ئوغۇللارنىڭ سۆزىگە ئىشىنىپ قالىدۇ ، ئوغۇللار قىزلارنىڭ «نازى» غا .

▲ سۈكۈت قىلىشقا تېگىشلىك چاغدا سۈكۈت قىلىش - قارشىلىقنى ئىپادىلەش ، سۈكۈت قىلىشقا تېگىشلىك بولمىغان چاغدا سۈكۈت قىلىش - ئىتائەتتەنلىكنىڭ ئىپادىسىدۇر .

▲ ئادەملەر ئۆزى ئېرىشكەن نەرسىلەرنى بەخت دەپ ھېسابلىمايدۇ ، ئېرىشەلمىگەن نەرسىلەرگە بولسا بەخت دەپ ئىنتىلىدۇ . مانا بۇ - بەخت .

▲ ھازىرقى كىنو - تېلېۋىزىيە فىلىملىرى كىشىلەرگە خۇنۇك مەدەنىيەتنى تارقىتىپ ئاۋارە ، گېزىت-ژۇرناللار تۈزەپ ئاۋارە .

- مېھرىگۈل ئابلىز

ئاپتور : يەكەن پېداگوگىكا مەكتىپىنىڭ ئوقۇتقۇچىسى

▲ ئىنسان بىرى ، بىرەر نەرسىنىڭ قەدىرى قاتتىق ئۆتۈلگەندە ، يەنە بىرى ، خورلۇقتىن ئورنىدىن دەس تۇرالايدۇ .

▲ ئانىلارغا شۇنداق دېگۈم بار : «قىز تۇغماڭلار ، شەرمىسى-ھايما تۇغۇڭلار ، ئوغۇل تۇغماڭلار ، غۇرۇر - جاسارەت تۇغۇڭلار» .

- تۇرسۇنپاشا جۈمە

ئاپتور : قەشقەر پېداگوگىكا ئىنىستىتۇتى ئەدەبىيات فاكولتېتىنىڭ ئوقۇتقۇچىسى

▲ دۇنيادا سېنىڭ كۆڭلۈڭنى يېرىم قىلالايدىغان بىردىنبىر ئادەم - ئەڭ يېقىن دوستۇڭدۇر .

▲ سەن ساق ۋاقتىڭدا ساڭا ھۇجۇم قىلغۇچىلارغا قارىغاندا ساڭا مەست ۋاقتىڭدا ھۇجۇم قىلغۇچىلاردىن بەك ئېھتىيات قىل . چۈنكى كېيىنكى ساڭا قەتئىي پۇرسەت بەرمىگۈچىلەردۇر .

▲ ھەرقانداق بىر ھاكىمىيەتنىڭ ھەقىقىي قىياپىتىنى پەقەت ئۇ

يېقىن كەلمەسلىكى بىر بولسا ئۇنىڭ ساڭا ھەسەت قىلغانلىقى ، بىر بولسا ئۇنىڭ ساڭا بولغان ھۆرمىتى بەك چوڭ بولۇپ ، شۇ ھۆرمىتىنى ۋايىغا يەتكۈزۈپ ئىزھار قىلالماسلىقتىن ئەسىرىگە ئىلىكىدۇر . ئابلىكىم دۆلەت

ئاپتور : چىرا ناھىيە دامسۇ يېزا ئۈرۈمچىلىق مەيدانىدا ، دېھقان

▲ بىر كىتاب سېتىۋالساڭ بىر ياخشى ئىش قىلىسەن - ئۆزۈڭگە بىر ئەقىل تاپسەن . «شىنجاڭ مەدەنىيىتى» ژۇرنىلىغا مۇشتەرى بولساڭ نۇرغۇن ياخشى ئىش قىلغان بولسەن - ئۆزۈڭگە تۈگمەس ئەقىل جۇغلايسەن .

- مۇرادجان موللامەت

ئاپتور : ئونسۇ ناھىيە 3. ئوتتۇرا مەكتىپىنىڭ ئوقۇتقۇچىسى

تەپەككۈردىن تامچىلار

▲ ئىپپىتىنى دەسمايە قىلىپ كۈچىغا چىققان ئانىلار ، دەسمايىسىنى دوغا تىكىدىغان قىمارۋاز ئاتىلار بالىلىرىنى قېنىنى چىقارماي ئۆلتۈرگەن قاتىللاردۇر . قايرەدە ئاياللار پاهىشە ، نومۇسىز ، شۈبھىدىكى ئەرلەر ۋىجدانىز ، غۇرۇرسىز .

▲ تېلېۋىزىيە تىياتىرلىرى قىز-ئوغۇللارنىڭ بالدۇر يېتىلىدىغان دورىلىرى بويقالدى . قىز-يىگىتلەر بالدۇر يېتىلىپ ، كېچىكىپ توي قىلغاچقا شەرمى - ھايما ، ئىپپەت-نومۇس ئۆتۈلۈپ قالدى .

▲ ئاتىلار كۆيۈمچان ، ئانىلار مېھرىبان ، بالىلار تىرىشچان بولسا ، ئائىلە جەننەتكە ئوخشايدۇ .

▲ ئەرلەر كۆپ ماڭسا ، ئاياللار غەمكىن ، ئاياللار كۆپ كۈلسە ، ئەرلەر غەمكىن بولىدۇ .

▲ ئۆيۈڭدە قىمارۋازنىڭ بولۇشى ، ئۆيۈڭگە ئوغرى كىرگەندىنمۇ يامان .

▲ ھەرقانداق دېپلوم بىلىمگە تەڭ ئەمەس ، ھەقىقىي بىلىم دېپلومغا سىغماس .

▲ مىللەتنى سۆيۈشنىڭ كونكرېت ئىپادىلىنىشى - مىللەتنى تەرەققىي قىلدۇرۇشتۇر .

▲ ھاراق ئېلانلىرىنىڭ كۆپ بېرىلىشى خەلقنىڭ غېمىنى ، دوختۇرخانىلارنىڭ كىرىمىنى ئاشۇرىدۇ .

▲ بېشىڭنى ياتلار سىلىسا ، ئاچچىقلىنىسەن ، ئاتاڭ سىلىسا ، ھۇزۇرلىنىسەن ، ئۆزۈڭ سىلىساڭ ئەقىل تاپسەن .

▲ بالىلارنىڭ ئوقۇشىغا كۆڭۈل بۆلمىگەنلىك - ئۇلارنى تىرىك دەپنە قىلغانلىق .

- ياقۇپ ھەمدۇللا

ئاپتور : مورى قازاق ئاپتونوم ناھىيە ئۇيغۇر ئوتتۇرا مەكتىپىنىڭ ئوقۇتقۇچىسى

▲ بىزدىكى مائارىپ ئالۋاڭچىلىقى 21. ئەسىر پەن-تېخنىكا دەۋرىنىڭ گالۋاڭلىقىنى كەلتۈرۈپ چىقىرىدۇ .

▲ مەنئۇيىتى قۇرۇق مىللەت - سۈيسىز زىرائەتتۇر .

- ئوبۇلقاسىم جۈمە

ھاكىمىيەت ئاغدۇرۇلغاندىن كېيىن بىلگىنىمىزگە ئوخشاش ، ئاياللارنىڭ ھەقىقىي قىياپىتى (ماھىيىتى) نى پەقەت توي قىلغاندىن كېيىنلا ئاندىن بىلەلەيمىز .

▲ ئايال كىشىنىڭ نەرقى ئۆسۈدىغان ۋاقىت - قىزلىق ۋاقتى بولسا ، كۆرسى چۈشىدىغان چاغ ، ئىركىنلىكى زىيادە بولغان ۋاقتتۇر .
▲ ئايال كىشى ياش ۋاقتىدا ئازابلغۇچى ، قېرىغاندا بولسا ئازابلانغۇچىدۇر .

▲ بىزنىڭ كەتكۈزۈپ قويغىنىمىز - ئىتتىپاقسىزلىق بولسا ، كەتكۈزۈپ قويۇۋاتقىنىمىز كۆپلەپ بىلىم ئىگىلىكىگە ئىگىلىكىمىز بولۇۋاتىدۇ .

▲ «سۇنچىكەندە قۇدۇق قازغۇچىنى ئۈنۈماسلىق كېرەك» نىڭ ھەقىقىي مەنىسىنى چۈشىنىشتە ، ياشاش رىقابىتى ئىنتايىن كەسكىنلەشكەن بۈگۈنكى دۇنيانىڭ روھى بېسىمى ، ئىقتىسادىي بېسىمى ، مەۋجۇدلۇق بېسىمى ئاستىدا گائىگىراپ قىلىۋاتقان سۆيۈملۈك ، ئۆزىنى قايتا تونۇۋاتقان خەلقىمىزنىڭ مەنئى چاڭقاقلىقىغا «سۇ» بېرىپ كېلىۋاتقان ئەڭگۈشتەرمىز «شىنجاڭ مەدەنىيىتى» ژۇرنىلىغىمۇ ناھايىتى ئوبدان قارايلى ۋە رەھمەت ئېيتايلى .

▲ ئۆزۈڭنى شاھ دەپ ياشىساڭ ياشىغىنىڭ شۇ ، پۇقرا دەپ ياشىساڭ تۈگەشكىنىڭ شۇ .

▲ ئىككى خىل ئادەم ۋاقتىنىڭ قانداق ئۆتۈپ كېتىۋاتقانلىقىنى بىلمەيدۇ: بىرى ، ئەقىللىق ئادەم ، يەنە بىرى ئەڭ بىخۇدلاشقان ئادەم .
▲ بىزدە بۇرۇنقىلار ئۇخلاپ ، كېيىنكىلەر قاقشاپ يۈرگەچكە جاھالەت ، نادانلىق پاتىقىغا مەھكۇم بولۇشىمىز كېلىپ چىقتى .

▲ ھېچكىمگە يول قويماسلىق - ماھىيەتتە ئۆزىگە يول قويماسلىقتۇر .

- غوپۇر جان ياقۇپ (سەگەك)

ئاپتور : يېغىشەھەر ناھىيە يېغىشېرىق يېزا قۇملۇق مەكتەپ ئوقۇتقۇچىسى

▲ بىكار سۆزنى كۆپ سۆزلەيدىغان تىل تاقابىل تۇرغىلى بولمايدىغان ئەشەددىي دۈشمەندۇر .

▲ ھەممىدىن ئىنسانىيەت قەلبىنى كونترول قىلماق قىيىن ، ئەگەر ئىشەنمىسىڭىز ئۆز قەلبىڭىزنى تەكشۈرۈپ بېقىڭ .
- بۇۋىسايىپ مىجىت

ئاپتور : قاراقاش ناھىيە كاۋاك يېزا دۆڭكۆل كەنتىدە ، دېھقان

ھاياتىمدا ھېس قىلغانلىرىم

▲ ئادەم ئۈچۈن ئەڭ ئېغىر ئازاب - ئىشەنچ قىلغان ئادىمىنىڭ ئىشەنچسىز بولۇپ چىقىشى .

▲ دەردىمەن چاغلىرىڭدا سەن ئۈچۈن مېھرىبان ، ئەڭ سۆيۈملۈك ئادەملەرنى ئويلاش زور تەسەللى .

▲ راھەت-پاراغەتلىك تۇرمۇشنى ئارزۇ قىلىدىغان خوتۇنىڭدىن پەخەس بول ، ۋاقتى كەلگەندە ئۇ ئۆز مەنپەئىتى ئۈچۈن سېنى قۇربان قىلىشتىن يانمايدۇ .

▲ ياتلارنىڭ تېنىڭگە شەمشەر ئۇرغىنىدىن يېقىنلىرىڭنىڭ بىر قېتىم ئالىيىپ قارشى يامان .

▲ بۇرۇنقى ئەر-خوتۇنلار بىر-بىرىگە بولغان ساداقەتتىكى دەپ جېنىدىن كېچەتتىكەن ، ھازىر ئەر-خوتۇنلار مال-دۇنيانىسى دەپ ساداقەتتىن ۋاز كەچكەن .

▲ كۆز يېشى قىلغانلارنى ئاجىز دەپمە ، كۆز يېشى ئوڭايلىقچە

تۈكۈلمەيدۇ .

▲ بەختلىك تۇرمۇشنىڭ ئۆلچىمى نېمە ؟ بىلىشىڭىز بولسا ، ئىرانلىق ئۇلۇغ دانىشمەن ۋە شائىر ئۆمەر رەھىيەم ئېيتقانداك :

«بولسا ئادەمنىڭ بىر پۇچۇق نېنى ،

پاتقۇدەك ماكانى بار ھەم شۇ تېنى .

ھېچكىمگە بولمىسا ياقۇل ، ياخوجا ،

دۇنيادا بەختلىك سانغىن شۇنى .»

دەپ ئويلايمەن ، سىزچە بولمىچۇ ؟

- ئابدۇقەييۇم باراننىياز مىسكىن

ئاپتور : قاراقاش ناھىيە قاراساي يېزا ھاياتا كەنتىدە ، دېھقان

▲ دۇنيادا قىيىن-ئىش يوق ، ئەگەر قىيىن ئىش بار دېيىلسە ، ياراملىق پەرزەنت تەربىيەلەپ چىقىش بولسا كېرەك .

▲ مەجبۇرلاش بولۇدىكەن ، ئىتائەت بولمايدۇ .

- مۇھەممەتئىمىن سابىر

ئاپتور : قەشقەر شەھىرىدە

▲ سەن باشقىلارغا ئالدىراپ ياخشى ياكى يامان دەپ باھا بەرمە ، چۈنكى سەن باشقىلارنىڭ قەلبىگە كىرىپ چىقالمايمەن .

- مۇھەممەت جاپپار

ئاپتور : قاراقاش ناھىيە مۇھىت تازىلىقى ئىدارىسىدا

▲ غەلبە - ئەقىل بىلەن پۇرسەتنىڭ بىر گەۋدىلەشكەنلىكىنىڭ يەكۈنى

- ئەزىز جېلىل

ئاپتور : چەرچەن ناھىيە مۇھىت تازىلىقى ، كۆكەرتىش باشقارمىسىدا

تەپەككۈر ھاسىلاتلىرى

▲ مودا كىيىم پۇلى بارلار ئۈچۈن كۆڭۈل خۇشى ، پۇلى يوقلار ئۈچۈن ئائىلە بۇزۇقى !

▲ ئۈمىد قىلغانلىكى نەرسىگە ئېرىشكىلى بولسا ، غايە يەنىلا مۇھىم ئورۇندا تۇرارسىدى ؟

▲ قولۇڭدا قۇدرەت بولمىسا ، سادىق مۇلازىمىنىڭ بولۇشى مۇمكىن ئەمەس .

▲ يۈكسەك ئىرادىسى بىلەن ھالال ھەرىكىتى بارلار - مەڭگۈ ئازاد .

▲ بەكمۇ يېقىنلىشىش بەكمۇ ئۆچ بولۇشنىڭ ئۈلى .

▲ تەسەللىنى ئۆزىدىن ئىزدىگەن كىشى دۇنيادىكى ئەڭ كۈچلۈك ئادەمدۇر .

▲ بۈگۈنكى دەۋردىكى ئاياللارنىڭ ھەممىسىلا ئانا بولۇۋەرمەيدۇ .

▲ بىرسىگە يول باشلايمەن دېگەندىن كۆرە ، بىلىدىغان يولنى كۆرسىتىپ قويىمەن ، دېگەن تۈزۈك .

▲ بەزىلەر سۈكۈتنىڭ ئۆزىنى جاۋاب دەيدىكەن . مەن دەيمەن ، سۈكۈت ئىچىدە پارتلاپ چىقالمىغانلىق ئۆز ھالاكىتىنى بىجانبىدىل كۈتكەنلىك .

▲ ئۆزىنى خۇشھال قىلىشنى بىلمىگەن ئادەم باشقىلارغا ئازار ۋە كۈلپەتتىن باشقا ھېچنېمە بېرەلمەيدۇ .

▲ ئىرادە - ئىزدىنىشنىڭ تۇغۇت ئانىسى .

نۆرمۇھەممەت ئابدۇۋەلى

ئاپتور: بەكەن ناھىيە ناھارچى يېزا مەركىزى ئوتتۇرا مەكتىپىنىڭ ئوقۇتقۇچىسى

▲ ئۆزۈڭنىڭ ئېتىبارىنى قېلىشىڭدىن قورقماڭ، ئۆزۈڭگە تەۋە بارلىق نەرسىلەرنى باشقىلارغا بېرىۋەت. ▲ تەڭرىنىڭ جازاسىغا ئەڭ قاتتىق ئۇچرىغۇچىلار - ئۆز ۋەتىنىدە تۇرۇپ ئەڭ غەرب ياشايدىغانلار. - بۈسۈپجان ئابلەمىت كۆكتېكىن

ئاپتور: گۇما ناھىيە سانجۇ يېزا 1-ئوتتۇرا مەكتىپىنىڭ ئوقۇتقۇچىسى

▲ يۈز - كۆزلىرىنى ۋە پۈتۈن ئەزالىرىنى چۈمكىۋالغانلار ھەقىقىي مۇسۇلمانلارمۇ؟ مەنچە بولسا، يەنىلا ئۇلارنىڭ ھەرىكىتى جاۋاب بېرىدۇ. ▲ سەن ۋاپادارلىقىڭ نېمە ئىكەنلىكىنى بىلمەڭ، كىشىلەر ساڭا ئۆگىتىپ ئولتۇرمايدۇ. - تۇرسۇن يۈسۈپ كۆلۈبەگى

ئاپتور: غۇلجا شەھەر قارادۆڭ يېزىلىق ھۆكۈمەت مەدەنىيەت مائارىپ باشقۇرۇش مەركىزىدە. ▲ سېنىڭ باشقىلارغا ياخشى مۇئامىلە قىلغانلىقىڭ - ئۆزۈڭگە بىرنۆۋەت بولسىمۇ ياخشى چىقىش يولى قالدۇرغانلىقىڭدۇر. ▲ ئادەمنى ئىككى نەرسە قۇللۇققا سۈرەيدۇ: بىرى، ھۈرۈنلۈك، بىرى، نادانلىق. ▲ قىزلار كۆزىدە ئىپادىلىگەننى سۆزدە ئىنكار قىلىدۇ. - ئابدۇۋەلى توختى

ئاپتور: قاراقاش ناھىيە زاۋا يېزا ئايغمازار كەنتىدە، دېھقان ▲ بىرى، ھەممە نەرسىدىن ئايرىلغان يالاڭتۇش، بىرى، ھەممە نەرسىگە ئېرىشكەن خاقان ھېچنەمدىن قورقمايدۇ. ▲ ئىنسانپەرۋەرلىكنىڭ ئۆلچىمى نېمە؟ مېنىڭچە، ئۇ بىرلىك ۋە باراۋەرلىك ئاساسىدىكى ھېسداشلىق. ▲ ئەرلەر يانچۇقنى چىڭ تۇتىدۇ، ئاياللار ئەرلىرىنى چىڭ تۇتىدۇ. ▲ «شىنجاڭ مەدەنىيىتى» ژۇرنىلى نېمە ئۈچۈن ياخشى چىقىدۇ؟ چۈنكى ئۇنىڭ مۇھەررىرلىرى قەلبى ئېزگۈلۈك نۇرىغا چۆمۈلگەن ئىنسانپەرۋەر، ھەقىقەتپەرۋەر كىشىلەردۇر. ▲ «شىنجاڭ مەدەنىيىتى» نېمىگە موھتاج؟ مېنىڭچە، ئۇ بىر چىراغ، ئۇنىڭ ئۆچۈپ قالماستىكى ۋە تېخىمۇ كۈچلۈك نۇر تارقىتىشى ئۈچۈن تېخىمۇ ئوبدان پەرلەشكە موھتاج. - ئەھمەت مامۇت

ئاپتور: كۇچا ناھىيە چىمەن بازار دابوز كەنتىدە، دېھقان ▲ ئاجىزلارنىڭ تارىخىنى ئاجىزلار ئۆزلىرى ئوقۇيدۇ. - ئوبۇلقاسىم مۇھەممىدى

ئاپتور: ئۈرۈمچى «ئۇلتاش» تىل تەربىيەش مەركىزىدە ئىلىم تەھسىل قىلىۋاتىدۇ. ▲ تەپەككۈر مېۋىلىرى

ئاپتور: ئالىمى مورگان: دۇنيا مەدەنىيەت ▲ ئامېرىكىنىڭ داڭلىق ئالىمى مورگان: دۇنيا مەدەنىيەت

خەزىنىسىنىڭ ئاچقۇچى تەكلىماكاندا - يەنى تارىم ۋادىسىدا، دەپتەكەندۇق. مەن ئامېرىكا سىياسىي مۇتەپەككۈرى سەيپىل خانتىڭتونىڭ «مەدەنىيەتلەر توقۇنۇشى ۋە دۇنياۋى تەرتىپنىڭ قايتا ئورنىتىلىشى» ناملىق كىتابىنى ئوقۇپ، كاللام ۋاللىدە يۈرۈپ كەتتى. ئاچقۇچ - سېنىڭ، مېنىڭ قەلبلىرىمىزدە كۆمۈلۈپ قاپتىكەن ئەمەسمۇ! ▲ تەھلىلىنى بىز ئۇنداق خەق، بىز مۇنداق خەقكەنمىز، دەپ قىلىماستىن، ئۆزىمىزگە: مەن قانداق ئادەم؟ مەن ھازىر نېمە ئىش قىلىۋاتىمەن؟ دېگەن سوئالنى قويۇپ باقساق قانداق؟ ▲ «شىنجاڭ مەدەنىيىتى» ژۇرنىلىنىڭ «تەپەككۈر مېۋىلىرى» سەھىپىسىنى كۆرۈپ، تەپەككۈرى ئويغاقلار كۆپىيىۋېتىپتۇ دەپ ئويلىدىم.

تۇرغۇن زارى

ئاپتور: كۇچا ناھىيە بېھشاغ يېزا ئوتتۇرا مەكتىپىنىڭ ئوقۇتقۇچىسى

▲ بەس! مەن ھازىرقى تۇرمۇشىڭدىن، ئۆز تەبىئىتىڭدىن كەلگۈسىنى ئويلاشقا پىتىنالمەن؟ ▲ سەندىن راستتىنلا قورقۇشقا توغرا كەلمە، سېنىڭ قەبىھ - ياۋۇزلۇقىڭدىن ئەمەس، تەبىئىي سالاپىتىڭدىن ئەيمىنمەن. ▲ ھەر بىر جان ئىگىسىنى گاڭگىرىتىپ قويۇدىغان بىر چاغ كېلىدۇكى، ئۇ بولسىمۇ سۆيگۈدىكى ئوڭايىزلىق. ▲ ئاياللار كۆپىنچە ھاللاردا قوپاللىقى بىلەن ئەۋرىشىملىك ۋە نازۇكلۇقىدىن ئايرىلىپ قالىدۇ. ئەرلەر شۇ سەۋەبلىك ئۇلاردىن داجىيدۇ. - ئېلىجان تۆرەك

ئاپتور: مەكتەپ ناھىيە كەسپىي تېخنىكوم كومپيۇتېر سىنىپىنىڭ ئوقۇتقۇچىسى

▲ ئەگەر بىزنى ئىسلام دىنىنىڭ ئەخلاق جەھەتتىكى ئەھكاملىرى توسۇپ تۇرمىسا، جەمئىيەتتە يۈز بېرىدىغان سەتچىلىكلەرنى تەسۋۋۇر قىلىش ناھايىتى تەس. ▲ سەن نېمىدىن قورقماڭ، نېمىدىن ئەنسىرىسەڭ، شۇنداقلا ساڭا شۇنچە تېز يېقىنلىشىدۇ. - دىلمۇراد ياسىن

ئاپتور: شىنجاڭ پېداگوگىكا ئۈنۋېرسىتېتىنىڭ ئوقۇتقۇچىسى

▲ ئالەم سىرنى بىلمەك ئوڭايلىشىۋاتقان بۇ دەۋردە، ئادەم سىرنى بىلمەك شۇنچە تەسلىشىۋاتىدۇ. - قۇربانجان توختى (ئازىق)

ئاپتور: ئاتۇش شەھىرى ئازاق يېزا مائارىپ ئىشخانىسىنىڭ خادىمى

▲ ھازىر خېلى كۆپ گېزىت-ژۇرناللار مۇناسىۋەت تورىنىڭ مەھسۇلاتى بولۇۋاتقان پەيتتە «شىنجاڭ مەدەنىيىتى» ژۇرنىلى ھەقىقىي تالانتلىقلارنىڭ بەيگە مەيدانى بولۇش بىلەن بىرگە، مۇھەررىرلىكىنى مەسئۇلىيەت ئەمەس، مەنەپ دەپ تونۇيدىغانلارغا ئۇرۇلغان قامچا بۈپكەلمەكتە. ▲ مائارىپى سودىغا يۈزلەنگەن جەمئىيەتنىڭ كەلگۈسى بىر تالاي نامراتلارنىڭ قولىدا ئېڭراپ ياتىدۇ. ▲ بۇرۇنقى سەنئەتچىلەر ئۇسۇل ئوينىغاندا بەدىئىي ئوچۇق قويماي تۇرۇپمۇ سانسىزلىغان تاماشىبىننى ئۆزىگە جەلپ قىلغانىدى.

مۇھەممەد نىجان سەلەي

ئاپتور : ئاقتۇ ناھىيە 1. ئوتتۇرا مەكتىپىنىڭ ئوقۇتقۇچىسى

تەپەككۇر تامچىلىرى

▲ ئەلەمدارنىڭ تېنى يارىلانسا ، قەلەمكەشنىڭ يۈرىكى يارىلىنىدۇ .

▲ كەيپ دەپكە - ئەيىب دەپمەكتۇر .

▲ ھېچبولمىغاندا ئەپەندى بولار ، دېگەن سۆزلا جەمئىيىتىمىزدىكى ئوقۇتقۇچىلارنىڭ ئورنىغا بېرىلگەن باھادۇر .

▲ ئىقتىدارسىز ھۆكۈمران قانۇن تۈزۈشتىن قورقىدۇ ، چۈنكى ئۇنىڭ ئۆزىدە ئۆزى تۈزگەن قانۇنغا ھۆرمەت قىلغۇدەك سەمىمىيلىك بولمايدۇ .

▲ كىچىكىمدە دادام : «ياخشى ئوقۇپ ئالىم بول» دەيتتى ، ھازىر بولسا : «پۇرسەت تېپىپ كادىر بول» دەيدىغان بولدى .

- ئېلى توختى (ئەينەك)

ئاپتور : باي ناھىيە سىچىڭ يېزا ئوتتۇرا مەكتىپىنىڭ ئوقۇتقۇچىسى

* * *

▲ ئەگەردە تەقدىر ھەممە كىشىنى ئوخشاش ياراتقان بولسىدى ، دۇنيادا كىم كىم ئۈچۈن خىزمەت قىلار ئىدى ؟

▲ بەلكىم سەن كۆزۈڭگە ئىلمىغان كىشىلەر ئەمەلىيەتتە سەن ئەڭ موھتاج كىشىلەر بولۇپ چىقىشى مۇمكىن .

▲ دوستلىرىڭنىڭ كۆڭلىڭدىكىدەك ئادەم ئەمەسلىكىدىن ئاغرىنسا ، بەلكىم سەنمۇ ئۇلارنىڭ كۆڭلىدىكىدەك ئادەم بولماسلىقىڭ مۇمكىن .

- ئابدۇللا مۇھەممەت

ئاپتور : شىنجاڭ سانائەت ئالىي تېخنىكومىنىڭ ئوقۇتقۇچىسى

▲ بوزەك بولسەن ، بوزەك قىلىشنى ئۆگىنىسەن ، بۇ ، تۇرمۇشنىڭ ساڭا ئۆگەتكەن قانۇنىيىتى .

▲ ئاياللارنىڭ تاپتىن چىققانلىقىنى كۆرۈپ ، ئەرلەرنىڭ تۈگەشكەنلىكىنى ھېس قىلىدىم .

- مۇساجان ئەزىزى

ئاپتور : يېڭىشەھەر ناھىيە ئەرمىدىن يېزا بازىرىدا يەككە تىجارەتچى

▲ ھوقۇقدارلار يازغۇچىنىڭ قەلىمىدىن قورقىدۇ .

▲ پۇقرالار باشلىقنىڭ ئەلىمىدىن قورقىدۇ .

▲ بۇزۇقلار ئۆزىنىڭ نەسلىدىن قورقىدۇ .

▲ پۇلدارلار ھاياتىنىڭ خەۋپىدىن قورقىدۇ .

- ئاسىگۈل مۇھەممەت

ئاپتور : كۇچا ناھىيە چىمەن بازار ئوتتۇرا مەكتىپىنىڭ مۇئەللىمىسى

تەپەككۇر ئۈنچىلىرى

▲ قىزلار مۇھەببەتلىشىۋاتقان چاغدا بىلىپ-بىلمەيلا ئارتىمقا ئايلىنىدۇ . توي كىيىمى كىيگەن چاغدا سەھنىدىن چۈشۈشكە باشلاپ ئۆزىگە قايتىدۇ .

▲ مەقسىتى ئېنىق بولمىغان سۆيۈش بەزىدە سۆيۈلگۈچىگە مەقسەتسىزلا زىيانكەشلىك قىلىپ قويىدۇ .

ھازىر ئەكسىنى قىلىپمۇ جەلپ قىلالمايۋاتىدۇ . مانا بۇلار مىللىي خاسلىقىمىزنىڭ ئىنتايىن مۇھىملىقىنى دەلىللەپ قويدى .
- ئېلىجان ئىبراھىم (بىۋاپا)

ئاپتور : شىنجاڭ مائارىپ ئىنىستىتۇتىسى تىل-ئەدەبىيات فاكولتېتىنىڭ ئوقۇتقۇچىسى

تەپەككۇردىن تامچىلار

▲ تېلېۋىزور - مەدەنىيەت ۋە مەنئى مەينەتچىلىكنى تارقىتىدىغان سېھىرلىك مەندۇق .

▲ ئوقۇتقۇچى ۋە دېھقانلار - ئىجرى ئالتۇن ، نەرقى ئەرزىان مەننەتسىز كىشىلەردۇر .

▲ سىياسەت قانۇنىنىڭ ئۈستىگە قويۇلغاندا ، ھەق سۆزلىگەنلەر ئاۋۋال قاقلىدىغان قاغغا ئوخشاپ قالىدۇ .

- مۇختار ھاپىز

ئاپتور : كۇچا ناھىيە چىمەن بازار ئوتتۇرا مەكتىپىنىڭ تەنتەربىيە ئوقۇتقۇچىسى

* * *

▲ بىر مىللەتنىڭ ھەقىقىي ئەتىۋارلاشقا تېگىشلىك ئادەملىرى نوقۇل ھالدا ئۇلاردىن چىققان پەيلاسوپ ۋە سىياسىيئۇنلارلا بولماستىن ، بەلكى يەنە ئەخلاقلىق ، ئىمان - ئېتىقادلىق ، مەرد ، قەيسەر ، ۋەتەن ۋە مىللەت ئۈچۈن قۇربان بېرىشكە تەييار ئوغلانلارنى ۋە ھاياتلىق قىزلارنى تەربىيەلەپ قاتارغا قوشقان ئاتا-ئانىلاردۇر . شۇبھىسىزكى ، ھازىر بىزدە بۇنداق پەخىرلىك ئاتا-ئانىلار ھەقىقەتەنمۇ ئاز ، بەكمۇ ئاز .

- ئوسمانجان توختى

ئاپتور : شىنجاڭ كومباين زاۋۇتىدا

▲ بەزىدە كىشىلەرنىڭ تۇرمۇشتىكى بەزى ئىشلارغا تەققاسلاپ :
«... بېلىق بىلەن سۈدەك يېقىن» دېگەن سۆزنى ئاڭلاپ ، بۇنىڭدىكى «بېلىق بىلەن سۈدەك يېقىن» دېگەن ئوخشىتىشنى تازا ئادىل بولمىغان ئوخشىتىش دەپ ئويلاپ قالدىم . چۈنكى بېلىققا نىسبەتەن سۇ بولمىسا زادى بولمايدۇ ، لېكىن سۇغا نىسبەتەن بېلىق بولمىسىمۇ بولۇۋېرىدۇ .
- ئۆمەر ھوشۇر

ئاپتور : بايىنغولىن موڭغۇل ئاپتونوم ئوبلاستى چارۋىچىلىق پەن تەتقىقات ئورنىدا

▲ چېكى يوق ئۆمۈر بولمىغىنىدەك ، چېكى يوق سەۋرەمۇ بولمايدۇ .

▲ نادان ئايالنىڭ قورسىقىدا تەۋرىگەن بالا ئىنسانىيەت ئۈچۈن بالا ، ھەقىقىي ئايالنىڭ قورسىقىدا تەۋرىگەن بالا ئىنسانىيەت ئۈچۈن ياخشىلىقتىن سادا .

▲ ئادەم مايمۇندىن ئۆزگەرگەن ئەمەس ، بەلكى ھايتۋان كەبىي ئىنساننى ئىلاھ مايمۇنغا ئۆزگەرتىۋەتكەن .

- شەھىدە

ئاپتور : قۇرۇمچى شەھىرىدە

▲ ئەزەلدىن جاھاننى تىزگىنلەيدىغانلار ئەرلەر بولمىگەن ، لېكىن ئەرلەرنى تىزگىنلەيدىغانلار يەنىلا ئاياللار .

▲ ئىش يۈزبېرىشنىڭ ئالدىدا دۈپۈلدىگەن يۈرەك شۇ ئىشنىڭ يۈز بېرىدىغانلىقىنى بىلىدۇ ، لېكىن شۇ ئىشنى قىلىشتىن قول تارتالمايدۇ .

ئاپتور : قۇرۇمچى شەھىرىدە

▲ ئەزەلدىن جاھاننى تىزگىنلەيدىغانلار ئەرلەر بولمىگەن ، لېكىن ئەرلەرنى تىزگىنلەيدىغانلار يەنىلا ئاياللار .

▲ ئىش يۈزبېرىشنىڭ ئالدىدا دۈپۈلدىگەن يۈرەك شۇ ئىشنىڭ يۈز بېرىدىغانلىقىنى بىلىدۇ ، لېكىن شۇ ئىشنى قىلىشتىن قول تارتالمايدۇ .

چۆرۈۋېتىشكە كېچىكىمىدىڭىز ، سىز تېخى نۇرغۇن ئىشلارنى قىلالايسىز . سىز ھەتتا سەكراتقا چۈشۈپ قالغان ، نەچچە مىنۇتلا ئۆمرىڭىز قالغان بىمار بولسىڭىزمۇ تىرىشىڭىز . سىز ھېچبولمىغاندا ئەۋلادلىرىڭىزغا نەچچە ئېغىز ھېكمەتلىك سۆز قالدۇرالايسىز .

▲ باشقىلاردىن «ماڭا كۆڭۈل بۆلمىدى» دەپ رەنجىمە ، ئويلاپ باق ، مەن ئۇلارغا قانچىلىك كۆڭۈل بۆلەلەيمەن ؟

▲ ئىنسان ئازدۇرۇلۇشنىڭ نەتىجىسى . مۇشۇ مەنىدىن ئېيتقاندا ، توغرا يولدىن ئازماي دۇرۇس ياشاپ ئۆتكەن ئېسىل ، ئالىيىجاناب كىشىلەر ھايات مەھسەبىدىكى بىر مۆجىزە .

▲ تەڭرى بىرىمىزگە گۈزەللىك ۋە تالانت بەردى ، يەنە بىرىمىزگە بولسا بەخت ۋە ئامەت بەردى . بىز بۇنى تەڭسىزلىك دەپدۇق ، ئەمەلىيەتتە بۇ دەل تەڭلىكتۇر . ناۋادا تەڭرى بىرىمىزگە گۈزەللىك ، بەخت ، تالانت ، ئامەتلەرنىڭ ھەممىسىنى بېرىپ يەنە بىرىمىزگە ھېچنېمە بەرمىسە ، مانا بۇ ھەقىقىي تەڭسىزلىكتۇر .

▲ «ساددا» سۆزىنىڭ ئىستېمال مەنىسى بالىلاردا ئوماقلىق بىلەن ئىپادىلەنسە ، چوڭلاردا دۆتلۈك بىلەن ئىپادىلەنسۇ .

- ئايگۈل تۇرسۇن

ئاپتور : ئېيغىسار ناھىيە توپلۇق يېزا ئوتتۇرا مەكتىپىنىڭ فىزىكا مۇئەللىمىسى

پۇچۇلغان ھېسلار

▲ تارىختىن مەلۇمكى ، كۆپلىگەن سىياسىيىتىنلار ئۆز سىياسىتىنىڭ قولىدا ھاقارەتلىك يوسۇندا جان بېرىدۇ .

▲ نۇرغۇنلىغان ئادەملەرنىڭ ۋۇجۇدىدا كىشى بىلىمەيدىغان قورقۇنچلۇق مەخپىيەتلىكلەر ساقلانغان بولىدۇ .

▲ ... بۇ ئادەملەر نېمە بوپكىتىۋاتىدۇ . ھە ! چىڭ تۇتسا ئەركىنلىكىمىزنى بوغدى دەپسە ، قويۇپ بەرسە ئادىمى ھايۋانغا ئايلانسا ، نېمە دېگۈلۈك زادى ...

- نەبىجان مەھمۇت (ئاۋاز)

ئاپتور : ئۈرۈمچى شەھەر 5-ئوتتۇرا مەكتىپىنىڭ ئوقۇغۇچىسى

ئەقىلدىن ئەقىلگە

▲ تۈلكىنىڭ داڭلىغاندا ھىجىيىشى ھىلىگەرلىكتىن بولما ، ئادەمنىڭ داڭلىغاندا ھىجىيىشى دېۋەڭلىكتىن بولىدۇ .

▲ ئاتا-ئانىنىڭ بالىسىنىڭ يامان گېپىنى قىلىشى ئەقىلسىزلىقتىن ، بالىنىڭ ئاتا-ئانىسىنىڭ يامان گېپىنى قىلىشى ۋاپاسىزلىقتىن دېرەك بېرىدۇ .

▲ مۇشۇكىنىڭ ھەرسەھەردە يۈزىنى يۇيۇشى ھەرگىزمۇ ئۇنىڭ پاكىز ئىكەنلىكىدىن دېرەك بەرمەستىن ، بەلكى كېچىچە قىلغان . ئەتكەنلىرىدىن دېرەك بېرىدۇ .

▲ ئاياللار ھامىلدار بولغاندا ، ئەرلەر ھوقۇق تۇتقاندا قورسىقى چوڭىيىدىكەن . بۇمۇ بىر ئەر-ئاياللارنىڭ پەرقى بولسا كېرەك .

«غەربكە ساياھەت» فىلىمىگە «تۆھپەت»

▲ «غەربكە ساياھەت» گەرچە بىر ئەپسانىۋى - رىۋايەتلىك فىلىم بولسىمۇ ، ئۇنىڭدىكى ئاساسلىق تۆت پېرسوناژ - تاڭسىڭ ، سۇن ۋۇكۇڭ ، جۇباچېي ، شاسىڭلار ئۆزلىرىنىڭ ئاجايىپ - غارايىپ خاسىيەتلىرى بىلەن كەڭ تاماشىبىنلارنى ھەيرەتتە قالدۇرىدۇ . ئەمما جەمئىيەتتىمىزدىكى ئادەملەر بىلەن بۇ ئەپسانىۋى پېرسوناژلار ئوتتۇرىسىدىكى تۆۋەندىكى تەبىئىي باغلىنىشلارغا ھەيرانمەن :

▲ كۆپىنچە ھاللاردا كېرەك بولسىمۇ - بولمىسىمۇ بولۇدىغان نەرسىلەرنى كۆپ سېتىۋالدىغانلار ، ئۇزۇن ئۆتمەي ئۆزىگە ئەڭ كېرەكلىك نەرسىلەرنى سېتىۋالالماي قالىدۇ .

▲ مەن يۈمۈرلۈك ، ھېسسىياتلىق گەپلەرنى كۆپ قىلىدىغانلارنىڭ سۆزلىرىنىڭ چىن ئىكەنلىكىدىن گۇمانلىنىمەن . ئۇلار ئاشۇ يۈمۈرلۈقلۈكى بىلەنلا باشقىلارنى جەلپ قىلىپ تۇرىدۇ .

▲ بىرەر پارچىمۇ كىتاب بولمىغان ئۆي ، روھىكى يوق قاراڭغۇ ئۆيگە ئوخشايدۇ .

- گۈلباھار مۇھەممەت

ئاپتور : ئاتۇش شەھەر ئازاق يېزا مىيى باشلانغۇچ مەكتىپىنىڭ مۇئەللىمىسى



▲ ئىنسانلار ئۆزلىرىنىڭ گۈزەل كەلگۈسىنى پەن-تېخنىكا يۈكسەكلىكى بىلەن ئەمەس ، بەلكى ئەخلاق يۈكسەكلىكى بىلەنلا قولغا كەلتۈرەلشى مۇمكىن .

- ئابلىمىت ئابدۇقادىر

ئاپتور : تارباغاتاي ۋىلايەت 2-ئوتتۇرا مەكتىپىنىڭ ئوقۇتقۇچىسى
▲ ھۆكۈمرانلارنىڭ تەقدىرى ئاۋامنىڭ قولىدا بولمىسا ، ئۇ چوقۇم ئاۋامنىڭ پېشانىسىدە ...

▲ مەغلۇب بولغاندا دوستۇڭنى ، غەلبە قىلغاندا دۈشمىنىڭنى سېناپ باق .

- ئوسمانجان مۇھەممەت

ئاپتور : ئۈرۈمچى «مەرىپەتچىلەر» پەن-تېخنىكا تەربىيەلەش مەركىزى دە

▲ خاس مەيدانى يوق ئادەملەر چېكىتى يوق تارازىدۇر .
▲ ئۆز يىلتىزىنى ئىزدەشكە قىزىقمىغانلارغا تارىخ ناتونۇش بىرسىنى ئانا قىلىپ كۆرسىتىدۇ .

- ئابدۇۋەلى ئابدۇقەييۇم ئاتاغۇر

ئاپتور : ش ئۇ ئار دۆلەت مەمۇرلىرىنى تەربىيەلەش مەركىزى ئاساسى قاتلام كادىرلار 4-سىنىپ ئوقۇغۇچىسى



▲ بىر نەرسىنىڭ ھەقىقىي قىممىتى قولغا كەلگەندە ئەمەس ، بەلكى قولدىن كەتكەندە بىلىنىدۇ .

▲ پەرزەنتلىرىگە ھەدىيەلا : «مەن سېنىڭ ئاناڭ» ، «مەن سېنىڭ داداڭ» دەپ ئۆز سالاھىيىتىنى پەش قىلىدىغان ئاتا-ئانىلار ئۆز قەدىر-قىممىتى ، ئابرويىنىڭ پەرزەنتى قەلبىدە ئاشۇ سۆزىدەكلا ئەرزىلىشىپ كېتىۋاتقىنىنى بىلسە ئىدى ، ئۇ سۆزنى ئاسانلىقچە ئېغىزىدىن چىقارمىغان بولاتتى .

▲ پەرزەنت ئۈچۈن بىر ئاياب ئانا - مىڭ دۈشمەندىن خەتەرلىك .

▲ بىر ئەرنىڭ جۈرە تاللاش جەريانى نوقۇل ھالدا ئۆزىنىڭ ئۆمۈرلۈك رەپىقىسىنى تاللىشى بولماستىن ، ئۇ يەنە بولغۇسى پەرزەنتلىرىنىڭ قايىل ئانىسىنى ، تەربىيىچىسىنى ، مىللەتنىڭ كەلگۈسى ساپا ئۆلىنى تىكلىگۈچىنى تاللاش جەريانىدۇر .

▲ ئاق كۆڭۈللۈك - پەخىرلىنىشكە تېگىشلىك دۆتلۈكتۇر .

▲ ئىنسان تەبىئىتى ھەرقانداق خاراكتېرنى ئۆزىگە سىغدۇرۇۋېتەلەيدىغان «ئۈنمۇبىرسال ئاشقازان» .
▲ «ئەمدى كېچىكتىم» - دوستۇم ، بۇ سۆزنى يىراققلارغا

تاغنىڭ - كېلىپ چىقىشى ھارامدىن بولغان، زامان تەرەققىي قىلغانىمىز ھارامدىن بولغانلار كۈنئايىم كۆپەيمەكتە .
 سۈن ۋۇكۈڭ - ئەسلى كېلىپ چىقىشى تاش ، تۇرغان تۇرقى پەقەتلا تۈك . قاراپ باقىدىغان بولساق ، ئەتراپىمىزدا يۈزىدە تۈكى بار تاش يۈرەك - ئىنسانىيەتلەر تولۇپ يېتىپتۇ .

جۇباچىي - تۇرغان تۇرقى تەلەسى سەت بىر ئاچكۆز ، شەھۋەتپەرەس ، سالىپاڭ قۇلاق چوشقىباي . شۇ كۈنلەردە نەگىلا بارىمىز يەپ-ئىچىپ تويمايدىغان پوق قورساق ئادىسى چوشقىلارنى كۆرۈمىز . شامىڭ - ئەسلى بىر ئالۋاستى ، مەجەزى سالاچى . ئەتراپىمىزغا قارىساق ، ھەقىقىي ئادىسىلىك - ئەركەكلىكنى سىنايدىغان ھەق-ناھەق پەيتلىرىدە كۆكرەك كېرىپ چىقىپ ئىككى قوۋۇز لىلا گەپ قىلىدىغان مەردلەردىن كۆرە بىتەرەپ بولۇۋېلىپ بېشىنى ئىچىگە تىقمالدىغان ھەزىلەكلەر كۆپ .

- ئەخمەتجان ئابدۇۋەلى

ئاپتور : چەرچەن ناھىيە يېڭىئۆستەك يېزا تۆپە ئۆستەك كەنتىدە ، دېھقان

تەپەككۈر ھاسىلاتلىرى

▲ ئەرلەرنىڭ بۇزۇلۇشى ساتقۇچىلارغا پايدا ئەكەلمەيدۇ . چۈنكى ئەرلەر ئىچىملىك ، چېكىملىك ، شەھۋەتپەرەسلىك ئۈچۈن پۇلنى ئايىماي خەجلەيدۇ .

▲ ئاياللارنىڭ بۇزۇلۇشى قۇللۇقنى ئەكەلمەيدۇ . چۈنكى ئۆزى بۇزۇلغان ئايال كەلگۈسى ئەۋلادلىرىنى قانچىلىك تەربىيەلىمەكچى ؟
 ▲ كىچىكىمىزدە ، چوڭلارنىڭ گېپىنى ئاڭلاش كېرەك ، دەپ تەربىيە بېرىلدى ، چوڭ بولغاندا ، ئەمەلدارنىڭ گېپىنى ئاڭلاش كېرەك ، دەپ تەربىيە بېرىلدى . شۇنداق قىلىپ بىزگە سۆزلەش پۇرسىتى بېرىلمىدى . ئاخىرىدا ئىركىن پىكىر قىلىش ئىقتىدارىمىزدىن مەھرۇم بولدۇق .

▲ ئەمەلدار چىرىكلەشە خەلقنىڭ سېلىقى ئېغىرلايدۇ ، پۇقرا چىرىكلەشە قۇللۇق جەمئىيەت باشلىنىدۇ .

▲ سەن ئېرىشەلمىگەن ئەمما ئېرىشىشى ئارزۇ قىلىپ كېلىۋاتقان نەرسە سەن ئۈچۈن ئەڭ مۇقەددەس بىلىنىدۇ .

▲ «بىلىمىز مەن» دەپ روھىڭنى چۈشۈرمە . چۈنكى سەن باشقىلار بىلمەيدىغان بىرەر نەرسىنى بىلىشكە مۇمكىن .

▲ زامان تەرەققىي قىلغانىمىز بۇرۇن ئاڭلاپ باقمىغان ھەرخىل كېسەللىكلەرنىڭ پەيدا بولۇشى ئادەمدىكى كېسەللىكنىڭ تەرەققىي قىلىشىمۇ ياكى تېببىي پەننىڭ تەرەققىي قىلىشىمۇ ؟

▲ ئەر-ئاياللار باراۋەرلىكى ئاياللارنى قۇللۇقتىن قۇتقۇزدى ، ئەمما ئۇلارنى باشباشتاق قىلىپ قويدى .

▲ پەقەت ئۆزىنىڭ مەنپەئىتىنىلا ئويلايدىغان ھۆكۈمران كەمچىلىكىنى كۆرسىتىپ بەرگەنلەرنى ئەڭ ئاۋۋال جازالايدۇ .

▲ دوستۇڭنى سىنىماقچى بولساق ، ئۇنىڭغا ئۇ قىزىقىدىغان بىرەر ئىشنى ئېيتىپ بەرگىن . ئەگەر ئۇ ئىچكىرىلەپ سوراۋەرسە ، سەن ئۇنىڭدىن ھەزەر ئەيلە .

▲ ئوغۇللارنىڭ ئەڭ چوڭ ئاجىزلىقى - ھېسسىياتقا ئالدىنىش . قىزلارنىڭ ئەڭ چوڭ ئاجىزلىقى - شېرىن سۆزگە ئالدىنىش .

- زەينەپگۈل جامال

ئاپتور : باي ناھىيە سايرام بازار يېڭىباغ كەنتىدە ، دېھقان

تەپەككۈردىن تەرمىلەر

▲ باشقىلارنى كەچۈرۈۋېتىش بەزىدە ئالىيجانابلىقتىن ئەمەس ،

بىچارىلىكتىن بولىدۇ .
 ▲ سۆزلىگۈچى ئۆزى ئەمەل قىلمىغان بەردە ، ئىككىنچىسىنىڭ ئەمەل قىلماسلىقى نورمال ھادىسە .

▲ كۆزىتىشىمچە ، كۆپلىگەن قىزلار كۆپىنچە كۆرگەن ئايال ئوغۇللارغا قىزىقىدىكەن . ئوغۇللار بولسا ئىش كۆرمىگەن مەبەسى قىزلارنى ياقتۇرۇدىكەن . ئەكسىچە ، قىزلار بارغانچە كۆپىنچە كۆرۈپ شالاقلىشىپ كەتسە ، ئوغۇللار شۇنچە مۇلايىم - رايىشلىشىپ كېتىۋېتىپتۇ .

▲ ساددام : «دۇنيادا ئەڭ خەتەرلىك ئىش باشقىلارغا ئىشىنىش» دېگەندىكەن . ساددامنىڭ تۇتۇلۇشى بۇ نۇقتىنى روشەن ئىسپاتلىدى .

▲ ئوتتۇرا شەرقتىكى بەزى دۆلەتلەرنىڭ تىرىشچانلىقى غەربكە تۇتقان پوزىتسىيىسىنىڭ ئۆزگىرىشىنى چۈشەنمەكچى بولسىڭىز « تۈلكىنىڭ تەقسىماتى» دېگەن مەسلىنى ئوقۇڭ .

▲ ئۇيغۇرلار بۇرۇن تۈتۈپ قىلغاندا بۇرۇننىڭ بويىنمىسى - قەيسەرلىكىنى كۆزدە تۇتۇپ ، ئاچ قالغاندا ئۆز قەۋمىگە ھۇجۇم قىلىدىغان ۋەھشىيلىكىنى ئۇنتۇپ قالغان بولۇشى مۇمكىن .

▲ تەتقىقاتلارغا ئاساسلانغاندا ھەركۈنى بىر جانلىقنىڭ نەسلى قۇرۇماقتا . مۇشۇ بويىچە بولغاندا پات ئارىدا نەسلى قۇرۇش نۆۋىتى ئىنسانلارغا كېلىدۇ .

▲ ئالدى بىلەن ئېتىقاد يوقىلىدۇ ، ئاندىن مىللەت ، ئاخىرىدا ئىنسان يوقىلىدۇ .

- ئوبۇلقاسىم نۇرئەخمەت (سەۋدايى)

ئاپتور : قاراقاش ناھىيە جاھانباغ يېزا تولۇقسىز ئوتتۇرا مەكتىپىنىڭ ئوقۇتقۇچىسى

قانلىق قاداقلار

▲ نېمىنى كۆپ بېسە شۇنەرسە لاۋزا تېتىغاندەك ، قايسى گەپنى تولا ئاڭلىسا شۇ گەپ تېتىقىمىز بىلىنىدۇ .

▲ گۇمانخورلۇق - بىر بولسا دانالىقنىڭ ، يەنە بىر بولسا نادانلىقنىڭ ئىپادىسى .

▲ ئازغۇنلۇقتا مۇنداق ئىككى خىل ئاقىۋەت پەيدا بولىدۇ : بىرى ، ئۆزىنى ھالاك قىلىش ، يەنە بىرى ئۆزىگىنى ھالاك قىلىش .

▲ ھازىرقى دۇنيادا «ئەلدىن ئەلگە نەپ» دېگەن سۆزنىڭ ھەقىقىي ماھىيىتىنى تولۇق چۈشىنىۋالالايسىن .

▲ باشقىلار كۆرگەننى كۆرمى ، باشقىلار كۆرمىگەننى كۆرەلمەسكە ھەقىقىي ئىجادكار بولالايسىن .

▲ ئىش ئاشكارىلانغاندىن كېيىن ئۇنىڭ سىرلىقلىقى يېرىم ئاشكارا بولىدۇ ، ئەمەلگە ئاشقاندىن كېيىن تولۇق ئاشكارا بولىدۇ .

▲ زۇلۇمنىڭ ماھىيىتىنى چۈشىنىپ دېسەڭ قانۇنى ساختا ئەلگە بار .

▲ ھاياتىنىڭ ياۋۇزلۇقى نەپسى ئۈچۈن بولسا ، ئىنساننىڭ ياۋۇزلۇقى نەپ ئۈچۈن بولۇۋاتىدۇ .

▲ پەقەت ئىنسانلارنىڭ نەزەرىدە «كەلگۈسى» دەيدىغان ئۇقۇم مەۋجۇد بولغاچقىلا تارىخ دائىم چالا بوپقىلىۋاتىدۇ .

▲ ماھىيەت بىر بولسىمۇ ئىدىيە ھەرخىل بولسا يەنىلا بىرلىككە كەلگىلى بولمايدۇ .

▲ قىزلارنىڭ ئوغۇللارغا بەرگەن قەسمى ئۆزىگە ئىشىنىشىنى مەقسەت قىلسا ، ئوغۇللارنىڭ قىزلارغا بەرگەن قەسمى ئۆزىنى چۈشىنىشىنى مەقسەت قىلىدۇ .

▲ بالاڭنى ھەددىدىن زىيادە ئىزگىلىتىپ باقساق ، چوڭ بولغاندا ئۇنىڭغا قاپاقمۇ تۈرەلمەيدىغان ئورۇنغا چۈشۈپ قالسىن .

▲ بىرگە پۈرسەتپەرەسلىرى سەۋرچان كېلىدۇ ، يەنە بىرگە

ئائىلەلەر سەۋرچان كېلىدۇ .
 ▲ تەبىئەتكە قىلىنغان ئاسىيلىق ئەمەلىيەتتە تەڭرىگە قىلىنغان ئاسىيلىقتۇر .
 ▲ تارىختىن ساۋاق شۇكى ، ئاۋام ھۆكۈمدارغا قانچىكى ئىتائەت بىلدۈرسە ھۆكۈمدار ئاۋامغا شۇنچىكى بېسىم ئىشلىتىدۇ .
 ▲ خەلققە زىيان يېتىشىدىن قورقماي ئۆز ھاكىمىيىتىگە زىيان يېتىشىدىن قورقىدىغان ھۆكۈمدار ئەمەلىيەتتە خەلقنى ئايرىلىپ قالغان ھۆكۈمداردۇر .
 ▲ تەبىئى ئاسسىمىلاتسىيە سۈنمى ئاسسىمىلاتسىيىدىن خەتەرلىكتۇر . چۈنكى ، سۈنمى نەرسىنىڭ ساختىلىقى ناھايىتى تىزلا ئاشكارا بولىدۇ . ئەمما تەبىئى نەرسە مەڭگۈ شۇ پېتى كىتىۋېرىدۇ .
 ▲ ناكەسلەر كۆپەيگەن جەمئىيەتتە ئاياللارنىڭ قول تىقىمىغان ساھەسى قالمايدۇ .
 ▲ ئاياللار پەزىلەت بىلەن پەرىشتە ، شەھۋەت بىلەن شەقىقدۇر .
 ▲ ئارزۇنىڭ ھەرۋاقتى بىر قانچى سۈنۈق كېلىدۇ .
 ▲ يىراقلىق تەشۋىلىقتۇر ، يېقىنلىق قانغانلىقتۇر .
 ▲ چۈشەنمەسلىك قىزىقىشقا ، چۈشىنىش يېنىشىشقا يول ئاچىدۇ .
 ▲ ۋەتەننى سۆيۈش بىلەن ھاكىمىيەتنى سۆيۈش ئوخشىمايدۇ .
 ▲ ئالدىنقى تەبىئى بولىدۇ ، كېيىنكى نىسپى بولىدۇ .
 ▲ تارىختىن مەلۇمكى ، ھاكىمىيەت ئۆزىگە قارشى چىققۇچىلارنى كۆزدىن يوقىتىپ كەلگەن . شۇ ۋەجىدىن «خەلق قەھرىمانلىرى» بارلىققا كەلگەن .
 ▲ كۆپىنچە ھاللاردا كىشىلەر سېنىڭ مەۋجۇدلىقىڭنى سەن ئۆلگەندىن كېيىن ئاندىن ھېس قىلىدۇ .
 ▲ دانىشمەنلەر دانالىقنى موھتاجلىق تونىنى كېيىپ يۈرۈپ ئۆگىنىدۇ .
 ▲ بىرنەرسىنى قانچىكى ئېگىز كۆتۈرسەڭ ئۆزۈڭ شۇنچىكى تۆۋەندە قالغىن .
 ▲ ھازىرقى ئىنسانلارنىڭ مايۇن يېيىشكە قاراپ يۈزلەنگەنلىكى ئادەم يېيىشكە قاراپ يۈزلەنگەنلىكىنىڭ بىشارىتىدۇر .
 ▲ ئاياللار كۆز يېشى ئارقىلىق تەسەللى تاپسا ، ئەرلەر كۆز يېشى ئارقىلىق ئۆز غەزىپىنى ئىپادىلەيدۇ .
 ▲ باشقىلارنىڭ دېيىشىغا ئۇسۇل ئوينىۋەرسەڭ سېنىڭ دېيىشىغا ئۇسۇل ئوينىيدىغان ئادەم چىقمايدۇ .
 ▲ ئۆزىنى تونۇشنىڭ ئەڭ ياخشى چارىسى ئۆزىنى تونۇشتۇر .
 ▲ مائارىپى شەكىللەندۈرۈشكە يۈزلەنگەن مىللەت كەلگۈسىنى كۈتىسۇن .
 ▲ ھازىرقى دۇنياغا قاراپ ئەقىل دائىم ئىنساننىڭ نەپسىنى قاندۇرۇش ئۈچۈنلا ھەرىكەت قىلىۋاتىدۇ ، دېسەك خاتالاشقان بولماسلىقىمىز مۇمكىن .
 ▲ نىكاھ مۇھەببەتنى ھاللىققا ئىگە قىلىدۇ .
 ▲ تارىختىن ساۋاق شۇكى ، كىشىلەرنى قۇرۇق نەزەرىيە بىلەن قوراللاندىرۇش ئۇلارنىڭ ئىدىيىسىگە قىلىنغان ئەڭ ئىلمىي ھاقارەتتۇر .
 ▲ دۇنيادا سېنى چۈشىنىدىغانلار كۆپەيگەنسىمۇ سېنى سۆيىدىغانلار ئازلاپ بارىدۇ .
 ▲ ئائىلە مۇھىتى بولغاندا بالا زەنجىرگە ، ئانا ئىتقا ، ئانا ئىت يىتىلگەن ئادەمگە ئوخشاپ قالىدۇ .
 ▲ «خەلقنىڭ ئۆزى ئۆزىگە خوجايىن بولۇشى» نىڭ ئالدىنقى شەرتى شۇكى ، خەلق ھۆكۈمەتنى نازارەت قىلالايدىغان ھوقۇق بېرىشتۇر .
 ▲ تارىختىن ساۋاق شۇكى ، دىنىي خۇراپاتلىق كىشىلەرنى ئېھتىياتچان قىلىپ قويا ، سىياسىي خۇراپاتلىق كىشىلەرنى قورقۇنچاق قىلىپ قويدۇ .

▲ دەۋرىمىزدە ئائىلە تەربىيىسى يوق دېيەرلىك مەكتەپ تەربىيىسى ساختا ، جەمئىيەت تەربىيىسى بولسا چاكنى ھالدا ئېلىپ بېرىلماقتا .
 ▲ ئىنساننىڭ مۇستەقىل كۆز قارىشى ۋە ساپ ئىدىيىسى ئۇنىڭ سۇنمى ئىككى قاننىدۇر .
 ▲ چەكلەنگەن ئىشتىنمۇ چېكىدىن ئاشقان ئىش بەكلا يامان ئاقىۋەت پەيدا قىلىدۇ .
 ▲ بالغا ئانچە . مۇنچە زۇلۇمنىڭ تەسنى تېتىتىپ قويۇش كېرەك . بولمىسا ئۇ چوڭ بولغاندا «قۇلدار» بولۇۋالىدۇ .
 ▲ ئادەملەرنى خاس قورال ئارقىلىقلا قىرغىن قىلغىلى بولۇپلا قالماستىن يەنە مەدەنىيەت ئارقىلىقمۇ قىرغىن قىلغىلى بولىدۇ . ھازىر قايسى خەلقنىڭ مەدەنىيىتى قايسى خىل مەدەنىيەت تەربىيىدىن يوقىتىلىۋېتىلسە ياكى ئۇنىڭ يوقىلىشى يولىنى كەڭ قىلىپ قويا شۇ مەدەنىيەت قىرغۇچى مەدەنىيەت بولماقتا .
 ▲ تارىختىن مەلۇمكى ، باتۇرلار ھەرۋاقت ئۆز كېيەنلىكىنى ئۆز يېنىدا ئېلىپ يۈرۈدىغان كىشىلەردۇر .
 ▲ ھەقىقىي شائىرلىرى يوق جەمئىيەت ھەقىقىي ئاشقىلىرى يوق جەمئىيەتتۇر .
 ▲ شەخسىيەتچىلەر بىلەن ئىتتىپاقلاشقىلى بولمايدۇ .
 ▲ شائىرلىق كۈچىدىن تىنەپ يۈرگۈچىلەرنىڭ ھەممىسى بۇ كۈچىدا چىقىش ئېغىزى تاپالماي تىنەپ يۈرگەنلەردۇر .
 ▲ بىراۋنىڭ سېنى چۈشىنىشى ئەمەلىيەتتە سېنى مەغلۇب قىلغىنىدۇر .
 ▲ نامراتلار ياراتقان نېمەتلەردىن بايلار كېكىرىدۇ . بايلار يېگەن نېمەتلەرنى نامراتلار ئارزۇ قىلىدۇ . «ھالۋىنى ھېكىم يەر ، تاياقنى يېتىم» دېگەن ماناشۇ .
 ▲ قەدىرلىك ئۆتۈلمىگەن قەدىرلىك بولالمايدۇ .
 ▲ ئەقىل سېنى باسا ، ھېسسىيات سېنى قوپۇرىدۇ .
 ▲ كۈل تۈزۈپ كەتسە ھېچنېمىگە يارىمىغىنى بىلەن بىراق چوغلارنىڭ كۆزىنى ئېچىپ قويدۇ .
 ▲ ئاقىللارنىڭ نادانلارغا نەسەت قىلغان مەزگىلى ئۇلارنىڭ مەسخىرىسىگە قالغان مەزگىلىدۇر .
 ▲ ئاۋام بىلەن ھۆكۈمدارنىڭ مۇناسىۋىتى ھوقۇق بىلەن مەجبۇرىيەتنىڭ ئۈستىگە قۇرۇلغان بولىدۇ .
 ▲ مۇستەبىت جەمئىيەتتە سىياسىي چوماق ئاجىزلارنىڭ بېشىغا تېگىپ تۇرسا ، دېموكراتىك جەمئىيەتتە قانۇنىي چوماق زوراۋانلارنىڭ بېشىغا تېگىپ تۇرىدۇ .
 ▲ ئاياللار ئىرادىسىنى يوشۇرۇن ئىپادىلەسە ، ئەرلەر ئاشكارا ئىپادىلەيدۇ .
 ▲ يېڭى شەيئى «نېمە ئۈچۈن؟» دىن باشلىنىدۇ .
 ▲ تارىختىن مەلۇمكى ، ئالداش ۋە ئالدىنىش مۇناسىۋىتى ئۈستىگە قۇرۇلغان ھاكىمىيەت ساختىلىقنى مەنبە قىلىدۇ .
 ▲ نوپۇسنى تىزگىنلەشتىن ئاۋۋال نومۇسنى بىلمەيدىغانلارنى تىزگىنلىسەك بولاتتى .
 ▲ بىرەر جەمئىيەتكە باھا بەرمەكچى بولماڭ قانداق كىشىلەر ئەزىزلىنىپ ، قانداق كىشىلەر خارلىنىۋاتىدۇ؟ شۇنىڭغا نەزەر سالماڭ كۈپايە .
 ▲ يامان ئىشنى باغلاپ قويسۇمۇ كىشىلەر يەنىلا ئۇنىڭدىن قورقىدۇ .
 ▲ سەن ئۆزۈڭ قىلىۋاتقان ئىشلارنى كەلگۈسى ئۈچۈن دەيسەن . ئەمما شۇنىڭ نەتىجىسى كەلگۈسىگە بارغاندا سېنى قانداق ئورۇنغا چۈشۈرۈپ قويدۇ ، بۇنى ئۇيدان ئويلايەن .
 ▲ ھازىر ئىنسانىيەت بالايىناپتىمىنىڭ باش سەۋەبكارى يەنىلا ئەقىل . پاراسەت بولۇپلا تۇرىدۇ .

▲ دېھقانلارنى بېيىش يولىغا يېتىشكەشتىن ئىلگىرى ئۇلارنى بېيىش يولىنى يوقىتىش كېرەك .
 ▲ ھازىرقى جەمئىيەتتە ئۆزىنى ھەقىقىي تۈردە «ئىنسان روھىنىڭ ئىنژېنېرلىرى» دەپ قارايدىغان ئوقۇتقۇچىلار زادى قانچىلىك؟ بۇنى پەقەت جەمئىيەتكە قەدەم ئېلىۋاتقان بالىلارنىڭ ساپاسىغا قاراپلا بىلەلەيسەن .
 ▲ دۇنيادىكى بارلىق پۇشايمانلار پۇرسەتنى چىڭ تۇتاسلىقتىن باشلىنىدۇ .

▲ ئەنگە قانچە ئىنتىلگەنسېرى بۈگۈن شۇنچە مەنىسىز تۇيۇلىدۇ .
 ▲ ھازىر دەۋرىمىزدە جەڭگاھلاردا قۇربان بولۇدىغانلار ئاز ، جېدەللەردە «قۇربان» بولۇدىغانلار كۆپ بولۇۋاتىدۇ .
 ▲ بۇ دۇنيادا سەن ئەڭ كېچىك چۈشىنىدىغان ئادەم دەل دۈشمىنىڭدۇر .
 ▲ مەتبۇئات ماختاشقا چۈشكەندە مىللەتنىڭ مەنئۇبىتىگە مەنە چۈشۈشكە باشلايدۇ .

▲ تارىختىن ساۋاق شۇكى ، قوراللىق ئىشلىتىش ئاۋۋال پۇقرالىرىغا ئىشلىتىشكە شەرت .
 ▲ پۇقرالىرىنىڭ ئاغزىدىكى سۆزىنى ئەمەس ، يۈرىكىدىكى سۆزىنى ئاڭلاپ تۇرساڭ ئاندىن ھۇشيار ھۆكۈمدار بولالايسىن .

ئاپتور : يېڭىشەھەر ناھىيە يامانىيار يېزا گەمساڭ كەنتىدە ، دېھقان

* * *

▲ كىشىلەر : بەخت دېگەن نېمىدۇ؟ دەپ سورىشىدۇ . مەن : بەخت دېگەن قانائەت دەيمەن .

- ھەسەنجان پىچاننى

ئاپتور : ئىچكى موڭغۇل ئاپتونوم رايونى باۋتو شەھىرىدە تىجارەتچى

▲ باشقىلارنى چۈشۈرۈشنى ياخشى كۆرۈدىغان ئادەملەر ، باشقىلار ئالدىدا ئاللىقاچان ئۆزى چۈشۈپ بولغان ئادەملەردۇر .
 ▲ گۇناھىڭنى يۈيمەن دېسەڭ ، ئالدى بىلەن ئاناڭنى رازى قىل .
 - سازادەم ھەبىبۇللا

ئاپتور : ئىلى پېداگوگىكا ئىنىستىتۇتى فىلولوگىيە ئىنىستىتۇتى رادىئو-تېلېۋىزىيە ئاخباراتى سىنىپىنىڭ ئوقۇغۇچىسى

▲ نەۋەككۈلچىلىكنى ئويلاپراق قىل ، بولمىسا مەكرەيدىغىنىڭ تېگى يوق ھاڭ .

▲ ئوقۇرمەن دىققەت قىلىڭكى ، «شىنجاڭ مەدەنىيىتى» ژۇرنىلىنىڭ «تەپەككۈر كۆزى» سەھىپىسىدە ئېلان قىلىنغان ھەربىر ئەقلىيە ئەمەلىي تەجرىبىدىن ئۆتكەن پىششىق فورمىلادۇر .
 - ئابدۇلھەمىد مەنسۇر

ئاپتور : خوتەن شەھەر لاسكوي بازار نەزەرباغ كەنتىدە ، دېھقان

▲ «تىل ۋە تەرجىمە» ژۇرنىلى تىلىمىزنى ساپلاشتۇرسا ، «شىنجاڭ مەدەنىيىتى» ژۇرنىلى دىلىمىزنى پاكلاشتۇرىدۇ .

- تۇرغۇنئاي نەبى

ئاپتور : قورغاس ناھىيە چىڭخوزا بازىرى 2-ئوتتۇرا مەكتىپىنىڭ مۇئەللىپىسى (M1)

▲ ئەجدادلار تارىخنى بىزنىڭ ساۋاق ئېلىشىمىز ئۈچۈن ياراتقان .
 ▲ ئەنئەندىدىن ياتلىشىش ئەتىكى يوقلىشىنىڭ مۇقەددەسىدۇر .
 ▲ ساڭا تىك قارىغانلارنى مەغرۇر كۆرمە ھەم مەنىستەيمۇ قالما .
 ▲ يىقىلغان ئادەمنى يۆلەپ تۇرغۇزغىلى بولىدۇ ، ئەمما يوقالغان روھنى تېپىپ تىرىلدۈرگىلى بولمايدۇ .

▲ ئاتلارنىڭ مەسئۇلىيەتسىزلىكى بالىلارنى تىرىك يېتىمگە ئايلاندۇرسا ، ئانىلارنىڭ مەسئۇلىيەتسىزلىكى بالىلارنى تىرىك مۇردىغا ئايلاندۇرۇپ قويدۇ .
 ▲ تەبىئەتنىڭ سۈنئىيلىشىشىغا ئەگىشىپ ، كىشىلەر تەبىئەتتىمۇ سۈنئىيلىشىپ بارماقتا .

▲ ھازىر ھەرىكەت ھەرىكىتىگە باھا بەرگەندە ھەقىقەت ۋە ئادالەتنى ئەمەس ، شەخسىي نەپىنى ئۆلچەم قىلىدىغان بولغاچقا ، دۇنيادا تۈرلۈك نىزا ۋە جەڭگى-جېدەللەر بېسىقمايۋاتىدۇ .
 ▲ تەشۋىقات ۋاسىتىلىرىنىڭ يالغاننى زېرىكمەي سۆزلىشى ئەمەلىيەتتە خەلقنىڭ مەنئۇبىتىگە قىلغان ئەڭ ئىلمىي ھاقارەتتۇر .

▲ ئاياللار ئىلاجسىزلىقتىن باش ئەگمە ، ئەرلەر ئىرادىسىزلىكتىن باش ئېگىدۇ .
 ▲ ئاياللار ئەرلەرنىڭ پېشىگە ئېسىلما يۆلەنچۈككە ئېرىشىدۇ ، ئەرلەر ئاياللارنىڭ پېشىگە ئېسىلما پېشكەللىككە ئېرىشىدۇ .
 ▲ ۋاز كېچىش يېڭى يولغا باشلايدۇ .
 ▲ ھاياتنىڭ تىزگىنى ئەمەس ۋاقىتنىڭ تىزگىنى ئۆز قولۇڭدا بولىدۇ .

▲ قەھىرىغەزىپىڭنى كېرەكلىك يەرگە ئىشلەت . بولمىسا ئۆزۈڭگە دۈشمەن كۆپەيتىۋالىسەن .
 ▲ مەكتەپلەرنىڭ رولى جەمئىيەت تەرىپىدىن كونتروللۇقنى يوقىتىپ بارماقتا .
 ▲ ھاياتلار بولسا ئىنسانلاردىن شەپقەت كۈتمەكتە ، ئىنسانلار بولسا ھاياتلاردىن مەنپەئەت كۈتمەكتە .

▲ دۇنيادا ئىنسانلارنىڭ نەسلى ھەممىنىڭ ئارقىسىدا قۇرۇپ تۈگەيدۇ . تۈگىگەندىمۇ بارلىق جانلىقلارنىڭكىدىنمۇ پاجىئەلىك ھالدا تۈگەيدۇ .
 ▲ دەۋرىمىزدە ئىختىساسلىقلار ئىقتىسادلىقلار ئۈچۈن ئىشلەۋاتىدۇ .
 ▲ جەمئىيەتتە ئاياللارنىڭ ئاشنىسى كۆپ بولسا ئەرلەر كۆپ بۇزۇلغان ، ئەرلەرنىڭ ئاشنىسى كۆپ بولسا ئاياللار كۆپ بۇزۇلغان بولىدۇ .

▲ يۇقىرىدىكى رەھبەرلەر تۆۋەنگە قەلەندەر سىياقىدا كەلمۇن ، شۇ چاغدا ھەممىنى ھەقىقىي كۆرەلەيدۇ .
 ▲ ئانا بىلەن قىز ئوتتۇرىسىدا پەردىشەپ بۇزۇلغاندا قىيامەت قايم بولۇشقا باشلايدۇ .
 ▲ مۇخبىرلارنىڭ «تۇرمۇشقا چوڭقۇر چۆكۈپ» يازغانلىرى جەمئىيەتتە خەلق ئارىسىدا لايىھە قالمىقتا .

▲ بەزىدە مىڭ كىشىنىڭ دېگىنىدىن بىر ئادەمنىڭ دېگىنى ئۈنۈملۈك بولىدۇ .
 ▲ مەنزىل قانچىكى ئۇزۇن بولسا ئۇنىڭ خەتىرىمۇ شۇنچىكى كۆپ بولىدۇ .
 ▲ بەزىدە بىر قارارغا كېلەلمىسەڭ بىر بالاغا يولۇقسەن .
 ▲ تارىختىن مەلۇمكى ، جىنايەت ھادىسىلىرى ئەڭ كۆپ يۈز بېرىدىغان جەمئىيەت مۇنداق ئۈچ خىل بولىدۇ : بىرى ، مۇستەبىت ، يەنە بىرى ، چىرىك ، ئۈچىنچى بىر خىل ، بۇزۇق .

▲ بەزىدە بىر قارارغا كېلەلمىسەڭ بىر بالاغا يولۇقسەن .
 ▲ تارىختىن مەلۇمكى ، جىنايەت ھادىسىلىرى ئەڭ كۆپ يۈز بېرىدىغان جەمئىيەت مۇنداق ئۈچ خىل بولىدۇ : بىرى ، مۇستەبىت ، يەنە بىرى ، چىرىك ، ئۈچىنچى بىر خىل ، بۇزۇق .

▲ بەزىدە بىر قارارغا كېلەلمىسەڭ بىر بالاغا يولۇقسەن .
 ▲ تارىختىن مەلۇمكى ، جىنايەت ھادىسىلىرى ئەڭ كۆپ يۈز بېرىدىغان جەمئىيەت مۇنداق ئۈچ خىل بولىدۇ : بىرى ، مۇستەبىت ، يەنە بىرى ، چىرىك ، ئۈچىنچى بىر خىل ، بۇزۇق .

▲ بەزىدە بىر قارارغا كېلەلمىسەڭ بىر بالاغا يولۇقسەن .
 ▲ تارىختىن مەلۇمكى ، جىنايەت ھادىسىلىرى ئەڭ كۆپ يۈز بېرىدىغان جەمئىيەت مۇنداق ئۈچ خىل بولىدۇ : بىرى ، مۇستەبىت ، يەنە بىرى ، چىرىك ، ئۈچىنچى بىر خىل ، بۇزۇق .

ئېغىر بولىدۇ. شۇڭا يامانلىق يامىغان مۇھىتتا ياخشى ئادەملەر روھىي بېسىمنىڭ رەھبىرى تۈپەيلىدىن ئاسان تۈگىشىپ كېتىدۇ.

3. يامان ئادەملەر قەستخور كېلىدۇ، ياخشى ئادەملەر قەستخورلۇق قىلمايدۇ. شۇڭا يامان ئادەملەرنىڭ قەستكە ئۇچراش پۇرسىتى ئاز، ياخشى ئادەملەرنىڭ قەستكە ئۇچراش پۇرسىتى كۆپ بولىدۇ.

4. كىشىلەر ياخشى ئادەملەرگە يېقىن، يامان ئادەملەردىن بىزار. شۇڭا ئۇلارغا ياخشى ئادەملەرنىڭ ئۆمرى قىسقا، يامان ئادەملەرنىڭ ئۆمرى ئۇزۇن بىلىنىپ كەتكەن بولۇشى مۇمكىن.

يۈزەكى، ھېسسى ئويلغاندا مۇشۇنداق، بىراق تەتقىق قىلىپ كۆرگەندە ھەقىقىي سەۋەبلەر باشقىچىرەك بولۇشىمۇ مۇمكىن.

2002. يىل 14. نويابىر

3

نەۋائىي ئۇلۇغ شائىر، خانىدانلىقنىڭ ئەڭ سەمىمىي ئەمرى بولسىمۇ، خان ھەم قارانسىيەت ۋەزىر-ۋۇزىرالار تەرىپىدىن چەتكە قېقىلغان. بۇنىڭغا ئۇنىڭ خان ھەم ۋەزىر ۋۇزىرالار بىلەن ئاداۋىتى بولغانلىقى ئەمەس، ئاقىللىق، قابىللىق جەھەتتە ئۇلاردىن ئۈستۈن تۇرغانلىقى سەۋەب بولغان.

ئەينى چاغدا نەۋائىي دۆلەتنىڭ خاقانى بولمىسىمۇ، شېئىرىيەت ۋە ئىلىم-مەرىپەتنىڭ خاقانى بولۇپ، ئۇنىڭ ئەل ئىچىدىكى ئىناۋەت - ئابرويى خاننىڭكىدىن ئېشىپ كەتكەن. خان ۋە كۆرەلمەس ۋەزىر-ۋۇزىرالار بىر جەھەتتىن ئۇنىڭغا ھەسەت قىلسا، يەنە بىر جەھەتتىن ئۇنى ئۆزلىرىنىڭ ئەمەل-ئۈنۋانلىرى، ئېرىشكۈسى ئارمان-ئورۇنلىرى ئۈچۈن خەۋپ دەپ قارىغان. شۇڭا نەۋائىينىڭ ئۇلار بىلەن ھېچقانداق ئۆچ - ئاداۋىتى بولمىسىمۇ، ئۇلار پۈتۈن ئەس-يادى، بارلىق ھىيلە-مكىرلىرىنى ئىشقا سېلىپ، ئۇنى پۈتلاپ يىقىتىش قەستىدە بولغان.

ئەمەلىيەتتە نەۋائىيلا ئەمەس، نەۋائىيدىن ئىلگىرى ۋە كېيىن ئۆتكەن نەۋائىيغا ئوخشاش ئادەملەرنىڭ ھەممىسىلا دېگۈدەك مۇشۇنداق قىسمەتلەرنى باشتىن كەچۈرگەن. بۇنداق ئەھۋال ھېلىھەم مەۋجۇد.

ئەتراپىمىزدا ھەر جەھەتتىن ياخشى بىر ئادەم ھېچقانداق ئۆچ-ئاداۋىتى بولمىغان ئەھۋال ئاستىدىمۇ بىر قىسىم كىشىلەرنىڭ زەربە بېرىش ئوبيېكتىگە ئايلىنىپ قالىدىغان ئىشلار دائىم ئۇچراپ تۇرىدۇ. ئادەتتە بۇ ئۆزىنى كۆرسىتىش، كۆرەلمەسلىك، ئۆز-ئۆزىدىن خەۋپسىرەش قاتارلىق سەۋەبلەردىن بولىدۇ.

مېنىڭچە، ئەمەل-مەنسەپ قىزغىنىپ، ياخشى ئادەملەرگە قارا سانايدىغان ئادەملەرنىڭ بۇ جەھەتتىكى چۈشەنچىسى خاتا. بىرىنچىدىن، ياخشى ئادەملەر ئۇلاردىن ئەمەل-مەنسەپ تالاشمايدۇ. ئىككىنچىدىن، ساختىپەزلىك ئاقىدىغان جەمئىيەتتە ئەمەلدارلىق سورۇنىنى تامامەن ساختىپەزلىك ئىگىلەپ كېتىدۇ. ساختىپەز ساختىپەزنىڭ قاياشى بولغاچقا، بۇنداق

بۇنىڭغىمۇ تەن بەرمەيدۇ. ئۈستىدىكى تاغنى ئاغدۇرۇپ تاشلاشقا ئۇرۇنىدۇ. بۇ چاغدا ئامىتا بىر لەۋھە يېزىپ تاغ چوققىسىغا ئېسىپ قويىدۇ. بۇنىڭ بىلەن تاغ تېخىمۇ مۇستەھكەملىنىپ، سۇن ۋۇكۇڭ قۇتۇلۇشقا ئامالسىز قالىدۇ. شۇندىن كېيىن بەش يۈز يىلغىچە تاغ ئاستىدا بېسىلىپ ياتىدۇ. ئاخىرى تاڭ راھىبى تاڭ شۈەنزىڭ كېلىپ تاغ چوققىسىدىكى باسقۇچى لەۋھەنى ئېلىۋەتكەندىن كېيىن، ئۇ ئۈستىدىكى تاغنى پارچىلاپ تاشلاپ، تاغ باسمىقىدىن قۇتۇلۇپ چىقىدۇ. دېمەك، سۇن ۋۇكۇڭنىڭ تاغ ئاستىدا بەش يۈز يىل بېسىلىپ يېتىشىغا سەۋەب بولغىنى تاغ ئەمەس، ئامىتانىڭ ئالقانچىلىك لەۋھەسى. شۇ لەۋھە بولمىغىنىدا سۇن ۋۇكۇڭ تاغ ئاستىدا بەش يۈز يىل ياتمىغان، ئۈستىدىكى تاغنى ئاللىقاچان ئاغدۇرۇپ تاشلىغان بولاتتى.

جەمئىيەتتىكى ئىشلارمۇ ماھىيىتىدىن شۇنىڭغا ئوخشاپ كېتىدۇ. ئادەتتە جەمئىيەتنىڭ تەرەققىياتىغا توسالغۇ بولۇۋاتقان سەۋەبلەر بىر قاتار ئوبيېكتىپ مەسىلىلەر بولۇپ گەۋدىلىنىدۇ. بىراق ھەرقانچە تىرىشچانلىق كۆرسىتىلسىمۇ، بۇ مەسىلىلەرنى يېڭىپ كەتكىلى بولمايدۇ. ئىنچىكىلەپ قارىغاندا، جەمئىيەتنى بوغۇپ قويۇۋاتقان نەرسە تاغدەك چوقچىيىپ تۇرغان ئوبيېكتىپ سەۋەبلەر ئەمەس، ئۇنىڭ ئۈستىدىكى ئامىتانىڭ لەۋھەسىگە ئوخشاپ كېتىدىغان تۈزۈلمە خاراكتېرلىك سۈبېكتىپ سەۋەبلەر بولىدۇ. شۇڭا جەمئىيەت تەرەققىياتىنى چەكلەيدىغان - جەمئىيەتنى بېسىپ تۇرغان «تاغ» لارنى غۈلتىپ تاشلاپ، جەمئىيەت تەرەققىياتىنى ئىلگىرى سۈرۈشتە ئالدى بىلەن تاغ ئۈستىدىكى «باسقۇچ لەۋھە» نى ئېلىۋېتىش كېرەك.

2002. يىل 13. ئىيۇل

2

كىشىلەر «ياخشىغا كۈن يوق، يامانغا ئۆلۈم» دېيىشىدۇ. ئويلسىڭىز ھەقىقەتەن شۇنداقتەك تۇيۇلىدۇ. تەقدىرنىڭ قارا تاشلىرى يامان ئادەملەردىن ئەگىپ ئۆتۈپ، ھەدپگەندىلا ياخشى ئادەملەرگە تېگىۋاتقانداك بىلىنىدۇ. نېمە ئۈچۈن شۇنداق بولىدۇ؟ بۇنىڭ تۆۋەندىكىدەك ئەمەلىي، ھېسسى سەۋەبلىرى بار:

1. ياخشى ئادەملەر ئۆزىنى كۆپرەك باشقىلار ئۈچۈن سەرپ قىلىدۇ. شۇڭا ئۇلار تېز خوراپ، ئاسان كېتىپ قالىدۇ؛ يامان ئادەملەر ئۆزىنى ئۆزىگەلا سەرپ قىلىپ قالماي، باشقىلارنىمۇ ئۆزى ئۈچۈن سەرپ قىلىدۇ. شۇڭا ئۇلارنىڭ جىسمانىي ھەم روھىي جەھەتتىكى خوراشى ئاستا بولۇپ، ئاسان ئۆلۈم كەلمەيدۇ.

2. ئادەمنى تۈگەشتۈرۈۋېتىدىغان ئەجەللىك ئامىل روھىي بېسىم. روھىي بېسىم كۆپرەك يامانلىقتىن كېلىدۇ. يامانلىقنىڭ زىت تەرىپى ياخشىلىق بولغاچقا، يامانلىق ئەۋج ئالغان جەمئىيەتتە ياخشى ئادەملەر ئۇچرايدىغان روھىي بېسىم ھامان

دېرەك بەرسە، ئۇلار ياكى جەننەتتىكى نەسۋىلىرىدىن مەھرۇم قىلىنغان، ياكى گۇناھكار بەندىلەرنى جازالاش ئۈچۈن يارىتىلغان دوزاخقا مەھكۇم قىلىنغان بولار ئىدى. ئەمەلىيەتتە ئۇنداق قىلىنمىدى. ئۇلارغا جەننەتنىڭ بىر ئۆلۈشى ئايرىپ بېرىلدى، جەننەتتىكى بارلىق نەسۋىلىرى بىلەن زېمىنغا چۈشۈرۈلدى. بۇ نېمە ئۈچۈن؟

ئۇنداقتا ئۇلار نېمە ئۈچۈن جەننەتتىن زېمىنغا چۈشۈرۈلدى؟

ئادەم بىلەن ھەۋۋا چەكلەنگەن مېۋىنى يېگەندىن كېيىن ھاجەتكە موھتاج بولدى. بىراق جەننەتتە داۋاملىق تۇرۇشى مۇمكىن بولمىدى. دېمەك، ئادەم بىلەن ھەۋۋانىڭ جەننەتتىن زېمىنغا چۈشۈرۈلگەنلىكى يېمە دېگەننى يەپ جازالانغانلىقى بولماستىن، ياشاش مۇھىتىنىڭ قايتىدىن ھەل قىلىنغانلىقى.

ئادەم بىلەن ھەۋۋانىڭ چەكلەنگەن مېۋىنى يېگەنلىكى، ماھىيەتتىن ئېيتقاندا چەكلەنگەن رايونغا جەڭ ئېلان قىلىش روھىنىڭ ئىنسان پائالىيىتىدىكى تۇنجى نامايەندىسى. ئۇ ئىنسانلاردىكى تەۋەككۈلچىلىك، ئىجادچانلىق روھىنىڭ ئەڭ مۇھىم ئاساسى. ئىنسانلارنىڭ دەۋرلەردىن دەۋرلەرگە يۈكسىلىپ بېرىشى، مەدەنىيەت ۋە تەرەققىيات جەھەتتە بۈگۈنكىدەك نەتىجىلەرگە ئېرىشىشى تامامەن مۇشۇ خىل روھنىڭ خاسىيىتى. ئەگەر بۇ روھ بولمىغان بولسا، بۈگۈنكى دۇنيا، بۈگۈنكى مەدەنىيەت ھەم ئۆزلۈكسىز تەرەققىيات بولمىغان بولاتتى.

يەنە بىر تۈرلۈك ئويلىغاندا، ئادەم بىلەن ھەۋۋانىڭ پەرھىزنى بۇزۇپ، چەكلەنگەن مېۋىنى يېگەنلىكى ئىلاھىي ئىرادىگە خىلاپ گۇناھ. گۇناھ جەننەتكە خاس تەركىب بولمىغانلىقتىن، جەننەتتىن تەرك ئېتىلدى. ئادەم بىلەن ھەۋۋا يەريۈزىگە سۈرگۈن قىلىنىپ، ئۈچ يۈز يىلغىچە زۇلمەت ئىچىدە، جۇدالىق ئىلكىدە ياشىدى. بۇ ئۇلارنىڭ گۇناھى سەۋەبلىك جازالانغانلىقى. . . گەرچە مۇشۇنداق قارىغان تەقدىردىمۇ ئادەم بىلەن ھەۋۋانىڭ گۇناھى گۇناھ، خىسلىتى خىسلىت بولۇپ، ئۇلارنىڭ ئىرادە، جۈرئەت، دادىللىق مۇجەسسەملەنگەن نىسپىي چەكلىمىلەرگە جەڭ ئېلان قىلىش روھى يەنىلا قىممەتلىك.

شۇڭا ئىنسانلار بۇزۇقكۆز ئەجدادى ئادەم بىلەن ھەۋۋانىڭ كىچىككىنە، لېكىن ناھايىتى مەشھۇر بولغان، ئەلمىساقىتىن ھازىرغىچە سۆزلىنىپ كېلىۋاتقان ئۈنۈملۈك قىلمىشىغا گۇناھى كەبىر نەزەرىدە قارىماي، بۈيۈك بىر مەنۋى خىسلىتىنىڭ نامايەندىسى سۈپىتىدە قارىشى ھەم ئۇنىڭغا ئىجابىي ۋارىسلىق قىلىشى لازىم.

2000-يىل ئاپرېل

ئاپتور: تۇرپان تېلېۋىزىيە ئۈنۈملىرى ئىستانسىسى پىداگوگىكا مەكتىپىنىڭ ئەدەبىيات ئوقۇتقۇچىسى (M1)

ئەھۋالدا ياخشى ئادەم ئادەملەرلىق سورۇنىغا سىغمايدۇ. شۇڭا ئەمەل-مەنەپكە مەپتۇن بولغان ئەمەلگەرلەرنىڭ ئۇلارنى ئۆز ئورنىغا خەۋپ ھېسابلاپ ئەنسىرىشى ئارتۇقچە. بەلكىم بۇ ئۇلارنىڭ ئاقىل ھەم قابىل كىشىلەر ئەمەل-مەنەپ تۇتۇشقا ئەڭ مۇناسىپ ئىكەنلىكى ھەققىدىكى ئىستىخىيىسىز ئىقرارى بولۇشى مۇمكىن. ئەمەلىيەتنىڭ مىزاجى ئۇنداق ئەمەس. ئەمەلىيەتنىڭ مىزاجى بويىچە ئۇلار ھەقىقىي ئەنسىرەشكە تېگىشلىك كىشىلەر دەل ئۆزىگە ئوخشاش ئەمەل-مەنەپ كويىدا يۈرۈدىغان، ئەمەل-مەنەپ ئۈچۈن ھەرقانداق ۋاسىتىدىن يانمايدىغان قارائىيەت، قارا قول كىشىلەردۇر. شۇڭا ئۇلار ھەر جەھەتتە ئۆزىدىن ئۈستۈن تۇرۇدىغان، پىكىر-خىيالى پاكىز، ياخشى ئادەملەردىن خاتىرجەم بولۇپ، دىققىتىنى ئۆز خىلىدىكىلەرگە قارىتىشى كېرەك. شۇچاغدىلا ئۇلار ھەقىقىي رىقابەتچىلىرىنى تاپقان بولىدۇ.

2003-يىل 1-ئۆكتەبىر

4

ئىنسانلار ئۆزىنىڭ ئەپسانىۋى ئەجدادى بولغان ئادەم بىلەن ھەۋۋانى گۇناھكار دەپ قارايدۇ. ئەگەر ئۇلار گۇناھ ئۆتكۈزۈمگەن بولسا، ئۆزلىرىنىڭ بۈگۈنكىدەك «جەبىر-جاپالىق» دۇنيادا ئەمەس، «راھەت-پاراغەتلىك» جەننەتتە ياشايدىغانلىقىنى ئويلاپ، ئۇلاردىن ئاغرىنىدۇ. ئۇنداقتا ئادەم بىلەن ھەۋۋانى راستتىنلا گۇناھكار دېيىشكە بولامدۇ؟ مېنىڭچە، بولمايدۇ. بىرىنچىدىن، جەننەت مۇتلەق گۈزەللىكنىڭ مەنبەسى. ئەگەر ئادەم بىلەن ھەۋۋانىڭ چەكلەنگەن مېۋىنى يېگەنلىكى گۇناھ دەپ قارالسا، گۇناھمۇ جەننەتتىن كېلىپ چىققان بولىدۇ. ئۇ چاغدا ياكى گۇناھمۇ گۈزەللىك ھېسابلىنىدۇ، ياكى جەننەتنىڭ مۇتلەق خاراكتېرىدە ناتايىنلىك كۆرۈلىدۇ. ئىككىنچىدىن، خۇدا ئادەمنى ياراتقاندا: «يارىتىشنى مەن ياراتتىم، يارالمىشنىڭ ئۆزۈڭدىن» دېگەنلىك. دېمەك خۇدا ئىنسانغا ئىرادە ئىمكانىيىتى بىلەن بىرگە ئىرادە ئەركىنلىكىنىمۇ بەخش ئەتكەن. شۇڭا ئادەم بىلەن ھەۋۋانىڭ يېمە دېگەننى يېگەنلىكى ئۇلاردىكى ئىنسانىي خاسلىق (ئىرادە ئەركىنلىكى) نىڭ تەجرىبە خاراكتېرلىك ئىسپاتلىنىشى ۋە ئىپادىلىنىشىدۇر.

ئادەم بىلەن ھەۋۋانى گۇناھسىز دېسەك، «ئەجىبا ئادەم بىلەن ھەۋۋا گۇناھسىز بولسا، نېمە ئۈچۈن ئۇلارغا جەننەتتىن چىقىرىش جازاسى بېرىلگەن» دېگەن سوئال تۇغۇلۇشى مۇمكىن. بۇ يەردىكى مەسىلە ئادەم بىلەن ھەۋۋانىڭ جەننەتتىن چىقىرىۋېتىلگەنلىكى ئۇلارنىڭ جازالانغانلىقىدىن دېرەك بېرىدۇ دېگەندىن ئىبارەت. مېنىڭچە، ئۇنداق ئەمەس. بىزگە مەلۇم، جازالاش يەڭگىل بولغاندا مەھرۇم قىلىش، ئېغىر بولغاندا مەھكۇم قىلىش بىلەن خاراكتېرلىنىدۇ. ئەگەر ئادەم بىلەن ھەۋۋانىڭ يېمە دېگەننى يېگەنلىكى سەۋەبلىك جەننەتتىن چىقىرىۋېتىلگەنلىكى ئۇلارنىڭ جازالانغانلىقىدىن



«دېھقان نېمە دەيدۇ؟» نىڭ جاۋابلىرىغا ئاز غىمىنە تولۇقلىما


مۇھەممەتجان راشىددىن

قىلىدىكەن، ئۇ ئەڭ ئاۋۋال دېھقاننىڭ ئۇۋالىغا قالدۇ . خەلق شائىرى مەرھۇم روزى سايىتنىڭ «جۇڭگو مىللەتلىرى» ژۇرنىلىدا ئېلان قىلىنغان «دېھقان بولماق تەس» ناملىق شېئىرى بىزگە ھەقىقەتەن «دېھقان بولماقنىڭ تەس» لىكىنى، بۇ جاراھەتنىڭ ئەڭ يىرىڭلاپ تۇرغان يېرىگىچە ئېچىپ چۈشەندۈرۈپ بەردى . بىر ياش ھەۋەسكارنىڭ ماڭا ئاجايىپ ئېچىنىش تەسراتى بىلەن سۆزلەپ بېرىشىچە ، خوتەندىن ئىلىغا تىرىكچىلىك ئۈچۈن چىققان بىر خوتەنلىك دېھقانغا ئۇنى ئوقۇپ بەرگەندە ، كويچىدا بىراۋدىن ناھەق تاياق يېگەن ئادەمدەك ئۆزىنى توختىتالماي ھۆركىرەپ يىغلاپ كەتكەن . چۈنكى ئۇ دېھقان ئەسەردىكى ئىشلارنىڭ شاھىدى ئىدى . ئەھۋال شۇنداق ئىكەن ، ئۇ ھالدا بىز دېھقانلارنىڭ ئەرز-دادلىرىنى بىلىپ تۇرۇپ قەلەمگە ئالمىساق ، تۈزكۈر بويىكەتەمدۇق ؟ شۇڭا مەن ماقالەمنىڭ بېشىدا ئاۋۋال دېھقانلارنىڭ يۈرىكى ، دېھقانلارنىڭ ئاغزى بىلەن ھەققانىيەتنى ئىنكاس قىلغان قەلەم ساھىبلىرىغا (گەرچە ئۆزۈمنىڭ روزى سايىتىغا ئاپىرىن ئوقۇپ ۋە زوقلىنىپ يازغان «قاچان سەندەك بولارمەن؟» دېگەن شېئىرىم بېسىلمىغان بولسىمۇ) شەكسىز رەھمەتلەر ئېيتقىمۇ كېلىدۇ .

پارتىيە 16. قۇرۇلتىيىدا دېھقانلار مەسلىسى نۆۋەتتىكى خىزمەتلەرنىڭ مۇھىمى سۈپىتىدە ئالاھىدە كۈنتەرتىپكە قويۇلدى . ھازىر دېھقانلار توغرىسىدا گەپ قىلىشقا تەمىشلىۋاتقان ئېغىزلار كۈنسىرى كۆپەيمەكتە . بۇ بىر خۇشھاللىق . جۇڭخۇا خەلق جۇمھۇرىيىتى قۇرۇلۇپ ئەللىك نەچچە يىل ئۆتكەن مۇشۇ كۈنلەردىمۇ مەملىكىتىمىز پۇقرالىرىدا ، بولۇپمۇ دېھقانلاردا نامراتلىقنىڭ تۈگمەسلىكى ئۇلارنىڭ ياشاشنى بىلىمەسلىكىدىن ياكى ئەمگەكنى سۆيمەسلىكىدىن بولغان ئەمەس . ئۇنىڭ سەۋەبلىرىنىڭ قانداق بولۇشىدىن قەتئىينەزەر ، بۇ نامراتلىقنىڭ مەۋجۇدلىقى ئاخىر ئېتىراپ قىلىندى ؛ ئاتالمىش پاراۋانلىق شەك كەلتۈرگىلى بولمايدىغان دەخلىسىزلىكىدىن قالدۇ . دېھقانلار تۇرمۇشى ھەققىدە راست سۆزلەشنىڭ ئىمكانىيىتى تۇغۇلدى . «شىنجاڭ مەدەنىيىتى» ژۇرنىلىنىڭ «دېھقان نېمە دەيدۇ؟» سەھىپىسى مۇشۇ ياخشى ۋەزىيەتنىڭ ئىنكاسى ۋە ئاچقۇچى .

«شىنجاڭ مەدەنىيىتى» ژۇرنىلى «دېھقان نېمە دەيدۇ؟» سەھىپىسىنى تەسىس قىلغاندىن بۇيان ، ئۇنىڭدا ئېلان قىلىنىۋاتقان ماقالىلار ئالدىدا مېنىڭ دېھقانلار ھەققىدە يېزىۋاتقان شېئىرلىرىم ئۆزۈمگە گويا ئاچقان يەرگە بارمايدىغان نان ، چاڭقىغان يەرگە بارمايدىغان سۈدەك تۈيۈلىدىغان بوپقالدى . ئەتىمالم بۇ ، مېنىڭ شېئىرلىرىمنىڭ كونكرېتلىق ۋە ئۇدۇل سۆزلۈكتە بايقى ماقالىلارغا يەتمەيدىغانلىقىدىن بولما كېرەك . شۇندىن تارتىپ مەن بۇ ماقالىلارنىڭ ھەققانىيلىقىغا ئەمەس ، بەلكى ئۇ قول سوزغان دائىرنىڭ قانچىلىك كەڭلىكتە ئىكەنلىكى بىلەن ، ئۇنى چۇخچىلاشقا جۈرئەت قىلىۋاتقانلارنىڭ قايسى قاتلامدىكى كىشىلەر ئىكەنلىكىگىمۇ دىققەت قىلىدىغان بوپقالدىم . چۈنكى دېھقانلارنىڭ دەردى توغرىسىدا ھەممىلا ئادەمنىڭ ئاغزىنى گەپكە ئۆمەللىشى مۇمكىن ئەمەس . بىزدە ئۆز بېشىدىن ئېھتىيات قىلىشتىن پەيدا بولغان شەرمەندىلىكلەرنىڭ تارىخى خېلى ئۇزۇن . بۇ ، نۇرغۇن ئادەملەرنىڭ «ھەممىگە ماقۇل» پىسخىكىسىغا ئايلىنىپ كەتكەن . شۇڭا ھەممىلا ۋەزىيەت ۋە ھەممىلا بۇلۇڭ-پۇچقاننى ماختاپ ئۆگىنىپ قالغان بەزى كىشىلەر بۈگۈنكى دېھقانلار مەسلىسىدىمۇ باشقىچە گەپ قىلىپ قويۇپ ، تىلىنىڭ كۆيۈپ قېلىشىدىن ئەنسىرەيدۇ . بۇ خىل كىشىلەر ئۆزىدىن باشقىنى مەڭگۈ ئويلىمايدىغان جانباقلار بىلەن ، «قايناقسۇ ئىچ ، كۆڭلۈك تىنچ» نىڭ تەرەپدارلىرىنىمۇ ئۆز ئىچىگە ئالىدۇ ، ئەلۋەتتە .

لېكىن ئاۋازى مەركەزگە تولۇق يەتمەي ، ئوتتۇرا ۋە تۆۋەن قاتلامدىكى ھوقۇق ، مەنپەئەت ھېرىسمەنلىرىنىڭ شىلىپ يېيىشىگە ، ئېزىشىگە ئۇچراۋاتقان دېھقانلارنىڭ ھېلىغىچە بايان قىلىنىۋاتقان دەرد-ئەلەملىرى ھەرگىز توقۇلما ئەمەس . كىمكى ئۇنىڭدىن گۇمانلىنىپ ، دېھقان ئۈچۈن تۆت ئېغىز ھەق گەپ قىلغانلارغا بوھتان



چىققانلار، مەيلى چىقىمىغانلار بولسۇن، دېھقانلار ئۈچۈن گويا زورلۇق تۈسىنى ئالغان بېسىم ئىدى. ئويلاپ كۆرۈڭ: بۇ، دېھقانلار ئۈچۈن ئاسان سېلىقمۇ؟ مائارىپنىڭ ئائىلە باشلىقلىرىنىڭ ئىقتىسادىي يۈكسى يەڭگىللىتىمىز، دېگىنى نەگە كەتتى؟ بۇ ئۆزىنى ئۆزى كاپاتلىغانلىق ئەمەسمۇ؟ (مەن تېخى ئوقۇش توختىتىپ ئەمگەككە سەپەرۋەر قىلىشنىڭ ئوقۇتۇشنى قانچىلىك ئاقساقاللىقى، ئوقۇغۇچىلارنىڭ جىسمانىي ۋە روھىي ساغلاملىقىغا قانچىلىك تەسىر يەتكۈزگەنلىكىنى تىلغا ئالمىدىم! (يۇقىرىقىدەك ئىقتىسادىي بېسىم بىلەن دېھقانلار بالىلىرىنى قانداق ئوقۇتتىدۇ؟ بۇ خىل ئەمگەك پۇلى زادى نېمىشقا ئۈنۈملۈك چەكلەنمەيدۇ؟ بايقى سۆھبەتتە، مائارىپتىكى ئاشۇ يامان سۈپەتلىك ئۆسمە ئالاھىدە تىلغا ئېلىنىشى كېرەك ئىدىغۇ؟

دېگەچ كېتەي: بۇلتۇر (2003-يىل) كۈزدە شىنجاڭ ئۇيغۇر ئاپتونوم رايونى مائارىپ نازارىتى قاتارلىق بىرنەچچە ئورۇن مەكتەپلەرنىڭ ئوقۇغۇچىلارنى ئەمگەككە تەشكىللىمەي، يىغقان پۇللارنى دەرھال قايتۇرۇش توغرىسىدا ئۇقتۇرۇش چىقارغان بولسىمۇ، ئەمەلىيەتتە كۆپ ئورۇنلار قۇلاق سالىمىدى، يىغدىغان پۇلنى يەنىلا تولۇق يىغۋالدى. بۇنى سۈرۈشتۈرۈدىغان ئادەممۇ يوق.

«ئۈرۈمچى كەچلىك گېزىتى» نىڭ 2003-يىل 22-دېكابىر سانىغا «مائارىپتىن قالايمىقان ھەق ئېلىش دېلولىرى ئومۇمىي ئۇقتۇرۇش قىلىندى» دېگەن بىر دەيدەبىلىك خەۋەر يېزىلدى. ئۇنىڭدا توققۇز دېلو تىلغا ئېلىنغان بولۇپ، ئۇلارنىڭ ئارىسىدا مىللىي مەكتەپتىن بىرىلا بار. مېنىڭچە، مۇنداق ئېلان قىلىپ قويۇشۇمۇ ھېچنېمىگە يارىمايدۇ. بۇ، كېسەلنى تۈپتىن ساقايتالايدىغان داۋالاش ئۇسۇلى ئەمەس. چۈنكى «ئەمگەك پۇلى» ۋەزىپىسى مەكتەپلەردىن ئەمەس، يۇقىرىدىن چۈشۈۋاتىدۇ. ئۇنى مەكتەپلەرنىڭ ئىجرا قىلىش مەسئۇلىگە كەلسەك، ئۆزئارا ئوخشىماسلىقلار، ئېگىز-پەسلىكلەر يۈز بەردى. «ئەمگەك پۇلى» ئۈچۈن ئوقۇش توختىتىپ مەدنىيەتلىك سەپەرۋەر قىلىنغان بايقى پۇلپەزلىك ئەمگەكلىكنىڭ ئوقۇتۇش راۋانلىقىغا كەلتۈرگەن دەخلى-تەرۈزلىرى ھەققىدە ئۆزىنى ئوقۇتۇشقا بېغىشلىغان ھەقىقىي ئوقۇتقۇچىلارلا ئاھ ئۇردى، ئېچىندى. ئەمما ئوقۇغۇچىلار بىلەن ئەمگەك دالالىرىدا بىللە بولغان بىر تۈركۈم ئوقۇتقۇچىلار بولسا (ئوقۇغۇچىلار ئىشلەپ تاپقان پۇلنىڭ بىر قىسمىدىن بەھرىمەن بولغاچقا) زىيان تارتماي، نەپكە ئېرىشتى. مەكتەپتە قالغان بىر تۈركۈملىرىنىڭ ئارىسىدا بولسا، «پالتا چۈشكىچە كۆتەك دەم ئاپتۇ» دېگەندەك، بۇ غەنىمەت پۇرسەتلەردىن ئاراملىق ھېس قىلغانلارمۇ يوق ئەمەس. كەلگۈلۈك ئوقۇغۇچىلار بىلەن ئۇلارنىڭ ئاتا-ئانىلىرىغا كەلدى.

بايقى سۆھبەتتە، ئەنە شۇ «ئەمگەك پۇلى» تىلغا ئېلىنماي، بىزنى ئۈمىدىسىز قالدۇردى. رايون ئاتلاپ ئوقۇش ھەققى ئېلىش تىلغا ئېلىنغان بولسىمۇ، بىراق ئۇنىڭ تەكتى قىزىلمىدى. سەۋەب كۆرسەتمىگەن تەدبىر-زوراۋانلىقتىن باشقا نەرسە ئەمەس. بىر مەھەل يېزا بىلەن مەكتەپلىرى ئارىسىدىمۇ كىشىلەرگە ھەيۋە، غەم-قايغۇ پەيدا قىلغان رايون ئاتلاپ ئوقۇغانلاردىن ئېلىنىدىغان «ئوقۇش ھەققى» دىن ئىبارەت بۇ زوراۋانلىقنىڭ زادى قانداق زاكونغا ئاساسلىنىپ ئوتتۇرىغا قويۇلغانلىقىغا كىشىنىڭ ئەقلى يەتمەيدۇ.

بەزى ئىشلارغا كىشىنىڭ بىر مىنۇتمۇ سۈكۈت قىلغۇسى كەلمەيدۇ. دېھقانلارغا قىلىنىۋاتقان يولسىزلىقلارنىڭ تارىخى ئون يىلدىن ئېشىپ كەتكەن. ئۇلار بۇنىڭ بەدىلىگە كۈنسىرى ئېشىپ بېرىۋاتقان نامراتلىقنى تېگىشىۋالغان تۇرۇقلۇقمۇ، يەنىلا ئۇلارنىڭ چىداپ كېتىۋاتقانلىقىغا كىشى ھەيران قالدۇ. دېھقانلارنى شىلىپ يەۋاتقان بەزى ئىنسانىزىلارنىڭ ئەقەلبىي ئادىمىيلىكىنىمۇ يوقىتىپ

لېكىن، مېنىڭ قانائەتسىز قەلبىم بىلەن تەنتەك تىلىم يۇقىرىقى سەھىپىگە بېرىلىۋاتقان جاۋابلارنى يەنىمۇ تولۇقلاش زۆرۈر، دەپ ئويلاپ قالدى. چۈنكى بەزى مۇھىم ماقالىلەردە دېھقانلار قاقشىغان بەزى مەسىلىلەر ئابرويلىق سورۇنلاردا قەستەن چەتتە قالدۇرۇپ قويۇلغاندەك بولۇۋاتىدۇ. ئۇلارنىڭ بىرى سۈپىتىدە شىنجاڭ تېلېۋىزىيە ئىستانسىسىنىڭ «كۆڭۈلدىكى سۆز» پروگراممىسىدا يېقىندا ئويۇشتۇرۇلغان «ئۇلار نېمىشقا ئوقۇيالمايۋاتىدۇ؟» سەرلەۋھىلىك سۆھبەتنى كۆرسىتىش مۇمكىن. سۆھبەت گەرچە مائارىپتىن ئىبارەت دائىمىي قىزىق نۇقتا ھەققىدە ئويۇشتۇرۇلغان بولسىمۇ، ئەمما ئۇنىڭ باش-ئاپىغى يەنىلا دېھقانلارنىڭ جانىجان مەنپەئىتىگە بېرىپ تاقىلاتتى. شۇنداق قىممەتلىك سۆھبەتتە ئوقۇغۇچىلار ئارقىلىق ئۇلارنىڭ ئاتا-ئانىلىرى (دېھقانلار) نى قىيناۋاتقان «ئەمگەك پۇلى» دېگەن سېلىقنىڭ زادىلا تىلغا ئېلىنىشىغا قىزىقىش بىلەن، رايون ئاتلاپ ئوقۇغانلاردىن «ئاتلاپ ئوقۇش ھەققى» ئېلىشنىڭ زادى نېمە ئاساسى بار ئىكەنلىكىنى چۈشەندۈرمىگىنىگە ھەيران قالدۇم.

مەكتەپلەردە مەجبۇرىي سېلىققا ئايلىنىپ كەتكەن «ئەمگەك پۇلى» دېگەن بۇ نەرسە خۇددى ھارامدىن بولغان بالىغا ئوخشايدۇ. ئۆلتۈرۈۋېتەي دېسىڭىز قاتىل بوپقالسىز، ئۆلتۈرمىسىڭىز، كىشىلەرگە دەخمىزە - دەردىمە بولۇپ ياشاۋېرىدۇ. بىز مەزكۇر ھارامزادىنىڭ قانداق تۇرۇلۇپ، قانداق تۇغۇلغانلىقىنىمۇ ناھايىتى ياخشى بىلىمىز. يەنى، ئۇ «تىرىشچانلىق بىلەن ئىشلەپ، ئىقتىسادچانلىق بىلەن مەكتەپ باشقۇرۇش» دېگەن شوئارنىڭ سايسىدا تۇرۇلۇپ، ئۇنىڭ (شوئارنىڭ) تىزگىنىمىز قويۇۋېتىلىشىدىن تۇغۇلغان نەتىجىدە بۇ بالا ئەيتاۋۇر پۇل تاپسىلا بولۇدىغان كۇچا بۇزۇقلىرىغا ئوخشاپ قالدى. چۈنكى يۇقىرىدىن يەرلىككە بېرىلىدىغان مائارىپ خىراجىتى ئازىيىپ كەتكەن پۇرسەتتە پەيدا بولغان بايقى شوتار «ئوسۇرغاچقا ئارپا نېنى باھانە» دېگەندەك، بەزىلەر ئۈچۈن پۇلپەزلىك قىلىشنىڭ خىلمۇ خىل يوللىرىنى ئېچىپ بەردى. شۇنىڭ بىلەن كەڭ يېزا مەكتەپلىرىدە ئوقۇغۇچىلار ھەرخىل چىرايلىق ناملار بىلەن بەش - ئالتە يىلدىن بۇيان ھەرىيلى كۈزدە كېۋەز تېرىش، قىزىلچا كولاش، كۆممىقوناق ئۈزۈش... قاتارلىق ئەمگەكلەرگە ئاي-ئايلاپ دەرس توختىتىپ سەپەرۋەر قىلىنىدىغان بولدى. بۇنىڭغا ھېلىقى «ئەمگەك پۇلى» دېگەن ھارامزادە بالا قوماندانلىق قىلىدىغان بولدى. جايلارنىڭ ئوخشىمىغان ساندىكى بېكىتىشى بويىچە، تولۇقسىزدىكى ھەربىر ئوقۇغۇچىغا 150 - 200 يۈەن، تولۇق ئوتتۇرىدىكى ھەر بىر ئوقۇغۇچىغا 250 - 300 يۈەن پۇل تېپىش ۋەزىپە قىلىندى. يوليورۇقمۇ بارغانسېرى كەسكىنلىشىپ، يا ئەمگەككە چىقىپ ئاشۇ پۇلنى تېپىش، يا چىقماي ئائىلىسىدىن ئەكېلىپ بېرىش تەشەببۇس قىلىندى. باشلانغۇچ مەكتەپلەرگە ئوقۇغۇچىلار ئەمگەككە سەپەرۋەر قىلىنمايلا ھەربىر ئوقۇغۇچىغا 30 يۈەندىن 50 يۈەنگىچە نەقپۇل سېلىقى سېلىندى. مۇشۇلارنىڭ ئۆزىلا «ئەمگەك ئادىتى يېتىلدۈرۈش» دېگەننىڭ يالغان، پۇلپەزلىك قىلىشنىڭ راست ئىكەنلىكىنى ئىسپاتلىدى. ئىلى رايونىدا بەزى مەكتەپلەر پۇلنىڭ ئىشىقىدا ئۆزىدىن شۇنچە يىراق بولغان بورتالا موڭغۇل ئاپتونوم ئوبلاستىنىڭ بىپايان دالالىرىغا سەپەرۋەر قىلىندى. بالىلىرىنى نەچچە ھەپتە يېتىپ-قوپۇپ ئىشلەيدىغان يىراق ۋىلايەت، شەھەرلەرگە قامداپ يولغا سېلىشنىڭ چىقىمى ئەسلى ئەمگەك پۇلى ۋەزىپىسىدىنمۇ قېلىشمايدىغانلىقىنى بىلگەن بىر قىسىم دېھقان ئاتا-ئانىلار بۇ قوش سېلىقنىڭ ئېغىرىغا چىدالمىدى. دە، قولدىكى قوي-كالىلىرىنى سېتىپ بولسىمۇ ئەمگەك پۇلنى تۇلىدى. ئەمما بالىلىرىنى ئەۋەتمىدى. يۇقىرىقىلار مەيلى بالىلىرى ئەمگەككە

ياۋايىلىشىپ كەتكەنلىكىنىڭ مەۋەبلىرىنى كىشى چۈشەنگىلى بولمايدۇ . مەن بۇلتۇر (2003-يىل 19-ئۆكتەبىردە) قاش دەرياسىنىڭ بويىغا جايلاشقان بىر يېزىغا مەرىكىگە بېرىپ قالدۇم . مەن ھويلىغا قەدەم قويۇشۇمغىلا مەرىكە ئىگىلىرى مېنى يەرلىك ئەھلى جامائەت ئەمدىلا يىغىلىپ تۇرغان چوڭ بىر ئۆيگە باشلاپ كىردى . بىز ناھايىتى قىزغىن كۆرۈشتۈك . قارىغاندا ، ئۇلارنىڭ بۇ دېھقانلار شائىرىغا ناھايىتى نۇرغۇن گەپ-سۆزلىرى باردەك قىلاتتى .

ئاز-تولا گەپ قىلىپ بەرمىگىز ، ئەپەندىم ؟ - دېدى ئۇلار ئەمدىلا داستىخان سېلىنىشىغا .

گەپ سېلىرىدىن بولسۇنمىكىن ، - دېدىم مەنمۇ جاۋابەن ، - چۈنكى مەن يول بويى كېلىۋېتىپ ، ئېتىزلىقلاردا كوممىقوناق يىغىۋاتقان كىشىلەرنىلا كۆردۈمكى ، ياكۇزگى بۇغدايغا ھەيدەلگەن ئېتىز ، يا ھەيدەۋاتقان كىشىلەرنى كۆرمىدىم . بۇقانداق ئىش ؟ كېلەر يىلى نېمە يەيسىلەر ، زاغىرنى سېغىنىپ قالدۇقمۇ ؟

بەللى ، بەللى ، مانا گەپنىڭ تازا قىزىدىغان يېرىدىن چۈشتىگىز ، - دېدى بىرى شۇ ھامان ، - كىمىنىڭ كۈزگى بۇغداي تېرىغۇسى يوق دەيسىز ؟ دەريا يېنىمىزدا تۇرۇپ كۈزگى بۇغداي يېرىگە سۇ ئالالمايۋاتساق ، بىزنىڭ دېھقان بولغىنىمىز نەگە كەتتى ؟

مېنىڭ سوئالىم ئۇلارنىڭ ئاغزىغا ئاچقۇچ بولدى . ئېغىز-ئېغىزلىرىدىن ئاپتوماتىك ئوقىدەك چىقىۋاتقان سۆزلەرنىڭ ھەممىسى سۇ باشقۇرغۇچى كىشىلەر ئۈستىدىكى شىكايەت ئىدى . ئۇلار تۇشمۇ تۇشتىن سۆزلەپ ، بۇزۇلۇپ كەتكەن ھەرە كۆنىكىدەك كەيپىيات شەكىللەندى . مەن قايسىسىنىڭ گېپىنى تىڭشاشنى بىلمەي قالدۇم .

يالۋۇرۇپ يۈرۈپ پەقەت بىرنەچچىلا ئائىلە تېرىيالىدۇق . ئۈستەڭ سۈيىنى تاقىۋەتكىلى بىر ئاي بولدى . نەقپۇل كۆتۈرۈپ بىر-ئىككىيلەن بارساق ، توما باشقۇرغۇچىلار : قانچە پۇل كۆتۈرۈپ كەلسەڭلارمۇ بىكار ، بىر-ئىككى ئادەمگە قاپقانى ئاچمايمىز . ئوتتۇز-قىرىق ئادەم بىرلىشىپ كېلىڭلار ، يۇقىرىنىڭ يوليۇرۇقى بار ، دەيدۇ . قاراڭا ، بىر-ئىككى كىشىلىك سۈنى مۆلچەرلەپ ئاچقىلى بولمايدۇ ، دەپ دەريانىڭ سۈيىگە شۇنچىمۇ پەسلىك قىلغان بارمۇ ؟

ھازىر ئۈستەڭدە مال ئىچكىدەكمۇ سۇ يوق . ئېتىز بېشىدا ناماز ئوقۇۋاللى دەسەك ، سۇ يوق تاھارەت ئالالماي ، تەيەممۇم قىلىۋاتىمىز . يېنىمىزدا شارقىراپ دەريا ئېقىۋاتقان بىلەن ھۆكۈمەت بەرمىسە بىكار ئىكەن .

مانا ھازىر بىزگە بېرىدىغان سۇ دەريا ئارقىلىق چەت ئەلگە ئېقىپ كېتىۋاتىدۇ . بۇ سۇ باشقۇرغۇچىلارنىڭ تەتۈرلىكىگە ھەيران قالدۇق . ئەسلىدىن ئېيتقاندا ، تاغ-تاغلاردىن توختىماي كېلىۋاتقان دەريا سۈيىنى نېسى بەرمىسۇ پۇل ئىدىغۇ ؟ ئەمدىلىكتە بولسا ، پۇلغا سېسىق كېكىرىپ كەتكەندەك ، نەقپۇل كۆتۈرۈپ بارىمۇ (بىر-ئىككى ئادەمگە قاپقانى ئاچمايمىز دەپ) سۇ بەرمەي دەرياغا ئېقىتىۋېتىپ بارىدۇ . بۇ نېمىدىگەن رەھىمسىزلىك ! بۇنىڭ نەرسىمۇ خەلققە ۋەكىللىك قىلىش دېگىلى بولسۇن ؟

دېھقانلارنىڭ يۇقىرىقى ئىنكاسلىرى بىلەن 15 يىلدىن ئىلگىرىكى ئىشلار ئېسىمگە چۈشۈپ قالدى . ئۇ چاغلار كوممۇنا تارقىتىۋېتىلىپ ، دېھقانلار ئۆز ئالدىغا تېرىقچىلىققا كىرىشكەن 1980-يىللار ئىدى . دەريا سۈيىدىن پايدىلىنىپ يېزىلارغا ئىلگىرى نېسى بېرىلىدىغان سۇ تۈيۈقسىزلا نەقپۇلغا بېرىشكە ئۆزگەردى . بۇ ، دېھقانلار ئىلگىرى كۆرۈپ باقمىغان ئىش بولغاچقا ، ئۇنىڭ ئۈستىگە سۇ راسا لازىم بولۇدىغان چاغدا دېھقاننىڭ قولىدا پۇل بولمىغاچقا ئۇلار بۇنى قوبۇل قىلالىدى . ئۇلار يەنىلا سۈنى نېسى بېرىپ ، سۇ ھەققىنى كۈزدە يىغىۋېلىشنى تەلەپ

قىلىشتا چىڭ تۇردى . ئۇلار كۈچلۈك زاكونغا ئىگە ئىدى . چۈنكى ئىلى رايونىنىڭ ھەرقانچە دېگەن بىلەنمۇ سۇ مەسىلىسىدە دولقۇنلاپ ئېقىپ تۇرغان دەريالىرى ، لىقىشىپ ئېقىپ تۇرغان ئۈستەڭلىرى بار ئىدى . تۇرپاننىڭ كارىز سۈلىرىدەك بىرى نەقپۇل تۈلىمىسە ، سۇ ئۈچۈرۈشنى ئىككىنچى بىرىگە بېرىدىغان ، قۇدۇق سۈيىدەك نەقپۇلغا ساتالىشىنى قۇدۇقتا تۇرۇۋېرىدىغان ، بىگتۈەن سۇ ئامبارلىرىدەك نەقپۇل تۈلىمە قويۇپ بېرىپ ، تۈلىمىسە ئامباردا قالسۇۋېرىدىغان ئەھۋال مەۋجۇد ئەمەس . ئەكسىچە ، دېھقان نەقپۇل تۈلىمىسە ، دەرياغىلا ئاققۇزۇۋېتىدىغان گەپ . تاغلاردىن قىيغىتىپ كېلىۋاتقان مۇنداق تۈگىمەس . پۈتمەس مەنبەلىك خۇدانىڭ سۈيىنى نېسى بەرمە ، ھۆكۈمەتنىڭ نېمىسى خوراپ كېتەر ؟ نېسى بېرىپ يىغىۋالمايدىغان مەسىلە مەۋجۇد ئەمەسمۇ ؟ ئاز ساندىكى يېرلەيدىغانلارنى بىرەر قېتىم ئەپۇ قىلىۋەتسىمۇ سۇ باشقۇرۇش خادىملىرىغا ھېچقانداق زىيان بولمايدىغۇ ؟ ! بۇ تەلەپتە دېھقانلار تامامەن ھەقىلىق ئىدى . سۇ باشقۇرۇشقا ھۆكۈمەتنىڭ پۇل خەجلەۋاتىنى راست . لېكىن ئىلىدىكى تارىختا مەشھۇر «ئاقئۆستەڭ» نى كىم چېپىپ ، كىم رېمونت قىلىپ كېلىۋاتىدۇ ؟ «ياشلار ئۈستىگى» نى كىم چاپقان ؟ باشقىلارنىمۇ چۇ ؟ ھەممىسىدە دېھقاننىڭ قان-تەرى بار . 1965-يىلى كەچ كۈز ، قاراقىشتا غولجا ناھىيە «ياشلار ئۈستىگى» نىڭ مەنبە قىسمىنى كېڭەيتىپ ياساش قۇرۇلۇشىدا دېھقانلارنىڭ ئاچتىن ئاچ ، يالاڭدىن يالاڭ ، بىر كېچىدە ئىككى . ئۈچ سائەتلا ئۇخلاپ قوپۇپ ئىشلەپ ، مۇددەتتىن ئىلگىرى پۈتتۈرگەنلىكى تۈنۈگۈنكى ئىشتەك يادىدا تۇرۇپتۇ ! بۈگۈنكى ياش سۇ خادىملىرى ، باشقارما باشلىقلىرى شۇلارنى ئاڭلىمىغانمىدۇ ، بىلمەيدىغانمىدۇ ؟ «ئات ئىگىسىنى ئات كەينىگە مىنىگەشتۈرمەپتۇ !» دېگەندەك ، ئەمدىلىكتە تەييارغا ھەييار بولۇپ باشقۇرۇش ھوقۇقىدىن تارتىپ ، كېلىدىغان مەنبە ئەتكىچە ئۇلار ئىگە بولۇۋالدى . دېھقاننىڭ بىر ئېرىق سۈچىلىكىمۇ يۈز خاتىرىسى قالمىدى . ئۆز سۈيىنى ئۆزىگە سېتىپ بەرگەننى ئاز دېگەندەك ، دېھقانلارنىڭ بايىقى سۇ ھەققىنى نېسى قىلىش تەلپىگە خۇددى دۈشمەنگە مۇئامىلە قىلغاندەك پوزىتسىيە تۇتتى . نەتىجىدە ئۈستەڭ تومىلىرىنى تاقاپ تاشلاپ ، ئۇلارنىڭ نېمىسىنى دەرياغا ئېقىتىۋەتتى . دېھقانلار ئۇلارنىڭ پەيلىنىڭ يامانلىقىدىن ئاخىر قورقتى . ئاخىرى كەنتلەر بانكىدىن يۇقىرى ئۆسۈم بىلەن قەرز ئېلىپ ، سۇ ھەققىگە نەقپۇل تۆلەپ ، كۈزدە دېھقانلاردىن تۆلىتىۋېلىش (تۈتۈۋېلىش) ئۇسۇلىنى قوللاندى . دېمەك سۇ باشقۇرۇش تارماقلىرى دېھقانلارنى نەقپۇلغا كۆندۈردى . مەن يۇقىرىدا گېپىنى قىلىۋاتقان يېزا ئەنە شۇنداق قەلبى قوبۇل قىلمىغان ئىشقا بويسۇنۇشتىن ئىبارەت ئېچىنىشلىق تارىخىنى باشتىن كەچۈرگەن يېزا ئىدى . مانا بۈگۈن ئۇلار يەنە بايقىدەك سەرگۈزەشتىلەرگە دۇچ كەپتۇ . ئاشلىق باھاسىنىڭ تۆۋەن بولۇشى ، سۇ ھەققىنىڭ ھەم ئۆرە ، ھەم نەق بولۇشى ، ئۇنىڭ ئۈستىگە : ھەممىڭلار نەقپۇلنى دەرقەمتە تاپشۇرمىساڭلار ، قاپقانى بىر-ئىككىڭلار ئۈچۈن ئاچمايمىز ، دەپ دېھقانلار بەھرىمەن بولۇدىغان سۈنى دەرياغا ئېقىتىۋېتىشى زادىلا خەلقنى ئويلايدىغانلارنىڭ ئىشى ئەمەس ئىدى . بۇنىڭدىكى زىياننى تەخمىنەن بولسىمۇ ھىسابلىماق ناھايىتى ئاسان . مۇبادا مۇشۇنداق بىر يېزا بۇ يىل ئاشۇ قاتمىلىق تۈپەيلىدىن 20 مىڭ مو كۈزگى بۇغداي تېرىيالىماي قالغان بولسا ، سۇ باشقۇرغۇچىلار 100 مىڭ يۈەن پۇلنى ھەم قەستەن دەرياغا ئېقىتىۋەتكەن بولىدۇ ، ھەم دېھقانلارنى بۇغداي تېرىشتىن مەھرۇم قالدۇرغان بولىدۇ . بۇ ، دۆلەت ئۈچۈنمۇ ئاز زىيانمۇ ؟ ئەقەللى تەلەپتىن ئالغاندىمۇ ، دەريا بويىدىكى بىر يېزا خەلقىنىڭ ئۆزلىرى چاپقان ئۈستىگى بار تۈرۈقلۈك ئۇنىڭدا ئاز-تولا سۇ ئېقىپ تۇرماسلىقىنىڭ ئۆزىمۇ

سۆزلەپ بېرىشچە، ئۇلار چۈشكەن مەھەللىدە كەنت كادىرلىرى دېھقانلاردىن دىگۇار توختامنىڭ قەرزلىرىنى يىغىلى تۈرۈپتۇ. بىر دېھقاننىڭ كەنتكە 300 يۈەن بېرىشى بار ئىكەن، ئۇ، تۈلگىدەك ئەھۋالى يوق قىيىنلىق تۇرغاندا، يەنە بىر دېھقان بۇنى ئاڭلاپ: «مېنىڭ كەنتتىن مىڭ كوي ئېلىشىم بار، بىز ئىككىمىز بىللە بېرىپ، مېنىڭ قەرزىڭنى مېنىڭ ئېلىشىمدىن كۆتۈرۈۋېتىلىشىم دەپتۇ ۋە كەنت ئىشخانىسىغا بېرىپتۇ. لېكىن ھېلىقى كادىرلار بۇنىڭغا قارشى: «ھەركىم ئۆز قەرزىنى ئۆزى تۆلەيدۇ!» دېگەن بىر تېتىقىمىز پەتمۇنى كۆتۈرۈپ چىقىپ مۇتلەق ئۈنمەپتۇ. بايقى دېھقاننىڭ مىڭ كوي پۇلىنى بەرگىلىمۇ ئۈنمەپتۇ. بايا، بۇ ئۇلارنىڭ خەجلىدىغان پۇلى تۈگەپ قالغان ۋاقتى ئىكەن.

كېيىنكى يىللاردا قاتتىق سۈرۈشتۈرۈشنىڭ كەملىكى، چىرىكلىشىشنىڭ ئەۋج ئېلىشى يېزىلاردا زور بىر تۈركۈم ئۇششۇق، مۇتەھەم، يولسىز ئاساسى قاتلام كادىرلىرىنى يېتىشتۈرۈپ چىقتى. ئۇلار دېھقانلارنى خالىغانچە بوزەك قىلىدۇ، شىلىپ يەيدۇ، ئۆز نەپسىگە چوغ تارتىش، باشقىلارغا مەنەپ تەمەسىدە پايدا يەتكۈزۈش يولىدا ھەرقانداق ئەسكىلىكلەردىن باش تارتمايدۇ. يېزىلارنىڭ بەزى سېكرېتار، باشلىقلىرى يېزا مالىيىسىنى خالىغانچە قۇرۇقداپ ئۆگىنىپ كەتكەن. قانداق قىلغۇسى كەلسە شۇنداق قىلىدۇ.

كۆپتۈرمىچىلىك قىلىپ يالغان مەلۇمات يوللاش - ئۇلارنىڭ پۇقرانى بېسىپ، يۇقىرىنى ئالدىشىدىكى يىرگىنىشلىك ۋاسىتىسى. بۇنىڭ ئەۋج ئېلىشىدا ئوتتۇرا قاتلامنىڭ بىلىپ تۇرۇپ سۈكۈت قىلىشىمۇ يوق ئەمەس. ئۇنىڭ پەيدا بولۇش مەزگىلى خۇددى مائارىپ تارماقلىرىدىكى ئوتتۇرا قاتلام رەھبەرلىك ئاپپاراتىدىكىلەرنىڭ، مەكتەپلەرنىڭ ئوقۇش توختىتىپ پۈلپەزلىككە بېرىلىشىگە بىلىپ تۇرۇپ كەسكىن تەدبىر قوللانمىغان ۋاقتىدىنمۇ ئۇزاق. ئۇلار بۇ ئۇسۇل بىلەن دېھقانلارنى بېسىپ كەتكەنلەر قىلىپ كۆرسىتىپ، ئۇلارغا كۆتۈرەلمىگۈدەك سېلىقلارنى سالىۋېرىدۇ. يېزىلارغا كۆپتۈرمىچىلىك قىلىشنى قەستەن ئورۇنلاشتۇرغان ناھىيىلەرنى تاپماق مۇمكىن ئەمەس. بۇ جەھەتتىكى بەزى مىساللارغا ھەيران قالسىز: 1998-يىلى مېنىڭ بىر بۇرادىرىم مەلۇم بىر يېزىغا دېھقانلارنىڭ كىشى بېشىغا توغرا كېلىدىغان ھەقىقىي ئورتاق كىرىمىنى ئېنىقلاشقا چۈشۈپ، يېزىدا ئىككى خىل مەلۇمات جەدۋىلىنىڭ مەۋجۇدلىقىنى كۆرۈپ ھاڭ-تال قالىغان. يۇقىرىغا يوللايدىغان ساختا جەدۋەلدە يېزىنىڭ يىللىق كىرىمى ئەسلىدىكىدىن 1995-يىلى 8مىليون، 1996-يىلى 11مىليون، 1997-يىلى 13مىليون يۈەن كۆپەيتىپ دوكلات قىلىنغان. بوغالتىرلار بۇنى چۈشەندۈرۈپ: «يۇقىرىنىڭ بېسىمى بولمىسا، ئەسلى ساننى ئۆزگەرتىپ مۇنداق كۆپتۈرۈدىغان بىزنىڭ بېشىمىز ئون ئەمەس!» دېگەن.

بەزى ناھىيىلەر دېھقانلارنىڭ تېرىقچىلىق ئەركىنلىكىگە ھۆرمەت قىلماي، ئۇلارنى ئىسلاھاتتىن ئىلگىرىكى پىلانلىق ئىگىلىكنىڭ ئىسكەنجىسىگە سولاپ مۇئامىلە قىلىپ كەلدى. خالىغاندا ئېتىزلاردىكى يايپىشىل مايسىلارنى بۇزدۇرۇۋەتتى؛ بىردەم تالالىق زىغىرغا مەجبۇرلىسا، بىردەم يالپۇز تېرىشقا زورلىدى؛ بىردەم قىزىلچا تېرىشقا قىستىسا، بىردەم ئۈزۈم تېلى تىكىش دولقۇنىنى قوزغىدى؛ ئېتىز ئارىلىقلىرىغا بىردەم ئۈرۈك تىكىشەن دېسە، بىردەم تېرەك تىكىشەن دېدى. بۇ مەجبۇرلاشلارنىڭ دېھقانلارغا كەلتۈرۈدىغان زىيانلىرىغا ھېچكىم ئېچىنمىدى. مەجبۇرلاشلارنى قوبۇل قىلمىغانلارنى يەرنى تارتىۋېلىش ئۇسۇلى بىلەن قورقۇتتى. ئۇلار زورلاپ تېگىلىۋاتقان زىرائەت، كۆچەت، دورا ماتېرىياللىرى (خامئەشپاللىرى) نىڭ

ئېچىنىشلىق ۋەقە. مەن بايقى يېزىدىن ئاجايىپ بىر كۆڭۈل غەشلىكى ئىچىدە قايتتىم. 1980-يىللاردىكى نەقپۇلغا كۆندۈرۈش ئىشلىرىدىمۇ ئۇلارنىڭ ئىنكاسلىرىنى ئاڭلىغانىدىم. مانا ھازىرقى ئىشلار سۇ باشقۇرغۇچىلارنىڭ «گىدىيىۋېلىش» دەرىجىسىگە تەرەققىي قىلىپتۇ، ئەسلى ياخشىلىقنى ئويلايدىغان بولسا، ئۇلار دېھقانلارنىڭ ئاشلىق باھاسىنىڭ تۆۋەنلىكى تۈپەيلىدىن كۈزگى بۇغداي كۆلىمىنى ئازايتىپ كېتىۋاتقان دىلغۇل پەيتىدە ئۇنى سۇ بىلەن رىغبەتلەندۈرۈپ، «بۇغداي نېنى بولمىسىمۇ، بۇغداي سۆزلۈك» بولۇشى لازىم ئىدى. بىراق، بۇنداق ياخشىلىقلار ئۇلارنىڭ ئۇخلىسا چۈشكىمۇ كىرىدىغاندەك ئەمەس.

مەن يۇقىرىدا بايان قىلغان مەسىلىلەر مۇبادا بىرلا يېزا بىلەن چەكلەنسە، بۇنىڭ كارى چاغلىق ئىدى. ئەمەلىيەتتە ئۇنىڭ دائىرىسى كەڭ بولۇپ، نۇرغۇن ئىجتىمائىي ئادالەتسىزلىكلەرنىڭ بىرى بولغانىدى.

سۇ باشقۇرغۇچىلارنىڭ ئۆستەڭ سۇلىرىغا بولغان خوجىدارلىقنىڭ يولسىزلىقتا قايىسى دەرىجىگە يەتكەنلىكىنى دەلىللەيدىغان مىساللار ئاز ئەمەس. ئۇلارنىڭ ئىچىدە كەلكۈن سۈيىدىن قىزغىنىش تەدبىرىمۇ بار. ئۇ قانداق ئىش؟ ئۇ، تاغدىن كەلگەن كەلكۈن سۈيىدىن ئېتىزلىرى ساي بويىدا بولغان دېھقانلارنىڭ پايدىلىنىشىغا يول قويماسلىقىنى كۆرسىتىدۇ. بۇنداق چاغلاردا سۇ باشقۇرغۇچىلار دېھقانلارنىڭ ساي سۈيىنى ئېتىزغا باشلىغان ئېرىقلىرىنى بۇزۇپ تاشلاپ، سايىنىڭ ئىككى تەرىپىنى تىراكتور بىلەن ئېگىزلىتىپ قىرلىۋېتىدۇ. بۇ، دېھقانلارنى بىكار (پۇلسىز) سۈدىن توسۇپ، ئۆستەڭ سۈيىنى نەقپۇلغا سېتىۋېلىشقا مەجبۇرلاش تەدبىرىدىن باشقا نەرسە ئەمەس. بۇ قىلمىشلىرىنىڭ سەۋەبلىرىنى سورىسىڭىز، بەرگەن جاۋابلىرىنىڭ چىرايلىقلىقىغا ھەيران قالسىز. يەنى، ھېچبىر ھېسابقا: «دېھقانلارنىڭ ئېتىزلىرىنى كەلكۈندىن ساقلاپ قېلىش ئۈچۈن شۇنداق قىلدۇق!» دەيدۇ. بۇنىڭ مەكتەپلەردىكى «ئەمگەك پۇلى» سېلىقى ئۈچۈن ئوقۇغۇچىلارنى پاختىزارلاردا ئىشلەتكەندە، تېلېۋىزىيە مۇخبىرلىرىنىڭ ئۇنى «ئوقۇغۇچىلارنى ئەمگەك بىلەن چېنىقتۇرۇش ئۈچۈن!» دەپ (ئاساسىي مۇددىئانى يوشۇرۇپ) چۈشەندۈرگىنىگە ئوخشاش ساختىپەزلىكتىن ھېچ پەرقى يوق. بىزدە ھازىر بۇنداق ياغلىما گەپلەرگە كىچىك بالىلارمۇ ئىشەنمەيدىغان بولغانىدى. دېھقانلارنى بىزار قىلغان يولسىزلىقلارنى ئۇزاقتىن بېرى مەتبۇئاتتا قەلەمگە ئېلىشنىڭ ئىمكانىيىتى بولماي كەلدى. بۇنىڭغا مېنىڭمۇ ئىچىم پۇشاتتى. دەل مۇشۇنداق چاغدا مەلۇم بىر تېلېۋىزىيە ئىستانسىسى مېنى زىيارەت قىلىپ، مېنىڭ قانداق قىلىپ «دېھقانلار شائىرى» دەپ ئاتىلىپ قېلىۋاتقانلىقىمنىڭ سەۋەبىنى سوراپ قالدى. مەن بۇنىڭغا يۇقىرىقى دېھقانلار مەسىلىسىگە باغلاپ جاۋاب بەردىم. دېھقانلارغا تۆۋەن قاتلامدىكى بەزى تەشكىلى قاتلاملارنىڭ ناھەق مۇئامىلە قىلىۋاتقانلىقىنى بايان قىلدىم. ئەپسۇسكى، مېنىڭ زىيارەتتىكى بايانلىرىم بىكارغا كەتتى. يەنى ئۇ بايانلار قىسقارتىۋېتىلىپ، ئامما بىلەن يۈز كۆرۈشتۈرۈلمىدى. ئۇلارنىڭ ئېيتىشىچە، تېلېۋىزىيىنىڭ قاپلاش دائىرىسى كەڭ بولغاچقا، چەت ئەل قولاقلىرى ئاڭلاپ قالسا توغرا بولمايمىش. مەن خەلقى ئالەمگە شۇ قەدەر ئاشكارا ئىشلارنىڭ يەنىلا يوشۇرۇدىغان ئىشلىرىمىز دائىرىسىگە كىرىدىغانلىقىغا ھەيران قالدىم.

«خەلققە ۋەكىللىك قىلىش» دېگەن سۆز، شەكىلۋازلىق ھېلىغىچە ئاتتىن چۈشمىگەن نۇرغۇن جايلاردا ھازىر ئېغىزدىكىلا گەپ بولغانىدى. بۇلتۇر بىزدە ئىشچى-خىزمەتچىلەر «ئۈچتە بىسىلە بولۇش» ئۈچۈن يېزىلارغا چۈشۈرۈلدى. قايتىپ كەلگەندىن كېيىن بىرەيلەننىڭ ماڭا

بېرىپ، بېرىپ قايسىبىر پۇلدار بايلارنىڭ يانچۇقىغا بىۋاسىتە مۇناسىۋەتلىك ئىكەنلىكىنى بىلىپ تۇرسىمۇ، دېھقانلار تەرەپتە تۇرۇشنى، ئۇلارنىڭ مەنپەئىتى ئۈچۈن جان كۆيدۈرۈشنى ئەسلا ئويلاپ قويۇشمىدى. بۇ، ئۆز پۇقرالىرىنى سېتىۋەتكەن بىلەن ئوخشاش ئەمەسمۇ؟

كېيىنكى يىللاردا دېھقانلارغا كەلگەن بېسىم ۋە ئوڭۇشمىزلىقلار بىر-ئىككى يېزىنىڭلا ئەمەس، مەملىكەت بويىچە پۈتكۈل دېھقانلار جەمئىيىتى دۇچ كەلگەن مەسىلە بولغانىدى. لېكىن ئىسلاھات بەخش ئەتكەن داغدام يولدا ئۇيغۇر دېھقانلىرى دۇچ كەلگەن توسالغۇلار تېخىمۇ ئېغىرراق بولدى. بۇ، مەنپەئەت جەھەتتە ئۇلارنىڭ ئىقتىسادىدا كەمبەغەل، مەدەنىيەتتە ئارقىدا قالغانلىقىغا باغلانغان. بولۇپمۇ مەدەنىيەتتىكى ئاجىزلىقى ئۇلارنى قانۇنىي ئاڭدىن مەھرۇم، ھەرقانداق كادىرنىڭ ئاغزىدىن چىققانلىقى گەپ ياكى سىياسەتنى دۆلەت قانۇنى، دەپ چۈشىنىدىغان قىلىپ قويغان. بۇنىڭغا دىنىي شۈكۈرچىلىك قوشۇلۇپ، ئۇلارنى تېخىمۇ مۆمىنلەشتۈرۈۋەتكەن. كېيىنكى يىللاردا نامراتلىق قانچە ئەۋج ئالسا، ساۋاتسىزلىق (ساۋات سۈپىتىنىڭ چېكىنىشى) مۇ شۇنچە ئەۋج ئالدى. ناھىيە، يېزا كادىرلىرى ئارىسىدا دېھقانلارنى (خۇددى مەكتەپلەر ئوقۇتقۇچىلارنى «ئىشتىن بوشۇتۇۋېتىمىز» دەپ قورقۇتىدىغان بولۇۋالغاندەك) قورقۇتۇشنىڭ خىلمۇ خىل ئۇسۇللىرى كېلىپ چىقتى. بۇنىڭ بىلەن دېھقانلار ئۆز دەردى-پىكىرلىرىنى مەركەزگە ئىنكاس قىلىدىغان جۈرئەت ۋە ساۋاتسىز تامامەن ئايرىلىپ قالدى. بۇ ئاجىزلىقلار ئۇلارنى يەرلىك چىرىك كۈچ، بېرۈرۈكرات تائىپە، يېڭى ئىككىپىلاتاتورلارغا كۆزگە كۆرۈنمەس ئارغامچىدا باغلاپ بەردى.

بىزدە «ئاغرىقنى يوشۇرساڭ ئۆلۈم ئاشكارا» دەيدىغان تەمسىل بار. ھازىر دېھقانلارنىڭ نامراتلىشىپ يۈكسەلمەسلىك سەۋەبلىرى بىلەن ئۇلار چېكىۋاتقان رىيازەتلەرنى يوشۇرۇدىغان (خۇددى ئۆگىنىپ قالغان كونا ئادەتلەر بويىچە «سارس» كېسىلىنى يوشۇرۇپ چاندۇرغاندەك) چاغلارنىڭ ئەمدى ۋاقتى ئۆتتى. لېكىن دېھقانلار مەسلىسىنى ئانچە-مۇنچە چۈچىلاپ قويۇش بىلەنلا ئىش تۈگىمەيدۇ. شۇڭا مەركەز يېزا ئىگىلىكىنى يۈكسەلدۈرۈشنىڭ (سېلىقنى باجغا ئايلاندۇرۇشتەك) يېڭى-يېڭى تەدبىرلىرىنى يولغا قويۇۋاتىدۇ. (باش مۇھەررىردىن تولۇقلىما): تېخىمۇ خۇشھاللىقلىرى شۈكى، مەملىكەتلىك 10-نۆۋەتلىك خەلق قۇرۇلتىيىنىڭ بۇ يىل (2004-يىل) مارتتىكى باشلىرىدا ئېچىلغان 2-ئومۇمىي يىغىنىدا باش مىنىستىر ۋېن جىياۋ دۆلەتنىڭ «بەش يىل ئىچىدە دېھقانلاردىن ئېلىنىدىغان دېھقانچىلىق بېجىنى كۆتۈرۈۋېتىش» قارارىنى تەنتەنەلىك جاكارلىدى! بۇ خىل تەدبىر - قارالار ھەم دېھقانلارنى خۇشھال قىلماقتا، ھەم خىلمۇخىل چاشقان تۈشۈكلىرىنى ئەتمەكتە. بۇ بىزگە دېھقانلارنى ئەمەلىي سۆيۈشنىڭ نەمۇنىسىنىلا ئەمەس، شان-شەرىپىنىمۇ كۆرسەتتى. پەقەت دېھقانلارنى ھەقىقىي سۆيگەندىلا تۈزكۈرلۈقتىن ساقلانغىلى بولىدۇ، ئەسلىنى ئۈنتۈمىغانلىق بولىدۇ.

ھازىر جايلاردا دېھقانلار مەنپەئەتتىگە قىلىنغان زىيانكەشلىكلەرنىڭ تېخى ئاغزى ئېچىلماي، سېسىپ، بېخىپ تۇرغانلىرى بار. يېقىندا مەلۇم ناھىيىنىڭ بىر ئىنتىزام تەكشۈرۈش كادىرى بىلەن پاراڭلىشىپ قالدىم. ئۇمۇ بەزىلەر بىلەن كۈچ ئېلىشالمايۋاتقان دەردەن ئىكەن. ئۇنىڭ دېيىشىچە، مەلۇم يېزا ئىلگىرى ئۆزلىرى ئاچقان بىر كاننى بىرلىرىگە ھەرىيلى 200 مىڭ يۈەن پايدا تاپشۇرۇدىغان توختام بىلەن بېرىۋەتكەن ئىكەن. ئەپسۇسكى، تۆت يىلدىن بۇيان كاندىن يېزا مالىيىسىگە بىر تىيىنمۇ تاپشۇرۇلمىغان. كاننىڭ ھېساباتىدىن بولسا، ئۇنىڭ تولۇق

تاپشۇرۇلغانلىق خاتىرىسى چىققان. ئۇنداق بولسا شۇنچىلا پۇل نەگە كەتتى؟ بۇ سوئال بېرىپ-بېرىپ يېزا مەسئۇللىرىنىڭ ئامانلىق بىرىگە تاقىشىپ قالغان. نەتىجىدە ئەھۋال يۇقىرىقىمۇ ئىنكاس قىلىنغان. لېكىن ئىنكاسنى ئاڭلىغان بەزى «يۇقىرى دەرىجە»لەر بايقى مەسئۇللىرى قانات ئاستىغا ئېلىپ، شۇ ھامان ناھايىتى مۇھىم بىر ئورۇنغا يۆتكەپ ئەكىلىۋالغان. بۇنىڭغا ھېلىغىچە ھېچكىم چىش يېرىپ بىرىنەرسە دېيەلمىگەن. كۆردىڭىزمۇ، بەزىلەرنىڭ يۈرىكىنىڭ يوغىنىپ كەتكىنىنى! پارخورلار تور ھاسىل قىلىپ كەتكەن ھازىرقى پەيتتە ئۇلارغا چېقىلايدىغاندىن قانچىسى بار دەيسىز؟ شۇ تاپتا مېنىڭ ياش ۋاقتىمدا ئوقۇغان «ئۇيغۇر خەلق ئەدەبىياتى» دېگەن كىتابتىكى «1916-يىل قوشاقلىرى» يادىمغا يېتىپ قالدى. ئۇنىڭدا:

توخنىياز دېگەن باتۇر،
قايىقى ئۈستىدە ياتۇر.
كۆپنىڭ سۆزىنى سۆزلەپ،
قانغا چىلىشىپ ياتۇر.

دېگەن بىر كۆپلەپ قوشاق ماڭا ناھايىتى قاتتىق تەسىر قىلغانىدى. ئۇنىڭغا شان-شەرەپ بىلەن پاجىئە چىرمىشىپ كەتكەندى. ئۇنىڭدا شان-شەرەپ ئۈچۈن پاجىئەگە جۈرئەت قىلىنغان. ھازىر بىزدە ھەققانىيەت، شان-شەرەپكە زوقلىنىدىغانلاردىن «باتۇرغىمۇ جان كېرەك» دەيدىغانلار كۆپىيىپ كەتكەندەك قىلىدۇ. 800 مىڭ يۈەن دېگەن دېھقانلار ئۈچۈن ئاز بولمۇ؟ ئۇنىڭ بىرنەچچە يىلنىڭ چۆنتىكىگە چۈشۈپ كېتىۋاتقىنىغا قاراپ تۇرۇشنىڭ ئۆزىمۇ چەكسىز خورلۇق ئەمەسمۇ؟

«ئۈرۈمچى كەچلىك گېزىتى» نىڭ بۇ يىل (2004-يىل) 6-يانۋاردىكى سانىغا: «بۆلتۈر پۇقرالارنىڭ ئەمەلدارلار ئۈستىدىن قىلغان ئەرزى 100 مىڭغا يەتتى» دېگەن بىر خەۋەر بېسىلدى. خەۋەرنىڭ تەپسىلاتىدا، ئۇنىڭ 2002 - يىلىدىكىدىن %18 ئېشىپ كەتكەنلىكى مەنۇنىيەت بىلەن بايان قىلىنغان. بۇ گەرچە شەخسلەرنىڭ ھوقۇق - مەنپەئەتىنى قوغداش دائىرىسىنىڭ كۈنسىرى ئېشىۋاتقانلىقىنى چۈشەندۈرگەن ياخشى يۈزلىنىش بولسىمۇ، لېكىن مېنىڭ پەرزىمچە، ئۇلارنىڭ ئارىسىدا دېھقانلارنىڭ ئەرزى تېخى كۆپ ئەمەس. چۈنكى، بىر كاننىڭ تۆت يىللىق پۇلىنى ئىنتىزام تەكشۈرۈش خادىملىرىمۇ تەكشۈرەلمەي تىترىشىپ تۇرغان يەردە، بايقى يۈرىكى مۇجىلىپ كەتكەن چالا ساۋات دېھقانلار قانداقمۇ يۇقىرىلاپ ئەرز يازالسا؟!

مەن دېھقانلارنىڭ روناق تېپىش يولىدىكى پۈتلىكاشاڭلارنى سۈپۈرۈپ تاشلاش، پارتىيە، ھۆكۈمەت بىلەن دېھقانلار ئوتتۇرىسىدىكى ئۇقۇشماسلىقتىن ساقلىنىش مەقسىتىدە، دېھقانلار مەسلىسىدە قول قوۋۇشتۇرۇپ تۇرۇشنى خالىمىدىم-دە، ئازغىنە بولسىمۇ بۇ تولۇقلىمىنى يازدىم. مېنىڭچە، بىز ساۋاتلىقلار ھەققانىيەت نۇقتىسىنى زەردە چىڭ تۇرۇپ، دېھقانلار ئۈچۈن ھالال گەپ قىلىشنى ئادەت قىلىشىمىز لازىم. دېھقانلارنى سۆيۈش ئۇلارغا ھېسداشلىق قىلىش بىلەنلا چەكلەنمەيدۇ. كۈلكىسىنى تەڭ كۈلۈپ، يىغىنىنى بىللە يىغىلغاندىلا ئۇلار بىلەن تەقدىرداش بولغىلى بولىدۇ. مېنىڭ بايان قىلغانلىرىم ئاشۇنداق تەقدىرداشلىقتىن باشقىنى نىيەت قىلمايدۇ. ئوقۇرمەنلەرنىڭ ئۆز جايلىرىدىكى دېھقانلار مەسلىلىرىگە سېلىشتۇرۇپ بېقىشنى ئۈمىد قىلىمەن.

ئاپتور: غولجا ناھىيە دۆھمەھەللە 1-يول 153-قورۇدا (M1)



يېڭى تاۋۇس ئەللەيمىن

(ھېكايە)

تۇرسۇنجان مۇھەممەت

1

بىزلىق ھۆكۈمەتنىڭ كۆركەم بېزەلگەن مەجلىس خانىسىدىن چىقىشقان كەنت ئاقساقاللىرىنىڭ روھى چۈشكەن ، قاپقى تۈرۈلگەن ، ئۇلار گويا كونا ئاداۋەتلىك ئاشنىلاردەك بىر-بىرىگە گەپ-سۆز قىلىشماستىن ، ئاللىبى قارشاتتى . پۈشۈلداپ ئېغىر تىنىشلىرىدىن بىر خىل ئىچكى ئىزتىراپنىڭ ، گۈپۈلدەپ كۆيۈۋاتقان ھەسەتنىڭ ئىس-بۈسى غىل-پال كۆرۈنۈپ قالاتتى .

ھەئە ، ئۇلار بۇ قېتىمقى جەڭگىۋار ۋەزىپىنى ئاشۇرۇپ ئورۇنداپ ، بىرىنچىلىكىنى قولغا كەلتۈرۈپ ، ۋەدە قىلىنغان ئىككى مىڭ كوينى قولغا كەلتۈرۈشنىڭ كويىغا چۈشكەن . شۇڭا ئۇلار قاچىسىدىكى ئاشقا كۆز تىككەن چىۋىنى قورۇغاندەك ، بۇ مۇكاپاتنى بىر-بىرىدىن قىزغىنىشاتتى .

ئارال كەنتىنىڭ سېكرېتارى غوجىۋىلبەردى مۇنداق مۇكاپاتلارغا بەكمۇ كۈنۈك ئىدى . ھەر ئىشتا سەپنىڭ باش بۇرىنىنى قولدىن بەرمەي كېلىدىغان بۇ ئادەم شۇ تۇرقدا مەكت قوچقىرىنىڭ چۈيسىدەك توملۇقتا ئورۇۋالغان موخۇركىسىنى پۇرقىرتىپ چىكىپ ، ئېغىز-بۇرىنىدىن خۇمداننىڭ تۇرخۇنىدەك ئىس چىقارغىنىچە بۇ ۋەزىپىنى قانداق ئەمەلىيلەشتۈرۈش ئۈستىدە ئويلىنىپ كېتىپ باراتتى . ئۇنىڭ كېلەڭسىز بەستىنى ئاران يۈگەپ تۇرغان گىرىپ كۆڭلىكى تەردىن ھۆللەنگەن ، سىمىنتال بۇقىمىنىڭ گەردىنىدەك قاتلاشقان


ئىشتىنى ھەر قەدىمىدە سۈركىلىپ شىرت-شىرت ئاۋاز چىقىراتتى . - ھوي غوجىۋىللا سېكرېتار ، خورازنىڭ ئالدىغا چۈشكەن مېكياندەك پالاقشىپ قاپتىمىزغۇ ، ئاستىراق ماڭلى ، ئاستىراق .

ئۇ كەينىگە بۇرۇلۇپ ، ئەشىلىك كەنتىنىڭ سېكرېتارى جاپپار قاسىمىنى كۆردى . سېمىزلىكتە ئۆزىدىن نەچچە ھەسە ئېشىپ چۈشۈدىغان بۇ ئادەم جەنۇبى قۇتۇپ پىنگىۋىنلىرىدەك قىسقا قوللىرىنى يانغا كېرىپ ، پايپاسلاپ ئاران كېتىۋاتاتتى .

- قاننى باردىن ئايروپىلان ، پۈتى باردىن ئۈستەلدىن باشقىسىنى توڭگۈزدەك يەيسە ، يول مېڭىشىڭلا بوغاز پاقىدىن قېلىشمايدۇ . شۇنداق تۇرۇپ ئادەمنى يەنە ئۇيۇ دېيىشتىن ئۇيالماسىلە ، - غوجىۋىلبەردى ئۇنىڭغا قارا ھەرىدەك نەشتەر سانچىدى ، - ئۆمەر مەدىكىراپنىڭ قارىندەك پوكىنىڭلىغا ئەمدى ھېزى بولمىساڭلا ، كەنتتىكى ئاجىز - ئورۇقلار كۆتۈرۈپ بولالماي يوقلۇق قوڭاڭلىنى داغ يەرگە دوق-دوق ئەتمسۇن يەنە .

- بولدى ، بولدى ، ئۆزلىرى گەپ-سۆزگە كەلگەندە مەدداھ ئادەم . كۇھىقاپنىڭ ئېغىزىدەك زۇۋانلىرى بىر ئېچىلىپ كەتسە ، ئاسان بىرنەرسە توغرا كەلمەيدۇ . سىلى بىلەن ئېتىشمايمەن ، - جاپپار قاسىم يۈز-كۆزلىرىدىكى مونچاق-مونچاق تەرلىرىنى ئۆز رەڭگىنى بىلگىلى بولمايدىغان قول ياغلىقىدا سۈرتكىنىچە ئۇنىڭغا يانداشتى ، - بىر ئىشنى سىلىدىن سوراپ باقاي دىۋېدىم : جالال شياڭجاڭ ئەجەب كۈچەپ كېتىۋاتىدۇ . شۇنىڭغا قارىغاندا ، مال دوختۇرخانىسىدىكى چوشقىلار بىلەن قوڭلىشىۋالغانىكەن دېمەن ، سىلىچە قانداق ؟

- شۇنداق بولماي ئەمىسە ، - غوجىۋىلبەردى يەرگە شىرتىدە بىرنى تۈكۈردى . ئۇلار شۇتاپ كوت-كوت كېلىنلەردەك ھال-مۇڭغا چۈشكەندى ، - ئويلاپ باقىلى جاپپارخۇن سېكرېتار ، كالا - ئېشەكلەرنىڭ قوڭىدىكى تۈتۈ مەددىنى ئۆلتۈرەلمەيدىغان ، قادالغان



2

قاسمباينىڭ ئۈجمىسى دەپمە بۇ ئەتراپتا بىلىمىدىغان ئادەم يوق . غولغا قۇچاق يەتمەيدىغان ، ھەر تەرەپكە يېيىلغان يوغان شاخلىرىدىكى بۈككىدە قېلىن يوپۇرماقلىرىدىن يەرگە كۈن چۈشەيدىغان بۇ ئۈجمىنىڭ ئاستىدا بىر مۇكەممەلەك بوش يەر بار . ئۇ ، ئارال كەنتىنىڭ يازلىق مەجلىس خانىسى . ھەر قېتىم چوڭ يىغىن ئېچىلىدىغانلىقىدىن خەۋەر تاپقان دېھقانلار ئۆزلىكىدىن مۇشۇ يەرگە كېلىشكە كۆنۈك .

مانا ، يېزىلىق ھۆكۈمەتتىن قايتىپ كەلگەن غوجىۋىلەردى ئاق توپغا قوڭغىنى كۆمۈپ ئولتۇرغان دېھقانلار ئارىسىدا ئەركەك غازدەك مەيدىسىنى كەرگەن ھالدا ئۆرە تۇراتتى . ئۇنىڭ قوشۇمىسى تۈرۈلگەن ، قارامتۇل چىرايى سۈرلۈك تۈس ئالغانىدى . يىغىلغان دېھقانلار پەس ئاۋازدا گۇدۇڭلاشقاچ ، ئۇنىڭ ئېغىزىغا قاراپ ئولتۇراتتى .

- ئەمەس يىغىننى باشلايمەن ، - دېدى ئۇ ھاۋا گۈلدۈرلىگەندەك قاتتىق ئاۋازدا ، - ھەممەيلىن بۇرۇنمىزنىڭ ئاستىدىكى چاشقان كامىرىغا ھېزى بولايلى . كىمكى كۈرۈك توخۇدەك رۈك-رۈك قىلىدىكەن ، ئېغىزىغا توپا تىقىۋېتىمەن ، - ئۇ ئولتۇرغانلارغا تەكشى بىر قارنۇالغاندىن كېيىن گېلىنى قىرىپ ، غەلىغەشلەرنى شالاققىدە تۈكۈرۈۋەتتى . دە ، سۆزىنى داۋاملاشتۇردى ، - بۈگۈن يېزىلىق ھۆكۈمەتتە جىددىي يىغىن چاقىرىلدى . ئۆيەردە بولغان ھەممە گەپ-سۆزنى ھەرقايسىگىزغا يېپىدىن يىڭىنىڭىزگە سۆزلەپ بەرگەننىڭ پايدىسى يوق . مەنمۇ ئۇ دان چۈشۈدىغان يېرىدىن باشلاي . ھەي ئىمىن كوسا ، خالادەك يۈمۈلماي قالغان ئېغىزىڭغا ھېلى سىمىۋېتىمەن خوتۇنتالاق ، بىردەم يۈمۈپ جىم ئولتۇر - ھە . يېزىلىق ھۆكۈمەتنىڭ قارارى : ئەتىدىن باشلاپ ئېشەكلەرنىڭ نەسلىنى ئۆزگەرتىش خىزمىتى پۈتكۈل يېزا تەۋەسىدە ئومۇميۈزلۈك قانات يايدۇرۇلدى . بۇ خىزمەتكە جاشياڭجاڭ شەخسەن ئۆزى مەسئۇل بولدى . ئېشەكلەرنىڭ نەسلىنى ئۆزگەرتىش - قاراتىملىقى كۈچلۈك ، دائىرىسى كەڭ ، مۇھىم خىزمەت ! ئاددىراق دېسەم ، دېھقانلارنىڭ كىشى بېشى كىرىمىنى ئۆستۈرۈپ ، ئومۇميۈزلۈك ھاللىق جەمئىيەت بەرپا قىلىشتا بېسىپ ئۆتمەسەك زادى بولمايدىغان بىر بالداق . شۇڭا ھەرقايسىگىز قۇلىقىڭىزنى دىڭ تۈتۈپ ئاڭلىشىڭ ، ۋاقتى كەلگەندە «ئوقماي قاپتىمىز ، بىز بىلمەي قاپتۇق» دەپ چىگە تالاشىڭىز ئولغىمىچى ئۆزەم بولىمەن . ھە ، ئەتىدىن باشلاپ ھەرقايسى مەھەللە باشلىقلىرى ئۆز تەۋەيىڭىزدىكى مادىلارنى بىر مۇ بىر تىزىملاپ ، مال دوختۇرخانىسىغا قۇلىقىدىن تۈتۈپ ئۆتكۈزۈسىز . كىمدە كىم بىرەر ئېشەكنى توردىن چۈشۈرۈپ قويۇپ ، ۋەزىپىنىڭ ئورۇندىلىشىغا تەسىر يەتكۈزۈسە ، مەن ئۇنىڭ خوتۇنىنى مال دوختۇرخانىسىغا ئۆزەم ئاپىرىپ بېرىمەن . گەپ بىر ، قۇلاق ئىككى

- ئېشەكنىڭ نەسلىنى نېمىگە ئۆزگەرتىمىز ، سېكرېتار ؟ - توپ ئىچىدىن بىرى ۋارقىرىدى . غوجىۋىلەردى ئاۋاز كەلگەن تەرەپكە قاراپ ، ئورا كۆز ، قوش بۇرۇن ، مىس باش ، يېشى ئاتمىشلاردا بار بىرىنى كۆردى . ئۇ ئارال كەنتىدىكى نامى بار خېلىل سىياسەت ئىدى . ھەر ئىشتىن بىر پۇتاق چىقىرىپ زاكونلىشىشقا ھېرىسمەن بۇ كىشىگە ساددا دېھقانلار «سىياسەت» دەپ لەقەم قويۇۋالغانىدى .

- نېمىگە ئۆزگەرتىش ھەققىدە ئەمدى توختىلىمەن ، - دېدى غوجىۋىلەردى ئۇنىڭغا كۆزىنىڭ پاختىسىنى چىقىرىپ ، - يېزىلىق مال دوختۇرخانىسى بەش تۇياق ئامبىرىكا ھاڭگىسى كەلتۈرگەن . بىزنىڭ

- نېمە ، ئامبىرىكا ھاڭگىسى ؟ - خېلىل سىياسەت ئورنىدىن تۈرۈپ كەتتى ، - بەربىر ئېشەككەنغۇ ، بۇنى قانداقمۇ نەسلى ئۆزگەرتىش دېگىلى بولمۇن ؟ -

- تولا ئېغىزىمنى غېرىچلىما سىياسەت ، - غوجىۋىلەردى ئۇنىڭ بىلەن ئېتىشىپ قېلىشتىن ئەنسىرەپ ، تۇيغى سىرقىراپ تۇرسىمۇ

سالجىنى ئالماي پوردىقىنى كېسىۋالدىغان شۇ نوچاملارنىڭ جاپاسىنى ئاز تارتۇقۇمۇ بىز ؟ ھېلى قوي-ئۆشكىلەرنىڭ قۇلىقىغا پىسىستان قاقىمىز ، ھېلى ئۇنى ۋانئىلايمىز ، ھېلى ئېشەكنىڭ تۇيىقىنى ئالىمىز ، ھېلى بۇقنى پىچىمىز دېگەن شۇ ئەركىلەرنىڭ ھەممە ئىشى شياڭجاڭنىڭ زۇۋاندىكى يەل بىلەن يۈرۈشۈۋاتىدۇ . يا بۇ سېسىق يەلگە غىڭ قىلغىلى بولمىغان . بىر دانىسى بەش مودىن قېقىلغان پىستاننىڭ يا پوققا پايدىسى يوق ، يا سۈيدۈككە

- نېمىلا دېگەن بىلەن ، شۇ ئىشلارنىڭ ھەممىسىدە سىلى پايدا ئالدىلا غوجىۋىللاخۇن سېكرېتار . ھەممىسىدە بىرىنچى بولۇپ مۇكاپاتتىن خېلى بىر نەرسە ئۈستىلا . ئېغىزلىرىدا شۇنداق دېگەن بىلەن كۆڭۈللىرىدە خۇشالغۇ سىلى .

- ئۆزلىرىمۇ بىرىنىڭ ئاستىدا قالمايدىكەن ، مۇكاپات ئالسىلا بولمامدۇ ؟ ھەدەپسە خەقنىڭ مانتىسىغا قول سوزماي ، خىزمەتتىمۇ تۇتقۇلۇق ، جاپىپراخۇن سېكرېتار . مۇكاپات دېگەننى خىزمەتنى ۋايىچىنىنى چىقىرىپ ئىشلىگەن ئادەم ئالىدۇ .

- بولدى ، بولدى ، كونا خاماننى سورىماي نەق گەپكە كەلسەك ، بۈگۈنكى ۋەزىپىنى قانداق ئورۇندايدى دەيدىلا ، غوجىۋىللاخۇن سېكرېتار ؟ - كەنت مۇدىرى دېگەن غالجىنى ئابىيام ماڭدۇرۇۋەتكەن ، بۇچاققا تۆت مەھەللىنىڭ كاسكىلىرىنى يىغىپ بولدى . ئۇدىن قوپۇراپ ، ئانا-مانىسىنى كۆزىگە كۆرمىتىپ شۇنداق بىر يىغىن ئاچمەن-دە ، ۋەزىپىنى ئادەم بېشىغىچە چېگمەن . ئورۇندالسا تېخى ياخشى ، ئورۇندالماي قالسا قارىغۇ ئۈچىيىنى سۇغۇرۇۋالغاندەك جەرىمانە يىغىمىز . يىغقان پۇلنىڭ بىر قىسمى بىلەن مال دوختۇرخانىسىنىڭ ۋەزىپىسىنى ئورۇندايمىز . ئۇ چوشقىلارغا لازىمى پۇلغۇ . پۇل دېگەن تۈكۈرنى ئۇسۇلغا سالىدۇ ، قارىغۇنىڭ كۆزىنى ئاچىدۇ ، جاپىپراخۇن سېكرېتار . پۇلنى ئۆتكۈزۈپلا ۋەزىپىنىڭ ئاشۇرۇپ ئورۇندالغانلىقى ھەققىدە ئىككىلىك خەت يازدۇرۇۋالسا ، مۇكاپات دېگەن بىزنىڭ بولماي نەگە قاچاتتى ؟ ۋەزىپە ئورۇندالسا ، جاشياڭجاڭنىڭ قارىنىمۇ ئارام تاپىدۇ ، بىزمۇ يىندەك سېسىق تىل-ئاھانەتتىن قۇتۇلىمىز ئەمەسمۇ ؟

- لېكىننە غوجىۋىللاخۇن سېكرېتار ، ئىسسىق پوقنى سوۋۇتماي يەيدىغان بۇ لەقۋالارنىڭمۇ كۆزى ئېچىلىپ قالدى ، - دېدى جاپپار قاسىم ھاسىراپ تۇرۇپ ، - ھەر بىر ۋەزىپە چۈشە ، ئوتتۇز يەردىن پەدە باغلايدىغان دۇتارىچىلار كۈندىن كۈنگە كۆپىيىپ ، ئىش ئاقمايۋاتىدۇ . - بىزنىڭ كەنتتىمۇ ئىش بۇزار كاسكىدىن بىر نەچچىسى بار ، -

- غوجىۋىلەردى سوغ ھىجايدى ، - بولۇپمۇ خېلىل سىياسەت دەيدىغان بىرى ئەڭ ئىسكى . ھەر قېتىم يىغىن ئاچمام شۇ ئاۋۋال كاسكىدايدۇ . ئاندىن ئۇ يەر ، بۇ يەردىن دوست تارتىشىپ ، ئۇنىڭغا مەدەت بەرگەندەك ھاۋىشىپ قويۇدىغىنىدىن نەچچىسى چىقىدۇ . بۇنداقلرىغا باشقىچىرەك باشۋېيى لازىم . كاسكىنىڭ زۇۋانى تۇتۇلسا ، باشقىلىرى قۇيرۇقنى ئىچىگە تىقىدۇ . شۇڭا مەن ئەڭ يامىنىڭ ياتۇمشۇقىغا سالىمەن ، يا بولمىسا ئالدىغا ئازراق ئۈستىخان تاشلايمەن . بۇ جەھەتتە سىلى بىزگە شاگىرت كېلىلا ، جاپپىراخۇن .

- دېگەنلىرى بەرھەق . سىلى دېگەن بىزنىڭ ئۈستازىمىز ، غوجىۋىللاخۇن سېكرېتار .

- شاگىرت ئىكەنلىكىڭىزگە تەن ئالغىنىڭلار راستمۇ جاپپىراخۇن ؟ - راست ، راست . سىلىمۇ شاگىرت دېگەننىڭ ئۈستازىنىڭ دۇكىنىدا ھۈنەر قىلىدىغىنى تەن ئالالا ؟

- ئەستا ، تۇيدۇرمايلا بىرنى سېلىۋالدىڭلارغۇ ، جاپپىراخۇن ؟ - بۇ دېگەن ئۆتتە ئالەم ، غوجىۋىللاخۇن سېكرېتار . بىردە سىلى سالىلا ، بىردە بىزمۇ سالىمىز دىمىلە . «تاز قوچقارنىڭ ئەنتىسى مۇڭگۈزلۈكتە قالماس» دېگەن شۇدە !

ئۇلار پاراقىدە كۈلۈشتى .

سېكرېتار بولدى، بولدى، سەپرا بولمىسىلا. ھە قېنى، مەيدىلىرىدە ئۈچكە چۈپۈرى بولغان ئەركەك بولغاندىكىن، جىڭدا ئولتۇرۇدىغان بىر ئېغىز راست گەپ قىلىسىلا. بىر تەخەپنى ئىككى مىڭغا دېگەن مۇتەخەسسىنىڭ كىملىكىنى بىلگىلى بولامدۇ؟ راستلا بىر تەخەپنىڭ ئىككى مىڭ كويغا يارشىغا، كىشى بېشى كىرىمىنىڭ بەش يۈز كوي ئېشىشىغا ئۇ مۇھتەرەم جاناب ھۆددە قىلالامدۇ؟

- بۇنى سوراپ نېمە قىلىسەن؟

- سورىماي بولمايدۇ سېكرېتار. مۇشۇنداق تاتلىق ۋەدىلەرگە تولا ئىشىنىپ، ئېغىزىمىز قېتىقتا كۆيگەن بەغەرەلەر بىز. ئۆزلىرىمۇ بۈگۈنكىدەك چوڭ يىغىنلاردا بەردەم ھاڭگىلاردەك مەيدىلىرىگە ئۇرغان بىلەن، بىزگە زىيان بولسا ھەرگىزمۇ قۇيرۇق تۇتقۇزمايدىلا ئەمەسمۇ؟ شۇڭا سورۇۋالماق بولمايدۇ.

- بەك سورىغۇڭ بولسا يېزىغا بېرىپ، جاشياڭجاڭدىن سورا، سىياسەت.

- شياڭجاڭنىڭ جىڭى يوقما؟

- جىڭى بولسا قىزىڭنى بېرەمتىڭ. ئەمما، بۇ يىغىننى ئاچقىلى قويايەن زادى؟ - ئاچچىقتىن بېرىلغۇدەك بولغان غوجىۋىلەردى كەنت مۇدىرىغا «بىر ئامال قىلمايەن» دېگەندەك ئاللىبىپ قارىدى. مۇدىر ئۇنىڭ مەقسىتىنى چۈشىنىپ، خېلىل سىياسەتنى تارتقۇشلىغىنىچە نېرى ئەكەتتى.

- ئەمىسە گەپ بىر، قۇلاق ئىككى. ئەتىدىن باشلاپ بىر مادىغا ئوتتۇز كويىدىن ئۇرۇق پۇلى ئالغاج بېرىشارسىز. ۋەزىپىگە بويسۇنماقلىق قىلغانلار قوزۇقتا ئولتۇرۇپ قېلىشتىن ھەزەر ئەيلىشىڭ. ھازىردىن باشلاپ پۇلنىڭ غېمىگە كىرىشىڭ. ئەتىلىككە تىنتى، پىتتى دېيىشكە رۇخسەت يوق...

3

- ھەي سىياسەت، سىياسەت، ئادەمنى قىلدا قىيىپ ئولتۇرۇدىغان نېمىدە سىلە، - غوجىۋىلەردى ئۇنى بىر چەتكە تارتىپ پەس ئاۋازدا دېدى، - مۇشۇنداق چوڭ يىغىندىمۇ سىياسەت بىلەن ئوينىشىپ ساقال تارامسىلە؟

- ئەمدى، ئۆگىنىپ قاپتىمەن سېكرېتار، كۈنگەن خۇي ئەمەسمۇ؟ شۇ ئېغىزىمنى پەقەتلا باشقۇرالمىمەن.

- ئەمدى چوڭ يىغىندا بۇزغان ئىشنى ئۆزەڭلا تۈزەيسىلە، سىياسەت. بۈگۈن چۈشكىنىڭ قوڭىدەك ئېغىزىڭنى باشقۇرالمىماي بىرمۇنچە كاپىشىڭلا. دېسەم، دېمىسەم بىر قىسىم قۇلاقكەستىلەر سىلنىڭ سايەڭلىگە يېقىپ جىم تۇرۇۋالىدۇ. يېزىلىق ھۆكۈمەتنىڭ ئېشەكچىلىكىنى ئالدىن تەرەققىي قىلدۇرۇش سىياسىتى بىلەن ئوينىشىشقا بولمايدۇ. ۋەزىپە ئورۇندالماي قالسا ھەممىمىزنىڭ كۆرگۈلۈكىمىز بار. شۇڭا سىلە قوڭاڭلىنى غىت قىسىپ ئەتە ھەممىدىن بالدۇر ماداڭلىنى سۆرەپ مال دوختۇرخانىسىغا بېرىڭلا. ئۇرۇق ھەققىنى كەنتتىن چىقىرىپ بېرىمەن. ناۋادا ماداڭلىدىن ئەنسىرىسەڭلا دوختۇرخانىنىڭ دەرۋازىسىدىن بىر ئەكىرىپلا چىقماڭلىمۇ بولىدۇ.

- بىكاردىن بىكار ئېشەك يېتىلەپ يۈرگىلى ساراڭمۇ مەن؟

- بىكارغا يېتىلمەيسىلە، ئون كۈنلۈك ھاشارنى كۆتۈرۈۋېتىمەن. بىر نۆۋەتلىك سۈنى مۇت ئىچىسىلە.

- ئۇنداق بولسا مەيلى. سىلىمۇ ۋاقتى كەلگەندە تۆگىدەك كەينىگە سېتىپ تۇرۇۋالمايلا بارسام باراي.

- مانى كۆردۈڭلىمۇ، - غوجىۋىلەردى شارىلا قىلىپ گىرىپ

شۇنچە كىشىلەرنىڭ ئالدىدا پىتىدىن چۈشكىسى كەلمەي گۈز كىرىدى، - بۇ دېگەن يېزىلىق ھۆكۈمەتنىڭ قارارى. ھە، ئەسلى گەپكە كەلسەك، ھەرقايسى مەھەللە بىر گۈرۈپپا بولۇپ، بارلىق مادىلارنى دوختۇرخانىغا كۆللىكتىپ ئاپىرىش كېرەك.

- مەن بۇنداق ئىسسىق پوقنى يېمەيمەن، - ۋارقىرىدى خېلىل سىياسەت، - ئۆزىمىزنىڭ لاتارىيە ئاچقۇدەك ياراملىق ھاڭگىلىرىمىز تۇرغان يەردە، ئامېرىكا ئېشىكىنىڭ نېمە كېرىكى؟ ھەرقانچە نەسلىنى ئۆزگەرتسەكمۇ ئېشەك دېگەن بەرىبىر ئېشەك. ئامېرىكا ھاڭگىسىدىن چۈشكەن تەخەپنىڭ موللا بولغىنىنى كىم كۆرۈپتۇ؟

- يېزىلىق ھۆكۈمەتنىڭ قارارىغا قارشى چىقماقچىمۇ سەن؟

- ياق.

- شامالغا قاراپ سىيەكچىمۇ؟

- ياق.

- ئەمىسە نېمىدەپ ئېغىزىڭدىن پوق ئېقىتىسەن؟

- تۈزۈك گەپ قىلىسلا سېكرېتار، نېمە دېسە مەيلى، مەن كاپىتالىزمنىڭ ھاڭگىسىنى سوتسىيالىزمنىڭ مادىسىغا قويمايمەن.

- ئېشەك دېگەندە سىنىپ، ئىزم بولمايدۇ، سورت بولىدۇ، سىياسەت، - غوجىۋىلەردى ئاچچىقتا يەرگە قاتتىق تەپتى، - تولا ئېغىزىمنى غېرىچلىما، سەن غېرىچلايدىغان يەر مانا مەيدە، - پۇتلىرىنى سىر كۆلدەك ئېچىپ، چاتىرىقىنى كۆرسەتتى.

- سىلى دەشتى ① كۆرمىدىلىمۇ سېكرېتار، - خېلىل سىياسەت ئېغىزىنى كالجايىتىپ ھىجايىدى، - ئىراق پايتەختى باغدادقا بېسىپ كىرگەن ئامېرىكا تانكىلىرىنى كۆرگەنلا، كاساپەتنىڭ ئالدىدىكى دىڭگىيىپ تۇرغان تۈۋرۈكى ھەممىنى ۋەيران قىلىۋەتتىغۇ...

- ھە، سىلە ئەسلىدە ئامېرىكا ھاڭگىلىرىنىڭ تۈۋرۈكىنى خىيال قىلىپ ماداڭلىدىن ئەنسىرەپ قالغانىكەنسىلەر، - غوجىۋىلەردى چاقچاققا يۆلەپ گەپنى باشقا ياققا يوپۇتماقچى بولدى، - ئەمما سىلە ھازىر ئىشكىڭلىنىڭ كۆتىنى ئاۋايلاپ، مەن بىلەن ئىكەرەشكەن بىلەن، كىلەر پىللىق كىشى بېشى كىرىمى پىلانغا يەتمەي، ئۆزۈڭلىنىڭ پوقلۇق قوڭاڭلار ئوچۇق قالسا، بۇنىڭ ھۆددىسىدىن چىقىپ بولالامسىلە؟

- بوپتۇ، يوغان قوقاق بىلەن مېنى قورقۇتمىسىلا سېكرېتار، - دېگىنچە ئاستا ئولتۇردى خېلىل سىياسەت، - ئەمىسە ئىشەكنىڭ نەسلىنى ئۆزگەرتىشنىڭ پايدىسى بىر دەپ بەرسىلە.

- ھە، ئەمدى لوكىسىدا ئولتۇرۇدىغان گەپ قىلىدىڭلا سىياسەت، - غوجىۋىلەردى كەنت مۇدىرىنىڭ ئېغىزىدىكى موخۇركىنى يۈلۈۋېلىپ كۈچ بىلەن بىر-ئىككىنى شورۇۋالغاندىن كېيىن سۆزىنى داۋاملاشتۇردى، - بىرىنچى پايدىسى، يېزا بازىرىدىن نېرىغا بېرىپ باقمىغان ماداڭلار يات ئەل ھاڭگىلىرى بىلەن بىر قېتىم ئۇچرىشىش پۇرسىتىگە ئېرىشىدۇ. ئىككىنچى پايدىسى، مۇتەخەسسىلەرنىڭ ئېيتىشىچە، ئامېرىكا ھاڭگىسىدىن چۈشكەن تەخەپنىڭ بىر يىلدىن كېيىنكى بازار نەرقى ئىككى مىڭ كويغا يېتىدىكەن. بۇ پۇل تۆت نوپۇسلۇق ئائىلىنىڭ كىشى بېشىغا بەش يۈز كويىدىن تەگدى دېگەن گەپ. ئېشەكچىلىكتىنلا قىلغان كىرىم بەش يۈز كوي ئاشسا، قالغان ئىگىلىكتىن قىلغان كىرىم بىلەن كىشى بېشى كىرىمىنى پىلاندىن ئاشۇرغىلى بولىدۇ. ئۈچىنچى پايدىسى، ھە، بىرمۇ بىر ساناپ ئولتۇرمىساقمۇ بولار.

- ئۈچىنچى پايدىسى، قىلىدىغان ئىش يوق بىكار قالغان مال دوختۇرخانىسىنىڭ كىرىمى ۋە ئامېرىكا ھاڭگىسىدىن نان يەيدىغان ئاللىكىمىلەرنىڭ پايدىسى ئاشىدۇ. شۇنداقمۇ، سېكرېتار؟

- ئەمما، خېلىل سىياسەت، تولا بىرىنچى مەنى غېرىچلىما دەيمەن.

ھېلى بىكار...

- غېرىچلىغۇدەك بىرىنچىلىرى بولسا غېرىچلىمايمەن.

① تېلېۋىزور دېمەكچى.

كۆڭلىكىنى كۆتۈرۈپ، مەيدىسىنى كۆرسەتتى، - بۇ دېگەن ئۆچكە چۈپۈرى ئەمەس، ئەر كەك قېنىمىز بار ئادەممىز. خاتىرجەم بولۇڭلا.

4

ئامېرىكا ھاڭگىسىنىڭ قانداق بولۇدىغانلىقىغا قىزىققان خېلىل سىياسەت ئەتگەندىلا بوز مادىسىنى يېتىلەپ مال دوختۇرخانىسىغا ماڭدى. «قانداق بولار كىن» دەپ كۈتۈپ تۇرۇشقانلار ئۇنىڭ ھەممىدىن بالدۇر غېمىدە يوق ئېشەك يىتىلەپ ماڭغىنىنى كۆرۈپ، بۇ بوراندىن ئامان قالمايدىغانلىقىغا كۆزى يېتىشتى. دە، ئاستا ئېغىللىرىغا جۈنەشتى.

يېزىلىق مال دوختۇرخانىسى بايرام تەنتەنىسىگە چۆمگەن. دوختۇرخانا خادىملىرى دېھقانلارنىڭ كىشى بېشى كىرىمىنى بەش يۈز يۈەن ئاشۇرۇدىغان ئۇلۇغۋار ئىشقا جىددىي تۇتۇش قىلىپ، قەدىمى قەدىمىگە ئۇلاشمىغان ھالدا ئالدىراش چېپىپ يۈرۈشەتتى. ئۇزايىدىن توپا قۇيۇلۇپ تۇرغان دېھقانلار مەھەللە باشلىقلىرىنىڭ نازارىتىدە ئېشەكلىرىنىڭ باشۇغىدىن تۈتۈپ، ئۆچرەت كۈتۈپ تۇرۇشاتتى. تولىمۇ ئالدىراش بۈپكەتكەن ئامېرىكا ھاڭگىلىرى دوختۇرخانىسىنى بېشىغا كىيىپ ھاڭراشماقتا ئىدى...

خېلىل سىياسەت ئېشەكنى سەل چەتتىكى بىر قوزۇققا باغلاپ قويغاندىن كېيىن بىر يېسىپ، ئىككى يېسىپ ئالدىراش يۈرگەن دوختۇرخانىنىڭ يېنىدىكى ئامېرىكا ھاڭگىسىنىڭ ئالدىغا كەلدى. بۇ ئېشەكلەر باش، كۆز، قۇلاق، گەۋدە، پۈت، قۇيرۇق جەھەتتىن مۇشۇ يەردىكى يەرلىك ھاڭگىلارغا ئاساسەن ئوخشىشىپ كېتەتتى. ھاڭرىغاندىكى ئاۋازىمۇ ئوپۇخشاش ئىدى. بىر ئوخشىمايدىغان يېرى، ئېشەكلەرنىڭ قورسىقىدىن دۈمبىسىگە قارىتىپ ئاق، سېرىق، قىزىل، قارا، كۆك رەڭلەردىكى چەمبىرىكى بار ئىدى. بىر ھېسابتا ئۇلار تېلېۋىزوردا ناھىيە باشلىقلىرىدىن كىيىن پات-پات كۆرۈنۈپ قالدىغان «ھايۋاناتلار دۇنياسى» پروگراممىسىدىكى تاغىل ئېشەكلەرگە ئوخشايتتى.

خېلىل سىياسەت ئامېرىكا ھاڭگىلىرىغا يەنىمۇ يېقىنلاشتى. ئېشەكلەرنىڭ تۈكلىرى ھەسەن-ھۈسەندەك پارقىراپ تۇراتتى. ئۇ نېمىگىدۇر قىزىقىپ، بارماق ئۈچىنى تۈكرىكىدە ھۆللىدى. دە، چاپچىپ تۇرغان ھاڭگا باتۇرلارنىڭ تۈكىنى سىلدى.

- ھوي، نېمە قىلىۋاتىدىلا؟ - بىر دوختۇر ئۇنىڭغا ۋارقىردى. - ھېچ، ھېچنېمە، - خېلىل سىياسەت شۇنداق دېگىنىچە بارماق ئۈچلىرىغا قارىدى. ئۇنىڭ قوللىرى قىزىل، سېرىق رەڭدە بويىلىپ قالغانىدى.

- ئۇكام، ئامېرىكا ھاڭگىلىرىنىڭ تۈكىدىن رېڭى چىقامدۇ نېمە؟ - رەڭ چىقىدۇ، - دوختۇر ئىتتىكىلا جاۋاب بەردى، - ئەمما ئاۋۇ كۆسىيىنى تۇتسا رەڭ يوقايدۇ.

- ئالامەت ئىختىساس ئىكەنلا ئۇكام. - پاراك شۈيەردىلا قالدى. خېلىل سىياسەت ئارقىسىغا يېنىپ، ئېشەكنى يەشتى. دە، گەپ-سۆز قىلماستىن كەتكە قايتتى.

5

ئارىدىن بىر يىل ئۆتۈپ كەتتى. ئۆز ئېشەكلىرىنىڭ قورسىقىدىكى ئامېرىكا ھاڭگىلىرىنىڭ پۇشتىغا زور ئۈمىدلەرنى باغلىغان دېھقانلار كىشى بېشىغا قونۇدىغان بەش يۈز كۈينى قانداق خەجلەش ھەققىدە ساددىلارچە خىياللارنى سۈرۈشكەندى. ئەمما بىر-بىرلەپ تۇغۇلغان

تەخەيلەرنىڭ جىمىنى ۋە ۋۇجۇدىدا يەرلىك ئېشەكلەردىن چۈشكەن تەخەيلەردىن ھېچقانداق ئۆزگىچىلىك كۆرۈلمىدى. ئانىسىنى ئېسىپ، سەكرەپ - تەپكىدەپ يۈرۈشكەن تەخەيلەر دېھقانلار ئەزەلدىن كۆرۈپ كېلىۋاتقان ئېشەك تەخەيلىرىگە ئوپۇخشاش ئىدى. بۇنىڭدىن گۇمانلانغان بىر توپ دېھقان بىر كۈنى دېيىشىۋالغاندەكلا كەت قوروسىغا يىغىلدى.

- ئەمدى بىزگە ئىگە بولمىسىلا بولمايدۇ غوجىۋىللاخۇن سېكرېتار، - دېيىشتى ئۇلار كەندىرلىككە قونغان قۇشقاچلاردەك چۈرۈقلىشىپ، - يەرلىك تەخەيلەردىن ھېچبىر يېرى پەرقلەنمەيدىغان بۇ بىرنېمىنى كىم ئىككى مىڭ كويغا ئالىدۇ؟

- بىز يەنە خالتا بىجىق (قۇرۇق ئەمچەك دېمەكچى) ئېسىپ قالسىمۇ؟ قېنى ئۇ كىشى بېشىغا توغرا كېلىدىغان بەش يۈز كوي؟ - بۇ زىيانغا كىم ئىگە؟

- نېمىگە بۇنچە چالساۋاقايىسىلەر؟ - غوجىۋىلەردىمۇ ھۆركىردى، - ئۆز ۋاقتىدا ماداڭلارغا ئارتىلغان ئامېرىكا ھاڭگىسىنى كۆرگەنمۇ سىلەر؟

- كۆرگەن، ئەلۋەتتە كۆرگەن. - ئۇلار يەرلىك ئېشەكلەرگە ئوخشامتى؟

- ياق. ئۇلار بىزنىڭ چۆچەكلىرىمىزدىكى تاۋۇس ئەللەيىنگە ئوخشاش چىرايلىق، گۈلدار ئېشەكلەر ئىدى.

- ئەمىسە سىلەردىن يەنە بىر مەسىلىنى سوراپ باقاي: شۇ كۈندىن كېيىن ئېشىكىنى ئېغىلدىن چىقارماي باققانلار بارمۇ؟

- قىزىق گەپ بولدى. دە بۇ سېكرېتار، - دېدى بىر چار ساقال كىشى، - ئامېرىكا ھاڭگىسى قوغلىغان ماددا بۇ دەپ ئېشەكنى كۆرپىنىڭ ئۈستىدە ياتقۇزۇپ قويغۇلۇقمۇ ئىدى؟ بىزنىڭ شۇ ئېشەكلىرىمىزدىن باشقا جانغا ئەسقا تۈدەك نېمىمىز بار؟ ئېشەكلەرنى مال دوختۇرخانىسىدىن قايتىپ كېلىپلا ئىشلەتتۇقيا.

- يەنە شۇنىمۇ سورۇۋالاي: ئېشەكلەرنىڭ قوڭىغا قۇلۇپ سېلىپ ساقلىغانلار بارمۇ - يوق؟

- ھوي - ھوي غوجىۋىللاخۇن سېكرېتار، بىزنى ساراڭ كۆرۈپ قالدىلىمۇ نېمە، - ۋارقىراشتى دېھقانلار، - نەدىمۇ ئېشەكنىڭ قوڭىغا قۇلۇپ سېلىپ قويغىلى بولسۇن!

- مانا، جاۋاب ئۆزى چىقتىغۇ، - غوجىۋىلەردى چاۋاك چالغىنىچە كۈلۈپ كەتتى، - سىلەر مادىلىرىڭلارنى ئېغىلدا قويماي سىرتلارغا ئاچقىپسىلەر. يەنە سەمىڭلارغا شۇنىمۇ سېلىپ قوياي، ئېشەك دېگەننى بىر يىلىنىڭ ئۈچيۈز ئاتىش بەش كۈنىنىڭ ھەننىۋاسىدا يېتىلەپ يۈرگىلى بولمايدۇ. دە، ھارۋىغا قاتنىدىغان، سۇغارغىلى ئاپىرىدىغان،

يېدىلىك، خوشلىق، قۇمۇشلۇقلارغا باغلاپ قويۇدىغان گەپ. قېنى كىم شۇنداق چاغلاردا ئېشىكىگە ئەر كەك چۈنۈمۇ قونىغان دېيەلەيدۇ؟ ئېشەك دېگەن بەربىر ئېشەكلىكىنى قىلىدۇ. بولۇپمۇ ھاڭگىلار! ھە، ئەمدى چۈشەندىڭلارمۇ؟ بىزنىڭ يەرلىك ھاڭگىلارمۇ بوش ئەمەس. ئۇ، كەنت مۇدىرىمىزدەك چاپتىكەش. ماۋۇ بوغازكەن، ماۋۇ سالتاتكەن،

ماۋۇ ياش، ماۋۇ قېرىكەن دەپ خىللاپ ئولتۇرمايدۇ. ئامېرىكا ھاڭگىلىرىنىڭ ئۇرۇقى يەرلىشىپ بولغۇچە يەرلىك ھاڭگىلار ئۇنىڭغا قوشۇق سالغان گەپ. ئەسلىدىن ئوسى كېلىشىدىغان يەر بولغاچقا سورت ئالمىشىپ قاپتۇ. ئەمدى بۇنى كىمدىن كۆرۈسىلەر؟

غوجىۋىلەردىنىڭ ئۇزۇندىن ئۇزۇن چۈشەندۈرۈشلىرى بېشىنى ئايلاندۇرۇپ قويغان دېھقانلار تەڭلا جاۋاب بېرىشتى:

- ئەلۋەتتە پىشانىمىزدىن كۆرۈمىزدە!

2004-يىلى 18-يانۋار، شەھىرى خوتەن

ئاپتور: خوتەن «يېڭى قاشتاش» ژۇرنىلى تەھرىر بۆلۈمىنىڭ ئورۇنباشار مۇدىرى (M1)

نامراتلار ۋە بايلار




يۈسۈپجان سەمەت

قۇلار شۇ دەۋردىكى نامراتلار ئىدى. قۇلدارلار شۇ دەۋرنىڭ بايلىرى ھېسابلىناتتى. ئۇلارنىڭ ئارىسىدا پەرق ئىنتايىن زور ئىدى. قۇلار ئەڭ ئىپتىدائىي ھاجەتلىرىنىمۇ قامدىيالىمايتتى. قۇلدارلار مىسلىسىز ئىمتىيازغا ئىگە ئىدى. ئۇ دەۋرلەردە قۇلدارلار قۇللارنى ئىنتايىن خورلايتتى، ئادەم قاتارىدا كۆرمەيتتى. ئۇلار قۇلدارلارنىڭ نەزەرىدە ھايۋانچىلىكمۇ بولالمايتتى. گېزى كەلگەندە ئۇلارنىڭ ئوغۇللىرى بوغۇزلىنىپ، قىزلىرى ئىشقا سېلىنىش ئۈچۈن تىرىك قالدۇرۇلاتتى. قەدىمىي ئىنسانلار مەدەنىيىتىنى نامايان قىلىپ تۇرۇدىغان مىسىردىكى ئەلئىپھاراملارمۇ مىليونلىغان قۇلنىڭ سۆڭەكلىرى بىلەن ئۆرە قىلىنىپ، قان-ياشلىرى بىلەن قوپۇرۇلغان. بۇيەردە بىز پەقەت قەدىمكى گرېتسىيە تارىخچىسى ھېرودوتنىڭ تۆۋەندىكى قۇرلىرىغا نەزەر ئاغدۇرۇمىز:

«ئۇ (خوپۇ^①) بارلىق مىسىرلىقلارنى ئۆزى ئۈچۈن ئەمگەك قىلىشقا مەجبۇرلايتتى... ئۇلار 100 مىڭ ئادەم بىر توپ بولۇپ ئىشلەيتتى، ھەر بىر توپ ئادەم ئۈچ ئاي ئىشلەيتتى... ئىپھارامنى ياساشقا 20 يىل ۋاقىت كېتەتتى... ئىپھارام سىلىقلاپ ئىشلەنگەن تاش بىلەن ئىنتايىن نەپىس ھالدا مۇۋەپپەقىيەتلىك قوپۇرۇلغان قۇرۇلۇشتۇر» («دۇنيا تارىخى» 7-بەت، شىنجاڭ مائارىپ نەشرىياتى نەشر قىلغان دەرسلىك كىتاب).

ئىنسانلارنىڭ يەر شارىدا ياشاپ كەلگىنىگە ئۇزۇن يىللار بويىچە تىتى. مانا بۇ يىللارنىڭ قوينىغا ئۇلارنىڭ ئاجايىپ قان-ياشلىق قىسمەتلىرى، جاپا-مۈشەققەتلىرى مۇجەسسەملەنگەن. ئۇلار ئۆزلىرىنىڭ ئەقلىي تەپەككۈرى ۋە ئىككى قولى ئارقىلىق ئالەمشۇمۇل ئىشلارنى ۋەجۇد ئەيلەدى، شانلىق ئىنسانىيەت مەدەنىيىتىنى ياراتتى. دەۋر چاقىنىڭ ئۆزۈلۈكىسىز چۆرگىلىشىگە ئەگىشىپ تالاي شەيئىلەر ئۆزگەردى، تالاي قېتىم يېڭىلاندى. ئىنسانلار ئاجايىپ خانلىقلارنى بېشىدىن كەچۈردى، ئاجايىپ يوللارنى بېسىپ ئۆتتى. نەتىجىدە، ئۇلار زامانىۋى ئىختىراىرى بىلەن بۈگۈنكى زامان دەۋرىگە كىرىپ كەلدى. يەر شارىنىڭ سىرتقى قىياپىتى قانداقلا ئۆزگىرىپ تۇرمىسۇن، باي-نامراتلىق پەرقى ھامان كىشىلەرنىڭ ئۆزگەرمەس رېئاللىقى بويىچە كەلدى.

ئەڭ دەسلەپكى باي-نامراتلىق پەرقىنىڭ قايسى خىل ئىپادىلەنگەنلىكى ماڭا نامەلۇم (بەلكىم، شەيتان لەئىنىنىڭ ئادەمگە ھەسەت قىلغانلىقى روھىي نامراتلىقنىڭ باشلىنىشى بولسا كېرەك). ئىشقىلىپ ئىنسانلار بىر دەۋرلەرگە كەلگەندە ئۆزلىرىنىڭ بىر ئادەم نەسلىدىن ئىكەنلىكىنى ئۇنتۇپ، بىر-بىرىنى قۇل قىلىشقا باشلىدى.



① مىسىر فىرئەۋنى.

ئېڭىشىپ ئالغۇچىلىك ۋاقىتتا ئۇنىڭدىنمۇ كۆپ پۇل تېپىپ بولالايدۇ. يەر شارىنىڭ ھەر بىر بۆلۈكى پۇچقاڭلىرىدىكى شىركەتلەر ئۇنىڭ ئۈچۈن خىزمەت قىلىدۇ. ئۇ، يەر شارىدىكى «بىرىنچى نومۇرلۇق باي» بولۇش سۈپىتى بىلەن بىرنەچچە دۆلەتنى سېتىۋالغۇسى مۇمكىن قىلىرىمىز دوراپ بولالمايۋاتقان مادوننا خېنىمىمۇ داچىسىنىڭ يېنىدىكى پۈتۈن بىر ئايروپورتنى سېتىۋېلىپ («ئۇيغۇمنى بۇزدى» دەپ) بالىلىرىغا ئۇيۇن مەيدانى قىلىپ بەرگەن. نامراتلار بولسا بۇ بايلارنىڭ ئازراق ئېشىنچى پۇللىرىنى چىقىرىپ ئۆزلىرىنىڭ قورساق، كىيىم غېمىنى ھەل قىلىشنى كۈتۈپ سارغىيىپ تۇرۇشقان. بەلكىم بېل گايىتى ۋە مادوننالارنىڭ ئىقتىسادىنىڭ مەنبەسى سۈرۈشتە قىلىنسا، ئاشۇ نامراتلارنىڭ قان-تەرى بۇنىڭغا ھەسسە قوشقان بولۇشى مۇمكىن. بۈگۈنكى دۇنيادىكى بۇ خىل ھالەت خەلقىمىزدىكى «كەتمەن چاپقان جىگدە يەپتۇ، ئوڭدا ياتقان گىردە يەپتۇ» دېگەن تەمسىلگە بۈگۈنكى زامانچە مەنلەرنى قوشتى.

ئېيتىلىشىچە، يالتا يىغىنىدىكى ئۈچ «كاتتۇش»^① ئەينى چاغدا ئاجايىپ دۇنياۋى سودىلارنى قىلىشقاندىن بىرى سىگارتىنى مايماق چىشلەپ تۇرۇپ خەرىتىدىكى بىر بۆلەك رايونغا چەمبەر سىزىپ «بۇ رايوننى مەن ئالاي» دېگەندەك قىلىپ ئۆز ئالدىغا قارىتىپ بىر ئىستىراتېگىيا سىزسا، يەنە بىرى قوپۇپ «ياق، تەڭ ئالايلى» دېگەندەك قىلىپ چەمبەرنى ئىككىگە بۆلۈپ ئۆزىگە قارىتىپ كۆرسەتكۈچ سىزىپ قويۇدىكەن ۋە بىر-بىرىگە قاراپ ساختا كۈلۈم-سىرەپ قويۇشىدىكەن... بۇ نېمىدېگەن كاتتا سودا. ھە؟! خۇددى قىمارۋازلار تاۋكا ئالدىدا ئۆي-زېمىنىنى، خوتۇنىنى دوغا تىكشەندەك، بۇ «كاتتۇش» جانابىلار مىليونلىغان خەلقنىڭ تېرىتورىيىسىنى، مەدەنىيىتىنى، روھىيىتىنى، تىلىنى خەجلىگەن. مىليونلىغان خەلقنىڭ رېئاللىقىنى ئۇيان، بۇيان قىلغان. مۇنداقچە قىلىپ ئېيتقاندا يەر شارىنى ئالغىنىدا ئۇيىناتقان. بۇلارنىڭ خاھىشى بويىچە دۇنيا خەرىتىسى قايتا سىزىلىپ، دۇنياۋى تەرتىپ يېڭىچە تۈسكە كىرگەن. بۇ «كاتتۇش» لارنىڭ بۇ قېتىملىق ئۇيۇنى بۈگۈنكى دەۋردىكى ئىنسانلارنىڭ بۈگۈنكى رېئاللىقىنى يىراقتىن يوشۇرۇن بەلگىلىگەن.

ئەلغىسە، «شەددات پۈتكۈل خەلقنى مەجبۇرلاپ بىر باغ ياساپتۇ. ئۇنى (جەننەت) دەپ ئاتاپتۇ. بۇ (جەننەت) نىڭ دەرەخلىرىنىڭ غولى كۈمۈشتىن، يوپۇرماقلىرى ئالتۇندىن، مېۋىلىرى ئۈنچە-مارجانلاردىن ئىكەن...»

«قارۇن ئۆزىنىڭ پۈتكۈل مال-دۇنيالىرى بىلەن كىشىلەرگە كۆرۈنۈپتۇ، خەزىنىلىرىنىڭ ئاچقۇچلىرىنىلا نەچچە ئۇنلىغان تۈگىگە ئارتىپتۇ، كىشىلەر ياقلىرىنى چىشلەپ قېلىشىپتۇ...»
بايلار بىلەن نامراتلار ئارىسىدىكى روھىي ھالەتلەر مېنى ئەجەبلەندۈرەتتى. بايلار غەمىسىز، تەكەببۇر كېلەتتى. ئۇلار نامراتلارنىڭ سالام قىلىشىنى ھەقلىق دەپ قارايتتى، نامراتلارغا سالامۇ قىلىپ قويمىتتى، كۆرۈشكەندە قولنىڭ ئۈچىنىلا تەڭلەپ قوياتتى. نامراتلار بايلارنىڭ بۇ ئىلتىپاتىنى كاتتا شەرەپ بىلەتتى. ئۇلارچە بولغاندىمۇ چوقۇم مۇشۇنداق بولۇشى كېرەك. بىرەر باشلىقنىڭ ساختا گەپلىرى ۋە يېنىك پەپىلەشلىرى بىر ئۆمۈر جاپا تارتىپ قىممەت ياراتقان دېھقاننىڭ ئۆمۈرلۈك ھاردۇقىنى چىقىرىۋېتىشى مۇمكىن. بايلارنىڭ بالىلىرىمۇ ئاجايىپ ئىززەت-ھۆرمەتكە، ئىززەتكە سازاۋەر ئىدى. ئۇلار ئەڭ تاتلىق، ئەڭ شېرىن ئىبارىلەر بىلەن

كېيىنچە، بىمىزنىڭ بۈگۈنكى تىلىمىز بويىچە «فېئودالزم دەۋرى»، «كاپىتالىزم دەۋرى» دەپ ئاتىلىۋاتقان دەۋرلەردىمۇ باي-نامراتلىق پەرقى ئۆزگىچە تۈسكە كىردى. بۇنى قوللار بىلەن قولدارلار ئارىسىدىكى پەرققە سېلىشتۇرغىلى بولمىسىمۇ، لېكىن بايلار بىلەن نامراتلار ئارىسىدىكى پەرق ھامان زور بولمىدى. فېئودالزم دەۋرىدە كىشىلەر ئېكىن ئىگىلىرى ئۈچۈن قىممەت ياراتسا، كېيىنكى دەۋرلەردە كىشىلەر ئۆز خوجايىنلىرى ئۈچۈن قوشۇمچە قىممەت يارىتىدىغان بولدى. شۇنداقتىمۇ نامراتلار ھامان نامرات، بايلار يەنىلا باي ئىدى. دېمەك، باي-نامراتلىق پەرقى ئالدىدا ۋاقىتنىڭ رولى بولمىدى. دەۋر ئالماشقانسىمۇ بۇ پەرقمۇ يېڭىچە خاراكتېرلەندى. ئىلگىرىكى كىشىلەر ھايۋانلارنى يەپ بولۇپ، تېرىسىنى ئۈستىگە ئارتىۋالدىغان بولسا، بۈگۈنكى كۈندە تېرىلەر ئازراق پىششىقلاپ ئىشلىنىپ، تۈرلۈك رەڭلەر بىلەن بويىلىپ ئادەملەرنىڭ ئۈچىسىغا چىقىدۇ. بۇ يەردىكى تېرە چاپان قانداق ئۆزگىرىشىدىن قەتئىينەزەر، ئۇنىڭ ئىچىدىكى ئادەملەرنىڭ غەم-قايغۇلىرى يەنىلا تۈنۈگۈنكى: بايلار زېمىنىنى سوراۋاتقان، نامراتلار ئۇلارغا ئىشلەۋاتقان، بايلار خوشال، نامراتلار غەمكىن...

بۈگۈنكى دەۋردىكى بىز «بايلار» دەپ ئاتاۋاتقانلار پۇلدارلار بولۇپ، ئۇلار نامراتلاردىن كۆپ جەھەتتە پەرقلىنىدۇ: ئۇلارنىڭ كاتتا داچىلىرى، ئېسىل پىكاپلىرى بولىدۇ. ئۇلار كۆپىنچە سېمىز كېلىدۇ، يۈزلىرى مايلىشىپ - پارقىراپ تۇرىدۇ. ئۇلارنىڭ ئالدىدا «خوش-خوش» دەپ تۇرۇدىغان «لەببەي» چىلىرى بولىدۇ. قارماققا بۇلارنىڭ ھەممە ئىشى ئېقىۋاتقاندەك، يۈرۈشۋاتقاندەك. ئۇلارنىڭ كىيىنىشلىرى پوزۇر. بالىلىرى داڭلىق ئۈنۋېرسىتېتلاردا، ئاقسۆڭەكلەر مەكتەپلىرىدە ئوقۇيدۇ. مەكتەپلەرگە پىكاپ بىلەن بېرىپ، پىكاپ بىلەن قايتىدۇ. نامراتلارنىڭ ئۈچىسىدىكى چاپانمۇ ئۆزىگە ياراشمىغاندەك، چىرايىدىن غەم نېرى كەتمەيدۇ. بۇلارنىڭ بۈگۈنكى زامانىۋى دۇنيادىمۇ ئىپتىدائىي ھاجەتلىرى قامدالمىغان. قورساقلىرى ئاچ، ئۈستۈنچى يالغاچ. بۇلارنىڭ بالىلىرى ئۈنۋېرسىتېتلاردا ئەمەس، باشلانغۇچ مەكتەپنىڭ ئوقۇش، كىتاب پۇللىرىنى تۈلەشكىمۇ قۇربى يەتمەيدۇ... نامراتلار بىلەن بايلارنى بىرلا ۋاقىتتا بىرسورۇندا ئۇچرىتىش قىيىن بولمىمۇ، بانكىدا ئۇچرىتىپ قېلىش مۇمكىن. بايلار بانكىغا دەستە-دەستە پۇللارنى قويغىلى كىرسە، نامراتلار قەرز تىلەپ كىرىدۇ. ئەلۋەتتە، بانكا خادىملىرىنىڭ پوزىتسىيىلىرىمۇ پەرقلىق.

كىچىك ۋاقىتلىرىمدا چوڭلارنىڭ دۇنياسى ماڭا تولىمۇ سىرلىق بىلىنەتتى. ناھايىتى تېزلا چوڭ بۈيۈككۈم، ئۆز-ئۆزۈمگە ئىگە بولغۇم كەپكەتتى. كۆردۈمكى، بۇ دۇنيا ئاجايىپ تەڭسىزلىكلەرگە تولغان: باي دۆلەتلەر قوراللارغا پۇلنى سۈدەك خەجلىيەتتى. نامرات دۆلەتلەردە بولسا كىشىلەر سۈسزلىق، ئاچلىق، يۇقۇملۇق كېسەللىك سەۋەبىدىن قىرىلىپ كېتەتتى. باي دۆلەتلەر بۇ بىچارە دەردەملەرگە ئۆز زېمىنىدىكى ھايۋانلار ۋە ئۆسۈملۈكلەرگە مۇئامىلە قىلغانچىلىكىمۇ كۆڭۈل بۆلمەيتتى. پەقەت ئاخبارات ئارقىلىق «ھال سوراپ» ئازراق ماددىي «ئەمەلىي» ياردەم قىلىپ قوياتتى. بايلار ئۆيىدە ئولتۇرۇپمۇ كىچىك تىپتىكى (چامادان) كومپيۇتېر ئارقىلىق بانكىدىكى پۇلنى خەجلىپ، يىراق شەھەرلەردىكى ماللىرىنى سېتىپ، چەت ئەللەردىكى خېرىدارلار بىلەن ھەمكارلىق ئورنىتالايتتى. ئۇلار ئۇخلىسىمۇ، ئوينىسىمۇ پۇل يانچۇقىغا كىرىپ تۇراتتى. نامراتلار بىر كۈن كەچ كىرگىچە ئىشلەپمۇ، قولغا تۈزۈك پۇل ئاشماي «مېكىياننىڭ بىر قېتىم ئىنجىقلىغىنىچىلىك» نەپكە ئېرىشەلمەيتتى. زامانىمىزنىڭ قارۋىنى بېل گايىتى «يۈز دوللار يەرگە چۈشۈپ كەتسە، ئۇنى يەردىن

① ستالىن، روزۋېلت، چېرچىل.

ئىنسان قەلبى ئۇنىڭغا ئوخشىمايتتى، بۇشىمايتتى، يەنىلا قاتتىق ئىدى. پۇلى يوق بىچارىلەر دوختۇرخانا ئورۇندۇقلىرىدا ئولتۇرۇپ داۋالىنىۋاتقاندا...

دەرۋەقە، يەرشارى مەككىز مىليارد ئادەم نان تاللىشىۋاتقان ئاجايىپ بىر بىچارە جەڭگاھقا ئوخشاپ قالدى. گويا ئادەملەر ماشىنا ئادەملەردەك، بۇ ماشىنىلارغا «نەپ ئېلىش، پايدا ئېلىش» دېگەنلا پروگرامما قاجلانغاندەك قىلاتتى. ھەممە ئادەم پۇلنىڭ كەينىدىن ئالدىراش چاپاتتى. نېمىلەرنىدۇر دوغا تىكىپ ئۇنى پۇلغا ئايلاندۇراتتى. پۇل ئارقىلىق ھاياتىنى كاپالەتلەندۈرەتتى.

بىز ئوقۇغان چۆچەكلەردە مۇنداق بايانلار بار: «... بىر بوۋاينىڭ بىر ئەينەك ئىشكايى بار ئىكەن. ئۇنىڭدىن نېمىنى تەلەپ قىلما ئىچىدىن شۇ چىقىدىكەن. ئەمما ئورنىغا چوقۇم بىر نەرسە قويۇپ قويۇش شەرت ئىكەن...» دەرۋەقە، بىز نۇرغۇن بەدەللەرنى تۆلەپ پۇلغا ئېرىشكەن كىچى. ئېرىشكەنلىرىمىز تۆلىگەن بەدەللىرىمىزگە ئىزلىشالمايدىكەن!

بۈگۈنكى زامانچە «ئىقتىساد ئېڭى» كىشىلەر ئارىسىدىكى مېھىر-مۇھەببەتنى سۇلاشتۇرۇۋەتتى. يەرشارى مۇقىملىق شەخسىيەتچىلىك ئەۋج ئالدى. ئىنسانلار ئالدىغا قاراپ كەينىگە قارىماس بولدى. «ئۆزۈڭنى بىل، ئۆزۈڭنى قوي، كۆتۈڭنى قىس، يولۇڭغا ماڭ...» مۇقەددەس تۇرمۇش مىزانىغا ئايلاندى. ئۆزئارا تاماق سۈنۈشىدىغان، ئۆتە-يېرىم قىلىشىدىغان، كۆلپىكتىپ جامائەت ئاجىزلارغا يار-يۈلەكتە بولۇدىغان تۇرمۇش ئەندىزىمىز ئۆتمۈشكە ئايلاندى. كىشىلىرىمىزدىكى بۇ خاھىشلار باي-نامراتلىق پەرقىنى تېخىمۇ زورايىتىۋەتتى. توغرا، بۈگۈنكى كۈندە نامراتلار ئاچ قالمايدۇ، ئەمما نامراتلىقنى ئىلگىرىكى ھەرقانداق دەۋردىكىدىن بەكرەك ھېس قىلىدۇ. قارىماققا ھەممە ئادەم ئوخشاش كىيىۋاتقاندا، يەۋاتقاندا، بۈگۈنكى كۈندىمۇ «تۈتۈننىڭ ئاچچىقىنى مورا بىلىدۇ» دېگەندەك كىشىلەرنى ئارىمىزدىن، يېنىمىزدىن ئۇچرىتىشىمىز مۇمكىن ۋە ھەيران قىلىشىمىز مۇمكىن. گەرچە، ئابدۇقادىر داموللام دەۋرىدىكىدەك قىشتا كۈلگە كۆمۈلۈپ ئىسىنىدىغان بالىلارنى ئۇچراتمىساقمۇ، 20 يۈەن ئوقۇش پۇلىنى تۆلىيەلمەي ئۆلۈۋالغان بالىلارنى ئۇچراتتۇق. يەنە قارايدىغان بولساق، ئەتراپىمىزدا ھېچ نەرسىسى يوق كۆك نامرات دېھقانلارنى، جېنىنى ئاران جان ئېتىۋاتقان تۈل ئانىلارنى، سوغۇقتا شۈمشىپ كۆك ماڭقىسى چىقىپ كەتكەن بالىلارنى ماڭدامدا بىر ئۇچرىتىمىز.

بىزنىڭ مەھەللىدە بىر نامرات، نان ياقىدىغان تۈل خوتۇن بار ئىدى. ئۇ، كىشىلەرنىڭ كىرىم-قاتلىرىنى يۈيۈپ، نانلىرىنى يېقىپ، ئۇشاق-چۈشەك ئىشلىرىنىڭ ھەممىسىنى قىلىپ جان باقاتتى. ئۇ ئىنتايىن كىچىك پېئىل ئىدى. ھېيت-ئايەم كۈنلىرىدە بالىلارغا ياڭيۇ پىشۇرۇپ سېتىپ پۇل جۇغلايتتى. ئۇ ماڭا تولىمۇ ئامراق ئىدى. ئۆز ئانامدەك كۆزلىرىمگە مېھرى بىلەن تىكىلىپ، يۈزلىرىمنى سىيلاپ كېتەتتى. بەزىدە مېنى ئۆيىگە چاقىرىپ، نەلەرگىدۇر تىقىپ قويغان ئاخىرقى تۈگۈنچەكلىرىنى يېشەتتى. دە: «بالام، مەن ساناشنى ئۇقمايمەن، بۇ پۇللارنى ساناپ بەرگىنە» دەيتتى. مەن ساناۋاتقاندا: «(مىڭ) دىن قانچىسى بار كەن، (مىليون) (مىليون) دېمەكچى)) دىنچۇ؟» دەپ قوشۇپ قوياتتى. ئۇ، كۈنلارنىڭ ئادىتى بويىچە مۇچەنلىكىنى «مىڭ»، كۈيۈقۇنى «مىليون» دەپ ئاتايتتى. مەن يەنىلا ئۇنىڭغا مۇچەننى مۇچەن، كۈيۈقۇنى كوي دەپ چۈشەندۈرەتتىم. ئۇ يەنىلا ئۆزىنىڭ ھېسابلاش ئۇسۇلى بويىچە بىر نەرسىلەرنى چۈشەنگەندەك قىلاتتى. ئۇنىڭ ئۆيى ئىنتايىن ئاددىي بولۇپ بىر نەچچە پاقلىنى بار ئىدى.

ئەركىنلىكتە تى، چوڭلارمۇ ئۇلارنىڭ ئالدىدا قول باغلاپ تۇراتتى. نامراتلار ئۆز پەرزەنتلىرىنىڭ ئوقۇشىغا، كەلگۈسىگە كۆڭۈل بۆلىشىگەندەك، بۆلىۋاتقاندا، قىلىشىمۇ، بايلارنىڭ بالىلىرىنىڭ نەتىجىسىگە، ئۇلارنىڭ ئوقۇشىغا، كەيپىياتىغا ئاجايىپ كۆڭۈل بۆلەتتى. بايلارنىڭ بالىلىرى چوقۇم نامرات بالىلاردىن «ئەقىللىق» بولاتتى. چۈنكى ئۇلار «يېمىگەننى يېگەن، كىيىمىگەننى كىيگەن، كۆرمىگەننى كۆرگەن» ئەمەسمۇ؟! نامرات بالىلار ئاچ-توق قالاتتى، كىيىملىرى جۈدەك ئىدى. شۇنچە ئوقۇغۇسى بولسىمۇ، ئەركىن - ئازادە ئوقۇش مۇھىتىغا ئېرىشەلمەيتتى. ئېيتىلىشىچە، بۇرۇنقى ئەربەلەر نامراتلىق ۋە ئار-نومۇستىن قورقۇپ قىز پەرزەنتلىرىنى قۇمغا تىرىك كۆمۈۋېتەتتىكەن (ئەينى دەۋردىكى ئەربەلەر ئىنتايىن قالاق، بەدەۋىي بولۇپ، تىنىم تاپماي قەبىلە ئۇرۇشى ئېلىپ باراتتى. ئۇرۇش غالىبلىرى مەغلۇب بولغانلارنىڭ قىز-ئاياللىرىنى نەق مەيداندا دەپسەندە قىلاتتى. شۇ دەۋردىكى ئاجايىپ مەدەنىيەت ئىگىلىرى بولغان شەرقتىكى پارسلار، غەربتىكى رۇمۇلۇقلار (ۋىزانتىيىلىكلەر) ئەڭ ئاخىرقى پەيغەمبەرنىڭ مۇشۇ ئەربەلەر ئارىسىدىن چىققانلىقىغا ھەيران قالاتتى. - ئاپتور). شۇنداق كىشىلەر بار ئىدىكى، ئۇلار پەرزەنتلىرىنى تىرىك قۇمغا كۆمۈۋېتەتتى، بەلكى تىرىك تۇرغۇزۇپ تىل-ئاھانەتكە كۆمۈۋېتەتتى. بۇ، قۇمغا كۆمۈلگەندىمۇ دەھشەتلىك ئىدى. نامرات بالىلار ئۆرە تۇرۇپ ئۆلۈپ كېتەتتى. قارىچۇقلىرىدا ياش قېتىپ قالاتتى. ئۇلارغا قاچانلا قارىساڭ غەمكىن. شۇنچە زورۇقۇپ باقساڭمۇ كۈلمەيتتى، كۈلمەيتتى. چۈنكى ئۇلارنىڭ خۇشھاللىقى رەھىمىمىز رېئاللىق تەرىپىدىن تارتىۋېلىنغان بولۇپ دىلى ئىنتايىن سۇنۇق ئىدى. بۈگۈنكى دەۋردە ئىنسانلارنىڭ نەزەردە پۇل ھۆكۈمران ئورۇنغا چىقتى. پۇل ھەممىنى ھەل قىلىدىغان بولدى. ئۇ قارىماققا ھەممىنى ھەل قىلىدىغاندەك قىلاتتى. كىشىلىرىمىزدە يۈكەك ئىقتىسادىي ئاڭ شەكىللەندى. كىشىلەر «پۇلغا چوقۇنمەن» دېيىشەيتتى، لېكىن قىلىۋاتقان ئىشلىرى بۇنى يىراقتىن كۆرسىتىپ تۇراتتى. پۇل گويا مۇقەددەس «ئۆلچەم» گە ئايلانغان. كىشىلەر بۇ «ئۆلچەم» لىرى بىلەن بىر-بىرىنى «باي»، «نامرات»، «شەھەرلىك»، «سەھرالىق» دەپ لاگېرلارغا ئايرىدى ھەم بىر-بىرىگە شۇ بويىچە مۇئامىلە قىلدى («مۇئامىلە» دېگەننىڭ يەنە بىر مەنىسى «ئىقتىسادىي مۇناسىۋەت» دېگەنلىك بولىدۇ). جەمئىيەتتە «پۇلى بارنىڭ ئىشى ئوڭ، پۇلى يوقنىڭ گېپى توڭ» بولدى. «نەپ» سىز گەپ تېتىمايدۇ. پۇل ئادەملەرنىڭ ئوي-خىيالىنى، ئەس-يادىنى، ھەتتا تەپەككۈر، ئېتىقادىنى تارتىۋالدى. كىشىلەر ئارىسىدىكى مېھىر-مۇھەببەت، ئۆزلۈك، ياردەم، ھېسداشلىق دېگەنلەرگە يېڭىچە سوئال قويۇلدى. پۇلنى دەپ ئانا بالدىن، بالا ئانىدىن، ئانا بالدىن يۈز ئۇرۇشتى. ئەتراپىمىزدىكى كىشىلەر تېلېۋىزورلاردىكى ساختا كۆرۈنۈشلەرنى كۆرۈپ ئاجايىپ تەسىرلىنىدۇ، كۆزلىرىدىن ياش چىقىپ كېتىدۇ. ئەمما يېنىدىلا، ئالدى-كەينىدىلا شۇنداق ئىشلار يۈز بەرسە پەسەنت قىلمايدۇ ياكى بىلمەسكە سالىدۇ. بىر چاپانغا، ئورۇندۇققا، گېلىغا، ئويۇنغا، «ئەمچەك چوڭايتىش، ساغرا كىچىكلىتىش»... دېگەنلەرگە تۈمەنلەپ خەجلىۋېتىدۇ. تۈمەنلەپ ئادەم ئۆلۈپ كەتسىمۇ، ئاچ-يالىڭاچلىقتا قالسىمۇ خىيالىغا كىرىپ چىقمايدۇ. خۇددى «ئېشەك ئۆلۈۋاتسا كۆتى غېجەك تارتىپتۇ» دېگەندەك. ئۇنىڭ ئۈستىگە بىز تۆت قېتىم تىنغۇچە بىرى ئۆلۈۋاتقىنى ئېشەك ئەمەس ئادەم ئىدى (ئادىل ئابدۇقادىر: «تەرەققىياتنىڭ سايسى»، «شىنجاڭ مەدەنىيىتى» ژۇرنىلى 2002-يىلى 6-سان 77-بەت). بەزى ئادەملەرنىڭ قەلبى تاشتىنىمۇ قېتىپ كەتكەندى. ياق، تاشنىڭمۇ يېرىلىپ كېتىدىغانلىرى بار. لېكىن

بىساتلىرىمۇ ئاددىي بولۇپ، قەلىمى ۋە قەلبى پاكىز شائىرىمىز ئابدۇلباسىت ئابدۇراھماننىڭ «شىنجاڭ مەدەنىيىتى» ژۇرنىلىنىڭ 1998-يىلى 1-ساندا ئېلان قىلىنغان «ئانا» داستاندا تەسۋىرلەنگەندەكلا ئىدى. مەھەللىمىزدىكى ئەڭ نامرات مەزلۇمە بولسىمۇ ئۇ شۇ يېشىغىچىلىك بىراۋلارغا موھتاج بولماي، ھالال تەر تۆكۈپ ياشايتتى. ياشانغان بولسىمۇ يەنىلا تېتىك-چاققان ئىدى. كۈلۈمبەرەپ تۇراتتى. . . ئۆتكەن تەتىلدە يۇرتقا كەلسەم، ئۇ ئۆلۈپ كېتىپتۇ، كۆزلىرىمدىن ياش ئىگىدى . . .

ماددىي جەھەتتە غەرب دۆلەتلىرىنىڭ باي، شەرق دۆلەتلىرىنىڭ نامرات بولۇشى؛ نەدىكى بىر غىت-غىت ئارتىسلارنىڭ باي، ئىنسانلارنى ئۆزىنىڭ قان-تەرى بىلەن بېقىپ كەتمەن چېپىۋاتقان، مەدەنىيىتىمىزنىڭ ئاخىرقى ئېتىنىك ھامىيلىرى بولغان جاپاكەش دېھقانلارنىڭ نامرات بولۇشى؛ مەدەنىيىتىمىزنى نامايان قىلىپ تۇرۇدىغان چەكەن تونلىرىمىزنىڭ، ئەففىفە (پاك) ئانىلىرىمىز ئارتىدىغان ياغلىقلىرىمىزنىڭ «نامراتلىق» نىڭ سىمۋولى بويىچىلىقى، 21-ئەسىردىكى بىزگە قويۇلغان چوڭ بىر سوئال .

نېمە بولدى، يېقىنقى يىللاردىن بېرى بەزى ئاپتورلىرىمىز مەتبۇئاتلاردا «يوقالغۇن ئاجىزلار!» دەپ توۋلايدىغان بوپقالدى. نېتىزىنىڭ بۇ گېپىنى زورۇقۇپ قوبۇل قىلىپ باقاي دېسەمۇ ئۇنداق قىلالىمىدۇم. بەلكى بۇ، تەپەككۈرۈمنىڭ «گال» لىقىدىن بولسا كېرەك. نېمىشكە بۇ گەپكە چىنىپتۇكۈدەكمەن؟! قېنى، بۇ گەپنىڭ مەنىسىنى بىر يېشىپ باقايلى: «قۇرئان كەرىم» دە «ئىنسان ئاجىز يارىتىلدى» دېگەن ئايەت بار. ئۇنداقتا ئىنسانلار يوقىلىشى كېرەكمۇ؟ ئاياللار، بالىلار ۋە قېرىلار ئاجىزلاردۇر، ئۇلارمۇ يوقىلىشى كېرەكمۇ؟ بىزمۇ بىر چاغلاردا بىر پارچە ئەتىلىمە گۆش ئىدۇق، بىر كۈنلەرگە كەلگەندە قېرىشىمىز مۇمكىن، شۇ چاغلاردا يوقىلىشىمىز كېرەكمۇ؟ ئامېرىكا ئەڭ كۈچلۈك دۆلەت بولۇشى مۇمكىن، باشقا دۆلەتلەر ئۇنىڭغا نىسبەتەن «ئاجىز». بۇ دۆلەتلەر ۋە ئۇلارنىڭ پۇقرالىرى يەرشارىنى ئامېرىكىغا بوشتىتىپ بېرىپ %20 ئاھالىلا ياشىشى، باشقىلار ئۆلۈشى كېرەكمۇ؟ (قاراڭ: «خې شىن: ئامېرىكىنىڭ دۇنيا مەسىلىسىنى بىر تەرەپ قىلىشتىكى ۋاقىت جەدۋىلى»، «شىنجاڭ مەدەنىيىتى» ژۇرنىلى 2003-يىلى 3-سان). بەلكىم نېتىزى بۇ گەپنى «ئاجىزلار يوقىلىپ، ھەممە ئادەم باپباراۋەر كۈچلۈك بولسۇن!» دېگەن مەنىدە ئېيتقان بولۇشى مۇمكىن، لېكىن بۇ بىر مەنتىقىسىزلىق. تە. تارىختا ئەزەلدىن بەشقول تەڭ بولمىغان ھەم تەڭ بولمايدۇ، نامراتلار بولمىسا بايلار، ئاجىزلار بولمىسا كۈچلۈكلەر بولاتتىمۇ؟ بەلكىم «ئاجىزلار» دېگەن كەلىمە «ھۇرۇنلار، تىرىشىمىغانلار» دېگەن مەنىلەرنىمۇ بىلدۈرۈشى مۇمكىن. ئەمما «ئاجىزلار» نىڭ ئارىسىغا تىرىشىمۇ يېتىشەلمەيۋاتقانلار، يەنىلا نامرات قىلمۇۋاتقانلارمۇ كىرىدۇ. مۇشۇلارمۇ قوشۇلۇپ يوقىلىشى كېرەكمۇ؟! . . . دەرۋەقە، ئەتراپىمىزدا - «بىپايان سايلىقتا تاش يىغلايتتى، سۇ ئۇسايتتى، ئوت مۇزلايتتى، بۇنى ھېچكىم بىلمەيتتى». كىملىرىگىدۇر لەنەت ئوقۇپ كىملىرىگىدۇر ھېسداشلىق قىلغۇمىز كېلەتتى. ئېگىز يەرگە چىقىپ: «نەدىسەن مېھىر-مۇھەببەت، نەدىسەن ئەي مېھىر-مۇھەببەت؟!» (قاراڭ: غوجىمۇھەممەت مۇھەممەت: «مېھىر-مۇھەببەت»، «شىنجاڭ مەدەنىيىتى» ژۇرنىلى 2002-يىلى 3-سان) دەپ ۋارقىرىغۇمىز كېلەتتى.

كىشىلەر «دارۋىنىزم» نى - «كۈچلۈكلەر ياشايدۇ، ئاجىزلار شاللىنىدۇ» دېگەن تەلىماتنى ئۆز ئەمەلىيىتىگە تەدبىقلاشقا باشلىدى. بىر بىچارە سائىل تىلەپ كەلسە: ھۇرۇن، ئاقناچى، دۆت، كالۋا، دەپ

يولغا سېلىشىدۇ (بۇ يەردىكى «سائىل» تەلەپپۇسىلا كۆرۈنمەيدۇ). «كىم ئۇنى پۇل تاپمىسۇن دەپتۇ، بىزمۇ مۇنداق، مۇنداق جاپا تارتىپ تاپقان پۇللار بۇ!» دېيىشىدۇ. ئۆز قېرىنداشلىرىغا ئەمەلىي ياردەم قىلمايدۇ. مۇشۇ يەردە زەكسى ئوقۇرمەنلىرىمىزنىڭ سەمگە سېلىپ قويۇش زۆرۈركى، مەن تىرىشماستىن، ھۇرۇنلۇقنى ئاقلىماقچى ئەمەسمەن (تىرىشماستىن ئەمەلىيەتتە ھاياتقا خىيانەت قىلغانلىق). ناچا قويۇلغان دەرەخ شېخىنىڭ ئاجىزلىشىپ كېتىدىغانلىقىنىمۇ بىلىمەن. ئەمما شۇ نەرسە ئېنىقكى، 21-ئەسىردىمۇ ئىقتىسادىي نامراتلىقىمىز رېئال ئەمەلىيەت. بۇنى قايسى سەۋەبكە باغلىمايلى، بۇ، كۆز ئالدىمىزدا ھەل قىلىنىشى كۈتۈپ تۇرۇپتۇ. بىز بۇنى ئۆزگەرتىش ئۈچۈن ئەمەلىي ئىش قىلىپ باقتۇقمۇ؟ ئاشۇ ھۇرۇنلارغا «ھۇرۇنلۇق قىلما! بۇ ھۇرۇنلۇق ۋە ئۇيقۇ دەۋرى ئەمەس!» دەپ باقتۇقمۇ؟! . . . ئىشقىلىپ نېمىلا بولمىسۇن، مېھىر-مۇھەببەت سۇلاشقان، شەخسىيەتچىلىك ئەۋج ئالغان بۈگۈنكىدەك دەۋردە «يوقالغۇن ئاجىزلار!» دەپ چىڭىلىپ تۇرۇلماق بولاتتى. بۇ ئارقىلىق شەخسىيەتچىلىككە تېخىمۇ سەۋەب بولماي، ئەمەلىي ئىش قىلماق بولاتتى.

مۇشۇ يەردە بىر ھېكايەتنى قىستۇرۇپ قويۇش تولىمۇ ئەھمىيەتلىك:

بىر تاغلىق كىشى پەيغەمبىرىمىزنىڭ يېنىغا كېلىپ، ئۇنىڭدىن بىر نەرسە تىلەپتۇ. پەيغەمبىرىمىز ئۇنىڭغا: «ئۇيۇڭدە نېمە بار؟» دەپتۇ. ئۇ كىشى: «بىر قاچىمىز بار. ئۇنىڭدا تاماق يەيمىز، سۇ ئىچىمىز ۋە تاھارەت ئالىمىز»^①. بىر بىساتىمىز بار. گاھىدا ئۇنىڭ ئۈستىدە ئولتۇرساق، گاھىدا ئۇخلايمىز، گاھىدا ئۇنى ئاستىمىزغا سالماق، گاھىدا ئۈستىمىزگە ياپىمىز. بۇنىڭدىن ئۆزگە ھېچ نەرسىمىز يوق» دەپ جاۋاب بېرىپتۇ (بەلكىم ئۇ شۇ چاغدىكى ئەڭ نامرات كىشى بولسا كېرەك). پەيغەمبىرىمىز: «ئۇلارنى ئەكەل» دەپتۇ. ئۇ كىشى ئۇلارنى ئەكەپتۇ. پەيغەمبىرىمىز ئۇلارنى ئېلىپ، ساھابىلىرىغا: «ھاي خالايتتى! كىم بۇلارنى سېتىۋالدى؟» دەپتۇ. بىر كىشى قوپۇپ: «مەن بۇلارنى بىر دىرھەم^② گە ئالاي» دەپتۇ. پەيغەمبىرىمىز: «كىم يەنە قوشۇدۇ؟» دەپتۇ. يەنە بىر كىشى قوپۇپ: «مەن بۇلارنى ئىككى دىرھەمگە سېتىۋالاي» دەپتۇ (ئەسلى بۇلار ئىككى دىرھەمگە يارىمايدۇ) ۋە پۇلنى بېرىپتۇ. پەيغەمبىرىمىز بۇ پۇلنى ھېلىقى كىشىگە تۇتقۇزۇپ مۇنداق دەپتۇ: «بىر دىرھەمگە تاام ئېلىپ ئائىلەڭگە ئاپارغىن، يەنە بىرىگە پالتا سېتىۋېلىپ يېنىمغا كەلگىن» دەپتۇ. ھېلىقى كىشى پالتىنى ئېلىپ كەپتۇ: «بارغىن، ئوتۇن كېسىپ كېلىپ كىشىلەرگە سات. سېنى ئون بەش كۈنگىچە كۆرمەي». بۇ ۋاقىت ئۆتكەندىن كېيىن ھېلىقى كىشى كەپتۇ. ھالبۇكى، ئۇنىڭ ئۈچىسىدا كىيىم، چىرايىدا كۈلكە ھەم نۇرلۇق ئىدى. تاام سېتىۋالغانىدى. بۇنى كۆرۈپ: «ھە، بۇ بېرىدىغان ياكى بەرمەيدىغان كىشىلەردىن تىلىگىنىڭدىن كۆپ ياخشى ئەمەسمۇ؟!» دەپتۇ مۇھەممەد ئەلەيھىسسالام^③.

بىزدە «ياخشى گەپمۇ سەدىقە» دېگەن گەپ بار. باشقىلارغا ماددىي ياردەم قىلالمىساقمۇ يول كۆرسەتسەك بولىدۇ. بۇ ئەلۋەتتە، ئەينى زامانچە چىقىش يولى.

① ئۇ دەۋردە چۆگۈن ئىجاد قىلىنىمىغان بولۇپ، قاچا ئىشلىتىلەتتى.
② دىرھەم - شۇ چاغدىكى كۈمۈش تەڭگە.
③ «ئەرەب تىلى دەرسلىكى» 2-قىسىم 237-بەت، شىنجاڭ ئىسلام دىنى ئىنىستىتۇتى تۈزگەن.

مۇھەببىتىدىن مۇھەببەت ھېس قىلالمايدۇ. دوستلاردىن دوستلۇق مېھرىنى كۆرگىلى بولمايدۇ. كىشىلەر ئاتا-ئانىسىنى يوقلىغاندا «كالتىسىلىق يېمەكلىكلەر» گە كۆمۈۋېتىدۇ. لېكىن ئاتا-ئانىلارنىڭ روھى ئۇلاردىن ئوزۇق ئالمايدۇ. ئۆتمۈشتە كىشىلەر ئۆزلىرىگە ئوخشاش قۇللىق، پۈتى بار ئىنسانلارنى «ئىلاھ» قىلىۋاپتىكەن. بۇ يەردە بىز پەقەت نەمرۇد بىلەن پىرئەۋىنىنى مىسال كەلتۈرۈمىز. ئەينى دەۋردىكى ئىران پادىشاھلىرىمۇ گەرچە «ئىلاھ» تەرىقىسىدە چوقۇنۇلمىسىمۇ، ئىنتايىن ئىمتىيازلىق ئىكەن. كىشىلەرنىڭ ئۇلار بىلەن تەڭ بولۇشى مۇمكىن ئەمەسكەن. شۇ دەۋرلەردىكى ھىندىلارمۇ ئۆزلىرىنى نەچچە تەبىقىگە ئايرىغان. يېقىنقى دەۋرلەردىمۇ كىشىلەرنىڭ ھەتلىرى، ستالىنلارنى ئىلاھلاشتۇرۇپ، چوقۇنۇشتا قايسى دەرىجىگە يەتكەنلىكى بىزگە مەلۇم. بۈگۈنكى دەۋردىكى چولپانلارغا چوقۇنۇشۇمۇ روھىي نامراتلىقنىڭ يۇقىرى چېكىسى. شەھەرلەردىكى «قانائەتلىك ئەمەلىك» ۋە «غېرىبلىق» دەپ ئاتىلىۋاتقانلار ئەمەلىيەتتە دەل روھىي نامراتلىقتۇر. ئۆز روھىدىن قانائەت ھېس قىلالمىغان ئادەم قانداقمۇ باي بولالسا؟!

سەن ياقتۇرۇدىغان بىر كىشىنىڭ ياكى يازغۇچىنىڭ يۈرىكىنى تۈتۈپ باقساڭ قۇپقۇرۇق. ناۋادا بىرەر يازغۇچىمىزنى مۇخبىرلار «پالانى ئەسىرىڭىز ئالامەت چىقىپتۇ، بەدىئىيلىكى بەك ئۈستۈنكەن» دېسە ياكى بىرەرى «بۇ ئەسىرىڭىز پەقەت قاملاشماپتۇ» دېسە، ئالدىنقى ئەھۋالدا خۇشھال بولۇپ، كېيىنكىدە روھى چۈشۈپ كېتىشى تۇرغان گەپ. يازغۇچىلىرىمىز ئۆزى يازغانغا ئۆزى ئىشەنچ قىلالشى كېرەك (ناۋادا بىرەرى ماختىمىسىمۇ).

ئەگەر كىشىلەردە روھىي نامراتلىق كۈچىيىپ كەتسە، ئەيىۋەنناس! بۇ، ئاچ-يالىڭاچ قالغاندىنمۇ يامان ئاقسۆڭەكلەرنى كەلتۈرۈپ چىقىرىدۇ. بۇ نامراتلار ئۆزلىرىنىڭ ھەممە نەرسىنى ئىنكار قىلىدۇ. ئۇلارنىڭ نەزەرىدە بايلار شۇنچىلىك نۇقمانسىز بولىدۇكى، ئۇلارنىڭ نېمە كېيىشىدىن، نېمە يېيىشىگىچە دوراشقا ئەرزىيدۇ. ئۇلار روھىي جەھەتتە ئالتۇن تاۋاقنى كۆتۈرۈۋېلىپ ئىدىيە تەلەيدۇ ۋە بۇنى مۇقەددەس بىلىپ ھايات مىزانغا ئايلاندۇرىدۇ. (خۇدا بۇ خىل نامراتلىقتىن ساقلىغاي!)

ئەگەر سىز روھىي جەھەتتىن باي بولسىڭىز، پۈتكۈل دۇنيا بۇنىڭ ئالدىدا ھېچ نەرسىگە ئەرزىمەيدۇ. بۇ شۇنداق بايلىقكى، «ئوڭ قولۇمغا قۇياشنى، سول قولۇمغا ئايىنى قويسۇمۇ ھەقىقەتتىن يانمايمەن!» دېيەلەيدىغان بايلىقتۇر.

دېمەك، بۇ نوقتىدىن كۆزەتكەن ۋاقتىمىزدا، بىز «باي» دەۋاتقانلارنىڭ بەزىسى نامرات، «نامرات» دەۋاتقانلارنىڭ بەزىسى باي بولۇشى مۇمكىن.

دەرھەقىقەت، روھىي بايلىق - ھەقىقىي بايلىقتۇر. بۇنىڭغا ھېچ نەرسىنى تەڭ قىلغىلى، سېلىشتۇرغىلى بولمايدۇ. ئۇ ماددىي بايلىقتىن ئۈستۈن تۇرىدۇ. بۇنىڭلىق بىلەن بىز ماددىي بايلىقنى پۈتۈنلەي ئىنكار قىلمايمىز. چۈنكى ئىنسانلارغا ماددىي بايلىق چىرايلىق كۆرسىتىلگەن. روھىي بايلىققا روھ قانائەت تاپىدۇ. ئەمما بۇنىڭلىق بىلەن قورساقنىڭ تويغىنىنى ھېس قىلمايمىز. قورساقنىڭ ئېچىشى ۋە شۇنىڭغا ئوخشىغان ماددىي ئېھتىياجلىرىمۇ ئۆز ئالدىغا مۇھىم. خۇدائۇ: «دۇنيادىكى نېسۋەتنى ئۈتۈپ قالما» دېگەن. ھەرقانچە قىلساقمۇ دۇنيادىن ھالقىپ كېتەلمەيمىز. بىز چوقۇم ياشىشىمىز كېرەك.

بىر سەبەبى قىز - قەلبىنۇر مىجىت «شىنجاڭ مەدەنىيىتى» ژۇرنىلىنىڭ 2003. يىلى 5. ساندا ئېلان قىلىنغان «دادام تاپقان ئون يۈەن» دېگەن ماقالىسى ئارقىلىق ئۇيغۇر جەمئىيىتىنى لەرزىگە سالدىغان بىر پارچە «شېئىر» يازدى. ئىلگىرى ماقالىسىمان يېزىلغان شېئىرنى ئۇچراتمىغاندىم. «شائىرلار» ئۆزىنىڭ كىچىككىنە شەخسىي «ھېسسىيات» نى ئىپادىلەپ «شېئىر» يېزىۋاتقاندا، بۇ قىز تۈمەنلىگەن خەلقىنىڭ يۈرەك ساداسىنى ئىپادىلىدى. ئۇ بىزنى ھەم يىغلاتتى، ھەم كۈلدۈردى، ھەم ئويلىدۇردى: ئۇنىڭدەك ياخشى ئوقۇغۇچىلارنىڭ ئوقۇيالماسلىقى، دادىسىدەك ئادەملەرنىڭ نامراتلىقى يىغىمىزنى قىمتىغا، ئۇنىڭ نازۇكۇمدەك پاك روھى يېشىمىز قۇرۇمىستا كۈلدۈردى. نامراتلار بىلەن بايلار، ھوقۇقدارلار بىلەن ھوقۇقسىزلار ئارىسىدىكى روھىي ھالەت بىزنى ئويلىدۇردى. ئەڭ مۇھىمى، ياخشى بىر ئىجتىمائىي كەيپىيات بارلىققا كەلدى. قەلبىنۇرنىڭ بۇ «شېئىر» ىغا يېزىلغان، «شىنجاڭ مەدەنىيىتى» ژۇرنىلىنىڭ 2004. يىلى 1. ساندا ئېلان قىلىنغان «سەبەبى يۈرەككە ئوتلۇق تىلەك» ماۋزۇسىدىكى تۆت پارچە ئوبزور شۇنىڭ ئىپادىسىدۇر.

دۇنيا ھەقىقەتەن غەلىتە. بۇ غەلىتلىككە ھېچكىم ھېچنېمە دېيەلمەيدۇ. بىر زامانلاردىكى كۈچلۈكلەر بۈگۈن ئاجىز بوپقىلىشى مۇمكىن. بۈگۈنكى بايلار ئەتە نامرات بوپقىلىشى مۇمكىن. ئابباسىيلارنىڭ گۈللەنگەن دەۋرىدىكى پادىشاھى خەلىپە ھارۇن رەشىد ئۆزىنىڭ مامۇق تەختىدە ئولتۇرۇپ بۇلۇتقا قاراپ: «ئەي بۇلۇت! قايرىگە بارساڭ بارغىن، سەن قايرىگە بېرىشىڭدىن قەتئىينەزەر، مېنىڭ بېجىڭ^① پات ئارىدا مېنىڭ يېنىمغا كېلىدۇ»^② دەپتىكەن. ھالبۇكى، بۇ بۈگۈنكى ئەرەبلەرنىڭ چۈشىدىنلا ئىبارەت، خالاس!

ئىنسانلار باشقىلارغا ياردەم قىلىش ئارقىلىق، ياخشىلىق قىلىش ئارقىلىق كېلىدىغان روھىي بايلىقنى، لەززەتنى، بەختنى ئۈتۈپ قالماستىكى كېرەك. مانا بۇ خىل ئىجتىمائىي كەيپىيە بىلەن دۇنيا گۈزەللىككە، مېھرى-مۇھەببەتكە تولىدۇ. خەلقىمىزدە: «قول قولنى يۇيسا، قول قويۇپ يۈزنى يۇيۇپتۇ» دېگەن گەپ بار. ئەرەبلەردە «بەشقوللىق تەڭ بولۇشى زۆرۈر ئەمەس، ئۇلارنىڭ ماسلىشىشى كۇپايە» دېگەن ئىبارە بار. بىزگە نىسبەتەن ئىقتىسادتىنمۇ مۇھىم بىر نەرسە بار، ئۇ بولسىمۇ توغرا ئىقتىساد قارىشىدۇر.

بۇ يەردە «روھىي بايلىق» دېگەن گەپ چىقىپ قالدى. ئەمدى بىز نەزەرىمىزنى روھىي جەھەتتىكى باي-نامراتلىق پەرقىگە ئاغدۇرۇپ باقايلى:

بۈگۈنكى دەۋردىكى ئىنسانلار مەلۇم دەرىجىدە ئىقتىسادىي جەھەتتىن تەرەققىي قىلغان بولسىمۇ، يەنىلا ئۇلارنىڭ چېھرىدىن نامراتلىقنىڭ ئالامەتلىرىنى بايقايمىز. ئۇلار بىر-بىرىدىن قىزغىنىپ بېخىل بوپكەتكەنسىمۇ روھى شۇنچە نامراتلىشىپ، قاغىراپ كەتتى. رەئىس جۇمھۇر ئۆزىنىڭ تەختىدە ئولتۇرۇپ نامراتلىقنى ھېس قىلىدۇ. باي داچىسىدا ئولتۇرۇپ بەخت ئىزدەيدۇ. ئەرلەر چىرايلىق ئاياللىرى تۇرۇپ قانائەت ھېس قىلمايدۇ. ئاياللار نېمىنىڭ بايلىق، نېمىنىڭ گۈزەللىك ئىكەنلىكىنى بىلمەي گىرىم قىلىش مەركەزلىرىنى باي قىلىدۇ. چۈنكى ئۇلار ئۆز گۈزەللىكىدىن ھۆزۈرلىنالمىدۇ. بىر ئادەم شۇنداق چىرايلىق ھەم قىممەت چاپان كىيىۋالغان. ئەمما ئۇ بۇنىڭ بىلەن خۇشھاللىق ھېس قىلمايدۇ. چۈنكى ئۇ «مۇددىن قالدى» ئەمەسمۇ؟! بەزى يىگىتلىرىمىزنىڭ قىزلار ئالدىدىكى پەيۋەندىلىكلىرى، بەزى قىزلىرىمىزنىڭ ئوغۇللار ئالدىدىكى بىچارىلىكى ئادەمنىڭ غەدىقىنى كەلتۈرىدۇ. «ئۆلۈۋېلىش» ھادىسىلىرىنىڭ كۆپىيىشىمۇ روھىي نامراتلىقنىڭ ئىپادىسىدۇر. ئىنسانلار

① شۇ دەۋرلەردە ئەللەر ئابباسىيلارغا باج تاپشۇراتتى.
② «ئەرەب تىلى دەرسلىكى» 265-بەت.

بۇ دۇنيانىڭ ماھىيىتىنى ئىككى نەرسىگە يىغىنچاقلاش مۇمكىن: بىرى ئەلەم، يەنە بىرى قەلەم. ئەلەمنىڭ ئىپادىسى ئىقتىسادتۇر، قەلەمنىڭ ئىپادىسى تېخنىكا، بىلىم، روھتۇر.

ماددىي بايلىق (ئىقتىساد) روھىي بايلىقنى مەلۇم جەھەتتىن كاپالەتلەندۈرىدۇ. ئۇنداقتا بىز ئىقتىسادنى چۈشىنىشەمدۇق؟ (راستىنى دەيمەن مەنمۇ تۈزۈك چۈشەنمەيمەن). بۈگۈنكى دۇنيانى ئىقتىسادىي دۇنيا دېيىشكەمۇ بولىدۇ. بىز قورسىقىمىز ئاچ قالغاچقا، بالىلىرىمىز ئوقۇيالمىغاچقا ئىقتىسادنى مۇھىم دەپ قارايمىز. شۇڭلاشقا، قورسىقىمىز تويغان ھامان ئىسراپچىلىق قىلىشقا باشلايمىز. بىز ئىقتىسادنى بۈگۈنكى زامانچە چۈشىنىشىمىز، مەۋجۇد لۇقىمىزغا باغلاپ بىلىشىمىز كېرەك. كارل ماركس مەشھۇر كىتابى «كاپىتال» غا: «ئىقتىسادىي بازى ئۈستىقۇرۇلمىنى بەلگىلەيدۇ» دەپ يازسا، بىزدىمۇ «بەرگەن قول ئالغان قولدىن ياخشى» دېگەن گەپ بار. بۈگۈن دۇنيا ئىس-تۈتەكسىز ئىقتىساد ئۈرۈشىدۇر. بۇ ئۈرۈش دۇنياۋى تۈسكە كىردى. بەلكىم بىز دەۋاتقان «3. دۇنيا ئۈرۈشى» شۇ بولسا كېرەك. ئىلگىرىكى زامانلاردا قورال كۈچى ئارقىلىق باشقىلارنىڭ زېمىنى بېسىۋېلىنغان بولسا، بۈگۈن مەھسۇلات - تاۋارلار ئارقىلىق بېسىۋېلىنماقتا. بىزمۇ ئۈچ سومغا ئاچچىق «كوكا كولا» نى ئېچىمىز، بىر جاۋۇر قېتىقنى «بىر كويغا ئېلىڭ» دەپ كۆزىمىزگە كىرىۋالسا قاراپ قويمىمىز. بۇنى ئابدۇرېھىم ئابلەت «كۆزۈڭنى ئاچ، ئۇيغۇر ئىستېمالچىلىرى ۋە كارخانىچىلىرى» ناملىق ماقالىسىدە ناھايىتى ئوبرازلىق ئىپادىلىگەن. «... بىر بوتۇلكا (كوكا كولا) ئىچسە، ئۇ پۇلنىڭ ئايلىنىپ بىر ئامېرىكىلىقنىڭ يانچۇقىغا كىرىدىغانلىقى ھەمدە بۇ پۇلنىڭ دۆلەت مۇداپىئە خىراجىتى نامى بىلەن تەيۋەن بوغۇزىدا ئۇچۇپ يۈرگەن ئامېرىكا ھەربىي ئايروپىلانلىرىنىڭ يېقىلغۇسى ئۈچۈن ياكى ئىراققا ئېتىلىۋاتقان (ۋە تەنپەرۋەر) ماركىلىق باشقۇرۇلىدىغان بومبىنى ياساش ئۈچۈن سەرپ بولۇدىغانلىقى، بىر بوتۇلكا ئانار سۈيى ئىچسە، بۇ پۇلنىڭ ئايلىنىپ خوتەندىكى يوقسۇز بىر دېھقان قېرىندىشىمىزنىڭ (دېھقان بولماق تەس) دېگەن شېئىرىي تەسۋىر بىلەن بىزلەرنى يىغلاشقان نامرات تۇرمۇشقا ياردەم بولۇدىغانلىقىدەك ئاددىي ساۋاتلارنى چۈشىنىۋېلىش تولىمۇ ساۋاتلىق كاتتا ئىشتى» («شىنجاڭ مەدەنىيىتى» ژۇرنىلى 2001-يىل 6-سان 50-بەت). بۇنداق شارائىتتا، بىر دۆلەتنىڭ ياكى مىللەتنىڭ ئىقتىسادىي ئاساسى بولمىسا ۋە «مىللىي سانائىتى ۋە ياكى داڭلىق مەھسۇلاتى بولمىسا، بۇ دۆلەت ۋە مىللەتنىڭ ئىستىقبالى بولمايدۇ» (دېڭ شياۋپىڭ). ئېنىقكى: «ئىقتىساد سىياسىيىنى تەقەززا قىلسا، چوقۇمكى ئىقتىسادنىڭ يەرشارىلىشى سىياسىيىنىڭ يەرشارىلىشىنى تەقەززا قىلىدۇ.» («شىنجاڭ مەدەنىيىتى» ژۇرنىلى 2001-يىل 6-سان 41-بەت).

دېمەك، بىزگە ئىقتىسادمۇ مۇھىم. بىز ئىپتىدائىي ئالماشتۇرۇش سودا ئېڭى بىلەن بۈگۈنكى زامان ئىقتىساد دەۋرىگە كىرىپ كەلدۇق. بىز ئۇنىڭغىمۇ ئوخشاشلا كۆڭۈل بۆلۈشىمىز كېرەك. بەزى سەللىلىك زىيالىيلىرىمىز: «ئىقتىساد ئانچە مۇھىم ئەمەس، ئۇ دۇنيا بىزنىڭ» دېگىنى بىلەن، ئاشۇ ئىقتىسادنى «ئېتىقاد» تىنىمۇ مۇھىم بىلىپ، پۈچۈق تېيىنىنىڭ كەينىدىن تارىخىمىزدىكى ئەڭ چوڭ مىللىي مۇناپىق ئابدۇغوپۇر شاپتۇل داموللىدەك چاپىدۇيۇ، ئىقتىسادىمىزگە ئوخشاشلا مۇھىملىقىنى، بۇ دۇنيانىڭمۇ ئۇدۇنياغا ۋاستە بولغانلىقى ئۈچۈن مۇھىملىقىنى، ساھابە كەرىملەردىن ئەبۇبەكرى بىلەن ئوسمان ئىبنى ئەففاننىڭمۇ شۇدەۋرنىڭ كاتتا پۇلدارلىرى ئىكەنلىكىنى دېمەيدۇ. ياشىشىمىز زۆرۈر بولغانىكەن، ئۆز ئىقتىسادىمىزغا كۆڭۈل

بۆلىشىمىزمۇ زۆرۈر. بۇ خىل ئاڭ سانائىتىمىزنى گۈللەندۈرۈشتە مۇھىم رول ئوينايدۇ. بىزنىڭمۇ «ئارمان»، «ئاممى»، «ئىزچىلار»، قاتارلىق شىركەتلىرىمىز دەسلەپكى قەدەملەرنى باشتى. بۇ يەتتە دەسلەپكى قەدەم. بۇ شىركەتلىرىمىزنى دۇنياۋى سەھنىلەرگە ئەكىرىشىمىز كېرەك.


مانا بۈگۈن مەن - يىگىرمە يېشىمدا دۇنيانىڭ، ئىنساننىڭ، ياشاشنىڭ، مائاشنىڭ نېمىلىكىنى تونۇپ يەتتىم، ھازىرقى يېشىمغىچىلىك ئوقۇغاچ، ئىقتىسادىي مۇستەقىللىرىم بۈيۈكلىدىم. پوقنى ئوتتۇرىدىن ئىككى قىلالىدىم، دەپمۇ بولىدۇ. ھامان قوشۇمچە ئادەم بۈيۈكلىدىم. ئىقتىسادىي مۇستەقىللىرىم مېنى ھەركويىلارغا سېلىشى مۇمكىن. گەرچە، ئادىل يىلدىرىمدەك كىتابلىرىمىنى سېتىۋېتىش گىردابىغا بېرىپ يەتتەممۇ (قاراڭ: ئادىل يىلدىرىم: «بەر دەدى سۇبھان، بېرىۋەتتى سۇلتان»، «شىنجاڭ مەدەنىيىتى» ژۇرنىلى 2002-يىل 1-سان)، ئاشۇ سۆيۈملۈك كىتابلىرىمىدىن ئايرىلىشىم (يېپىپ قويۇشۇم) مۇمكىن. بەزىدە ئارزۇ - غايە ھېچ نەرسىگە ئىززەتلىدىكەن. مەشرەپنىڭ تۆۋەندىكى نەزمىسى ئەھمىيەتلىك بولسا كېرەك:

مېنىڭ رازى دىلى زارىم فەراۋاندۇر، يېتىپ بولماس، كى ئىشق ئەفسانەسىنى دەفتەر ئۆزى شەرھ ئېتىپ بولماس. تىكەنسىز گۈل سەدەپسىز دۈر، مۇشەققەتسىز ھۈنەر يوقتۇر، رىيازەت چەكەگۈنچە يار ۋەسلىگە يېتىپ بولماس. ئۇزاق ئېرىشىش ئوشۇل زىبىيا سەنەمنىڭ قەسرى، ئەي مەشرەپ ئەگەر مىڭ يىل جەدەل قىلساڭ ئۇ مەنزىلگە يېتىپ بولماس. ئەسلى گېپىمىزگە كەلسەك، بىز نامراتمۇ ياكى بايىمۇ؟

ئابدۇلئەھەد ئابدۇرەشىد بەرقىي «نامرات» («شىنجاڭ مەدەنىيىتى» ژۇرنىلى 2002-يىل 2-سان 10-بەت) دەپتۇ. ئەلۋەتتە ئۇ ماقالىسىنىڭ مەركىزىي ئىدىيىسى - ماددىي بايلىق جەھەتتىن شۇنداق دېگەن بولۇشى ئېھتىمال. ئەمما بۇنىڭلىق بىلەن ئۆزىمىزنى «نامرات» دەپ ئېيتالمايمىز. گەرچە مەلۇم جەھەتتە ماڭقۇرت زىيالىيلارنىڭ شالغۇتلىشىپ كېتىشىنى ھېسابقا ئالمىغاندا، مەدەنىيىتىمىزنىڭ ئېتنىك ھامىيلىرى بولغان %90 دېھقانلىرىمىزنىڭ «يېنىدىن بىر SANTANA پىكاپ ئۆتسە ياكى ئۈستىدىن بىر ئايروپىلان ئۇچۇپ ئۆتسىمۇ، تەمكىنلىك بىلەن ئېشىكىنى ھەيدەپ كېتىۋېرىدىغان» (قاراڭ: ئابدۇلجاسىم ئابدۇراھمان: «شېئىرنىڭ تەكلىماكانى»، «شىنجاڭ مەدەنىيىتى» ژۇرنىلى 2002-يىل 5-سان) لىقىنى ئويلىغىنىمىزدا، ئۈنچىۋالا بەك نامرات ئەمەسلىكىمىزنى ھېس قىلىمىز. نەسرۇددىن ئەپەندى يانچۇقىدىكى نەرسىلەرنىڭ ھەممىسىنى بالىلارغا بېرىپ بولۇپ، ئۆزىگە «پۇل چۈشۈپ قالغان تۆشۈك» قالغان. كىشىلەرگە جىلغا-جىلغا ماللارنى بېرىۋەتكەن مۇھەممەد ئەلەيھىسسالامنىڭمۇ ئاخىرىدا بىرلا ساۋۋتى قالغانىكەن. بىز بۇلارنى نامرات دېيەلمەسك كېرەك.

دۇنيا ھەقىقەتەن غەلىتە تۈسكە كىردى. ئۇ بىلىمەك قىيىن بولغان ئاجايىپ ئۆزگىرىش ئىچىدە ئىلگىرىلەۋاتىدۇ. مانا مۇشۇنداق ھەل قىلغۇچ پەيتلەردە ئۆزىمىزگە، مەۋجۇد لۇقىمىز ۋە ھاياتىمىزغا زۆرۈر بولغان ئەسلى نەرسىلەرگە كۆڭۈل بۆلۈشىمىز كېرەك. چۈنكى بۇلارغا كۆڭۈل بۆلۈش ئۆزىمىزگە كۆڭۈل بۆلگەنلىكتۇر. ئىنساننىڭ ئۆزىگە كۆڭۈل بۆلۈشى ئەڭ ئىپتىدائىي ھاجەتتۇر.

2004-يىل 12-فېۋرال، شەھىرى ئاتۇش ئاپتور: شىنجاڭ ئىسلام دىنى ئىنىستىتوتىنى پۈتتۈرگەن، ھازىر ئاتۇش شەھەر ئازاق-يېزا يۇقىرى ئىشتارچى كەنتىدە، دېھقان (M1)




بىرلەمچى ئاممىل ۋە زۆرۈرى شەرتلەر

- «نامراتلىقنىڭ يىلتىزى نەدە؟» دىن ئويلىغانلىرىم
ئابلەت مۇھەممەت

بىرلەمچى شەرتنى ئۇنتۇپ قېلىشقا بولمايدۇ

مەن ئابدۇلئەھدە ئابدۇرەشىد بەرقىنىڭ «شىنجاڭ مەدەنىيىتى» ژۇرنىلى 2002. يىلى 2. سانغا بېسىلغان «نامراتلىقنىڭ يىلتىزى نەدە؟» دېگەن ماقالىسىنى قىزىقىش ئىچىدە ئوقۇپ چىقتىم. مەن گەرچە بىر چالا ساۋات ئادەم بولساممۇ، ئەمما مۇشۇ ماقالىنىڭ يادروسى بولغان «ئىقتىسادىي ئاڭ» غا دائىر ئوتتۇرىغا قويۇلغان پىكىرلەر مېنى ئويلىنىشقا مەجبۇر قىلدى. مېنىڭچە، بىزدەك يېرىم ئەسىردىن كۆپرەك ۋاقىت يېڭى دەۋر ئىقتىسادىي قۇرۇلۇشى ئېلىپ بارغان تۇرۇقلۇقمۇ، يەنىلا نامراتلىقتىن قۇتۇلالمىغان، %80 تىن يۇقىرى ئاھالىسى يەنىلا ئىپتىدائىي يېزا جامائەسى، شەھەر-بازار ئاھالىسىنىڭ

%80 تىن كۆپ قىسمى زامانىۋى سانائەتتىن مۇستەسنا، ئىشىز، ئانارخىيلىك جان بېقىش ھالىتىدىكى بىر خەلققە نىسبەتەن ئېيتقاندا، بۇ نۇقتا تولىمۇ مۇھىم تېما. نامراتلىقنىڭ يىلتىزىنى ھەقىقىي تېپىپ چىققاندىلا، ئاندىن بىر خەلق ئۆزىنىڭ قاتمىل ھالىتىنى ئۆزگەرتىشتىكى قانۇنىيەتلىك باشلىنىش نۇقتىسىغا ئىگە بولالايدۇ. شۇڭا، ئومۇمەن مەسىلىنىڭ ئوتتۇرىغا قانداق قويۇلۇشىدىن قەتئىينەزەر مەزكۇر ماقالە ئىزدىنىش خاراكتېرىگە ئىگە ئىكەن، دەپ قارايمەن. ئەلۋەتتە، ئومۇمىيلىق بار يەردە مۇقەررەر قىسمەنلىكمۇ بولىدۇ. ئەگەر بىر ماقالىنى راۋان ئېقىۋاتقان ئېرىق سۈيىگە ئوخشاشاق، ئۇ توساتتىنلا بىر توساققا دۈچ كەپقالساق، قانداق قىلىش كېرەك؟ توساقنى ئېلىۋېتىپ سۈنى ئۆز ئېقىمى بويىچە راۋانلاشتۇرۇۋېتىش كېرەكمۇ ياكى سۈنى بىھۇدە يەرگە باشلىۋېتىش كېرەكمۇ؟ مېنىڭچە، ئاڭغا مۇناسىۋەتلىك مۇشۇ مەسىلە ئىجتىمائىي نۇقتىدىن چىڭ تۇتۇلۇپ، تېخىمۇ بىر قەدەر چوڭقۇر تەھلىل قىلىنىپ بېرىلگەن بولسا، نامراتلىقنىڭ يىلتىزى ھەقىقىدىكى سوئالغا بېرىلگەن جاۋاب تېخىمۇ ھەقىقىي ۋە ئەمەلىي، بىر قەدەر مۇكەممەل، قايىل قىلارلىق بولار ئىدى



دېگەنلەرنى ئويلىدىم .
 بۇ يەردە مەن مەخسۇس مەزكۇر ماقالە ئۈستىدە توختالمايمەن .
 چۈنكى مەسىلىنى قايسى نۇقتىدىن تۇرۇپ چۈشەندۈرۈش ئاپتورنىڭ
 ئۆزىگە تەئەللۇق ئىش . ئۇنىڭ ئۈستىگە مەزكۇر ماقالىدىكى ئىككى نۇقتا
 يالغۇز مەزكۇر ئاپتورنىڭ مۇشۇ ئەسىرىدىكىلا مەسىلە بولماستىن بەلكى
 مەسىلىگە شۇنداق قاراش ۋە ھۆكۈم قىلىش زور بىر قىسىم
 ئاپتورلىرىمىز (كىشىلەر) دىكى ھازىرغىچە ئۆزگەرمەي داۋاملىشىپ
 كېلىۋاتقان يېزىش ۋە تەپەككۈر يۈرگۈزۈش ئۈسۈلىدىكى ئورتاق
 مەسىلىدۇر .

مىللىي ئاڭ ، ئىقتىسادىي ئاڭ ، پەن-مەدەنىيەت ئېڭى ، سودا ئېڭى
 ۋە ھاكازالارنىڭ ھەممىسى تونۇش كاتېگورىيىسىگە مەنسۇپ بولۇپ ،
 مۇشۇنداق بىر ئاڭنى يېتىلدۈرۈشنىڭ مۇھىملىقىغا گەپ كەتمەيدۇ .
 ئەمما مۇشۇنداق ئاڭ قانداق تۇپراقتا ، قانداق شارائىتتا دەۋر ۋە رىقابەت
 زۆرۈرىيىتىگە ماس ھالدا يېتىلىپ بارىدۇ ؟ - مانا بۇ ، ھەرقانداق بىر
 مەسىلىنى چۈشەندۈرۈش ياكى ھەل قىلىشتىكى ئالدىنقى شەرتكە
 تاقىلىدۇ .

دەريادىن ئۇنۇش ئۈچۈن كۆۋرۈك ياكى كېمە كېرەك . دېمەك ،
 مەقسەت بولۇشلا كۇپايە قىلمايدۇ ، يەنە زۆرۈر ۋاسىتىلەر ، ئۈنۈملۈك
 ئەمەلىي تەدبىرگىمۇ ئىگە بولۇش كېرەك . بۇ يەردە شۇنى ئېنىق دەپ
 ئۆتەي بولمايدۇكى ، ئەگەر بىر خەلق يېرىم ئەسىر ۋە يەنە يېرىم ئەسىر
 زامانىمىزنىڭ مۇشۇ دەۋرىدە يەنىلا قانداقتۇ غايە ئورنىدا تەرەققىيات ۋە
 بەخت توغرىسىدا توۋلاۋەرسە ، ئەمما بۇنىڭ ئۈچۈن جىددىي زۆرۈر
 بولغان ئالدىنقى شەرتنىڭ زۆرۈرلۈكىنى تىلغا ئېلىشتىن ھەزەر
 ئەيلىسە ، بۇ ئالدىنقى شەرتنى چىڭ تۇرۇپ ئەمەلگە ئاشۇرۇپ ، ھەقىقىي
 تەرەققىياتقا يول ئېچىشنىڭ لازىملىقىغا نىسبەتەن لىبېرال پوزىتسىيىدە
 بويكەلسە ، ھەتتا ئۆز ۋۇجۇدىدىكى ئەڭ ئاجىز ھالقا بولغان كۆڭۈل
 بوشلۇقىدىن ئىبارەت (سىنىمىنتال) خۇسۇسىيەتلىرىنى ھەممىدە
 ئىپادىلەۋەرسە ، بۇنداق پىرىنسىپىزلىق نەتىجىسىدە بارلىق
 تەشەببۇسلار شەكلەنلىك ، ئۆزىنى ۋە باشقىلارنى ئالداشتەك
 تەسەللىچىلىك ئىچىدە ، بىر خىل مۇقامنى شەكىللىنى ئۆزگەرتىپ
 توۋلاۋېرىشتەك بىمەنلىك ئىچىدە داۋاملىشىۋېرىدۇ . ئەمما كىشىلەرنىڭ
 ئىجتىمائىي ۋە ئىقتىسادىي ئورنىدىكى دەۋر بىلەن ماس قەدەمدە
 يۈكسىلىش ئۈمىد-ئارزۇلىرىمۇ ئارزۇ بويىچە قېلىۋېرىدۇ . بىلىمىزكى ،
 « ۋاقىت ئالدىراغۇ ساقلاپ تۇرمايدۇ » . ئۇيغۇرلارنىڭ 20-ئەسىرنىڭ
 50-يىللىرىدىن كېيىنكى دۇنيا (بۇ ئەلنىڭ) نىڭ تەرەققىيات سۈرئىتى
 جەريانىدا قەدەم قەدەم باشقىلارنىڭ ئارقىسىدا قېلىشى ۋە ھازىرقى
 شوئارۋازلىق ھالىتىدە دەۋرىمىزدە پاسسىپ ھالەتلىك ئىجتىمائىي ،
 ئىقتىسادىي پەرقنىڭ داۋاملىق زورىيىۋاتقانلىقى روشەن كۆرۈنۈپ
 تۇرغان ئوبيېكتىپ رېئاللىقتۇر . بۇ نۇقتىدا ئەگەر بىر خەلق ھازىر
 يەنىلا %80 نىڭ ئۈستىدە ئاگرار ، مۇقىم كەسپىز ھالەتتە بولسا ،
 ئۇ چاغدا بۇ خەلق ئۈستىدىكى ھەممە « بەخت » ، « تەرەققىيات » ،
 « باراۋەرلىك » كارتىنىلىرى ھەقىقەتەنمۇ بىمەنلىكتۇر . شۇڭا ھەرقانداق
 بىر خەلقنىڭ تەرەققىياتى جىددىي ، ئەمەلىي مەسىلىلەرنى ھەل قىلىپ ،
 مۇئەييەن شارائىت يارىتىش ئارقىلىق ئاندىن داغدام يولغا چىقالايدۇ .
 مانا بۇ مەلۇم مەنىدە ھەقىقىي تەرەققىيات ھوقۇقى مۇقەررەرلىكى

دەپ بىلىدۇ . دەل مۇشۇ نۇقتىدا ھەقىقىي ئاڭنى ۋۇجۇدقا كەلتۈرۈدىغان
 ئوبيېكتىپ شەرت-شارائىتلاردىن يانداپ ئۆتۈپ كېتىش ياكى مەنپەئەتنىڭ
 ئوبيېكتىپ رېئال ھالىتىگە بىرىكتۈرۈپ ئەمەلىي چۈشەندۈرۈشتىن
 مۇستەسنا ھالدا نوقۇل « ئاڭ » نى تەكىتلەش بىلەن قانداقتۇ مەلۇم بىر
 خىل « ئاڭ » نى تەلەپ قىلىش مۇقەررەرلىكى ، سۈبېيكتىپ ئۆزۈم
 بىمەنلىكىگە (خاتالىققا دېيىش تىخىمۇ توغرا) ئەكېلىدۇ . بۇنىڭ
 نەتىجىسى ئاپتورلار ئەسەرلىرىنىڭ ئەھمىيىتىگە نىسبەتەن بولسۇن ياكى
 « ئەر باب » ، « ناتىق » ئاتالغانلارنىڭ نۇقتىسى ، سىياسىي شوئار ۋە
 تەشەببۇسلارنىڭ ئەھمىيىتىگە نىسبەتەن بولسۇن مۇقەررەرلىكى ھەرگىز
 ئىجابىي ئۈنۈم ئەكېلەلمەيدۇ . مانا بۇ ھال ئاپتورلىرىمىز بۈگۈنگىچە
 يېزىپ كەلگەن ئەسەرلەردىكى ، سۆزلىنىپ كەلگەن نۇتۇق ، سىياسىي
 شوئار ، تەشەببۇسلاردىكى مىللىتىمىزگە مۇناسىۋەتلىك مەسىلىلەردىكى
 پىكىر تۇتۇقلىقىدىن ئىبارەت ئورتاق مەسىلە بولسا كېرەك . دەل مۇشۇ
 نۇقتىنى ئېچىپ بېرىش بىزنىڭ بىر قىسىم تۇيغۇن ئاپتورلىرىمىزغا
 (ئۇلار بۇ نۇقتىنى بىلمەسلىكى مۇمكىن ئەمەس) تەس ئۆتكەل بولسا
 كېرەك . شۇڭا ئۇلار ئۆز ئەسەرلىرىنىڭ ئۆتكۈنچى ، ۋاقىت
 خاراكتېرلىك ، ئۆمرىنىڭ ھامان قىسقا ئىكەنلىكىنى بىلىپ تۇرسۇمۇ ،
 يەنىلا ئايلىنىپ ئۆتۈپ كېتىشنى راۋا كۆرگەندۇ . ئەمما ئاشۇ ئايلىنىپ
 ئۆتۈپ كېتىدىغان نۇقتا مەسىلىنىڭ يادروسى بولغاچقا ، مەيلى قانداق
 بولۇشىدىن قەتئىينەزەر مەسىلە ئوتتۇرىغا قويۇلغانىكەن ، ئىلمىيلىك ،
 ئەمەلىيلىك پىرىنسىپى بويىچە ھەققانىي مەيداندا تۇرۇپ ، مۇستەقىل
 پىكىرنى ئاساس قىلىپ قانائەتلىنەرلىك چۈشەندۈرۈش كېرەك . بۇ يەردە
 شۇنى قىلچە مۇجىسسەللەشتۈرمەي ، ئوچۇق دېمەي بولمايدۇ : ئەگەر
 50 يىل ئىچىدە رامكا ئىچىدە تۇرۇپ ، بەئەينى جۇۋازچىنىڭ ئېتىدەك
 بىر نۇقتا ئەتراپدا ئايلىنىپ يېزىلغان مىڭلىغان ئەسەرنى تارازىنىڭ
 بىر پەللىسىگە قويۇپ ، ئىككىنچى بىر پەللىسىگە نىشانى ئۆز كۆزى
 بىلەن كۆرۈپ ، ئوقنى دەل جايىغا تەڭگۈزگەن بىر ئەسەرنى قويسىڭىز ،
 ئاشۇ ئەسەرنىڭ سالىمى پەللىنى بېسىپ كېتىدۇ . چۈنكى ئاشۇ بىر
 پارچە ئەسەردىكى بەئەينى ئاتوم بومبىسىدەك كۈچ - قۇدرەت ھامان
 ھېچكىم ۋە ھېچقانداق بىر كۈچ توساپ قالالمايدىغان ئىلمىي ھەقىقەت
 سۈپىتىدە تارىخىي جەريانلارنىڭ سىنىقىدا ئىسپاتلىنىپ ، نۇرىنى
 چاچىدىغانلىقى شۈبھىسىزدۇر .

ئاڭنى قانداق چۈشەندۈرۈش ، ئوبيېكتىپ شەيئىلەرگە تەدبىقلاش
 بۇ بىر راستچىللىق تەلەپ قىلىنىدىغان ئىلمىي مەسىلە . ئاڭ بىلەن
 ماددىنىڭ مۇناسىۋىتى توغرىسىدا قەدىمدىن ھازىرغىچە كۈرەش
 توختىغىنى يوق . ھەتتا ئۆزلىرىنى تەۋرەنمەس ماتېرىيالىزمچى ھېسابلاپ
 كەلگەن « سەرخىل » كىشىلەرنىڭمۇ (مۇشۇ ئۆتكەن ئەسىردىكى
 ھەممىسىگە) نەزەر سېلىپ ئۆتۈدىغان بولساق ، ئاشۇ ھەل قىلغۇچى
 شەخسلەرنىڭ شەخس ، مىللەت ۋە دۇنياغا مۇناسىۋەتلىك بۇ دائىمىي ،
 ئۇزاق مۇددەتلىك دۇچ كېلىنگەن مەسىلىلەردە لىئىلا ھەقىقەت
 ئۆتكىلىدىن ئۆتەلمەي رېئاللىق زۆرۈرىيىتىگە دۈمبىسىنى
 قىلىۋالغانلىقى ۋە ئاقىۋەت ئۆزلىرى كۈچەپ تەرغىب قىلغان ئۆلچىمى
 ئەمەلىيەتتىن ئۆزلىرىنى مۇستەسنا تۇتۇپ ، لىبېرالنىزم پاتىقىغا دۈم
 چۈشۈپ ، ھەقىقەتنىڭ جازاسىغا ئۇچرىغانلىقىنى ئىنكار قىلىشىمىز
 مۇمكىن ئەمەس . شۇڭا ئىنسانىيەت جەمئىيىتىگە مەنسۇپ ھەرقايسى

يەھۇدىيلاردىكى ئاشۇ ئۈنۋېرسال ئالڭ زادى نەدىن كەلگەن؟ ئۇلارنىڭ زامانىمىزدا ھەرتەرەپلىمە مۇۋەپپەقىيەت ئىگىسى بولۇپ شەكىللىنىشىگە نېمە تۈرتكە بولغان؟ بۇ مەسىلىگە بېرىلگەن جاۋابلارنى تازا مۇكەممەل دېگىلى بولمايدۇ. راست، يەھۇدىيلار ئىسرائىلىيە دۆلىتى 1947-يىلى قۇرۇلغىچە بولغان ئارىلىقتا دېگىدەك ۋەتەنسىز، مۇساپىر بولۇپ، ھەرقايسى ئەللەردە سەرگەردانلارچە تۇرمۇش كەچۈرگەن. قېقىلىپ، سوقۇلۇش، قوغلىنىش، ئۇرۇلۇش، قىرىلىش ئۇلارنىڭ كۆپ ئەللەردىكى قىسمىنى بولغان. دۇنيانىڭ ھەممىلا يېرىگە تاراپ كەتكەن بۇ يەھۇدىيلار ئۆزلىرىنىڭ مىللىي مەۋجۇدىيىتىنى ساقلاپ قېلىشى، ئۆزلىرى ياشاۋاتقان مەملىكەتلەردىكى كۆپ سانلىق يەرلىك خەلقلەر تەرىپىدىن ئاسسىمىلاتسىيە قىلىنىپ يوقىلىپ كەتمەسلىكى ئۈچۈن ئۇلار ئاۋۋال ئىقتىسادىي ئاغنى، ئىلىم-پەن ئېگىنى بىرىنچى ئورۇنغا قويغان دېيىشلا كۇپايە قىلمايدۇ. باشتا دەپ ئۆتكەندەك، مۇئەييەن شەرت بۇيەردە تۈپكى ھەل قىلغۇچ نۇقتىدۇر. چۈنكى ھەرقايسى تارىخىي دەۋرلەردە، دۇنيانىڭ ھەرقايسى رايونلىرىدىكى يەھۇدىيلاردا پەرق تولىمۇ روشەن ئەكى ئېتىپ كەلدى. بۇنى بىز كونكرېت زامان، ماكان ۋە شارائىت بويىچە ئېنىق كۆرەلەيمىز. شۇڭا ئۇلارغا تۈرتكە بولغان ھەرتەرەپلىمە ئامىللارنى يىغىنچاقلىغاندا، يەھۇدىيلارنىڭ ئەنە شۇنداق ھازىرقى زامان يەھۇدىيلىرىدىن بولۇپ چىقىشىدا مۇنداق ئۈچ تۈرلۈك شەرت تۈپكى ھەل قىلغۇچ رول ئوينىغان:

1. يەھۇدىيلارنىڭ مۇقىم يۇرت-ماكانسىز، ئومۇمەن ۋەتەنسىز مىللەتلىكى (گەرچە ئۇلار ئۆزلىرى ياشاپ تۇرۇۋاتقان ئەللەرنى كېيىنكى ۋەتەنسىم دەپ قارىغان تەقدىردىمۇ). بۇ ئۇلاردا كىم ئۈچۈن ئىشلەش ۋە ياشاش مەسىلىسىنى ئاۋۋال ئويلىنىشقا ۋە ھەل قىلىشقا تۈرتكە بولدى. ئۇلارنىڭ كونكرېت ۋەتەننى بولمىغانىكەن، دېمەك ئۇلار پۈتۈن دىققىتىنى مەركەزلەشتۈرۈپ ئۆزىنى ئالدىنقى ئورۇنغا قويۇشى مۇقەررەر. يەنى مىللىي، دىنىي ئالاھىدىلىكىنى چىڭ تۇرۇپ ساقلاش، پۇل تېپىش، بىلىم ئىگىلەش، شۇ ئارقىلىق مەۋجۇدىيەت ئاساسىنى كۈچەيتىپ، ئۆزلىرىنىڭ مەۋجۇدلۇقىنى ساقلاش ۋە ئېتىراپ قىلدۇرۇش.

2. ئىچكى ئىتتىپاقلىقى، ئۇيۇشۇش كۈچى. «ياندىكى كاسپىنىڭ قەدرى يوق» دېگەندەك بولغان بىلەن ياقا يۇرتلارغا چىققاندا (قەدرى بار) غا ئۆزگىرىدۇ. بىز مۇنداق ئومۇمىي شۇنداقلا تەبىئىي ئەھۋالنى ئەينەن ئېتىراپ قىلماي تۇرالمايمىز، يەنى ھەرقانداق بىر مىللەت كىشى يۇرتىدىن ئايرىلىپ ياقا يۇرتلاردا مۇساپىر بولغاندا تەبىئىي ھالدا «يۇرت مۇھەببىتى» گە ئاساسەن ئاۋۋال بىر ئېرىقنىڭ سۈيىنى ئىچكەن يۇرتلۇقلىرىنى ئىزدەشكە، بىر-بىرىگە ھەمدەم بولۇپ، قېرىنداشلارداك يېقىن ئۆتىشىدۇ. بىز ئۇيغۇرلاردا قەشقەرلىكلەر، ئاتۇشلۇقلار، غولجىلىقلار ۋە ھاكازا دېگەندەك مىللەت ئىچىدىكى يۇرتداشلىق ئاتالمىشىنى ئاڭلاپ تۇرمىز، ئاشۇ يەرلىكلەر تۈپلىشىپ ئولتۇرۇپ قويۇلغان مەھەللە ناملىرىنى ئۇچرىتىپ تۇرمىز؛ خەنزۇلاردىمۇ شاڭخەيلىكلەر، ئەنخۇيلۇقلار، سىچۇەنلىكلەر، خېنەنلىكلەر... دېگەن توپلارنى بۇيەردە ئۇچرىتىپ تۇرمىز؛ رۇسلاردىمۇ شۇنداق. دېمەك ۋەتەننى بار مىللەتلەردىمۇ يۇرت، مىللەت ئومۇملىقى بويىچە ئۆزىگە تارتىشتەك پىسخىك ھالەتنىڭ ئۇلارنى ياقا يۇرتلاردا تەبىئىي ھالدا ئۆزىگە تارتىپ، جىپىشلاشتۇرۇپ تۇرۇدىغانلىقىنى كۆرمىز. مۇساپىرلىقتا بىر-بىرىگە تايىنىش، ئورتاق قوغدىنىش، مەۋجۇدىيەت ئاساسىنى ساقلاشتەك زۆرۈرىيەت ئۇلارنى بىر

مىللەتلەر، ئىجتىمائىي تىپلار ئۆزلىرىنىڭ ھايات-ماماتلىق ئىستىقبالىغا مۇناسىۋەتلىك جەمئىيەت ھادىسىلىرىگە توغرا مۇئامىلىدە بولالىشى، بىلىشى ۋە چۈشىنىشى، ئاخىرقى ھېسابتا ئۆزىنى كۈچلەندۈرۈدىغان ئىجتىمائىي ئۆزگىرىش ھاسىل قىلىشى ئۈچۈن ئالدى بىلەن ئالڭ ۋە ئۇنىڭ مەنبەسى توغرىسىدا ئەقەللىي پەلسەپىۋى توغرا تونۇشقا ئىگە بولۇشى زۆرۈر. مانا بۇ ھەقىقىي ئاغنى تىكلەشنىڭ زۆرۈر شەرتىدۇر. بىز شۇنى بىلىمىز ۋە قىلچە مۇجىمەللەشتۈرمەي شۇنداق ھۆكۈم قىلالايمىزكى، ئىنسانىيەت جەمئىيىتى كىشىلەرنىڭ پۈت-قوللىرىنى چىرماپ، ھەتتا مېڭە توقۇلمىلىرىغىچە ھۆكۈمرانلىق قىلىشقا ئۇرۇنىدىغان مۇستەبىت زوراۋانلىق تۈزۈلمە زەنجىرىنى تېخىمۇ چىڭىتىشقا قاراپ ئەمەس، بەلكى كىشىلەر راينى ئىپادىلەشنى بەلگە قىلغان قانۇنىيەتكە، ئەركىن، تەشۋىشىز، قوماندان تايىقىدىن خالىي ئازادە تەرەققىيات يولىغا تولىمۇ زۆرۈرەن بىر شەرتنى ھازىرلاشقا قاراپ ئىلگىرىلەۋېرىدۇ. ئەلۋەتتە، نۆۋەتتە بىز ئاپتورلاردىن تولىمۇ مۇكەممەللىكىنى بىردىنلا تەلەپ قىلالمايمىز. ئەمما ئامال بار مۇكەممەلەرەك يېزىشنى، ئومۇمىي ئەمەلىيەتنى دىققەتتىن ساقىت قىلماسلىقىنى، ئويىپىكىتىپ ھەقىقەت رېئاللىقى ئالدىدا سودىلاشماسلىقىنى، شەيئىلەرنىڭ ماھىيىتىنى ئېچىپ كۆرسىتىشنى ئاساس قىلىپ، دادىللىق بىلەن ھەقىقىي چۈشەندۈرۈشنى ئۈمىد قىلىمىز.

«نامراتلىقنىڭ يىلتىزى نەدە؟» دىكى ئومۇمىيلىققا ئىگە ئىككى نۇقتا

1. يەھۇدىيلار توغرىسىدىكى ئومۇمىي قاراش: «يەھۇدىيلارنىڭ مۇۋەپپەقىيىتىدىن كۆرۈۋېلىش مۇمكىنكى، مەلۇم مىللەت نامرات رايوندا تۇرۇپمۇ، سىياسىي جەھەتتە ئەۋزەللىككە ئېرىشمەي تۇرۇپمۇ، دۆلەت قوللىسۇن، قوللىمسۇن، بىرگە ياشاۋاتقان مىللەتلەرگە قارىغاندا بۇرۇنراق تەرەققىي قىلالايدۇ».

2. باراۋەرلىك ھەققىدىكى قاراش: «تۈزۈلمە سانائەتنى، مائارىپنى، سىياسەتنى ھەممە مىللەتكە باراۋەر بېرىشكە تىرىشىدۇ، لېكىن بۇ باراۋەرلىك ئىچىدىن بۆسۈپ چىقىپ ئوخشاش شارائىتتا ئوخشىمىغان نەتىجىنى قولغا كەلتۈرۈش يەنىلا ئاشۇ ئىقتىسادىي ئاڭغا باغلىق».

يەھۇدىيلار مۇۋەپپەقىيىتىدىكى شەرتلەر

كىشىلەر يەھۇدىيلارنىڭ مىللىي ئۇيۇشۇش كۈچى، ئىتتىپاقلىقى، شۇنداقلا تولىمۇ گەۋدىلىك ئىپادىلىنىپ تۇرۇدىغان ئىقتىساد، سودا، ئىلىم-پەن، مائارىپ جەھەتلەردىكى يۈكسەك مۇۋەپپەقىيەتلىرى بىلەن دۇنيا مىللەتلىرىنىڭ ئالدىنقى قاتارىدا تۇرۇپ كېلىۋاتقانلىقىنى ھەر زامان مىسال قىلىشىدۇ. نۆۋەتتە ئۇلاردىكى ئىقتىسادىي ئالڭ، مائارىپ، ئىلىم-پەن ئېگىنى ئۆزلىرى بىلەن سېلىشتۇرۇپ، ئۇلاردەك بولۇشنى تەلەپ قىلىشىدۇ. ئەمما تەلەپ قىلىنغانىبىرى ئومۇمىي جەھەتتىن ئارزۇنىڭ ئەكسىچە دەۋرنىڭ ماھىيەت مەركىزىدىن شۇنچە يىراقلىشىپ كېتىۋاتقانلىقىنى كۆرۈپ تىت-تىت بولۇشىدۇ. ئەمما

گەۋدىگە ئايلاندۇرىدۇ (مىللەتلەردىكى ئىچكى ئاتالمىش «يۈرتپەرەسلىك ئىللىتى» مىللەتنىڭ ئومۇمىي چوڭ ئىشلىرىغا مۇناسىۋەتلىك ئۇيۇشۇش ئېھتىياجىغا بېقىنىپ كەلگەن ، ئەلۋەتتە) .

يەھۇدىيلارنىڭ مەزگەردانلىق مۇھىتى ، ئۇنىڭ ئۈستىگە ، سايۋەن بولۇدىغان كونكرېت ۋە تىنىنىڭ يوقلىقى ئۇلاردا باشقا مىللەتلەرگە قارىغاندا تېخىمۇ كۈچلۈك جېسىملىشىشنى ، ئىتتىپاقلىقنى ۋە جۇدقا كەلتۈرۈپ ، بۇ ھال ئۇلاردىكى بىر-بىرىگە كۆيۈنۈش ، ئۆزئارا يۆلەش ، ئورتاق ئىلگىرىلەشتەك مىللىي خۇسۇسىيەتنى ۋە ئومۇملۇق قارشىنى يىتىلدۈرگەن .

3. ئۇلارنىڭ مۇتلەق زور كۆپچىلىكى ئىقتىساد ۋە مەدەنىيەت يۇقىرى دەرىجىدە تەرەققىي قىلغان كاپىتالىزم دۇنياسىدا ياشىغان . تەرەققىيات شارائىتى ۋە «بىلىم-كۈچ» قىزغىنلىقى يەھۇدىيلاردىكى يۇقىرى ئىككى ئامىلنىڭ تۈرتكىسىدە باشقا مىللەتلەرگە قارىغاندا ئىقتىساد ۋە پەن-مەدەنىيەتكە پۈتۈن كۈچى ۋە دىققىتى بىلەن ئاتلىنىشىغا زور ئىمكانىيەت ياراتقان . ئەلۋەتتە يەنە ئۇ ئەللەردىكى يۇقىرى تەرەققىيات ۋە مەدەنىيەت تەدرىجىي يىتىلدۈرگەن ئومۇملۇققا ئېتىبار بېرىشتەك كەڭ مىللىي خۇسۇسىيەتتىن ئىبارەت بۇ شەرتنىمۇ دىققەتتىن ساقىت قىلىشقا بولمايدۇ . دېمەك يەھۇدىيلارنىڭ پاجىئەلىك قىسمەت مەزگۈزەشتىسى بىلەن يۈكسەك تەرەققىيات مۇھىتىنىڭ بىرىكىشىدىن ئىبارەت بۇ ئامىل ئۇلارنىڭ بۈگۈنكى يېڭى تىپتىكى يەھۇدىيلاردىن بولۇپ چىقىشنىڭ ئۈبۈپكىتىپ ۋە سۈبۈپكىتىپ سەۋىيىدۇر . بۇنىڭ ئىچىدىكى 3. شەرت ئەڭ مۇھىم ھالقىلىق ئامىل بولۇپ ، مۇبادا مۇشۇنداق بىر ئەۋزەل تەرەققىيات مۇھىت . شارائىتى بولمىغان بولسا ، بۇ داڭلىق ، ئەقىللىق يەھۇدىيلارمۇ بولمىغان بولاتتى . بۇ خۇددى گېرمانىيىنىڭ ئۈبۈپكىتىپ شارائىتى ماركسىزمنىڭ ، جاھانگىرلىك زىددىيەتلىرىنىڭ مەركەزلەشكەن تۈگۈنىنىڭ رۇسىيە بولۇشى لېنىنىزمنىڭ ۋە تىنى بولغانلىقىدىن ئىبارەت شەرتكە ئوخشاش دېگەنلىكتۇر . دېمەك بۇ يەردە قانداقتۇر نوقۇل ئاڭ ئەمەس ، بەلكى ئاشۇ ئاڭنى ۋە جۇدقا كەلتۈرگەن ئۈبۈپكىتىپ شەرت . شارائىت بىرلەمچى رول ئوينىغان . بىز بۇ نۇقتىنى نېمە ئۈچۈن كۆرمەيمىز ، دىققەتتىن ساقىت قىلىمىز ؟ بىز ھازىرغىچە داڭلىق ئالىملارنىڭ ، كاپىتال ئىگىلىرىنىڭ ئاشۇ كاپىتالىزم دۇنياسىدىن كۆپلەپ چىققانلىقىنى ئاڭلىدۇق ، ئەمما سوۋېت يەھۇدىيلىرى ، ئاسىيا . ئافرىقا يەھۇدىيلىرىدىن دۇنياغا ئەنە شۇلاردەك تەسىر كۆرسەتكەن ئالىملارنىڭ ياكى بايلارنىڭ چىققانلىقىنى ئاڭلىمىدۇق (ئىسرائىلىيە بۇنىڭ سىرتىدا) . مانا بۇنىڭ ئۆزىمۇ ھەرقانداق ئاڭنىڭ مۇنبەت تۇپراقسىز شەكىللەنمەيدىغانلىقىنى كۆرسىتىۋاتامدۇ ؟ !

قىلماسلىقى ۋە بىلمەسلىكى مۇمكىن ئەمەس . مېنىڭچە ، ئەمدى مۇشۇ زامانىمىزدا ئۆزىنىڭ ھالىتىنى ئۆزگەرتىشنى ، باشقىلار بىلەن پاراۋەر تەرەققىي قىلىشنى خالىمايدىغان شەخس ۋە مىللەت بولۇشى تېخىمۇ مۇمكىن ئەمەس . ئۇيغۇرلار تەرەققىيپەرۋەرلىككە ئىگە ، ئىنتىلىشچانلىقى كۈچلۈك خەلق . بۇ مىللەتنىڭ ئەھۋالى بەئەينى پاتقاققا يېتىپ قالغان ، ئەمما ھەرقانچە يۇلقۇنسىمۇ چىقىپ كېتىشكە قۇۋۋىتى يەتمەيۋاتقان ماشىنىغا ئوخشايدۇ . بۇ پاتقاق ئۇيغۇرنىڭ ئۆزگەرمەي كېلىۋاتقان %80 تىن يۇقىرى ئىپتىدائىي يېزا ئىگىلىك مىللەتلىك ھالىتى ، شەھەر-بازار ئاھالىسىنىڭ %80 تىن يۇقىرى زامانىۋى كەسپتىن مۇستەسنا ، ئىشسىز ، ئانارخىيلىك جان بېقىش ھالىتىدۇر . ئۆكتەبىر ئىنقىلابىدىن كېيىن سابىق سوۋېت ئىتتىپاقى دۆلەتىنى سانائەتلەشتۈرۈشنى تۈپكى ۋەزىپە قىلغان . نەتىجىدە ياۋروپادىكى بىرىم فېئودال ، قالاق ھېسابلانغان روسىيە 20 يىلغا يەتمىگەن ۋاقىت ئىچىدىلا دۇنيادىكى ئىككىنچى ئورۇندىكى ئۇنىۋېرسال كۈچلۈك دۆلەتكە ئايلانغانىدى . ئوخشاشلا ، 1949-يىلى جۇڭخۇا خەلق جۇمھۇرىيىتى قۇرۇلغاندىن كېيىن جۇڭگومۇ دۆلەتنى سانائەتلەشتۈرۈشنى قالاق ، كەمبەغەل كونا جۇڭگودىن قۇدرەتلىك يېڭى جۇڭگو قىلىپ قۇرۇپ چىقىشنىڭ تەخىرىسى ۋەزىپىسى قىلغانىدى . شۇڭا تۈزۈكرەك ياساش سانائىتى بولمىغان جۇڭگو 15 يىل ئىچىدىلا (1964-يىلى) ئاتوم بومبىسىنى مۇۋەپپەقىيەتلىك پارىلىتىپ ، تەرەققىيات ئاساسىنى تىكلەنگەنلىكىنى دۇنياغا نامايان قىلغانىدى . دېمەك سانائەتلەشتۈرۈش ۋە سانائەتلىشىش دەرىجىسىنىڭ قانداقلىقى ھەرقانداق ئەل ۋە ھەرقانداق بىر مىللەتنىڭ ھەقىقىي ئەھۋالىنى ئىنىق كۆرسىتىپ بېرىدىغان بارومېتىردۇر . ئىجتىمائىي ئۆزگىرىش ۋە تەرەققىياتقا مۇشۇ نۇقتىدىن قارىمىغان ، سۇۋاقچىلىق قىلىدىغان ھەرقانداق «ئوبزورچى» ياكى ئەرباب ياكى بىلىمىز ، ياكى ساختىپەز ، ياكى بولمىسا تەتۈر ئىش قىلىدىغان - ئىقتىدارسىز ئىش بۇزاردۇر . نۆۋەتتە بۇ يەردە زادى قانچىلىك زامانىۋى سانائەت بار ؟ ئۇيغۇرنىڭ زادى قانچىلىك قىسمى زامانىۋى سانائەت بىلەن شۇغۇللىنىۋاتىدۇ ؟ ئىمكانىيەت زادى قانچىلىك ؟ ئۇيغۇر ئېڭى ۋە تەرەققىياتقا نىسبەتەن بۇ بىر جىددىي ، رېئال مەسىلە . مىللەتنىڭ مۇشۇ رېئاللىقى قانداق ئۆزگەرتىلىدۇ ، بۇ ھەقتە نېمە قىلىش كېرەك ؟ مانا بۇ ئاۋۋال ھەل قىلىش زۆرۈر بولۇپ تۇرغان جاۋاب بېرىشكە تېگىشلىك شەرتلىك تېما . بۇ تۈپكى مەسىلىنى ھەل قىلماي تۇرۇپ ، بىز مۇشۇنداق تۈپتىن ئوخشىمايدىغان ئىككى قۇتۇپ شارائىتىدىكى مىللەتلەر بولۇپ تۇرۇقلۇق قانداقمۇ يەھۇدىي ئېڭى ۋە قىسمەت قارشى بويىچە ئۆزىمىزگە ئۆلچەم قويۇپ ، ئوخشاش «ئاڭ» نى تەلەپ قىلالايمىز ؟ تېگى-تەكتىدىن ئېيتقاندا ، بۈگۈنكى داڭلىق يەھۇدىيلار پەقەتلا كاپىتالىستىك تەرەققىياتنىڭلا مەھسۇلى . ماركس بالا ۋاقتىدا ئوقۇتقۇچىسى ئۇنىڭدىن چوڭ بولغاندا نېمە ئىش بىلەن شۇغۇللىنىدىغانلىقىنى سورىغاندا ماركس : «مېنىڭ كەلگۈسىدە قانداق ئادەم بولۇپ چىقىشىمنى شۇ ۋاقىتتىكى شارائىت بەلگىلەيدۇ» دەپ جاۋاب بەرگەن . يۇقىرىدا يەھۇدىيلار ئۈستىدە توختالغاندا ئېيتىلغاندەك ، ئىقتىسادىي ئاڭ مەسىلىسى ئۈستىدە تەكىتلەيمىزكى ، ھەرقانداق بىر خەلقنىڭ ماددىي ۋە مەنىۋى يۈكسىلىشى ئۈبۈپكىتىپ ۋە سۈبۈپكىتىپ شەرت-شارائىتلاردىن ئايرىلالمايدۇ . بۇ نۇقتىدىن مۇستەسنا ھەرقانداق تەلەپ ۋە ئىلتىماسلار بىر تەرەپلىمە بولۇپ ، ئىلمىي قانۇنىيەتلەرگە زىتتۇر . شۇڭا ھەرقانداق بىر خەلق تەرەققىياتقا توسالغۇ بولۇپ تۇرۇۋاتقان ئۈبۈپكىتىپ ۋە سۈبۈپكىتىپ شارائىتلارنى

سېلىشتۇرما ھالەتتىكى ئۇيغۇرلار ۋە باشقىلار

بىز ئاشۇ يەھۇدىيلاردەك بىر-بىرىنى تەقەززا قىلىپ ، بىر-بىرىنى ئىلگىرى سۈرۈدىغان ئىقتىساد ئېڭى ۋە باشقا ئاڭلارنى تېزلىكتە يىتىلدۈرەلمەدۇق ؟ بۇ يەنىلا ئۇيغۇر جەمئىيىتى ئىقتىسادىي - ئىجتىمائىي ئاساسىنىڭ ئۆزگىرىش دەرىجىسىنىڭ قانداقلىقىغا باغلىق . ھازىر بۇ مىللەت دۇنيانىڭ ئومۇمىي ئەھۋالىدىن ساۋاتلىق بوپقالدى . ئۆزى بىلەن باشقىلار ئوتتۇرىسىدىكى ئۇنىۋېرسال پەرقلەرنى ئوبدانلا بايقىدى . سەۋەب ۋە نەتىجە توغرىسىدا ئەقەللىي بولسىمۇ مۇھاكىمە

تۈزۈلۈش ئىقتىسادىنى ئۆزگەرتىپ ۋە يېڭىلاپ ، يېڭى ئويىڭىنى ۋە سۈيىڭىنى شاراھتلىرىنى ھازىرلىيالىسا ئوخشاشلا تەرەققىي قىلغان باشقا خەلقلەردەك زور مۇجىزىلەرنى يارىتىش ئىقتىدارىنى نامايان قىلالمايدۇ .

سابق سوۋېت ئىتتىپاقىدا ۋە باشقا بىر قىسىم ئەللەردە ئۇيغۇرلارنىڭ ئاز قىسمى ياشايدۇ . ئەمما ئۇيغۇرلارنىڭ مۇۋەپپەقىيىتى بۇ يەردىكىلەردىن كۆپ ئۈستۈن بولغان . خەنزۇلارنى مىسال قىلساق ، ئامېرىكىدا ئاز بىر قىسىم مۇھاجىرلار بار ئىكەن . ھالبۇكى ، تەبىئىي پەن نوپۇل مۇكاپاتىغا ئېرىشكەن ئۈچ كىشى ئاشۇلار ئىچىدىن چىققان . ئەمما 3.1 مىلىيارد نوپۇسلۇق جۇڭگودا بولسا ھازىرغىچە بۇ مۇكاپاتقا نائىل بولغان كىم چىقتى ؟ ئەمەلىيەتتە جۇڭگودا ئالڭ كەممۇ ؟ مانا بۇلار بىر خەلقنىڭ يۈكسىلىشى ئۈچۈن ئەڭ زۆرۈر بولغان بىرلەمچى شەرتنىڭ نېمە ئىكەنلىكىنى كۆرسىتىپ تۇرۇپتۇ .

تۈزۈلۈشنىڭ خاراكتېرى ھەممىنى بەلگۈلەيدۇ

ئابدۇلئەھد ئابدۇرەشىد بەرقى «تۈزۈلۈش ساناھتى ، مائارىپى ، سىياسەتنى ھەممە مىللەتكە باراۋەر بېرىشكە تىرىشىدۇ . لېكىن باراۋەرلىك ئىچىدىن بۆسۈپ چىقىپ ، ئوخشاش شارائىتتا ئوخشىمىغان نەتىجىنى قولغا كەلتۈرۈش يەنىلا ئاشۇ ئىقتىسادىي ئاڭغا باغلىق» دەيدۇ . يۇقىرىدا بۇ مەسىلىنىڭمۇ تۈگۈنى بولغان «ئىقتىسادىي ئالڭ» غا دائىر پىكىرلىرىمنى قويۇپ ئۆتكەچكە ، يەنە بۇ ھەقتە توختىلىش ھاجەتسىز . ئەمما يۇقىرىقى جۈملىدىكى تولىمۇ يەڭگىللىك بىلەن ئېيتىلغان «تۈزۈلۈش» ، «باراۋەر» ، «ئوخشاش» دېگەن ئىبارىلەر ئىنتايىن مۇھىم ۋە ھەل قىلغۇچى شەرتكە ۋەكىللىك قىلىدىغان بولغاچقا ، بۇنىڭغا ئاز-تولا پىكىر بايان قىلىپ ئۆتمەي بولمايدۇ .

تۈزۈلۈش - ئۇزادى قانداق تۈزۈلۈش ؟ دېگەن سوئالنى ئالدىن قويۇپ ، ئېنىق ئايرىپ ، ئاندىن شەيئىلەرنىڭ ئىستىقبالىغا ھۆكۈم قىلىش كېرەك .

كىشىلەرگە مەلۇمكى ، رۇسىيە ئۆكتەبىر سوتسىيالىستىك ئىنقىلابىدىن كېيىن دۇنيا ئاساسەن ئىككى خىل تۈزۈم ۋە تۈزۈلمىلەرگە ئىگە دۇنياغا ئايرىلدى . بىز شەيئىلەرگە تەرەققىيات قانۇنىيىتى بويىچە باھا بەرسەك ، تارىختىكى مۇئەييەن شارائىت ئاستىدا مەيدانغا كەلگەن ھەرقانداق بىر ئىجتىمائىي تۈزۈمنى ئەيىبلەيمىز . چۈنكى مەسىلە نوقۇل تۈزۈمنىڭ ئۆزىدە ئەمەس . ئىجتىمائىي تەرەققىيات جەريانىنىڭ مەلۇم مۇئەييەن باسقۇچىدا ئىشلەپچىقىرىش كۈچلىرىنىڭ تەرەققىياتى بىلەن ئىشلەپچىقىرىش مۇناسىۋەتلىرى ماسلىشىشى ئالماي قالغاندا ئىشلەپچىقىرىش مۇناسىۋەتلىرى ئىنقىلاب خاراكتېرلىك ئىسلاھات ئېلىپ بېرىشقا مەجبۇر بولىدۇ . بۇ زۆرۈرىيەت ماھىيەتتە بىر تۈزۈمنىڭ تەقدىرىنى بەلگىلەيدۇ . بۇ مۇقەررەركى ، ئۈستىقۇرۇلما ساھەسىدە رېئاللىققا يۈزلىنىپ ، دادىللىق بىلەن جىددىي تۈزۈلۈش ئىسلاھاتى ئېلىپ بېرىش ئارقىلىق ئىجتىمائىي تەڭشەش ئېلىپ بېرىش كېرەك دېگەنلىكتۇر . پەقەت مۇشۇ زۆرۈرەن موھتاجلىقنىڭ ھۆددىسىدىن چىقالغاندىلا ئاندىن تۈزۈم ئۆزىنىڭ ھاياتىي كۈچىنى داۋاملىق ئۇرغۇتۇپ داۋاملىشىپ بارالايدۇ .

سوتسىيالىزم بىناسى قۇرۇلغان دەسلەپكى چاغدىلا ئەمەلىيەتتە ئىككى خىل تۈزۈمنىڭ ھايات-ماماتلىق مۇسابىقىسى باشلانغانىدى . بۇ نۇقتىدا كىشىلەر مۇنۇ تارىخىي ساۋاقلارنى ھەردائىم ئۆزىنى كۆرۈپ

تۈزۈلۈش ئىقتىسادىنى ئۆزگەرتىپ ۋە يېڭىلاپ ، يېڭى ئويىڭىنى ۋە سۈيىڭىنى شاراھتلىرىنى ھازىرلىيالىسا ئوخشاشلا تەرەققىي قىلغان باشقا خەلقلەردەك زور مۇجىزىلەرنى يارىتىش ئىقتىدارىنى نامايان قىلالمايدۇ .

سابق سوۋېت ئىتتىپاقىدا ۋە باشقا بىر قىسىم ئەللەردە ئۇيغۇرلارنىڭ ئاز قىسمى ياشايدۇ . ئەمما ئۇيغۇرلارنىڭ مۇۋەپپەقىيىتى بۇ يەردىكىلەردىن كۆپ ئۈستۈن بولغان . خەنزۇلارنى مىسال قىلساق ، ئامېرىكىدا ئاز بىر قىسىم مۇھاجىرلار بار ئىكەن . ھالبۇكى ، تەبىئىي پەن نوپۇل مۇكاپاتىغا ئېرىشكەن ئۈچ كىشى ئاشۇلار ئىچىدىن چىققان . ئەمما 3.1 مىلىيارد نوپۇسلۇق جۇڭگودا بولسا ھازىرغىچە بۇ مۇكاپاتقا نائىل بولغان كىم چىقتى ؟ ئەمەلىيەتتە جۇڭگودا ئالڭ كەممۇ ؟ مانا بۇلار بىر خەلقنىڭ يۈكسىلىشى ئۈچۈن ئەڭ زۆرۈر بولغان بىرلەمچى شەرتنىڭ نېمە ئىكەنلىكىنى كۆرسىتىپ تۇرۇپتۇ .

تۈزۈلۈشنىڭ خاراكتېرى ھەممىنى بەلگۈلەيدۇ

ئابدۇلئەھد ئابدۇرەشىد بەرقى «تۈزۈلۈش ساناھتى ، مائارىپى ، سىياسەتنى ھەممە مىللەتكە باراۋەر بېرىشكە تىرىشىدۇ . لېكىن باراۋەرلىك ئىچىدىن بۆسۈپ چىقىپ ، ئوخشاش شارائىتتا ئوخشىمىغان نەتىجىنى قولغا كەلتۈرۈش يەنىلا ئاشۇ ئىقتىسادىي ئاڭغا باغلىق» دەيدۇ . يۇقىرىدا بۇ مەسىلىنىڭمۇ تۈگۈنى بولغان «ئىقتىسادىي ئالڭ» غا دائىر پىكىرلىرىمنى قويۇپ ئۆتكەچكە ، يەنە بۇ ھەقتە توختىلىش ھاجەتسىز . ئەمما يۇقىرىقى جۈملىدىكى تولىمۇ يەڭگىللىك بىلەن ئېيتىلغان «تۈزۈلۈش» ، «باراۋەر» ، «ئوخشاش» دېگەن ئىبارىلەر ئىنتايىن مۇھىم ۋە ھەل قىلغۇچى شەرتكە ۋەكىللىك قىلىدىغان بولغاچقا ، بۇنىڭغا ئاز-تولا پىكىر بايان قىلىپ ئۆتمەي بولمايدۇ .

تۈزۈلۈش - ئۇزادى قانداق تۈزۈلۈش ؟ دېگەن سوئالنى ئالدىن قويۇپ ، ئېنىق ئايرىپ ، ئاندىن شەيئىلەرنىڭ ئىستىقبالىغا ھۆكۈم قىلىش كېرەك .

كىشىلەرگە مەلۇمكى ، رۇسىيە ئۆكتەبىر سوتسىيالىستىك ئىنقىلابىدىن كېيىن دۇنيا ئاساسەن ئىككى خىل تۈزۈم ۋە تۈزۈلمىلەرگە ئىگە دۇنياغا ئايرىلدى . بىز شەيئىلەرگە تەرەققىيات قانۇنىيىتى بويىچە باھا بەرسەك ، تارىختىكى مۇئەييەن شارائىت ئاستىدا مەيدانغا كەلگەن ھەرقانداق بىر ئىجتىمائىي تۈزۈمنى ئەيىبلەيمىز . چۈنكى مەسىلە نوقۇل تۈزۈمنىڭ ئۆزىدە ئەمەس . ئىجتىمائىي تەرەققىيات جەريانىنىڭ مەلۇم مۇئەييەن باسقۇچىدا ئىشلەپچىقىرىش كۈچلىرىنىڭ تەرەققىياتى بىلەن ئىشلەپچىقىرىش مۇناسىۋەتلىرى ماسلىشىشى ئالماي قالغاندا ئىشلەپچىقىرىش مۇناسىۋەتلىرى ئىنقىلاب خاراكتېرلىك ئىسلاھات ئېلىپ بېرىشقا مەجبۇر بولىدۇ . بۇ زۆرۈرىيەت ماھىيەتتە بىر تۈزۈمنىڭ تەقدىرىنى بەلگىلەيدۇ . بۇ مۇقەررەركى ، ئۈستىقۇرۇلما ساھەسىدە رېئاللىققا يۈزلىنىپ ، دادىللىق بىلەن جىددىي تۈزۈلۈش ئىسلاھاتى ئېلىپ بېرىش ئارقىلىق ئىجتىمائىي تەڭشەش ئېلىپ بېرىش كېرەك دېگەنلىكتۇر . پەقەت مۇشۇ زۆرۈرەن موھتاجلىقنىڭ ھۆددىسىدىن چىقالغاندىلا ئاندىن تۈزۈم ئۆزىنىڭ ھاياتىي كۈچىنى داۋاملىق ئۇرغۇتۇپ داۋاملىشىپ بارالايدۇ .

سوتسىيالىزم بىناسى قۇرۇلغان دەسلەپكى چاغدىلا ئەمەلىيەتتە ئىككى خىل تۈزۈمنىڭ ھايات-ماماتلىق مۇسابىقىسى باشلانغانىدى . بۇ نۇقتىدا كىشىلەر مۇنۇ تارىخىي ساۋاقلارنى ھەردائىم ئۆزىنى كۆرۈپ

خىزمەت قىلىش»، «خەلق ئالدىدا جاۋابكار بولۇش» ئىلغار ئىجتىمائىي تۈزۈمنىڭ خاراكتېرىنىڭ يارقىن بەلگىسى، ھاكىمىيەت ئورۇنلىرىنىڭ ئىككى چېكىسىگە ھەرگىز ئۇنتۇپ قالماسلىقى ئۈچۈن ئەسلىتىپ يېزىپ قويۇلغان كاتتا ئىلھامبەخش شوئارلاردۇر. ھالبۇكى راستتىنلا شۇنداق خىزمەت قىلىنىۋاتامدۇ؟ جاۋابكار بولۇۋاتامدۇ؟ خىزمەت، ئۇنۋان، تۇرار جاي، مەنئەت، ئىجتىمائىي مۇناسىۋەت ۋە ھاكازالاردىكى خىزمەت قىلىش ئۆيىكتىنىڭ بىرىنچى نۆۋەتتە كىملىرىگە ئەئەللۇق بويۇقىلىۋاتقانلىقى ھازىر ھېچكىمگە سىر بولمىسا كېرەك. شۇڭا كىشىلەرنىڭ «باراۋەر ئېرىشىش» مەسىلىسىدە بىر قىسىم ھوقۇقچىلىق زەنجىرى ئىچىدىكى كىشىلەر ۋە ھوقۇقچىلىق بىلەن زىچ ئىجتىمائىي مۇناسىۋەت قىلالايدىغان كىشىلەرنىڭ بىر تېلېفون ياكى بىرەر بىشارەت بىلەن پۈتۈدىغان ئىشلىرى بىزدەك ھوقۇقچىلىق مۇناسىۋىتىدىن يىراققا تۇرۇۋاتقان ئاددىي پۇقرالار ئۈچۈن بولسا، ئاسانغا چىقىشتىنمۇ تەسكە توختايدۇ، دېيىشى بىكار ئەمەس. ھوقۇقچىلىق تۈزۈلمىسىدىكى بۇنداق يىۋوروكراتلار بەئەينى گال پىچاق بىلەن مال سويۇدىغان «قاساپ» لاردۇر.

سېلىشتۇرساق، مۇشۇنداق نامۇۋاپىق ھادىسىلەرنى تەڭشەپ، «باراۋەر بېرىش» كە تىرىشىدىغان تۈزۈلمە نەگە كەتتى؟! شۇنداق بۇنداق تۈزۈلمە ئۈنۈملۈك چەكلەش، كۈچلۈك ئاممىۋى نازارەت قىلىش مېخانىزمىنى ئۆزىگە كۈشەندە قىلىشى زۆرۈر بولسىمۇ، يەنىلا تۈپكى تەڭشىلىش، يېڭىلىنىشتىن يىراققا تۇرۇۋاتقاچقا، تىزلا كونسراپ، «ھەممىگە باراۋەر بېرىش» ئىقتىدارىنى يوقىتىپ قويدى. بۇنۇقتىدا غەربنىڭ تۈزۈلمىسى يەنىلا بىر ئەينەك. كاپىتالىزم تۈزۈمى ئىچىدىن سوتسىيالىزم تۈزۈمى بارلىققا كەلگەندىن كېيىن ناۋادا قالغان كاپىتالىستىك غەرب ئۆزلىرىنى ھالاكەتكە يۈزلەندۈرۈۋاتقان كۈچلۈك ئىجتىمائىي زىددىيەتلەرنى ساۋاق قىلىپ ۋاقتىدا جىددىي تەڭشەش ئېلىپ بېرىپ يۇمشاتىمىغان بولسا، ناۋادا ئۈچ خىل ھوقۇق ئايرىۋېتىلگەن بۇ جەمئىيەت كىشىلىك ھوقۇق، دېموكراتىيە ۋە ئەركىنلىكنى دۆلەت تۇرمۇشىنىڭ ئومۇمىي مەزمۇنىغا ئايلاندۇرۇپ، كىشىلەر خاھىشىغا ماسلاشمىغان بولسا، 20. ئەسردىكى ئىككى خىل تۈزۈم ۋە تۈزۈلمە ئوتتۇرىسىدىكى ھايات-ماماتلىق ئېلىشتا ئۆز پوزىتسىيىسىنى ساقلاپ قالالمىغان ۋە بەلكى ئاللىقاچان قولىدىن چىقىپ كەتكەن پوزىتسىيىلىرى (سوۋېت ۋە شەرقىي ياۋروپا) نى قايتىدىن قولغا كىرگۈزەلمىگەن بولاتتى. ھازىر جەمئىيەتتىمىزدە ئۆي چاشقىنىدەك يامراپ كەتكەن، ئاددىي ئاۋامنى قاقشىتىدىغان قەبىھ ھادىسىلەر نېمىنى مەنبە قىلغان؟ دېگەن سوئالنىڭ جاۋابى ئاللىقاچان چىقىرىلىپ بولدى. پەقەت ئەمدى يېڭى قاراش، يېڭى يەكۈن بولغاندىلا ئاندىن ئۈنۈملۈك بولۇدىغان باراۋەرلىك ۋە ئوخشاشلىق توغرىسىدا سۆزلەش مۇمكىن. دۇنيانىڭ، جەمئىيەتلەرنىڭ ئىلگىرىلەش مۇساپىسى ھامان ماس ھالدا ئۈستىمۇرۇلمىغا يېڭىدىن يېڭى تەلەپلەرنى قويۇپ بارىدۇ. ئەكسىچە بولغاندا دۇنيادا، جۈملىدىن جۇڭگودا ئىسلاھاتتىنمۇ زۆرۈرىنىتى بولمىغان، كونا ئورنىغا يېڭىنى تىكلەش، تۈزەش، مۇكەممەللەشتۈرۈش دېگەن ئاتالغۇلارنىڭمۇ زۆرۈرىنىتى بولمىغان بولاتتى. بالايىناپەتلىك «مەدەنىيەت زور ئىنقىلابى» ئاخىرلىشىپ ئۇزۇن ئۆتمەيلا - 1978-يىلى دېڭ شياۋپىڭ جۇڭگو كومپارتىيىسى 11-نۆۋەتلىك مەركىزىي كومىتېت 3-ئومۇمىي يىغىنىدا بۈگۈنكى دۇنيا تەرەققىياتىنىڭ تەجرىبە-ساۋاقلرى ۋە جۇڭگونىڭ ئەمەلىي ئەھۋالىنى

چىقىش قىلىپ «ئىسلاھات ئېلىپ بېرىش، ئىشكىلى ئېچىۋېتىش» تەشەببۇسىنى ئوتتۇرىغا قويدى. كېيىن يەنە «پەن-تېخنىكا بىرىنچى ئىشلەپچىقىرىش كۈچى» دەپ كەسكىن كۆرسەتتى. مانا بۇلار ھەقىقەتتە تونۇشنى يېڭىلاش، دۆلەتنىڭ ئىقتىسادىي، ئىجتىمائىي ۋە ئورۇنلۇق تۈزۈلمىلىرى بويىچە تەرەققىياتقا توسقۇن بولۇۋاتقان ئاسىللارغا قارىتا مۇۋاپىق ۋە توغرا، ئىلمىي بولغان يېڭىلاش ئېلىپ بېرىش كېرەك دېگەنلىكتۇر. 1990-يىللاردىن كېيىن سوتسىيالىزم لاگىرىدا، بولۇپمۇ سوۋېت ئىتتىپاقى ۋە شەرقىي ياۋروپادا غايەت زور ئىجتىمائىي ئۆزگىرىش يۈز بەردى. جۇڭگودىكى ئىسلاھات، ئىشكىلى ئېچىۋېتىش تەدبىرلىرى بىر جەريان ئەمەلىيەتنى باشتىن كەچۈردى. «ھەقىقەتنىڭ ئۆلچىمى ئەمەلىيەت ئىكەنلىكى» يەنە بىر قېتىم نۇقتىلىق تەكىتلەندى. مۇقەررەرلىكى، تەرەققىيات مۇساپىسى يېڭىدىن يېڭى ئىجابىي ۋە سەلبىي شارائىت ئاسىللىرىنى بارلىققا كەلتۈرۈش جەريانىدۇر. شۇنداقلا ئۇ يەنە ئۆز ئەمەلىيەتتە توغرا بولغان، ئىلمىيلىققا، چوڭقۇرلۇققا قاراپ راۋاجلىنىش زۆرۈرىيەت بولۇدىغان جەرياندىر. (باش مۇھەررىردىن تولۇقلىما): جۇڭگو كومپارتىيىسى خەلقئارا كوممۇنىزم ھەرىكىتىنىڭ ئىجابىي ۋە سەلبىي تەجرىبە-ساۋاقلرىنى ئەستايىدىل بەكۈنلەش ۋە جۇڭگونىڭ ئەمەلىيەتتە تەدبىقلاش ئاساسىدا ج ك پ 16-قۇرۇلتىيىدا «سوتسىيالىستىك سىياسىي مەدەنىيلىك» شوئارىنى ئوتتۇرىغا قويۇپ، «ھوقۇقنى چەكلەش ۋە نازارەت قىلىشنى كۈچەيتىپ، ھوقۇقنىڭ قۇرۇلمىسى مۇۋاپىق، تەقسىملىنىشى ئىلمىي، تەرتىپى مۇكەممەل، چەكلىمىسى ئۈنۈملۈك بولغان ھەرىكەت مېخانىزمىنى بەرپا قىلىپ، ھوقۇقنى نازارەت قىلىشنى تەدبىر بەلگىلەش ۋە ئىجرا قىلىش قاتارلىق ھالقىلاردىن كۈچەيتىپ، خەلق بەرگەن ھوقۇقنىڭ ھەقىقىي يوسۇندا خەلقنىڭ مەنپەئىتىنى كۆزلەش ئۈچۈن ئىشلىتىلىشىگە كاپالەتلىك قىلىش لازىم» دەپ ئالاھىدە تەكىتلىدى. ھازىر ئوتتۇرىغا قويۇلغان ۋە دۆلەتنىڭ ئاساسىي قانۇنىغا تولۇقلاپ كىرگۈزۈلگەن «ئۈچكە ۋەكىللىك قىلىش» تولىمۇ سەزگۈرلۈك بىلەن ئوتتۇرىغا قويۇلغان مۇھىم ئىدىيىدۇر. ئۇنىڭدا مەقسەت، مۇددىئا ۋە نىشان جۇڭگونىڭ ئەمەلىيەتتىن بەكۈنلىگەن ئاساستا يېڭىچە تەپەككۈر بىلەن ئوتتۇرىغا قويۇلغان. ئېنىقكى، بۇ پروگرامما خاراكتېرلىك ھۆججەت ۋە ئىدىيە جۇڭگو جەمئىيەتتىگە ئىنقىلاب خاراكتېرلىك يۆنىلىش بەلگىلەپ بەردى. ئۇنىڭ ئەمەلىيلىشىش دەرىجىسى ھەممىنى بەلگىلەيدۇ.

يۇقىرىقى ئەقەللىي بايان، مۇھاكىمە ۋە ئەسلىتمىلەر تۈزۈلمە ۋە ئۇنىڭ خاراكتېرى توغرىسىدا يېتەرلىك يەكۈنگە ئەكىلىدۇ، دەپ قارايمەن. مېنىڭچە، ساغلام روھ، مۇستەقىل پىكىرگە ئىگە ھەرقانداق بىر ئادەم تۈزۈلمە ۋە ئۇنى چۆرىدىگەن تەرەپلەرنىڭ ئىستىقبالىغا شۈبھىسىز توغرا ھۆكۈم قىلالايدۇ.

ئاخىرىدا يەنە بىر رەت تەكىتلەپ ئۆتىمەن: تۈزۈلمىگە مۇناسىۋەتلىك ھەممە مەسىلىلەر جىددىي، ھەل قىلغۇچ مەسىلىلەر بولۇپ، ئۇنىڭغا تۈتۈلدىغان پوزىتسىيە سىياسىيىئون، ئەرباب، ئوبزورچى ۋە ھاكازالارنى ھەقىقىيلىق ۋە ئىقتىدار نۇقتىسىدىن تاسقايدىغان ئايرىغۇچتۇر.

2004-يىل 10-مارت، شەھىرى غۇلجا

ئاپتور: غۇلجا شەھەر باھار كوچا 3-يان، كوچا 60-نومۇرلۇق قورۇدا، شەھەر پۇقراسى (M1)



شەرق گەپنىمۇ ئاڭلاپ قويۇڭ

ساددامنىڭ ئۆتمۈشى ۋە ھازىرى

ئالاقش-تەنتەنە ياغدۇرغانلىقىنى ۋە ئۇنى «چىن دىلىدىن ھمايە قىلىدىغان» لىقىدەك مەنزىرىنى كۆرگەندۇق .


«يەڭگەنلەر خان-پادىشاھ، يېڭىلگەنلەر ئوغرى - قاراچى» دېگەن مەنتىقە بويىچە بولغاندا، ئىراقتا بۇنداق ئەھۋالنىڭ يۈز بېرىشى ھەقىقەتەن ئەقىلگە سىغمايدۇ . بىراق ساددام ھاكىمىيەت بېشىدىكى چاغدا كىشىلەر ئۇنىڭغا ئالاقش-تەنتەنە قىلغانىدى ، ئەمدىلىكتە ئۇ مەھبۇسقا ئايلىنىپ قېلىۋېدى ، كىشىلەر يەنە بۇنىڭغا ئالاقش-تەنتەنە قىلشتى .

لوگىكىغا ئاساسلانغاندا ، ماھىيىتى تۈپتىن ئوخشاشمايدىغان ئىككى شەيئىدە ئوخشاش بىر ھادىسە كۆرۈلسە ، ئۇنداقتا ئۇنىڭ ئىچىدىكى بىرى جەزمەن يالغان بولىدۇ . يەنى ساددام ھاكىمىيەت بېشىدىكى چاغدا كىشىلەرنىڭ ئۇنىڭغا ئالاقش - تەنتەنە قىلىشى بىلەن ، ئامېرىكا ئارمىيىسى ئۇنى تېكرىتتىكى لەخمىدە تۇتۇۋالغاندىن كېيىن كىشىلەرنىڭ بۇنىڭغا ئالاقش - تەنتەنە قىلىشىنىڭ جەزمەن بىرى يالغان . ئۇنداقتا ، قايسىسى يالغان ؟ ئېنىقكى ، ساددام تۇتۇلغاندىن كېيىن كىشىلەرنىڭ بۇنىڭغا ئالاقش-تەنتەنە قىلغانلىقى ھەرگىزمۇ يالغان ئەمەس . چۈنكى بۇنداق چاغدا كىشىلەر ئۆزىنىڭ قارشى ۋە ھېسسىياتىنى ئەركىن ئىپادىلىيەلەيدۇ ، ئۇلارنىڭ ئۆزىنىڭ بۇرۇنقى رەئىس جۇمھۇرىنىڭ مۇشۇ كۈنگە قالغانلىقىدىن قايغۇرغان بولۇۋېلىشىنىڭ ھاجىتى يوق ، شۇنداقلا يالغاندىن خۇشھال بولۇۋېلىشىنىڭمۇ

ئىراق رەئىس جۇمھۇرى ساددام ئامېرىكا - ئەنگلىيە بىرلەشمە ئارمىيىسىنىڭ چاڭگىلىدىن ئاخىرى قېچىپ قۇتۇلالمىدى . سەككىز ئايدىن كۆپرەك سەرگەردان بولغاندىن كېيىن ، داھىيلىق سالاپىتىنىلا ئەمەس ، ئادىمىيلىك تۇرقىنىمۇ يوقاتقان بۇ رەئىس جۇمھۇر يۈرتى تېكرىتتىن 16 كىلومېتىر يىراقلىقتىكى بىر لەخمىدە بىرلەشمە ئارمىيىسىنىڭ قولىغا چۈشتى .

شۇ تاپتا دىققىتىمنى تارتىۋاتقىنى شۇكى ، ساددامنىڭ تۇتۇلغانلىق خەۋىرى تارقالغاندىن كېيىن ئىراقتىكى نۇرغۇن خەلق كوچىلارغا چىقىپ گازلىق سۇ ياكى شامپان ھارقى بىلەن ئۆزئارا تەبرىكلەشتى ، بەزىلەر ئۆزىنىڭ خۇشھاللىقىنى ئاسمانغا قارىتىپ ئوق ئېتىش ئارقىلىق ئىپادىلىدى . ئۇلارنىڭ قىزغىن تەنتەنە قىلىۋاتقان كەيپىياتى كاتتا بايرام كۈنلىرىنىڭكىدىن قېلىشمىدى .

بۇنى غەلىتە ئىش دەپمەي بولمايدۇ . چۈنكى بىز تېلېۋىزورلاردا ساددام ھاكىمىيەت تۇتقان مەزگىلىدە ، مەيلى ئۇ ھەربىي پاراتنى كۆزدىن كەچۈرسۇن ياكى كوچىدا پەيدا بولسۇن ، كىشىلەرنىڭ ئۇنىڭغا



ھاجىتى يوق . ھېچكىممۇ ئۇلارنىڭ قانداق پوزىتسىيىدە ياكى قانداق ھېسسىياتتا ئىكەنلىكىگە دىققەت قىلىپ ئولتۇرمايدۇ . ئۇلارنىڭ قانداق كەيپىياتتا بولۇشىمۇ ئۆزلىرىنىڭ ئىشى . بۇخىل ئەڭ ئاددىي چەتكە قېقىش ئۇسۇلىنى مۇلاھىزە قىلىش ئارقىلىق ساددا ھاكىمىيەت بېشىدىكى چاغدا كىشىلەرنىڭ ئۇنىڭغا ئالقىش - تەنتەنە قىلىشىنىڭ يالغانلىقىنى ، ئەينى ۋاقىتتا نۇرغۇن كىشىلەرنىڭ بۇ مۇستەبىتتە ئالقىش - تەنتەنە قىلىشىنىڭ ئەمەلىيەتتە بىر خىل نائىلاج ماسلىشىش ، بىر خىل ساختا قىياپەت ئىكەنلىكىنى بىلەلەيمىز .

ئەقلى - ھۈشى جايىدا ئادەم ھەرگىزمۇ بۇنداق مۇستەبىت ئۈچۈن خۇشھال بولمايدۇ . چۈنكى ساددا ھاكىمىيەت بېشىدىكى چاغدا ئىرانغا ۋە كۈۋەيتكە تاجاۋۇز قىلدى ، ئىراقتىكى ئوخشاش بولمىغان مەزھەب - ئېتىقاد ۋە سىياسىي پىكىردىكى كىشىلەرنى تەلۋىلەرچە قىرغىن قىلدى . مۇشۇ تۈپەيلى نەچچە يۈز مىڭ ئادەم بىئەجەل ئۆلۈپ كەتتى . ئۇ ، تىنچلىقپەرۋەر بىر دۆلەتنى ئۇرۇش ئوتىغا ئىتتىردى ، باي بىر دۆلەتنى نامراتلىق گىرداۋىغا ئاپىرىپ قويدى ، نەچچە مىليون خەلقنى ھالاكەت گىرداۋىغا قىستاپ ئاپاردى . ساددا مانا مۇشۇنداق مۇستەبىت ، ئادەم ئۆلتۈرسىمۇ كۆزىنى مىت قىلىپ قويمايدىغان جاللات تۇرسا ، كىشىلەرنىمۇ ئۇنىڭغا ئالقىش - تەنتەنە ياغدۇرىدۇ ؟

ئالقىش - تەنتەنە سادالىرى ئادەمنى ھاياجانلاندىرىدۇ ، روھلاندىرىدۇ ۋە مەستخوش قىلىدۇ . بىراق بۇ ئالقىش - تەنتەنە سادالىرى بەزىدە يالغان - ساختىمۇ بوپقالىدۇ . بۇنداق بولۇشتىكى سەۋەب ، كىشىلەرنىڭ ئالقىش - تەنتەنە قىلىنىغۇچىنىڭ زورلۇق - زومبۇلۇقىدىن قورققانلىقىدىن ياكى مەلۇم بىر ئىشتا ھاجەتمەن بولغانلىقىدىن . مۇستەبىتلەر ھاكىمىيەت تۇتقاندا ئۇلارنىڭ ھوقۇقى ھەممىنى بېسىپ چۈشىدۇ . سىزنىڭ ھايات - ماماتىڭىز ، ئەمەل - دەرىجىڭىز ، ئۆسۈشىڭىز ، تويغىدەك تاماققا ئىگە بولالىشىڭىز ياكى ئاچ - زار يۈرۈشىڭىز ، ۋە ھاكازالار پۈتۈنلەي ئاشۇلارنىڭ ئىلكىدە بولىدۇ . جان ساقلاش ئۈچۈن ئۇلارنىڭ بۇ خىل زورلۇق - زومبۇلۇقىغا ، پادشاھچە ئېڭىغا ۋە مۇستەبىتلىك ئىرادىسىگە باقماي ئامالسىز يوق . شۇڭلاشقا ، ئۇلارنىڭ ھەربىر ئىش - ھەرىكىتى تازا مەدھىيىلەنىدۇ ؛ ئۇلارنىڭ قىلغان ھەر بىر سۆزى ، يازغان ھەر بىر خېتى ھېكمەتلىك سۆز بولۇپ كۆپتۈرۈلىدۇ ؛ ئۇلار بارغانلىقى يەردە بەزىلەر «قارشى ئالدىغان» نامىنى ئاكتىپلىق بىلەن تەشكىللەپ ، «قىزغىن قارشى ئېلىش» كەيپىياتىنى

پەيدا قىلىدۇ . بۇنداق كەيپىياتتىن مۇستەبىتلەر تېخىمۇ كۆرەڭلەپ ، ئۆزىنى جاھاندا بىر جاھلايدۇ . ئېلىمىزنىڭ تاڭ دەۋرىدە ئۆتكەن خېلى ئىلگىرى بىر شېئىرىدا : «ئىرادىسىگە خىلاپلىق قىلغانلارنىڭ كېتىۋاتسا كالىسى ، گېپىگە ئىتائەت قىلماي كىمىنىڭ ھەددى ؟» دەپ يازغان . باشقىچە قىلىپ ئېيتقاندا ، زورلۇق - زومبۇلۇق ۋە قاتتىق بېسىم ئاستىدا ئالقىش - تەنتەنە قىلماسلىققا كىمىنىڭ ھەددى ؟ ئەينى يىلى سوۋېت كومپارتىيىسىنىڭ مەملىكەت بويىچە 17-نۆۋەتلىك قۇرۇلتىيىدا كىشىلەر ستالىننىڭ زومبۇلۇقىدىن قورققانچا ، ستالىننى «قوللاش» سادالىرى جاھاننى لەرزىگە سالغان . بىراق قۇرۇلتاينىڭ ئاخىرىدىكى نامسىز بېلەت تاشلاش ئارقىلىق سايلاشتا ، ستالىننىڭ ئېرىشكەن ئاۋازى سوۋېت كومپارتىيىسىدىكى پېشىۋا كروفنىڭكىگىمۇ يەتمىگەن ، ۋەكىللەرنىڭ تۆتتىن بىر قىسمىدىن كۆپرەكى ستالىنغا ئاۋاز بەرمىگەن . سوۋېت كومپارتىيىسىنىڭ يەنە بىر باش سېكرېتارى برېژنېف ھاكىمىيەت بېشىدىكى چاغدا بارغانلا يېرىدە كىشىلەرنىڭ قىزغىن قارشى ئېلىشىغا ئېرىشكەن . بىراق ئۇ ئۆلۈپ ، ئۇنىڭ مېيىتى سېلىنغان ماشىنا قىزىل مەيداندىن ئۆتكەندە ، كىشىلەر چىشلىرىنى غۇچۇرلىتىپ تۇرۇپ : «بۇ ئادەم بالدۇرراق بېشىنى يېگەن بولسا بولاتتى» دېيىشكەن . «سىياسىي ساھەدىكىلەرگە بېرىلىدىغان باھا ئۆلگەندىن كېيىن» دېگەن مانا شۇ . كىشىلەر بىرەر ھۆكۈمرانغا باھا بەرگەندە ، بۇ ھۆكۈمران ھاكىمىيەت بېشىدىكى چېغدا ئەمەس ، بەلكى بۇ ھۆكۈمران ئاشۇ ھوقۇقتىن مەھرۇم بولغاندىن كېيىن ئاندىن ھەقىقىي باھا بېرىدۇ . بىلىش كېرەككى ، مەدھىيە - ماختاشلار ئىشەنچلىك بولمايدۇ ، ئالقىش - تەنتەنەلەرمۇ راست بوپكىتىشى ناتايىن .

ساددامنىڭ لەخمىدە بىچارىلەرچە قولغا چۈشكەنلىكى ۋە ھېچقانداق ياردەمگە ئېرىشەلمىگەنلىكى توغرىسىدىكى كۆرۈنۈشلەرنى كۆرۈپ ، ئىختىيارسىز كۆڭلۈمدە : ئەينى يىللاردىكى شۇنچە كۆرەڭ ئەربابنىڭ ھالا بۈگۈنگە كەلگەندە ھازىرقى كۈنگە قېلىشى ھەممىمىزگە ئوبدان بىر ئىبرەتكەن ، دەپ ئويلاپ قالدۇم .

جالگ شىنياڭ قەلىمىدىكى بۇ مۇلاھىزە ج ك پ خېيىي ئۆلكىلىك كومىتېتىنىڭ ئورگان گېزىتى «خېيىي گېزىتى» (《河北日报》) نىڭ رىياسەتچىلىكىدە چىقىرىلىۋاتقان «فېلىيەتونلار گېزىتى» (《杂文报》) نىڭ 2003-يىلى 26-دېكابىر سانىغا بېسىلغان .

«دېھقانلارنىڭ بېشىغا تەڭلەنگەن ئۈچ قىلىچ»
نېمىلەرنى ھالاك قىلىدۇ؟

تېلېۋىزىيە ئىستانسىسى مەخسۇس بىر پروگرامما ئىشلىدى . بۇ پروگراممىغا دۆلەتنىڭ تۈزۈلمە ئىسلاھاتىنى تەتقىق قىلىدىغان بىر ئالىم تەكلىپ

بىر دېھقان ئالىي مەكتەپكە كىرىپ بولغان بالىسىنىڭ ئۆرە «ئوقۇش پۇلى» نى تۆلىيەلمىگەچكە ، ئۆزىنى ئۆلتۈرۈۋالغانىدى . مۇشۇ ئىش تۈپەيلى

تىلەمچىلەرگە ، ھەتتا ئىتائەتمەن قۇللارغا ئايلىنىپ قالىدۇ .

«دېھقانلارنىڭ بېشىغا تەڭلەنگەن ئۈچ قىلىچ» دۆلىتىمىزنى ھالاك قىلىدۇ . دۆلەت جەمئىيەت تەرەققىياتىنىڭ قانۇنىيىتىگە ماسلاشقاندىلا مەۋجۇد بولۇپ تۇرالايدۇ . بۈيۈك چىڭ خانىدانلىقى ۋە جياڭ جېشى باشچىلىقىدىكى گومېنداڭ پىرقىسى ھۆكۈمىتى تارىخ تەرەققىياتىغا قارشى يول تۇتقاچقا ، تارىخ سەھنىسىدىن يوقالدى . «قانۇن ئارقىلىق ئىدارە قىلىش» جەمئىيەت تەرەققىياتىدىكى ھالقىپ ئۆتۈشكە بولمايدىغان قانۇنىيەتتۇر . قانۇن ئارقىلىق ئىدارە قىلىش ج ك پ 16-قۇرۇلتىيىدا دۆلەت قۇرۇلۇشىدىكى پروگرامما قىلىپ ئېنىق ئوتتۇرىغا قويۇلدى . دېھقانلارنىڭ بېشىغا تەڭلەنگەن «ئەرز قىلىش تەس بولۇش» تىن ئىبارەت بۇ قىلىچ ھازىر ئەدلىيىدىكى چىرىكلىكنىڭ ئېغىرلىقىنى - جۇڭگودىكى مۇتلەق كۆپ ساندىكى پۇقرالار ئۈچۈن «ئەرز قىلىش» نىڭ تەسلىشىپ كەتكەنلىكىنى ئەكس ئەتتۈرۈپ بېرىدۇ . ئەدلىيىدىكى چىرىكلىكنىڭ قانچىلىك ئېغىرلىقىنى دېمىسەكمۇ بىلگىلى بولىدۇ . ئەدلىيىدىكى چىرىكلىك دۆلەتنى قانۇن بويىچە ئىدارە قىلىشنىڭ گۆركارى . ئەگەر دۆلىتىمىز قانۇن بويىچە ئىدارە قىلىنمىسا ، قىزىل بايراق قاچانغىچە لەپىلدەپ تۇرالار ؟ مۇشۇ نۇقتىدىن قارىغاندا ، ئەدلىيىدىكى چىرىكلىكنىڭ ئالامىتى بولغان ، دېھقانلارنىڭ بېشىغا تەڭلەنگەن «ئەرز قىلىش تەس بولۇش» تىن ئىبارەت بۇ قىلىچ دۆلىتىمىزنى ھالاك قىلىدۇ ، دۆلىتىمىزنىڭ خاراكتېرىنى ، تۈزۈمىنى ئۆزگەرتىۋېتىدۇ .

«دېھقانلارنىڭ بېشىغا تەڭلەنگەن ئۈچ قىلىچ» كىشىلىك ھوقۇقتىن مەھرۇم قىلىدۇ . كىشىلىك ھوقۇق ئالدى بىلەن ئىنساننىڭ ياشاش ھوقۇقىنى كۆرسىتىدۇ . بۇ زاكوننى بىز ناھايىتى ئوبدان بىلىمىز ، ھەتتا دائىم تەشۋىق قىلىمىز . بىراق «دوختۇرغا كۆرۈنۈش تەس بولۇش» مەملىكىتىمىز ئاھالىسىنىڭ مۇتلەق كۆپ سانلىقىنى ئىگىلەيدىغان دېھقانلارنىڭ بېشىغا تەڭلەنگەن بىر «قىلىچ» قا ئايلىغاندا ، ئىنساننىڭ ياشاش ھوقۇقى يەنە قانچىلىك كاپالەتكە ئىگە بولماقچىدى ؟

بىر قىسىم چىرىك ئەمەلدارلار ۋە ئالا ئىيەتلەر دېھقان خەق دېگەن بوزەك ، ئانى تاپماق ئوڭاي ، دەپ قارايدۇ . بىر قىسىم ياخشى نىيەتلىكلەر بولسا ، دېھقانلارنى «ئاجىزلار» دەپ قارايدۇ . ئەمەلىيەتتە بۇ ئىككى خىل قاراش تولىمۇ بىر تەرەپلىمە - ناتوغرا باھادۇر . تارىخ ئەمەلىيىتىگە قاراپ باقايلى : دېھقانلار قايسى زامانلاردا باشقىلارنىڭ بوزەك قىلىشىغا ، ئانى تېپىشىغا قاراپ تۇرغان ؟ شۇڭلاشقا ، دېھقانلارنىڭ بېشىدا «قىلىچ» ئوينىتىۋاتقانلار «قىلىچ» نى يىغىشتۇرۇۋالغىنى تۈزۈك . ئۇنىڭ ئۈستىگە «دېھقانلارنىڭ بېشىغا تەڭلەنگەن ئۈچ قىلىچ» ماھىيەتتە مىللىتىمىز ، دۆلىتىمىز ۋە كىشىلىك ھوقۇققا تەڭلەنگەن «ئۈچ قىلىچ» قا ئايلىنىپ قالدى .

قىلىندى . بۇ ئالىم دۆلىتىمىزدە ھازىر «پېزا ئىگىلىكى ، پېزا ، دېھقانلار» جەھەتتە ساقلانغان بىر قىسىم مەسىلىلەرنى ھەقىقەتنى ئەمەلىيەتتىن ئىزدىگەن ئاساستا كۆرسىتىپ بەردى ۋە «تەڭلەندى مانا ئۈچ قىلىچ دېھقاننىڭ بېشىغا ، مۈشكۈلدۈر ئوقۇتۇش ، ئەرز قىلىش ، كۆرۈنۈش دوختۇرغا» دېگەن بۇ يېڭى قوشاقنىمۇ مىسال كەلتۈردى . بۇ قوشاقتا كۆرسىتىلگىنى «دېھقان» دۇر . بىراق بۇ «ئۈچ قىلىچ» نى پەقەت «دېھقانلار» نىڭ بېشىغا تەڭلەنگەن دەپ چۈشەنسەك ، بەكلا بىر تەرەپلىمە ، يۈزە ئويلىغان ۋە مېتافىزىكىلىق خاتالىق سادىر قىلغان بولىمىز .

ئۇنداقتا ، «دېھقانلارنىڭ بېشىغا تەڭلەنگەن ئۈچ قىلىچ» زادى نېمىلەرنى ھالاك قىلىدۇ ؟ ئوبدانراق ئويلايدىغان بولساق ، ئادەمنىڭ تېنى شۈركىنىدۇ . بۇ «ئۈچ قىلىچ» مىللىتىمىزنى ھالاك قىلىدۇ . بىز دائىم پۈتكۈل مىللەتنىڭ ساپاسىنى ئۆستۈرەيلى دەيمىز . بىراق پۈتكۈل مىللەتنىڭ ساپاسىنى نېمە ئۈچۈن ئۆستۈرمىز ؟ چۈنكى بىر مىللەتتە تېگىشلىك ساپا بولمىسا ، بۇنداق مىللەتتىن ھېچقانداق ئۈمىد كۈتكىلى بولمايدۇ . جۇڭگودا دېھقانلار ۋە ئۇلارنىڭ ئەۋلادلىرى جۇڭخۇا مىللىتىنىڭ مۇتلەق كۆپ سانلىقىنى ئىگىلەيدۇ ، شۇڭلاشقا ئۇلارنى جۇڭخۇا مىللىتىنىڭ ئاساسىي گەۋدىسى دېيىشكەمۇ بولىدۇ . پۈتكۈل مىللەتنىڭ ساپاسىنى ئۆستۈرۈشتە ، دېھقانلار ۋە ئۇلارنىڭ ئەۋلادلىرىنىڭ ساپاسىنى ئۆستۈرۈشنى چەتكە قېقىشقا بولمايدۇ . شۇڭلاشقا مىللەتنىڭ ساپاسىنى ئۆستۈرۈشتە ئاساسلىقى ، نۇقتىلىقى دېھقانلار ۋە ئۇلارنىڭ ئەۋلادلىرىنىڭ ساپاسىنى ئۆستۈرۈشتۈر . ئىككى-تۆت تال ئادەمنىڭ تونۇلۇشى ياكى نوبىل مۇكاپاتىغا ئېرىشىشى بىلەن مىللەتنىڭ ساپاسىنى ئومۇميۈزلۈك ئۆستى ، دېگىلى بولمايدۇ . پۈتكۈل مىللەتنىڭ ساپاسىنى ئۆستۈرۈشتە ، ئالدى بىلەن مائارىپ ئومۇميۈزلۈك ، كەڭ كۆلەملىك بولۇشى كېرەك . ئۇل مۇستەھكەم بولسا ، ئاندىن ئېگىز بىنالارنى سالغىلى بولىدۇ . تونۇلغانلىرىنى ، ئەلالىرىنى ، سەرخىللىرىنى تاللايدىغان مائارىپ ، مۇكاپاتقا ئېرىشتۈرۈشنى كۆزلەيدىغان مائارىپ مائارىپ تەرەققىياتىدىكى ئاينىشتۇر ، شۇنداقلا پۈتكۈل مىللەتنىڭ ساپاسىنى ئۆستۈرۈشتىكى تۈيۈك يولدۇر . ئەكسىچە ئېيتقاندىمۇ ، بۇنداق مائارىپ سەرخىللار توپىنى ۋۇجۇدقا كەلتۈرەلمەيدۇ . دېھقانلارنىڭ بېشىغا تەڭلەنگەن «ئوقۇتۇش تەس بولۇش» تىن ئىبارەت بۇ قىلىچ مەملىكەت ئاھالىسىنىڭ مۇتلەق كۆپ سانلىقىنى ئىگىلەيدىغان دېھقانلارنى ۋە ئۇلارنىڭ ئەۋلادلىرىنى تەلىم-تەربىيە ئېلىش ھوقۇقىدىن مەھرۇم قىلىدۇ ، شۇنداقلا پۈتكۈل مىللەتنىڭ ساپاسىنى ئۆستۈرۈدىغان پىلتىنىمۇ ئۈزۈۋېتىدۇ . مۇشۇ نۇقتىدىن قارىغاندا ، دېھقانلارنىڭ بېشىغا تەڭلەنگەن «ئوقۇتۇش تەس بولۇش» تىن ئىبارەت بۇ قىلىچ بىزنىڭ جۇڭخۇا مىللىتىمىزنى ھالاك قىلىدۇ . مىللىتىمىز ھالاك بولغاندا ئۇنىڭ جىسمى پۈتۈنلەي يوقاپ كەتمەيدۇ ، بىراق مىللىتىمىز ئىنسانىيەت ئارىسىدىكى مەنىۋى قاراقورساقلارغا ، ماددىي

سۇن خۇەننىڭ قەلىمىدىكى بۇ مۇلاھىزە ج ك پ خېبېي ئۆلكىلىك كومىتېتىنىڭ ئورگان گېزىتى «خېبېي گېزىتى» «河北日报» نىڭ

ريياسەتچىلىكىدە چىقىرىلىۋاتقان «فېلىيەتونلار گېزىتى» «杂文报» نىڭ 2003-يىلى 14-نۆۋەتتە بىر سانغا بېسىلغان.

ئەسەرلەرنىڭ تەرجىمىسى: ئازاد نىزامىددىن ئەنجىنى

تاش شىر ھەيكىلى كىمگە ھۆرگىرەيدۇ؟

دۆلىتىمىز «جۇڭخۇا خەلق جۇمھۇرىيىتى» دەپ ئاتىلىدۇ، خەلق دۆلەتنىڭ خوجايىنى، خەلق قۇرۇلتىيى دائىمىي كومىتېتى بولسا ئەڭ ئالىي ھوقۇقلۇق ئورگىنى. شۇڭا، بىزنىڭ بارلىق پارتىيە، ھۆكۈمەت ئورگانلىرىمىز خۇشھال-خۇراملىق بىلەن خەلق ئۈچۈن ئىش بېجىرىشى، ھال-ئەھۋال ئېيتىپ كەلگەن، مەسلىھەت سوراپ كەلگەن خەلقلەرنى قىزغىن قارشى ئېلىشى لازىم ئىدى. بىراق ئەمەلىي ئەھۋال قانداق بولۇۋاتىدۇ؟

نۇرغۇنلىغان پارتىيە، ھۆكۈمەت ئورگانلىرىنىڭ قاراۋۇللۇقى ئىنتايىن چىڭ بولۇپ، ئىشكىتىن كىرگەنلەرنى خۇددى جىنايەتچىنى سوراق قىلغاندەك سوراق قىلىپ تىزىملايدۇ. مۇبادا ئەمەلدارلارغا پىكىر بەرمەكچى ياكى سوئال سورىماقچى بولسا، خۇددى چوڭ بىر دۈشمەنگە يولۇققانداك، دەرھال تۈرۈشلۈك ئىدارىسىگە تېلېفون بېرىپ، مەسلىھەت ئاساسىي قاتلامنىڭ بىر تەرەپ قىلىشىغا ئىتتىرىپ قويدۇ. بىز ھەمىشە دەرىجە ئاتلاپ ئەھۋال ئىنكاس قىلىش (ئەرز قىلىش) نى ناھايىتى چوڭ خاتالىق دەپ قاراپ، ئۇنداق ئىشلارنى قاتلاممۇ قاتلام توسۇپ، دەرد-ئەھۋال ئېيتىپ كەلگۈچىلەرنى بېيجىڭ ۋە ئۆلكە مەركەزلىرىگە بارغىلى قويمىدۇق. بۇ ھەقىقەتەن «ئازراق مەنپەئەتلەندۈرۈپ ئاغزىنى تۇۋاقلاش» ئۇستاتلىقى. پۇقرالار نېمە ئۈچۈن تۆۋەندىكى ئادالەتسىزلىكلەر ئۈستىدىن يۇقىرىغا دەرد-ئەھۋال ئېيتىدۇ؟ تۆۋەندىكى - يەرلىك مۇناسىۋەتلىك تارماقلار ھەل قىلىپ بەرمەكچەك، ئاندىن يۇقىرىغا بېرىپ «ئادىللىق»، «ھەققانىيلىق» ئىزدەيدۇ. خەلق مەنپەئەتتىگە ۋەكىللىك قىلىدىغان دۆلەت مەمۇرلىرى ھال-ئەھۋال ئېيتىپ كەلگەنلەرنى نېمىشقا ئىشىك سىرتىدىلا قايتۇرۇۋېتىدۇ؟ نېمە ئۈچۈن خەلقنى خۇددى دۈشمەندىن ئۆزىنى قاجۇرغاندەك قاجۇرۇپ، مەسلىھەت ئاساسىي قاتلامنىڭ بىر تەرەپ قىلىشىغا ئىتتىرىپ قويدۇ؟ ئاساسىي قاتلام ھەل قىلالايدىغان ئىش بولسا، ئۇلار يۇقىرىنى ئىزدەپ نېمە قىلىدۇ؟ «ئۈچكە ۋەكىللىك قىلىش» مۇھىم ئىدىيىسىنى ئىزچىللاشتۇرۇشتا، ئالدى بىلەن خەلقنىڭ دەرد-ئەھۋالىغا يېتىپ، خەلق ئىنكاس قىلغان مەسلىھەتلىرىنى پۈتۈن ۋۇجۇدىمىز بىلەن توغرا بىر تەرەپ قىلىشىمىز لازىم. راستتىنلا مۇشۇنداق بولۇدىغان بولسا، ئاساسىي قاتلاملاردا زورلۇق-زومبۇ-لۇق قىلىش، چىرىكلىشىش ئەھۋاللىرى يۈز بەرمەيتتى. بەزى ئاساسىي قاتلاملاردىكى خىيانەتچىلىك، پارخورلۇق قىلمىشلىرىنى توسالماسلىقنىڭ سەۋەبى، يۇقىرى دەرىجىلىك ئورگانلارنىڭ ھال ئېيتىپ كەلگەنلەرنى قوبۇل قىلمىغانلىقى ۋە ئۇلاردىن قورققانلىقى كەلتۈرۈپ

چىقارغان. ئۇلارنىڭ پىسخىكىسى: سەن ھەرقانچە ھال ئېيتساڭمۇ بەربىر چاڭگىلىمدىن قۇتۇلالمايسەن، دېگەندىن ئىبارەت.

بۇخىل پىسخىكىغا ۋەكىللىك قىلىدىغانلار بەزى پارتىيە، ھۆكۈمەت ئورگانلىرىنىڭ دەرۋازىلىرى تۈۋىدە چىشلىرىنى ھىڭگايىتىپ، غەزەپ بىلەن ھۆرگىرەپ تۇرغان تاش شىر ھەيكەللەردۇر. بۇ تاش شىر ھەيكەللىرى ئەسلىدە فېئودال پادىشاھلارنىڭ پۇقرالارنى قورقۇتۇشى ئۈچۈن كەشىپ قىلىنغان بولۇپ، ئۇلار ئۆزلىرىنى ئاغزىنى ئېچىپ، تىرناقلىرىنى كېرىپ تۇرغان ئەجدىھا، قول ئاستىدىكى ئەمەلدارلارنى بولسا ئادەم يەيدىغان شىر، يولۋاس، بۆرە، ئىت دەپ ئاتىغان. يىغىنچاقلاپ ئېيتقاندا، ھەممىسى ئادەم يەيدىغان، ئادەمنى قورقۇتىدىغان مەخلۇقلاردۇر. بىراق بىزنىڭ خەلق ھۆكۈمەتلىرىمىز-نىڭمۇ دەرۋازىلىرى ئالدىدا ئىككىدىن تاش شىر ھەيكىلى بار. سىز ئۇنى كىمگە خىرىس قىلدۇرماقچى؟ كىمگە ھۆرگىرەتمەكچى؟

خېيى ئۆلكىسى بىر قانچە يىلنىڭ ئالدىدا پارتىيە، ھۆكۈمەت ئورگانلىرىنىڭ دەرۋازىلىرى ئالدىدىكى تاش شىر ھەيكەللىرىنى تازىلاش ئېلىپ بارغان. بىراق بەزىلەرنىڭ تاش شىرغا بولغان تونۇشىنىڭ بەك چوڭقۇرلۇقى ھەم جۇياڭ ناھىيىسى مەخسۇس مۇشۇ خىل نەرسىنى ئىشلەپچىقارغاچقا، كېيىن يەنە مەنئىي قىلىش بىكار قىلىنغان. شۇنىڭ بىلەن يەنە تاش شىر قىزغىنلىقى يۇقىرى كۆتۈرۈلۈپ، ھەتتا قول ئاستىدىكى ھەرقايسى ئىدارە، كومىتېت، ئىشخانىلارنىڭ دەرۋازىلىرى ئالدىغا ئىككى دانىدىن تاش شىر ھەيكىلى ئورنىتىپ، دەرۋازىلىرى ئالدىنى زىننەتلىگەن. بۇ، كۆرۈنۈشتە ھېچقانچە ئىش ئەمەستەك تۇرسىمۇ، ئەمەلىيەتتە ئۇزاق يىللار ئىلگىرىكى فېئودال كۆز قاراشنى ئىپادىلەپ تۇرىدۇ. ئاغزىنى ئېچىپ، تىرناقلىرىنى كېرىپ تۇرغان تاش شىر ھەيكەلنى دەرۋازا ئالدىغا تىكلەپ قويۇش، ئۇ ئىلغار مەدەنىيەت ئەمەس، بىراق تاش ئويمىنىڭ ئۆزى ئەسلىدىنلا مەدەنىيەت پارتىيە، ھۆكۈمەت ئورگانلىرىنىڭ ئىشىكى ئالدىغا تاش ئويمىلارنى ئورناتسا تامامەن بولىدۇ. بىراق خەلق ياخشى كۆرۈدىغان، خەلققە يېقىن ئوبرازلارنى تاللاش لازىمكى، ھەرگىزمۇ خەلقنى قورقۇتىدىغان تاش شىر ھەيكىلى بولماسلىقى لازىم.

ۋالاڭ غۇڭرېن قەلىمىدىكى بۇ مۇلاھىزە ج ك پ خېيى ئۆلكىلىك كومىتېتىنىڭ ئورگان گېزىتى «خېيى گېزىتى» «河北日报» نىڭ رىياسەتچىلىكىدە چىقىرىلىۋاتقان «فېلىيەتونلار گېزىتى» «杂文报» نىڭ 2003-يىلى 8-ئاۋغۇست سانغا بېسىلغان. ئەسقەر ئەھمىدى تەرجىمىسى

ھەممىسى مۇشۇ ئۆلچەمنى قوللانسا

ناھايىتى غۇلغۇلا قوزغىغان. لېكىن شۇ ۋاقىتتىمۇ بىر قىسىم تۇخۇمدىن توك ئۈندۈرگۈچىلەر: بۇ شېئىردا

ئەينى يىللاردا، يولداش ماۋزېدۇڭنىڭ «چىنيۈەنچۈن. قار» دېگەن شېئىرى چۈكچىڭدا

قانداقلىكى ئەسەرنى كۆرگەن ھامان ئۇنى چەكسىز تۇتقىغا كۆتۈرۈپ، ئۆيەر-بۆيەرلىرىنى مالتىلاپ يۈرۈپ: نېمە ئەكس ئەتتۈرۈلگەن؟ نېمە تەرغىب قىلىنغان؟ دەپ سوئال قويغاندا، رەئىس بولغان ئادەم ئورنىدىن دەس تۈرۈپ ھېلىقى ئۆلچەمنى تاراققىدە ئالدىغا قويۇپ، ئۇنداقلارنىڭ ئاغزىنى تۇۋاقلانغان بولسا نېمىدېگەن ياخشى بولغان بولاتتى-ھە!

لى شۈيېن قەلىمىدىكى بۇ مۇلاھىزە چەك پ خېيىي ئۆلكىلىك كومىتېتىنىڭ ئورگان گېزىتى «خېيىي گېزىتى» (河北日报) نىڭ رىياسەتچىلىكىدە چىقىرىلىۋاتقان «فېلىيەتونلار گېزىتى» (杂文报) نىڭ 2002-يىلى 16-ئاۋغۇست سانىغا بېسىلغان. ئابلىكىم ئابدۇللا تەرجىمىسى

دۆلەتنىڭ راۋاجى، فېلىيەتوننىڭ گۈللىنىشى

لەنەتگەردىلىكلىرى جان تالىشىپ فېلىيەتونغا جان-جەھلى بىلەن قارشى تۇرىدۇ. بۇ ئەھۋال مۇ فېلىيەتوننىڭ بەزى يەرلەردە سورۇقچىلىققا قېلىشىنىڭ سەۋەبى بولسا كېرەك. نەشتەردىن قورقۇشنىڭ ئۆزى كېسىلنى يوشۇرغانلىق. نەشتەردىن قانچىكى قورقسا، جەمئىيەتتە لەنەتكە قالىدىغان ئىشلار شۇنچە كۆپىيىدۇ.

جەمئىيەت فېلىيەتونغا تېخىمۇ كەڭ-كۈشادە مۇھىت يارىتىپ بېرىشى لازىم، قورسىقنى تېخىمۇ كەڭ تۇتۇشى لازىم. نوتا ھۆل-يېغىن ۋە ئاپتاپ بىلەن ئۆسىدۇ، ياشىرىدۇ، فېلىيەتوننىڭ گۈللىنىشىمۇ ئىجادىيەت ھۆل-يېغىنغا ۋە ئاپتاپقا مۇھتاج.

يەنە، ئاخبارات-نەشرىيات ساھەسىمۇ فېلىيەتونغا كەڭ ئورۇن بېرىشى لازىم. شاڭخەيدىكى فېلىيەتونچىلار بۆلتۈر «ۋېنخۇيياۋ گېزىتى» قەلەم سۆھبىتى دە كەينى-كەينىدىن تولۇق ئىككى سەھىپە فېلىيەتون ئېلان قىلغانىدى، ئۇنى ھەممە ئادەم قىزغىن ئالقىشلاپ: «ۋېنخۇيياۋ گېزىتى» ئوبدان باشلامچىلىق قىلدى، دېيىشتى. ھەممە گېزىتنىڭ قوشۇمچە ئەدەبىيات بېتىدە، دېڭ تۇرىياسەتچىلىك قىلغان چاغدىكى «خەلق گېزىتى» گە ئوخشاش فېلىيەتون ئېلان قىلىپ تۇرۇلسا بولماسمۇ؟ ئەدەبىيات بېتىنىڭ ھەر ساندا ئۆكسۈتمەي ئېلان قىلىشقا دەرھال ئىمكان بولمىسا، ئاخبارات-نەشرىيات ساھەسى فېلىيەتونغا كەڭ ئورۇن بېرىشى كۈنتەرتىپكە بولسىمۇ كىرگۈزۈشى كېرەك.

ئېھتىمال بەزىلەر فېلىيەتون يازغۇچىلىرىنى ئۆزلىرى يازمايۋاتىدۇ، دەپ ئەيىبلەر. ئۇلارنى ئۇنداق ئەيىبلەمەيلى، گەپ بەزى فېلىيەتونچىلارنىڭ نېمە ئۈچۈن يازمايۋاتقانلىقىنى ئويلىنىپ كۆرۈشتە. فېلىيەتوننىڭ كۆپىيىشى دۆلەتنىڭ ئامان ھەم پاراۋانلىقىنىڭ بەلگىسىدۇر، سىياسىي جەھەتتە پاكلىقنىڭ ئالامىتىدۇر. دۆلەت راۋاج تاپسا فېلىيەتون گۈللىنىدۇ.

دېڭ ۋېزى قەلىمىدىكى بۇ مۇلاھىزە چەك پ خېيىي ئۆلكىلىك كومىتېتىنىڭ نەشر ئەپكارى «خېيىي گېزىتى» (河北日报) نىڭ رىياسەتچىلىكىدە چىقىرىلىۋاتقان «فېلىيەتونلار ئايلىمىق ژۇرنىلى» (杂文月刊) نىڭ 2002-يىلى 10-سانىغا بېسىلغان. توختى باقى ئارتىشى تەرجىمىسى (M1)

خان-پادىشاھلىق ئىدىيىسى تەرغىب قىلىنغان، دەپ گەپ تارقانغان. يولداش ماۋ زېدۇڭ يۇقىرىقىدەك پىتنە-پاساتلارغا قىلچىمۇ پەرۋا قىلمىغان، پەقەت مۇنداق بىر جۈملە سۆزلە قىلغان: بۇ دېگەن شېئىر، ئۇنىڭ باشقىچە ھېچقانداق يوشۇرۇن مەنىسى يوق؛ شېئىر بىر خىل سەنئەت شەكلى بولۇش سۈپىتى بىلەن تۈرلۈك ۋاسىتە - ئۇسۇللاردىن پايدىلىنىدۇ، ئىدىيىنى بىۋاسىتە ئەمەس، بەلكى ۋاسىتىلىق ھالدا ئىپادىلەيدۇ. شۇنىڭ ئۈچۈن، ئۇنىڭدىن ئىدىيە «قېزىپ چىقىرىش» نىڭ ھېچقانداق زۆرۈرىيىتى يوق.

رەئىس ماۋ زېدۇڭنىڭ سۆزى ناھايىتى ئورۇنلۇق ئېيتىلغان. ھالبۇكى، كېيىنچە بىر قىسىم پىتنە-پاسات تېرىغۇچىلار (ناكەسلەر) مەيلى

فېلىيەتوننى ھېكايە، رومان، سەھنە ئەسەرلىرى ۋە كىنوغا سېلىشتۇرغاندا ئۆزگىچىلىككە ئىگە. ھازىر كىشىلەر ئۇرۇشتىن تەمسىل ئېلىشنى ئانچە ياخشى كۆرمەيدىغان بوپقايتۇ. لېكىن مەن ئۇنداق ئەمەس. تەمسىل دېگەن تەمسىل، تەمسىل بولغانلىقى ئۈچۈن ئىككى ئىشنىڭ بىر ئەمەسلىكىنى تازا ئوبدان چۈشەندۈرۈپ بېرەلەيدۇ. مېنىڭچە، كىنو، ھېكايە ئېغىر تىپتىكى ھەربىي قورال، فېلىيەتون يېنىك تىپتىكى ھەربىي قورال. يېنىك تىپتىكى قورالنىڭ پەقەت فېلىيەتوندىلا ئىبارەت ئەمەسلىكىدە گەپ يوق. فېلىيەتون يەڭگىل قورال قاتارىدىكى ئاپتومات دەپ قاراشقا مۇناسىپ.

ئېغىر تىپتىكى قورالنىڭ قىرىش كۈچى زور، لېكىن خېلى چوڭ ئاجىزلىقىمۇ بار، چاققان-ئەپچىل ئەمەس. چاققان جىنايەتچىنى كاتىۋشا بىلەن قوغلىغاننى كۆرگەن ئادەم بارمۇ؟ يوق، زادىلا يوق! لېكىن چاققان جىنايەتچىنى پىلموت بىلەن قوغلاپ تۇتقان ئەھۋال ناھايىتى كۆپ. فېلىيەتون ئەنە شۇنداق يېنىك قورال. ئەتىگەندە بىرەر ناھەقچىلىك يۈز بەرسە، فېلىيەتونچىلار چۈشكە قالماي قەلەم تەۋرىتىدۇ، گېزىتچىلارنىڭ خۇشى تۇتۇپ قالسا، شۇ فېلىيەتوننى چۈشلۈك ياكى كەچلىك گېزىتكە بېسىپ چىقىرىدۇ، شۇ فېلىيەتون شۇ كۈنىلا ئوقۇرمەنلەر بىلەن يۈز كۆرۈشىدۇ. كىنو شۇنداق قىلالامدۇ؟ ھېكايىنى شۇنداق قىلغىلى بولامدۇ؟ ياق، بولمايدۇ! بۇلا ئەمەس. فېلىيەتوننىڭ تېخىمۇ مۇھىم بىر خۇسۇسىيىتى بار، ئۇنىڭدا خىيالىي - توقۇلغان نەرسە بولمايدۇ، گەپنىڭ توغرىسى، لوئىدىسى قىلىنىدۇ. ئۇنى مۇھاكىمە ئەمەس دېسىڭىزمۇ بولىدۇ، مۇھاكىمە دېسىڭىزمۇ بولىدۇ؛ ئۇ ئويۇن-چاقچاق بىلەن، شېرىن سۇخەن بىلەن، قەھەر-غەزەپ بىلەن، لەنەت-نەپرەت بىلەن، خۇددى نەشتەردەك ئۆتكۈر تىل بىلەن مۇھاكىمە قىلىدۇ. چىرىكلىكنى فېلىيەتون بىلەن ئەدەبلىگەندە ناھايىتى تېز ئۈنۈم ھاسىل قىلغىلى بولىدۇ.

فېلىيەتوننىڭ ۋەزىپىسى زاماننىڭ لەنەتگەردىلىكلىرىگە نەشتە ئۇرۇش. فېلىيەتوننى زاماننىڭ لەنەتگەردىلىكلىرىنىڭ دۈشمىنى دېسەك بولىدۇ؛ شۇنىڭغا ئوخشاش، زاماننىڭ لەنەتگەردىلىكلىرىمۇ فېلىيەتوننى كۈشەندە دەپ قارايدۇ. زاماننىڭ



بىز ئادىللىققا قانداق ئېرىشىمىز؟

ھۈرنىسا مامۇت

بەدىلىگە بېرىلگەن ھوقۇق ۋە ئىشەنچ بولۇپ ، ئۇ ، بۇ ھوقۇق ئىگىسىدىن خەلققە جاۋابكار بولۇشنى تەلەپ قىلىدۇ . ئاۋامنىڭ ئۆز-ئۆزىگە بولغان جاۋابكارلىقى ۋە مەسئۇلىيەتچانلىقى ھوقۇق ئىگىسىنىڭ جاۋابكارلىقىنى سۈيىلەپ ۋە ئەسلىتىپ تۇرىدۇ . ئەگەر ھوقۇق بۇ خىل نازارەتتىن ئايرىلسا ، مەنپەئەت ، شۆھرەت تەمەسىدە ھوقۇق تۇتقانلار مۇنبەت زېمىنغا ئېرىشىدۇ . گويا ئىبلىس ئەڭگۈشتەرگە ئىگە بولغاندەك بىر ھالەت روي بېرىدۇ . ئېزگۈلۈكتىن ئايرىلغان ھوقۇق مۇستەبىتلىككە يول ئېچىپ ، ئادالەت جەھەتتە بىلىمسىز ۋە تۈرلۈك روھىي زەئىپلىككە دۇچار بولغان كىشىلەرنى روھىي قۇللارغا ئايلاندۇرالايدۇ . قۇلچىلىق ئاۋام روھىغا ئورناپ كەتكەن مۇھىتتا ، ئاۋامنىڭ ھوقۇقى خالىغانچە دەپسەندە قىلىنىدۇ ، ئۆكتەملىك ، زوراۋانلىق ھۆكۈم سۈرىدۇ ، ئەقەللىي ئىشلاردىمۇ ئادىللىق ۋە دېموكراتىيىدىن سۆز ئاچقىلى بولمايدۇ . چۈنكى بۇنداق رەزىل ۋە ئىپلاس مۇھىتتا ئاۋامنىڭ ئادالەت تەلەپ قىلىدىغان ۋىجدانى ئۆلگەن بولىدۇ .

ئەگەر بىر دۆلەتنىڭ قانۇنى ئادىللىقنى چىقىش قىلغان بولسا ، بۇ شۇ دۆلەتتىكى ئاۋام تۇرمۇشىدا ئادىللىقنىڭ يىلتىز تارتقانلىقىدىن دېرەك بەرمەيدۇ . قانۇندا بەلگىلەنگەن بۇ ئادىللىق بىر ھاكىمىيەتنىڭ غايىسى سۈپىتىدە تېخى رېئاللىق دەرىجىسىگە كۆتىرىلمىگەن ئادىللىق بولۇپ ، قەغەز يۈزىدىكى بۇ ئادىللىق ئاۋامنىڭ ئۇنىڭغا بولغان مۇھەببىتى ، ھۆرمىتى ۋە ئۇنى رېئاللاشتۇرۇش جەريانىدىكى ئەمەلىي ئىزدىنىشلىرى ئاساسىدا غايە ھالىتىدىن رېئاللىققا قاراپ يۈزلىنىدۇ . ئاۋام ئۈمىدىنى پەقەت قانۇنغا باغلاپ ، ئۇنى ئۆز ھەرىكىتى ئارقىلىق ھەقىقىي مەنىگە ئىگە قىلمايدىكەن ، ئۇنى ئۆزلىرىنىڭ

«بۆرە بىلەن قوزچاق» ناملىق مەسەلەدە بۆرە كۈچلۈكلەرگە ، قوزچاق بولسا ئاجىزلارغا تىمسال قىلىنغان . بۇ مەسەلەدىن شۇنى كۆرۈۋېلىشقا بولىدۇكى ، كۈچلۈكلەر قىلمەن دېگىنىنى قىلالايدۇ . قەدىمدىن بۈگۈنگىچە كىشىلەر يۇقىرىقى رېئاللىقنىڭ تەمىنى تەكرار تېتىغاچقا ، كىشىلەر ئارىسىدا بۇ خىل قاراش ئومۇملىشىپ ، قوزچاقتەك «يېيىلىپ كېتىش» ۋەھىمىسى ئارقىسىدا كۈچلۈكلەر بىلەن قارشىلىشىشقا پېتىنالمى كەلگەن . كىشىلەر مانا مۇشۇنداق قورقۇنچاقلىق تۈپەيلى يولسىزلىقلارغا سۈكۈت قىلىدۇ . دە ، كۈچلۈكلەرنىڭ يولسىزلىقى يوللۇق بولىدۇ . ئاۋام گەرچە ۋەھىمدىن كېلىپ چىققان ئىتائەت تۈپەيلى نىسپىي تىنچلىققا ئېرىشىمۇ ، باشتىن - ئاخىر «يېيىلىپ كېتىش» خەۋپىدىن قۇتۇلۇپ كېتەلمەيدۇ .

ئاۋام نەزەرىدىكى كۈچلۈكلەر نېتىزى تىلغا ئالغان كۈچلۈكلەر بولماستىن ، بەلكى مەلۇم دائىرىلىك تەخسىملەش ھوقۇقىنى قولدا تۇتۇۋالغان ھوقۇق - مەنەپ ئىگىلىرىدۇر . چۈنكى ، مەيلى قانچىلىك چوڭ ياكى كىچىك ھوقۇق تۇتمىسۇن ، ئۆزىنىڭ مەلۇم دائىرىلىك نوپۇزى ۋە ھەيۋىسىگە تايىنىپ ، شۇ دائىرىدىكى ئاۋامنىڭ تۇرمۇشىدا تۈرلۈك داۋالغۇش ۋە ئۆزگىرىشلەرنى پەيدا قىلالايدۇ . قاپاق تۇرۇش ، ھومىيىپ قاراش بىلەنمۇ ئۆز سايىسىدىن ئۈركۈپ يۈرگەن كىشىلەرنىڭ ئۇيقۇسىنى ھارام قىلىپ ، يۈرىكىنى پوكۇلدېتالايدۇ . چۆمۈچلىرىدىكى نېسىۋىلەرنى پەش قىلىپ ، نى-نى سالاپەتلىك ئوبرازلارنى خۇنۇكلەشتۈرەلەيدۇ . كىشىلەرنى تاپ تالىشىۋاتقان ئىتلاردەك بىر-بىرىگە خائىنلارچە ھۈرپەيتەلەيدۇ .

ئەمەلىيەتتە مەنەپ خەلققە مەنپەئەت يەتكۈزۈش

ھەقىقىي ئىچكى تەلەپلىرىگە ، ياشاش تەلەپىگە ئايلاندۇرمايدىكەن ، ھاكىمىيەت ئورگانلىرىنىڭ بۇ جەھەتتىكى تىرىشچانلىقلىرىمۇ ئىشقا ئاشمايدۇ . ئاۋامنىڭ ئادىللىققا بولغان ئىنتىلىشىلىرىمۇ قۇرۇق گەپ بوپقالىدۇ .

ئەتراپىمىزدىكى كىشىلەرنىڭ ھوقۇق ئىگىلىرىنىڭ مۇستەبىتلىكى ، چىرىكىلىكى ۋە ئۆز بېشىمچىلىقى ھەققىدىكى شىكايەتلىرى دائىم ئاڭلىنىپ تۇرىدۇ . ھەممەيلەن شىكايەت قىلالايدۇ ، ھېچكىم ئۆز ھوقۇقى ۋە ئۆزى ۋەكىللىك قىلغان كوللېكتىپنىڭ ھوقۇقىنى قوغداشقا جۈرئەت قىلالمايدۇ . بۇ تەرىقىدىكى «سۆزگە ماھىر ، ھەرىكەتكە ناقىس» لىق تۈپەيلى ئارىمىزدا «قەھرىمانلىق بىلەن قۇربان بولغانلاردىن كۆرە ، تەنتەكلىك بىلەن دەپنە قىلىنغانلار كۆپ» (ئابدۇشۈكۈر مۇھەممەتئىمىن) . كۈنلەرنىڭ بىرى ئارىدا چۈس مەجەز بىراۋ ئادالەت دەۋاسى قىلىپ ئوتتۇرىغا چىقسا ، تەقدىر-قىسمەتتە ئوخشاشلىق بولسىمۇ ، تەقدىرداشلار ئارا ئىتتىپاقداش چىقماي يېتىم قالىدۇ . «تەقدىرداشلار» شەرمەندىلىك دىپلوماتىيىسىنى ئىشقا سېلىپ ، «سۇنىڭ ئېقىشى ، تۈكنىڭ يېتىشى» غا قاراپ ئىش تۇتىدۇ . بۇنى ھوقۇقدارلارغا خۇشامەت قىلىش ، خىزمەت كۆرسىتىشنىڭ ئوبدان پۇرسىتى بىلىپ ، ئۆز پىتىنلىرىگە خەقنىڭ ماركىسىنى چاپلاپ ، ئاقنى قارا قىلىپ كۆرسىتىدىغان ئىت مەجەز مۇناپىقلىرىمۇ چىقىپ قالىدۇ . بۇنىڭ بىلەن ھېلىقى ھوقۇق ئىگىلىرى تېخىمۇ كۆرەڭلەپ تېرىسىگە سىغماي قالىدۇ .

ئاۋامنىڭ ئۆز كىشىلىك قەدىرىيىتىگە بولغان مەسئۇلىيەتسىزلىكى ۋە كەلگۈسىگە بولغان بېپەرۋالىقى ئۇلارنىڭ تەقدىرىگە خورلۇق ۋە ھاقارەت تامغىسىنى باسىدۇ . ئاۋامنىڭ دېموكراتىيە ۋە ئادىللىق تەلەپ قىلىدىغان ۋىجدانى ھالاك بولىدۇكەن ، ئالتۇن ھەل بېرىلگەن سەلتەنەتلىك پۈتۈكلەر ۋە قەھرىمانلارمۇ ئۇلارغا ياردەم بېرەلمەيدۇ ، بەلكى ئۇلارمۇ بارا-بارا ئاۋام روھى بىلەن پاراللېل ھالەتكە

چۈشۈپ قالىدۇ . كىشىلەر ئادىللىققا ئىنتىلىدىكەن ، ئۇنى قانداقتۇر پۈتۈكلەردىن ، نوپۇز ئىگىلىرىنىڭ شاپائىتىدىن ئىزدەمەستىن ، ئۆز ۋۇجۇدىدىكى ھەققانىيەتكە بولغان مۇھەببەت ۋە بۇ مۇھەببەت تۈرتكىسىدە روياپقا چىققان مەردانە ھەرىكىتىدىن ئىزدىشى كېرەك . ئادىللىققا ۋەكىللىك قىلىدىغان ھەقىقەت رەزىللىك بىلەن چىقىشالمايدۇ . روھتىكى رەزىللىك ، زەئىپلىك ، قۇللۇق يوقالماي تۇرۇپ ، ئادىللىقتىن ئۈمىد كۈتۈش تاش ئىلاھلاردىن يامغۇر تىلىگەندەكلا بىر ئىش . ئاۋامنىڭ ھەقىقەت ۋە ئادالەت جەھەتتىكى بىلىمىزلىكى ئاۋام روھىدىكى قۇللۇق زەنجىرىنى تېخىمۇ چىڭىتىدۇ ، قەھرىمانلار قۇربانلىقلارغا ئايلىنىدۇ . دېموكراتىيە ۋە ئادىللىق ئاۋامنىڭ ئومۇمىي تەلەپىگە ئايلانغاندا ، كۆز ئالدىدىكى نىسپىي خاتىرجەملىكنى ئەمەس ، ئۇزاق مەزگىللىك ئەمەلىي ئۈنۈمنى كۆزلەيدىغان ھەقىقىي پىداكارلار ئۈزۈلمەي بارلىققا كەلگەندە دېموكراتىيە ۋە ئادىللىق ئاۋام تۇرمۇشىغا ئاستا-ئاستا سىڭىپ كىرىشكە باشلايدۇ . بىلىش كېرەككى ، بىزنىڭ ئادىللىقتىن قانچىلىك بەھرىمەن بولۇشىمىز ، ئۇنىڭ ئۈچۈن قانچىلىك پىداكارلىق كۆرسەتكەنلىكىمىز بىلەن ئوڭ تاناسىپ بولىدۇ .

ئادىللىق ئۈچۈن بېسىلغان قەدەمدە ئوخشاشلا غەلبە ۋە مەغلۇبىيەت مەۋجۇد بولۇپ تۇرىدۇ . بىز بۇ ھەقتە گەپنى ئۇزارتىپ ئولتۇرمايمىز ، پەقەت ھەققانىيەت ئۈچۈن جان پىدا قىلىدىغان بىرخىل روھنى تەكىتلەيمىز . كىشىلەرنىڭ روھىغا قۇللارچە ئىتائەت ئورناپ كەتكەن مۇھىتتا بۇ خىل روھ مەغلۇبىيەتكە ئۇچرىشى مۇمكىن . ئەمما ئۇ تۈن قاراڭغۇسىدا ئېقىپ ئۆتكەن يورۇق يۇلتۇزلاردەك كىشىلەر قەلبىدە يورۇق ئىزلارنى قالدۇرالايدۇ .

2004-يىلى 3-يانۋار ، پەيزاۋات

ئاپتور : پەيزاۋات ناھىيە 3-ئوتتۇرا مەكتەپنىڭ مۇئەللىمىسى (M2)

كومپيۇتېر مەشغۇلاتىدا : ماشىنىست ۋە بەتچى رسالەت مۇھەممەت
بۇ ساننىڭ تېخىرىداكتورى ۋە مەسئۇل كوررېكتورى : قۇربان مامۇت



ھەقىقەت ئېگىلمەيدۇ



مەنتۇرسۇن ئوسمان

ھەقىقەت ئېگىلمەيدۇ. ئېگىلىش تىز پۈكۈشتىن باشقا نەرسە ئەمەس. ئەگەر سوقرات ئازراقلا ئېگىلگەن بولسا، ئوغا ئىچمەي جېنىنى ساقلاپ قالغان بولاتتى. ئوتتۇرا ئەسىردىكى خرىستىئان مۇرىتلىرىنىڭ جاھالەت زەنجىرلىرى بىلەن باغلانغان ياۋروپا ئالىملىرى دىنىي جەمئىيەتلەرگە ئېگىلىپ ئىلمىي نەزەرىيىلىرىدىن ۋاز كەچكەن بولسا، دەھشەتلىك ئۆلتۈرۈلمەيتتى. گۇمانىزمچى پەيلاسوپ مەنسۇر ھەللاجى ئابباسىيلار خەلىپىسىگە ئېگىلگەن بولسا دارغا ئېسىلمىغان، جەستى كۆيدۈرۈلمىگەن، كۈلى سورۇۋېتىلمىگەن بولاتتى.

ھەقىقەت ۋە ھەقىقەت ئىگىلىرى مەڭگۈ ئېگىلمەيدۇ، ئەگەر «ھەقىقەت ئېگىلىرى، سۇنماس» نەزەرىيىسى بويىچە چۈشەندۈرۈلسە، باشقىلارمۇ شۇنداق قوبۇل قىلسا، ھەقىقەتكە ئېرىشكىلى بولمايدۇ. ھەقىقەتكە ئېرىشكىلى بولمىغاندا نېمىنى قوغداشنى، نېمىگە قارشى تۇرۇشنى ئاڭقىرغىلى بولمايدۇ. ئادەم ئېگىلىدىغان، سۇنمايدىغان نەرسىلەرگە ئوخشاپ قېلىپ، بېسىمغا ئۇچرىسا ئېگىلىدىغان، ئۇچرىمىسا رۇسلىنىدىغان، جاھاننىڭ رەپتارىغا بېقىپ ياشايدىغان بوپقالىدۇ.

2003-يىلى 20-نويابىر، شەھىرى خوتەن

مېنىڭ نەزەرىمدە ھەقىقەت ئېگىلمەيدۇ. ئەگەر ھەقىقەتنى «ئېگىلىدۇ، سۇنمايدۇ» دېسەك، ئۇ ھالدا ئۇنىڭ سۇندۇرۇۋەتمەي ئېگىپلا پايدىلانغىلى بولۇدىغان نەرسىلەردىن ھېچقانداق پەرقى قالمايدۇ. ئۈجمە پىشقاندا بالىلار ئۈجمىنىڭ شېخىنى ئېگىپلا ئۈجمىسىنى يەۋالىدۇ، ئېگىلگەن شاخ قويۇۋېتىلگەندىن كېيىن ئەسلىگە كېلىدۇ. كىشىلەر مەجنۇنتالنى ئېگىپ زوقلىنىدۇ. ئەمما ئۇ سۈنۈپ كەتمەيدۇ. كىشىلەر ئۆز ئىرادىسىگە تەمسىل قىلىۋالغان پولاتنى ئېگىپ خالىغانچە پايدىلىنىدۇ. ئۇسۇل ئەۋجىگە چىققاندا قىزلارنىڭ نازۇك بەللىرى ئېگىلىپ تاماشىبىنلارنى ھەيران قالدۇرىدۇ، ئەمما ئېگىلگەن بەل سۈنۈپ كەتمەيدۇ. ئومۇمەن تەبىئەت دۇنياسىدىكى جانلىق، جانسىز نەرسىلەرنىڭ ھەممىسى ئېگىلىش ئارقىلىق ئۆزىنىڭ مەۋجۇدلۇقىنى ساقلاپ قالىدۇ. بۈگۈنكى كۈندە ئېگىلىش قانۇنىيىتى شەخسىي تۇرمۇشتىن جەمئىيەتنىڭ چوڭ-چوڭ ئىشلىرىغىچە كېڭەيگەن. ئېگىلگۈچى ۋە ئەگكۈچىنىڭ ئاخىرقى مەقسىتى پايدا ئېلىش بولۇپ، ئېگىلىشمۇ، ئېگىشمۇ شەرتلىك، ۋاقىتلىق بولىدۇ، ناۋادا زەربە ئېغىر بولسا، ئېگىلگەن نەرسە چوقۇم سۈنۈپ كېتىدۇ. شۇڭا ھەقىقەت ئېگىلمەيدۇ، سۇنمايدۇ. ئۇ مەجنۇنتال، قىز ياكى پولات ئەمەس، ئۇنى ھېچكىم ئۆز ئىرادىسىگە ئاساسەن ئېگىلمەيدۇ. ئۇ ھېچقانداق بېسىمغا، زۇلۇمغا باش ئەگمەيدۇ.

ئاپتور: «خوتەن گېزىتى» ئۇيغۇر تەھرىر بولۇمىدە (M2)



بىزگە نېمە كېرەك؟

ئەختەم ئۆمەرنىڭ «كېچىنىڭ كۆزى» ناملىق ھېكايىسىنى ئوقۇغاندىن كېيىنكى ئەگەشمە ئويلىرى


ساۋۇتجان ئابدۇقادىر

مىللەتنىڭ چۈشكۈن ھالىتىگە قاراپ ئېچىنىپ ، مىللەتنىڭ يوقىلىشىدىن ئەندىشە قىلىدۇ . ئۇ ئاشۇ گەپلىرى بىلەن كىشىگە خۇددى ئەرشتىن چۈشكەن پەرشتىدەك تۇيغۇ بېرىدۇ . لېكىن بۇ «پەرشتە» ، مىللىي روھ ، مىللىي ئەخلاقنى ساقلاپ قېلىش يولىدا ماقالە يېزىپ تەسىر قوزغىماقچى بولغان بۇ «مىللەتپەرۋەر» ئۆزىنىڭ ئەخلاق ، ساداقەت ھەققىدىكى بايانلىرىغا يات ھالدا ، ھالاللاپ ئالغان ئايالى ۋە ئوماق بالىلىرى بار تۇرۇقلۇق ، بىلىقىزدىن ئىبارەت تۇرمۇش قارشى ئۆزگىچە ، بولۇپمۇ شەۋكەتنىڭ قارشى بويىچە بولغاندا ئەنئەنىمىزگە يات قاراشقا ئىگە بىر ئالىي مەكتەپ ئوقۇغۇچىسى بىلەن مۇھەببەتلىشىدۇ ، مۇھەببەتلىشىدۇلا ئەمەس ، ھەتتا ئۇنىڭ بىلەن بىرگە بولۇشنى تەلەپ قىلىدۇ . ئەجەبلىنەرلىك يېرى شۇكى ، مىللەتنى ، مىللىي روھنى قۇتقۇزۇشنى تەكىتلەيدىغان بۇ «مىللەتپەرۋەر» ماشىنا سوقۇۋېتىپ ئۆلۈم ئالدىدا جان تالىشىۋاتقان ، پۇلى ئۆيدە قېلىپ ، دەررۇ پۇل تۆلەشكە ئامالى بولمىغان بىر بىچارە كېسەلنىڭ شۇنچە نالە-پەريادىغا قۇلاق سالماي ، پۇل تۆلىمىگەننى باھانە قىلىپ بىر بىگۇناھ مىللەتدېشىنى ، يەنە كېلىپ ئاغزىدىن كۆپۈك قاينىتىپ سۆزلەپ غېمىنى يەيدىغان بىر مىللەتدېشىنى دوختۇرخانىغا ئالماي ، ۋاقتىسىز ئۆلۈشىگە سەۋەبچى بولىدۇ . ھېكايىنىڭ ئەڭ تراگكومېدىيىلىك يېرى شۇكى ، مىللەت ھەققىدە توختىماي قۇرۇق گەپ سېتىشتىن باشقىسى قولىدىن كەلمەيدىغان بۇ «مىللەتپەرۋەر» ئۆز نەزەرىدە «ئىدىيىسى چىرىپ كەتتى» دەپ ھېسابلىغان ، ئەمەلىيەتتە ئۆزىگە قارىغاندا «ئەركەك مىجەز» رەك بولغان بىلىقىزغا يەنە ئەخلاق ھەققىدە دەرس ئۆتمەكچى بولىدۇ

دەر ھەقىقەت ، ھازىر دەۋر ئۆزگەردى . ھېكايىدە-كى شەۋكەتتەك پاساھەتلىك سۆزلەرنى قىلىپ كىشىنى ئۆزىگە رام قىلالايدىغانلارنى ئۇچرىتىش ئەمدى ئۈنچىۋالا تەس ئەمەس . بۇرۇن مۇنداقلار زىيالىيلار قاتلىمىدىنمۇ كەم تېپىلىدىغان بولسا ، ھازىر ياغاچچى - تۆمۈرچى ، كادىر-دېھقان ، قاسساپ-سودىگەر . . . ھەتتا ئوغرى-يانچۇقچى ، جالاپ-پاھىششەلەردىنمۇ ، ئىشقىلىپ ، ھەرساھە ، ھەر كەسىپتىن تېپىلىدۇ . ناۋادا

ئاقىللار : «يازغۇچى - دەۋرنىڭ ۋىجدانى» دېيىشىدۇ . دۇرۇس ، ھەقىقىي يازغۇچى دەۋرنىڭ ۋىجدانى بولۇپلا قالماي ، ۋىجدانىنى يوقاتقانلارنى قۇتقۇزغۇچى ، تەپەككۈر ئەھلىنىڭ ئەقىل ئاسمىنى يورۇتقۇچىلاردۇر . بۇنىڭدىن ئون نەچچە يىل ئىلگىرى - «شىنجاڭ مەدەنىيىتى» ژۇرنىلىنىڭ 1991-يىلى 6-سانىدا يازغۇچى ئەختەم ئۆمەرنىڭ «كېچىنىڭ كۆزى» ناملىق ھېكايىسى ئېلان قىلىنغانىدى . گەرچە بۇ ھېكايە ئەينى چاغدىكى ئوبزورچىلار تەرىپىدىن قانداقتۇر «ئىزم» قەسىرىگە بەنت قىلىنىپ ، شۆھرەت تاجىنى تاقاشقا مۇيەسسەر بولالمىغان بولسىمۇ ، شۇ چاغدىكى ئۇيغۇر جەمئىيىتىدە بىخلىنىۋاتقان (ھازىرقى تۇرمۇشىمىزدا ئومۇملىشىپ قالغان) بىر يارىماس ھالەتنى مۇبالىغە - كۆپتۈرۈشتىن ، ئۇپا-ئەڭلىكتىن خالىي ھالدا سىدام ، ئەمما تولىمۇچىن ھالەتتە تەسۋىرلەپ بەرگەندى . ئەينى چاغدا بۇ ھېكايىنى ئوقۇپ ، ھېكايە پېرسوناژى شەۋكەتتىكى خۇش زۇۋانلىق ، ناتىقلىق كاللامغا چوڭقۇر تەسىر قىلغان بولسىمۇ ، ھېكايە ئاخىرىدىكى كەيپىياتىم باشتىكى بىلەن ئوخشىماي قېلىپ ، ئۆزۈمدە نېمىدۇر بىر نەرسىنىڭ كەملىكىنى غۇۋا ھېس قىلغانىدىم .

بىر دانىشمەن : «بىر ئادەمنىڭ ماھىيىتى ساڭا ئايان بولغان تەرىپىدە ئەمەس ، بەلكى ساڭا ئاشكارا بولمىغان تەرىپىدە» دېگەنكەن . ھېكايىدىكى شەۋكەت دوختۇرخانىنىڭ ئادەتتىكى بىر كاسسىرى بولسىمۇ ، ئۇ توختىماي مىللەت ھەققىدە ، تارىخ ھەققىدە ، ئەخلاق ھەققىدە سۆزلەيدۇ . مىللەتتىكى ئىللەت ، ئەخلاقسىزلىق ، يۇرتتازلىق ، ئىناقسىزلىق ، ئالدامچىلىق ، ۋىجدانسىزلىق ، خۇشامەتچىلىك ھەققىدە خۇددى يېقىن بىر كىشى تەرىپىدىن تۆھمەتكە ئۇچرىغان كىشى ئاچچىق بىلەن سۆزلىگەندەك بوغۇلۇپ ، تېلىقىپ ، كېسىلىپ ، كۆپۈپ سۆزلەيدۇ . كىملىرىنىدۇر قارغاپ ، كىملىرىنىدۇر تىللايدۇ .



ئىدى . شۇڭا ئۇلار ئىمان - ئېتىقادنىڭ مەنىسىنى بىلەتتى . دىلىدا بىلىپلا قالماي ، ئەمەلدە ئۆز ئىپادىسىنى كۆرسىتەتتى . شۇڭا ئۇلار مۇشۇ سۈپەتلىرى بىلەن ھەقىقىي مۇسۇلمان ئىدىكى ، بىزگە ئوخشاش ئىچىپ-چىكىپ ، ئەخلاقسىزلىق ، ۋىجدانسىزلىق قىلىپ تۇرۇپمۇ «ئەلھەمدۇلىللا مۇسۇلمانمەن» دەيدىغان پەسەندىلىكتىن خالىي ئىدى .

ئابدۇقادىر جالالىددىن بىر ماقالىسىدا : «بىز ئويلىنىشقا ئەھمىيەت بەرسەكلا مەسىلىلەرگە جاۋاب تاپالايمىز ، ئىدىيە بىلەن ھەرىكەتنىڭ ئارىلىقى يىراق ئەمەس» دېگەندى . بەلكىم بۇيەردىكى ئىدىيە ئېتىقاد دەرىجىسىگە كۆتىرىلگەن ، ياسالمىلىق ، رىياكارلىقتىن خالىي ئىدىيە بولسا كېرەك . ئەگەر ئۇنداق بولمايدىكەن ، ھەرىكەت بىلەن بىرلەشمىگەن ھەرقانچە گۈزەل ، ئۇلۇغۋار ئىدىيىمۇ قۇرۇق گەپكە ئايلىنىدۇ . مۇشۇ مەنىدىن قىلىپ ئېيتقاندا ، بىزگە ھازىر ئەڭ كېرەكلىك بولغىنى قانداقتۇر ئۇلۇغۋار ئىدىيىمۇ ئەمەس ، بەلكى ئاشۇ ئۇلۇغۋار ئىدىيە يولىدىكى پىداكارلىق ، ھالال ئەمگەك قىلىش روھىدۇر . ئېسىمىزدە بولسۇنكى ، «تىرىشچان كىشىنىڭ تۈككەن تەرى قول قوۋۇشتۇرۇپ تۇرغۇچىنىڭ تۈككەن يېشىدىن قىممەتلىك .»

2003-يىل 18-سېنتەبىر ، كۈنشەھەر - ئاۋات

ئاپتور : كۈنشەھەر ناھىيە ئاۋات يېزا ياز بېشى باشلانغۇچ مەكتىپىنىڭ ئوقۇتقۇچىسى (M2)

بۇلارنى يالغان دېسەنمۇ ، ئەقەللىيسى بىر سائەتلىك دەرسنى تۈزۈك ئۆتمەي تۇرۇپ مىللەتنىڭ پەرزەنتلىرىنى تەربىيەلەش ھەققىدە گەپ سېتىۋاتقان ناھەلىلەر ، ئاغزىدا روزى سايىتنىڭ شېئىرلىرىنى يادلاپ ، ئەمەلدە دېھقانلارنى شىلىپ يەۋاتقان تۈزكۈرلەر ؛ قورسىقىدىكى ئوماچنىڭ تايىنى يوق ، كۈندۈزى خۇداغا ، كەچتە ماركىغا باش ئۇرۇۋاتقان ئىمانسىزلار ؛ كەتمەن چېپىش ، ئىش-ئەمگەك قىلىشنى نومۇس ھېسابلاپ ، ئاتالمىش «غۇرۇر» نى ساقلاش ئۈچۈن لالما ئىتتەك خارلىنىشقا شۈكۈر قىلىۋاتقان ماڭقۇرتلار مانا بۇنىڭ مىسالى بولماي نېمە ؟ . . .

ھېس قىلىشىمچە ، ئەجدادلىرىمىز ھالاللىقنى جېنىدىن ئەزىز كۆرۈدىغان ، دېگىنىنى ئەمەلىيەتتە كۆرسىتىشكە جۈرئەت قىلالايدىغان ئېسىل پەزىلەتلەرگە ئىگە ئىدى . شۇڭا ئۇلاردا ھازىرقىدىكىدەك «ھەممىنى بىلىدىغان ، كۆلگە سىيىدىغان» لار ئەمەس ، «ھەممىنى بىلىدىغان ، قۇربى يەتكۈچە قىلىدىغان» لار كۆپ ئىدى . شۇڭا ئۇلار ئەجدادلىرىغا تىك قارىيالايتتى ، بېشىنى مەغرۇر تۇتالايتتى . شۇڭا ئۇلاردا شېئىر يازغاندا ھېسسىياتلىقنا ئالماي خوتۇننىڭ دۈمبىسىگە دەپتىرىنى قويۇپ ، ئابروي تەمەسىدە يازىدىغانلار ئەمەس ، ئابدۇخالق ئۇيغۇرى ، مەمتىلى ئەپەندىلەردەك ئىسسىق قېنى بىلەن شېئىر يازىدىغانلار كۆپ ئىدى . شۇڭا ئۇلاردا بىزدىكىدەك ئاغزىدا «مىللىي قەھرىمان» بولۇۋېلىپ ، ئەمەلدە دۈشمەن تۈگۈل ، باشلىقى چىڭراق ۋارقىراپ قويسا ئىشتىنغا سىيىۋېتىدىغانلار ئەمەس ، نازۇكۇم ، سادىر پالتۇندەك شىر يۈرەك ئەزىمەتلەر كۆپ

تەھرىراتىمىزنىڭ ئالاھىدە ئۇقتۇرۇشى

ئاپتورلار تەھرىراتىمىزغا ئەسەر ئەۋەتكەندە تۆۋەندىكى نۇقتىلارغا ئالاھىدە دىققەت قىلىشى كېرەك :

1. ئاپتورلار كۈتۈپتە ۋە ئەسەرگە ئىسىم-فامىلىسى ، كەسپى ، ئادرېسنى ئېنىق ۋە تەپسىلىي يېزىشى ، ئالاقىلىشىشقا قولايلىق بولۇشى ئۈچۈن تېلېفون ۋە يانفونى بارلار ئەسكەرتىپ قويۇشى كېرەك .

2. ئەسەرلەر ئۆلچەملىك ماقالە ئىش قەغەزىگە قۇر ئارىلىقى كەڭ ، ئىملا قائىدىسىگە ئۇيغۇن يېزىلىشى كېرەك . بەتنىڭ ئاستى-ئۈستىدىن مۇۋاپىق ئاق تاشلانمىغان ، ئالدى-ئارقىسىغا يېزىلغان ، پوچۇركىسى سەت ، ئىملاسى خاتا ، قۇر ئارىلىقى زىچ ، سۆز-جۈملىلەر گرامماتىكا قائىدىسىگە ئۇيغۇن بولمىغان ئەسەرلەر بىردەك قوبۇل قىلىنمايدۇ ؛ كومپيۇتېردا باستۇرۇپ ئەۋەتىش شەرت ئەمەس .

3. ئەسەرلەردە ئېلىنغان ستاتىلارنىڭ ئاپتورى ، بېسىلغان كىتاب ، گېزىت-ژۇرناللار ، مەزكۇر كىتاب ، گېزىت-ژۇرناللارنىڭ نەشر قىلىنغان ۋاقتى ، نەشر قىلغان نەشرىياتلار ئېنىق ، توغرا-ئەينەن ئەسكەرتىلىشى كېرەك . مەزكۇر تەلپكە ئۇيغۇن بولمىغان ئەسەرلەر بىردەك قوبۇل قىلىنمايدۇ .

4. تەرجىمە قىلىنغان ياكى نەشرگە تەييارلانغان ئەسەرلەرنى ئەۋەتكەندە مەزكۇر ئەسەرلەرنىڭ ئەسلى نۇسخىسى ياكى كۆپەيتىلگەن نۇسخىسىنى ئەۋەتىش بىلەن بىرگە ، نەشر قىلغان گېزىت-ژۇرنال ، نەشرىياتلارنىڭ نەشر قىلغان ۋاقتى ، نەشر خاتىرىسىنى قوشۇپ قويۇشى كېرەك . بۇ تەلپكە ئۇيغۇن بولمىغان ئەسەرلەر بىردەك قوبۇل قىلىنمايدۇ .

- «شىنجاڭ مەدەنىيىتى» ژۇرنىلى تەھرىراتى

تۇرىدۇ. سىزگە ئايرىن! ماقالىڭىزنىڭ مېنى شۇنچىلىك ھاياجانلاندۇرغان يېرى شۇكى، ئۇنىڭدا ئوتتۇرىغا قويۇلغان مىللىي ئەنئەنىمىزنى قوغداش ۋە بايقاش توغرىسىدىكى پىكىرلىرىڭىز ھەقىقەتەن ئۆزگىچىلىككە ئىگە ئىكەن. مەن ئادەتتە مەمتىمىن ھوشۇر، ئابدۇقادىر جالالىددىن، ئەختەم ئۆمەر، ھاجى قۇتلۇق قادىرى، يالقۇن روزى ۋە جالالىددىن بەھراملارنىڭ ئەسەرلىرىنى كۆپرەك ئوقۇيمەن. ئاشۇ ئەدىبلەرىمىز بىلەن خىيالىي مۇگدەش كېتىمەن. سىزنىڭ ماقالىڭىزنى كۆرگەندىن كېيىن سىزگە مۇشۇ ئوچۇق خەتنى يېزىش قارارىغا كەلدىم.

سىڭلىم، سىزنىڭ مىللىي مەدەنىيىتىمىزنىڭ تەقدىرى ئۈستىدە قىلغان خىياللىرىڭىز مەندىمۇ ئوخشاشلا «مىللىي ئۆرپ - ئادىتىمىز يىراق يېزا-سەھرالار ۋە ئېتنوگرافىيە مۇزېيلىرىدىلا، سەھنىلەردە ۋە كۆرگەزمىلەردىلا ساقلىنىپ قالارمۇ؟ ئەۋلادلىرىمىزغا شالغۇتلىشىۋاتقان مەدەنىيەتتىن ئۆزىگە يەنە نېمىلەرنى قالدۇرارىمىز؟» دېگەنگە ئوخشاش ئازابلىق سوئاللارنى تۇغدۇرىدۇ. 40 يىللىق ئۆمرۈمنى خۇلاسىلاپ شۇ يەكۈنگە كەلدىمكى، بۇ مەسىلىدە يەنىلا خانىم - قىزلىرىمىز ئەڭ مۇھىم ئورۇندا تۇرۇدىكەن. پەيغەمبىرىمىز مۇھەممەد ئەلەيھىسسالامنىڭ «جەننەت ئانىلار ئايىغى ئاستىدا» دېگەن ھەدىسىنىڭ مەنىسى سۆزىمىزنى دەلىللەپ تۇرۇپتۇ. ئانىلارنىڭ ساپاسى ياخشىلانمىسا مىللىتىمىزنىڭ ساپاسىدىن سۆز ئېچىش تەس.

ئەسلىدىنلا ھەشەمەتلىك توي-نەزىرلەر ۋە ئاپەت خاراكتېرىدە يامراۋاتقان قاتار جايىلار بىلەن ئالدىراش يۈرگەن سانسىزلىغان قىز-ئاياللار سىزدەك ئويلىغان بولسا، ھېچبولمىسا سىز يازغان ئاشۇ ماقالىنى ئوقۇپ قويغان بولسا، مىللىتىمىزنىڭ ساپاسىدا خېلىلا ئىلگىرىلەش بولغان بولاتتى. چۈنكى بىز رېستوران رىقابىتىگە دۇچ كېلىۋاتمايمىز. بىز يۈزلىنىۋاتقان رىقابەت شۇنچىلىك رەھىمسىزكى، ئۇنى تەسۋىرلەپ بولماس. مۇشۇنداق پىكىرلەر ناھايىتى نۇرغۇن ئاياللىرىمىز ۋە سىزگە ئوخشاش تالاي ياشلارنىڭ كالىسىدا بولۇشى لازىم ئىدى.

قەدىرلىك سىڭلىم، ماقالىڭىزدا ئېيتىلغاندەك، ئاياللاردىكى ساپا - بىر مىللەت ساپاسىنىڭ بارۇ مېتىرى. ئاياللاردىكى خار-زەبۇنلۇق شۇ ئاي - شۇ گۈنلەردە بىزنى قايرىلەرگە باشلاۋاتىدۇ؟ سىزگە ئوخشاش تىرىشچان ياشلار ئانىنى مەكتەپ ئوقۇغۇچىلىرى ئارىسىدا زادى قانچىلىك؟ ئالدىن كۆرەر زىيالىيلىرىمىز بۇ مەسىلىلەر ئۈستىدە ئاجايىپ ئېسىل ئەسەرلەرنى يازدى، يېزىۋاتىدۇ. ئۇنى ئوقۇيدىغان خانىم - قىزلىرىمىز قىرائەتخانا - كۈتۈپخانىلاردا ئاز، رېستوران، ئىشخانىلاردا مىخ-مىخ. ساۋاتسىز ئائىلە ئاياللىرى بولسىغۇ مەيلى ئىدىغۇ؟ ئۆزىنى زىيالىي ساناپ، ئالىي مەكتەپ پۈتتۈردۈم دەپ يوغان سۆزلەيدىغان نى-نى خانىملار ۋە ئاياللارنىڭ ئۆيلىرىدىن ھەر ھەر ئېسىل گىرىم بۇيۇملىرى تېپىلىدۇكى، كىتاب جازىسى تېپىلمايدۇ. ئۇلارنىڭ ئىشكايلىرىغا چەت ئەللەرنىڭ داڭلىق كىيىملىرى پاتىدۇ-يۇ، ئەمما كىتابقا ئورۇن يوق. بىر كۈنى ئىدارەمدە كىتاب كۆرۈۋاتسام، بىر ياش زىيالىي ئانا كىتاب مۇقاۋىسىدىكى ئەختەم ئۆمەرنىڭ سۈرىتىنى كۆرۈپ: «بۇ قايسى سەنئەتچى؟» دەپ سوراپتۇ. مەن دەررۇلا: «ئەل سۆيگەن يازغۇچىمىز

ئەختەم ئۆمەرنىمۇ تونۇمامسىز؟ مەن ئۇنى ئەڭ ھۆرمەتلەيمەن» دەپ جاۋاب بەردىم. مانا بۇ زىيالىي ئانىلىرىمىزنىڭ ساپاسى. مانا بۇ كەلگۈسىمىزنى يارىتىدىغانلارنىڭ قاششاق ھالىتى. بۇ ئۆز نۆۋىتىدە ئىنتايىن پاجىئەلىك بىر نۇقتىنى كۆرسىتىپ بېرىدۇ. ئۇ دەل مىللەتنىڭ سەرخىل زىيالىيلىرى بىلەن ئاۋام ئوتتۇرىسىدىكى پاسىلنىڭ تەدرىجىي كېڭىيىپ بېرىشىدىن ئىبارەت. مېنىڭ يۇقىرىقى خىزمەتدېشىمنىڭ تەپەككۈرى ناھايىتى نۇرغۇن ئاياللارنىڭ تەپەككۈرىغا ۋەكىللىك قىلىدۇ. ئاياللاردىكى تەپەككۈر، ئاياللاردىكى ساپا بىر مىللەتنىڭ تەرەققىياتى ۋە مەۋجۇدىيىتىدە قالىتىس رول ئوينايدۇ. يەھۇدىيلار يوقىلىش گىردابىغا بارغاندا، يەھۇدىيلارنىڭ سەرخىللىرى «يەھۇدىيلارنى قانداق قۇتقۇزىمىز؟» دېگەن سوئالغا «ماتارىپ» دەپ جاۋاب بېرىشتى ھەم يەھۇدىي ماتارىپىنى بولۇپمۇ بالىلار ۋە ئاياللار تەربىيىسىنى چىڭ تۇتتى. يەھۇدىيلارنىڭ بۈگۈنكى قۇدرىتى جاھان ئەھلىگە ئايدىك. ياپونلارچۇ؟ قورال بىلەن ئېرىشەلمىگەن دۇنياغا ئىلىم بىلەن ئېرىشتى. بۈگۈنكى كۈندە ياپون ئاياللىرىنىڭ ساپاسى دۇنيانىڭ ئالدىنقى قاتارىدا تۇرۇدىكەن. ياپونىيىدە تۇرۇپ كەلگەن كىشىلىرىمىزدىن ئاڭلىشىمىزچە، ياپون ئاياللىرى ئالىي ماتارىپ تەربىيىسىنى ئېلىپ بولغاندىن كېيىن ئائىلىسىگە قايتىپ، ياپونلارنىڭ ئىزباسارلىرىنى تەربىيەلەيدىكەن. ئەجىبا بىز شۇنداق قىلالامدۇق؟ مېنىڭچە، بىز ئەمدى ئاز-ئازدىن بولسىمۇ ئەمەلىي ئۈنۈملۈك ئىش قىلغىنىمىز ياخشى. مەسىلەن: مېنىڭ ئىككى قىزىم بار. مەن چوقۇم قىزلىرىمنى ياخشى تەربىيەلەش كېرەك. بۇ مەن قىلالايدىغان ئىش. ئۆزىمىزنىڭ ئائىلىسى، ئۇرۇغ-تۇغقانلىرى ۋە دوست-بۇرادەرلىرىدىن باشلاپ ساخاۋەت ۋە پەزىلەت خۇددى سۇ يۈزىدىكى دولقۇنلاردەك ئاستا-ئاستا كېڭەيسە مىللەتنىڭ ئومۇمىي ئېڭىدا چوقۇم ئىجابىي ئۆزگىرىش بولىدۇ. بىر كىچىدىلا يەھۇدىيلارغا، ياپونلارغا يېتىشىۋالغىلى بولمايدۇ. ئەمما ماڭماي تۈگۈلۈپ تۇرۇۋالسىڭىز، ھېچكىم سىزنى يۆلەپ ماڭمايدۇ. شۇڭا ئاز-ئازدىن بولسىمۇ جامداپ بېقىش كېرەك. سىڭلىم دىلئارام: مەن ئائىلە قۇرۇپ، پەرزەنتلىك بولغاندا، جەمئىيەتنىڭ تۈرلۈك ئاچچىق-چۈچۈكلىرىنى تېتىغاندا، بىر ئانا، بولۇپمۇ لايىقەتلىك بىر ئانا بولماقنىڭ قانچىلىك تەس ئىكەنلىكىنى بىلىدىم. ئانىنىڭ قەدىر-قىممىتىنى ھەسسىلەپ چۈشەندىم. بىزنىڭ قىزلىرىمىز سىزدەك تىرىشچان ۋە ئىرادىلىك بولسا، كەلگۈسىمىز چوقۇم پارلاق بولىدۇ.

ماقالىڭىزدا ئەتلەس مەدەنىيىتىمىز ئۈستىدە خېلى توختىلىپسىز. گەپ ئەتلەس ئۈستىدە كېتىۋاتسىمۇ، ئەمما مېنىڭ خىيالىم ئەتلەستىن ئاللىقاچان ھالقىپ، خەلقىمىز روھىيىتى ۋە تارىخىغا قاراپ پەرۋاز قىلدى. بولتۇر چوڭ قىزىم تولۇقسىزغا چىققان يازدا «قىزىم، ئەتلەستىن كۆينەك كىيىشىڭىز بولمامدۇ؟» دېسەم، «توۋا دەڭا ئانا، قايسى زامان بۇ؟ ھازىر كىم ئەتلەس كىيىدۇ؟ ئۇنىڭ ئۈستىگە مەكتەپتە كۆڭلەك كىيگۈزمەيدىغان تۇرسا» دېمەمدۇ، «مەكتەپتە كىيىمىڭلار، دەم ئېلىشتا كىيسەڭلار بولىدىغۇ» دېسەم، يولدىشىمنىڭ قارشىلىقىغا ئۇچرىدىم. بولتۇر يازدا بۆلۈمىمىزدىكى خەنزۇ قىز خىزمەتدېشىم: «گۆھەر ھەدە، سىلەرنىڭ ھېلىقى گۈللۈك (ئەتلەسنى دېمەكچى) رەختىڭلاردىن كىيىم

كۆرۈدىكەنسىز بەزى ئەخمەق خانىم-چوكانلار «ئەرلىرىمىز تالاغا قاراپ قالمىسۇن» دەپ ، قورسىقى ئاچ-توق قالمىمۇ چىداپ قىممەت مودا كىيىملىرىنى ، ھەتتا ئاغرىققا چىداپ تۇرۇپ قورۇق يوقىتىش ئوپىراتسىيىسى قىلدۇرۇشنى توغرا ئۇسۇل دەپ قارايدىكەن . نىمىدېگەن ئەخمەققانە ، نىمىدېگەن بىچارىلارچە ھايات بۇ! ئەرگە ۋە ئائىلىگە تۇتۇلغان مۇنداق ساددا پوزىتسىيە بىزگە قانچىلىك پايدا بېرىدىكەن . تاڭ؟

بىرقانچە يىلنىڭ ئالدىدا «كروران گۈزىلى» نىڭ جەستىنى غۇلجىغا ئەكىلىپ كۆرگەزمە قىلغانىدى ، شۇچاغدا ئەر-ئايال ئىككىمىز قىزلىرىمىزنى ئېلىپ كۆرگىلى باردۇق . ماڭا ئەڭ تەسىر قىلغىنى ئۇيغۇرلارنىڭ بۇ ئۇلۇغ ئانىسىنىڭ ئىككى تال قىلىپ تۇرۇلۇپ ، ئۈچىنى يىپ بىلەن قوشۇپ تۇرۇۋالغان چېچى بولدى . بۇ كۆرۈنۈشلەر رەھمەتلىك مومامنىڭ ئاشۇ خىل سىياقتىكى چېچىنى ئېسىمگە سالىدى .

قىز-ئاياللىرىمىزنىڭ مىللەت ۋە خەلق ئالدىدىكى مەسئۇلىيىتى بەك چوڭ . يوقىلىپ بېرىۋاتقان ئەنئەنىلىرىمىزنى قوغداش ، بارغانسېرى شاخلاپ ئاينىپ بېرىۋاتقان چاكانا ئىللەتلەرنى سۈپۈرۈپ تاشلاش بىرلا ئادەمنىڭ قولىدىن كېلىدىغان ئىش بولمىسۇ ، ئەمما بۇ ئىشتا ھەربىرىمىزنىڭ باش تارتىپ بولماس مەسئۇلىيىتىمىز بار . يىگىتلەر يىگىتتەك ، ئائىلىنىڭ تۇۋرۇكى بولغان دادىلارمۇ دادىدەك ، ئانىلارمۇ ھەقىقىي ئانىدەك بولسا ، ھەربىر ئادەم ئۆزىگە ، ئايالىغا ، قىزىغا ، ئائىلىسىگە ، كەسپىگە سادىق بولسا ، «مەسئۇلىيەت» دېگەن ئىبارە ئۆز ئىچىگە ئالغان مەنىنى تولۇق بىلەن چۈشەنسە ، بەخت قۇشى بىزنىڭ بېشىمىزغىمۇ ئەلۋەتتە قونىدۇ . بۇ بىزدىن ئىزچىللىقنى ، تىرىشىشنى تەلەپ قىلىدۇ .

قەدىرلىك سىڭلىم : شىئەندىكى ئوقۇش ھاياتى سىزگە يەنىمۇ ئۆزگىچە ، جەزىبىدار ، مەنىلىك تۇرمۇش ئاتا قىلسۇن ! مۇمكىن بولسا دوكتورلۇققىچە ئوقۇڭ ! چەت ئەللەرنىڭ ئىلغار تەرەپلىرىنى ، ھەقىقىي يېڭىلىقلىرىنى يۇرتىمىزغا ئەكىلىڭ . دوختۇرلۇق كەسپىدىمۇ تاكامۇللىشىڭ ، قەلىمىڭنى ھەرگىز تاشلاپ قويمىڭ . سىز خەنزۇ تىلىدىن باشقا ئىنگلىز تىلىنىمۇ خېلى بىر يەرگىچە ئۆگىنىپ بولىڭىز ھەقىچان . شۇنداق ئىكەن ئۇيغۇرلارنىڭ نادىر نەزەرىيىۋى تەپەككۈر ئەسەرلىرىنى ئوقۇپلا قالماستىن خەنزۇچە ۋە ئىنگلىزچە چىققان نادىر ئەسەرلەرنىمۇ كۆپلەپ كۆرۈڭ . بۇ ، تەپەككۈرىڭىزنىڭ جانلىنىشى ۋە مەسىلىلەرنى بايقاشتا مۇھىم .

مەن كۆرگەن ئىككى پارچە ماقالىڭىزنىڭ ئورامىدىن قارىغاندا قەلىمىڭىز بارغانسېرى پىشۇپتىپتۇ . توختاۋسىز يېزىڭ . سىز ئىنتايىن ھالقىلىق بىر باسقۇچتا تۇرۇۋېتىپسىز . ئالدىغا قاراپ مېڭىڭىكى ، ھەرگىز ئارقىغا چېكىنمەڭ . چېكىنىش دېمەك - مەغلۇبىيەت دېمەكتۇر . تېخىمۇ نادىر ئەسەرلىرىڭىزنى كۆرۈشكە تەشنا مەن .

خەير سىڭلىم ، ئۇلۇغ ئاللادىن سىزگە تەن ساقلىق ، ئۆگىنىشىڭىزگە ئوتۇق ، تەپەككۈرىڭىزگە قۇۋۋەت تەلەيمەن .

ھۆرمەت بىلەن : غۇلجا شەھەر خەلق دوختۇرخانىسى دورا بۆلۈمىدىكى ھەدىگىز گۆھەر ھەمرا


2004-يىلى 18-فېۋرال ، شەھىرى غۇلجا (M2)

كىيسەم دەيمەن . بىر كۈنى تېلېۋىزوردا مۇشۇ رەختنى بوياش جەريانىنى تەپسىلىي تونۇشتۇرۇۋىدى ، ھەيران قاپتىمەن . پۈتۈنلەي تەبىئىي بويىقلار بىلەن بويىدىكەن ، قىلچىمۇ خىمىيىلىك تەركىبىلەر بولمايدىكەن . ئەگەر مەن كىيسەم ، سىلەر چوقۇم زاڭلىق قىلىسىلەر . ناۋادا ئىچكىرى ئۆلكە بولغان بولسا باشقىلارنىڭ كارى يوق ئىدى» دەپ خۇرسىندى . ئىشتىن چۈشۈپ ، بۇ گەپنى بالىلىرىمغا سۆزلەپ بېرىپ : «سىلەر ياقتۇرمىغان كىيىم-كېچەكلىرىمىزنى خەنزۇ قىزلىرى كىيسەم دەپ ئارمان قىلىدىكەن» دېدىم . گەپ كىيىم-كېچەك مەدەنىيىتىمىز ئۈستىدە بولۇۋاتقاچقا مۇشۇ ھەقتىكى بەزى كۈلكىلىك ئىشلارنى سىزگە ۋە ئوقۇرمەنلەرگە دېگۈم كەلدى .

ئۇزۇن كۆڭلەك ۋە ياغلىق ئۇيغۇر ئاياللىرىنىڭ ئەنئەنىۋى كىيىم-كېچەكلىرى ئىكەنلىكى ھەممىمىزگە ئايان . ياكى بولمىسا ئۇيغۇر ئايال بولغانىكەن چوقۇم ئۇزۇن كۆڭلەك ۋە يارىشىملىق ياغلىق ئۈستىۋېشىدا بولىدۇ دەپ قارايمىز . بۇ خۇددى تۇڭگانى بېشىدىكى ئاق دوپپىسى ، قىرغىزنى قالىپقى بىلەن بىرلەشتۈرۈپ ئويلىغاندەك بىر ئىش .

ئەمما يېقىنقى نەچچە ئون يىل مابەينىدە «ئىسلاھات ۋە زامانىۋىلىق» شاماللىرى قىز-ئاياللىرىمىزنىڭ ئۇزۇن كۆڭلىكى ۋە يارىشىملىق دوپپا - ياغلىقلىرىنى قايرىلەرگىدۇر ئۇچۇرۇپ كەتتى . بۇ بىر يۈزلىنىشكە ئايلانغاندا ، قىز-ئاياللىرىمىزنىڭ ھەممىسى بىر-بىرىنى دوراپ «زامانىۋىلىق» دېگەن شۇ بولسا كېرەك دەپ تېخىمۇ «زامانىۋىلاشقىلى» تۈردى . ئەمما نېمىنىڭ ھەقىقىي زامانىۋىلىشىش ، ھەقىقىي مەدەنىيەت ئىكەنلىكىنى ئوچۇق بىلىدىغان قىز-ئاياللىرىمىز ئەنئەنىنى قوغداشنى داۋاملاشتۇرۇپ كېلىۋاتىدۇ . ئەمما ئۆز ئەنئەنىسىنى ساقلاپ كېلىۋاتقان ئاشۇ ئاياللار قارا-قويۇق دىنىي ئېتىقادقا چېتىلىپ ، «مەدەنىيەتسىز - قالاق» دەپ كەمسىتىلىۋاتىدۇ . يالڭاچلىق ، ھاياسزلىق قىياندەك يامراپ كېتىۋاتقان بۇ جەمىيەتتە ، ھەقىقىي ئەنئەنىۋى مەدەنىيەتنى قوغدىغۇچىلار يېتىمسىرەپ قالىدىغان يۈمۈرلۈك كۆرۈنۈشلەر پەيدا بولۇشقا باشلىدى .

دەل شۇنداق بولغاچقا ، خىزمەتكە ئۇزۇن كۆڭلەك كىيىپ بېرىۋېدىم ، سۆز-چۆچەك دېگەن ياغقىلى تۈردى . بىرى : «كۆڭلەك-ياغلىققا يەنە بەش-ئالتە يىل بار ئىدى» دېسە ، يەنە بىراۋلار : «ئۇزۇن كىيىم بىلەن چوڭ سۈپەت بولۇۋاپسىز ، خۇددى ھاجىملاردەك» دېسە ، يەنە بىراۋلار : «ناماز ئوقۇۋاتامسىز؟» دەپ سورىدى . ھەتتا بەزىلەر : «چېچىڭغا ئاق كىرىپتۇ ، بويىۋالغىن» دەپمۇ «كۆڭۈل بۆلدى» . شۇنداق دېگۈچىلەرگە چاندۇرماستىن : «ئاق چېچىڭ باركەن دەپ خىزمەتتىن ھەيدىۋەتمەس» دەپلا قويدۇم . كۆردىڭىزمۇ سىڭلىم ، بىزنىڭ بەزى ئاياللىرىمىزدىكى ئادىمىيلىك ساپا ، تەپەككۈر ئەنە شۇ . مۇشۇنداق تەپەككۈر بىلەن دەۋرنىڭ شىددەتلىك رىقابىتىگە قانداقمۇ قاتناشقىلى بولىدۇ؟ ئاشۇ غەيۋەتخور ، ئاغزى بالا قىز-چوكانلارنىڭ قىلىدىغان تالاي-تالاي ئىشلىرى تۇرسىمۇ ، خەقلەرنىڭ ئەرزىمەس كەمچىللىكلىرى (ئەمەلىيەتتە شەخسىيەتنى) نى تەنقىق قىلىشقا قۇسۇر ئىزدەپ كۆڭلىنى خوش قىلىشقا شۇنچىلىك ماھىر . ۋاقتى يەتكۈچە بار . مۇشۇ ئىشلارنى كۆرۈپ بەزىدە ئاچچىق كۈلۈپ قويمەن ، بەزىدە ئىچىم سىقىلىدۇ . جەمئىيەتنى گۈزەلتىشىڭىز نۇرغۇن قىزىق ئىشلارنى



يىراقتىن پىلىدىغان نۇر

م . سۆيگۈن


ئويلايدىغانلىرىم كۆپ بولدى : پىكىرلىرىم چېچىلىپ ، تىنىمىز خىياللار مېڭەمنى چىڭقاپ ، ئۈمىدىمىز لەنگەنلىرىم ، جەمئىيەتتىن ، ئالىي مەكتەپتىكى ئوقۇغۇچىلاردىن نارازى بولغانلىرىم بولدى . شائىرلار بىر تال ياپراققا قاراپ ، بىر تال قۇرتقا كۆز تىكىپ ، قايرىلەردىن ئىزدەپ كەلگەن ئىلھاملارنىڭ تۈرتكىسىدە شائىرانە خىياللارغا چۆمۈپ ، گاھىدا تاتلىق ، گاھىدا ئاچچىق كۈلكىلىرىنى شېئىر - نەسىرلىرىگە سىڭدۈرەلىگىنى بىلەن ، مەن بارلىق كۆرگەن - ئاڭلىغانلىرىم ، سەزگەن - بىلىگەنلىرىم ئويغاتقان تەپەككۈرلارنى قوندۇرۇدىغانغا جاي ، ئورتاقلىشىدىغانغا پىكىرداش تاپالمايمەن ، پەقەتلا تەڭسىز خىياللار قاينىمىغا چۆكۈپ ، ھالىمىزغا تەرزىدە ئۆھلىرىمنى ئىچىمگە يۈتۈشكە مەجبۇر بولىمەن . مەن بىلەن بىرلىكتە ئۈن-ئۆپسەستەتتا كۈن كەچۈرۈۋاتقان ئالىي مەكتەپ ئوقۇغۇچىلىرى ئارىسىدىن بىرەر سىرداش - ھەمىھەتتى ، جەمئىيەتنى چۈشىنىدىغان ، جەمئىيەتكە كۆڭۈل بۆلۈدىغانلارنى تاپماق ئىنتايىن تەس . ئۇلار ئومۇمىي ئۇيغۇر جەمئىيىتى ئىچىدىكى ئايرىم بىر كىچىك جەمئىيەت ، ئايرىم بىر ئىجتىمائىي مەۋجۇدىيەت . ئۇلار سىرتقى ئومۇمىي جەمئىيەتكە ، ئۇيغۇر ئومۇمىي ئىجتىمائىيىتىگە ئانچە كۆڭۈل بۆلۈپ ، باش قاتۇرۇپ كەتمەيدۇ . چۈنكى بىر قىسىملار ئۈچۈن بىر كۈننىڭ خۇشھال (مەنىلىك ، ئەھمىيەتلىك ئەمەس) ئۆتۈۋالغىنى ھېساب . ئارتۇقچە ئىشلارغا كالا قاتۇرۇش ھاماقەتلىك .

ھالبۇكى ، ئالىي مەكتەپ جەمئىيىتىدە ياشاۋاتقان ئالىي مەكتەپ ئوقۇغۇچىلىرى قارىماققا پۈتكۈل جەمئىيەتكە نىسبەتەن ئانچە مۇھىم تەسىر كۆرسەتمەيدىغاندەك قىلغىنى بىلەن ، ئۇلار ئۆز جەمئىيىتىدىن ئايرىلغاندىن كېيىن سىرتقى دۇنياغا ، باشقا ئېيتىپ ئۆتكەن ئومۇمىي جەمئىيەت قاتلىمىغا قېتىلماي ئامالى يوق . بىراق جەمئىيەت كىشىلىرىنىڭ ئومۇمىي ساپاسى جەمئىيەت تەرەققىياتىغا ، خەلقنىڭ تۇرمۇش سەۋىيىسىگە بىۋاسىتە ۋە ۋاسىتىلىك تەسىر كۆرسىتىدىغان مۇھىم بىر ئامىل . جەمئىيەتتە يۇقىرى ساپالىق ، ئالىي مەلۇماتلىق كىشىلەر قانچىكى كۆپ بولسا ، ئۇ جەمئىيەت شۇنچە تەرەققىي قىلغان ، راۋاجلانغان بولىدۇ . خۇددى گېرمانىيە ، ياپونىيە ۋە يەھۇدىي جەمئىيىتىگە ئوخشاش . شۇنىڭ ئۈچۈن ، جەمئىيەتتىكى يۇقىرى ساپالىق كىشىلەرنىڭ

سەزگۈمدە قايرىلەرگىدۇر كۆمۈلۈپ قالغان بىر ھېملارنى ئويغاتقان «قەدىمىي شەھەردە ئويلىغانلىرىم . . .» دېگەن بۇ ماقالە مېنى ئويلىنىشقا ، پىكىر يۈرگۈزۈشكە ، ئاخىرىدا قەلەم تەۋرىتىشكە دەۋەت قىلدى . مېنى ئۆزىگە ئالاھىدە جەلپ قىلىپ ، ئوقۇشقا ئۈندىگەن ئامىل ماقالە ماۋزۇسى ياكى ماقالىدىكى توساتتىن كۆزگە چېلىقىپ قالغان ھالقىلىق بىرەر سۆز - جۈملە بولماستىن ، بەلكى ماقالە ئاخىرىدىكى تاسادىپىي كۆزۈم چۈشۈپ قالغان ئاپتور ئادرېسى «شەن» دېگەن خەت بولدى . چۈنكى ئاپتور دىلئارام قۇربانغا ئوخشاشلا مەنمۇ شەنئەندە ئوقۇۋاتقان ، ئىلىم يولىدا ئىزدىنىۋاتقان بىر ئوقۇغۇچى . بۇ ئىسىم مەندە ئۆزگىچە مېھىر ئارىلاشقان ئىشتىياق قوزغاپ ، مېنىڭ ژۇرنالىنى باشتا بىرەر قۇر ۋارقىلىۋېتىپ ئاندىن بىر باشتىن ئوقۇشقا باشلايدىغان ئادىتىمنى بۇزۇپ تاشلاپ ، ئالدى بىلەن ئۇشبۇ ماقالىنى ئوقۇۋېتىشكە ئۈندىدى .

دىلئارامغا بارىكالا !

دىلئارام ، سىزگە كۆپ تەشەككۈر ! «شىنجاڭ مەدەنىيىتى» ژۇرنىلىنىڭ 2004 - يىلى 1 - سانىغا بېسىلغان ئۇشبۇ ماقالىڭىز ، توغرىراقى ، ماقالىدە ئوتتۇرىغا تاشلانغان زۆرۈرى ئوي - پىكىرلەر ، جانلىق ھەم ئەتراپلىق تەھلىل - مۇلاھىزىلەر ھازىر مەندەك ھەممىدىن ، جەمئىيەتتىن ، ئۆزىمىزدىن نارازى بولۇۋاتقان ئوقۇغۇچىغا نىسبەتەن بىر ئىلھام ، مەدەت بولدى . خۇداغا شۈكۈر ، جەمئىيىتىمىزدە ھېلىمۇ ئەنە شۇنداق تەپەككۈر يولىدا ماڭالايدىغان ، چوڭقۇر پىكىرلەرنى يۈرگۈزەلەيدىغان ، مىللىيلىك روھىدا يۇغۇرۇلغان ئۇيغۇر قىزلىرىمۇ بار ئىكەن . ئالىي مەكتەپ بوسۇغىسىغا قەدەم قويغان تۆت يىلدىن بېرى ، بولۇپمۇ شەنئەنگە كېلىپ ئوقۇۋاتقان بۇ ئىككى يىلدىن بۇيان كۆرگەن - ئاڭلىغان ، بىلىگەن ، يولۇقتۇرغانلىرىمنىڭ كۆپىيشىگە ئەگىشىپ



ئاساسىي قاتلىمى بولغان ئالىي مائارىپ تەلىمى ئېلىۋاتقان ۋە جەمئىيەتنىڭ بولغۇسى ئىگىسى بولغان ئالىي مەكتەپ ئوقۇغۇچىلىرى يۇقىرىدىكى شەرت-شارائىتلارنى ئۆزىدە ھازىرلىدىمۇ-يوق؟

شۇنداقلا ئۆتكەن ئىككى يىللىق ئۈنۈپرسىتېت ھاياتىمدا تونۇشقانلىرىم، ئۇچراشقانلىرىم كۆپ بولدى. تونۇغان، ئىگىلىگەن يېڭى-يېڭى شەيئىلەرمۇ، دۇنيا قارىشىغا، ھاياتلىق پەلسەپىگە تەسىر كۆرسەتكەن ھەر خىل ئاسىللارمۇ بولدى. گەرچە ئومۇمىي جەھەتتىن، پۈتۈنلەي دېگىلى بولمىسىمۇ، مەن ئۆزۈمنى ئىچكىرىدە ئوقۇۋاتقان ئۇيغۇر ئوقۇغۇچىلىرىنىڭ ئەھۋالى بىلەن بىرەر قۇر يۈزلىشىپ بولدىم دېسەممۇ بولىدۇ. ئەمەلىيەتتە ئىچكىرىدە ئوقۇۋاتقان ستۇدېنتلىرىم ئومۇمىي ئالىي مەكتەپ ئوقۇغۇچىلىرىنىڭ ئالدى - سەرخىللىرى ھېسابلىنىدۇ. چۈنكى ئىچكىرىدە بىلىم ئېلىش ھەممىلا كىشىگە نېمىچە بولۇۋەرمەيدۇ ھەم بۇيەردىكى ئوقۇش ئۆز يۈرتىمىزدىكىگە ئوخشىمايدۇ. ھەر جاينىڭ مەدەنىيەت پۇرىقىنىڭ قويۇقلۇق دەرىجىسى، ئىلىمىي كەيپىياتنىڭ يۇقىرى-تۆۋەنلىكى ئاشۇ جاينىڭ ئىجتىمائىي ۋە ئىقتىسادىي تەرەققىياتىدا، ئاشۇ جاي كىشىلىرىنىڭ ئىجتىمائىي ساپاسىنىڭ يۇقىرى كۆتۈرۈلۈشىدە ھالقىلىق رول ئوينايدۇ. خۇددى دىلئارام قۇربان ئۆز قەلىمىدە تەسۋىرلەپ ئۆتكەندەك، شىئەن قەدىمىيلىك بىلەن زامانىۋىلىق ئۆزئارا گىرەلەشكەن شەھەر. شىئەندە قەدىمىي قۇرۇلۇشلار، زامانىۋى رەستە-كوچىلار، سودا سارايلار، شەھەرنى ئوراپ تۇرغان قەدىمكى سېپىللار كىشىگە زامانىۋىلىق بىلەن قەدىمىيلىك كىرىشىپ تۇرغان تۇيغۇنى بېرىدۇ. بۇ ئىككى يىللىق ئوقۇش جەريانىدا مېنى ھەممىدىن بەك ئۆزىگە تارتقىنى ئاشۇ تارىخىي قۇرۇلۇشلاردىن كۆرە شىئەندىكى كىشىلەرنىڭ ئىلىم-پەنگە، كىتاب ئوقۇشقا شۇنچىلىك ئۆزىنى ئۇرۇشى بولدى. بەزىدە ئۈرۈمچى كىتابخانىلىرىدا ئۇچراتقىلى بولمايدىغان مەنزىرىلەر بۇيەردە ھەردائىم كۆزگە چېلىقىدۇ. كىتابخانىلاردىكى مىز-مىز ئادەملەر سودا سارايلاردىكىدەكلا كۆپ. كىتاب جاھازىلىرىنى ئارىلىغان چاغلاردا يەردە ئولتۇرۇۋېلىپ كىتاب كۆرۈۋاتقانلار پۈتۈنلەي پۈتۈلۈشۈپ بۇل تۆلەش-ئۈچۈن ئۇزۇن ئۆچرەتتە تۇرۇۋاتقانلار، جاھازىغا يۈلمىنىۋېلىپ ياكى بىرەر بۇلۇڭغا كىرىۋېلىپ كىتاب كۆرۈۋاتقانلار. ھەتتا بەزىلەر باركى، يەيدىغىنىنىمۇ ئەكىرىۋېلىپ كۈنلەپ كىتاب كۆرىدۇ. قايسىلا كىتابخانغا كىرمەك، ئەھۋال ئوخشاش. مەن بىر نەچچە ئورۇندىكى چوڭ كىتابخانلارنى ئارىلاپ چىقتىم، يېڭىدىن ئېچىلغانلىرىغىمۇ كىرىپ چىقتىم، ئەھۋال ئۈچۈن ئوخشاش. كىتابلارنىڭ سان جەھەتتىكى كۆپلىكى، تۈرلىرىنىڭ موللىقى شۇنچىلىك ھەۋسىمىنى قوزغىسا، ئۇيغۇر كىتابچىلىقىمىزدىكى نامراتلىق مېنى تېخىمۇ ئېچىندۈرىدۇ. گەرچە ئۇيغۇر گېزىت-ژۇرنالىچىلىقى مەملىكەت بويىچە تۈرلىرىنىڭ كۆپلىكى جەھەتتىن خەنزۇ تىلى-يېزىقىدا چىقىدىغان گېزىت-ژۇرناللاردىنلا كېيىن تۇرسىمۇ، بىز بۇ جەھەتتە يەنىلا نامرات تەبىئىي پەنلەرگە، سانائەتكە ئائىت «بىلىم-كۈچ» ژۇرنىلىدىن باشقا قايسى مەجمۇئە بار؟ سانائەت پەنلىرىگە دائىر تۈزۈكرەك ئۇيغۇچە ماتېرىياللارنىڭ بولماسلىقى ۋە ئىشلىتىلمەسلىكى بۇ ساھەدە چوڭ بىر بوشلۇقنى شەكىللەندۈرگەن. بىراق مېنىڭ ئەسلى دېمەكچى بولغانلىرىم بۇ ئەمەس ئىدى. مەن ئوتتۇرىغا قويماقچى بولغان مەسىلە ئەنە شۇنداق مۇھىتتا ياشاۋاتقان بەزى («بىلىم ئېلىۋاتقان» دېگەن سۆزنى ئىشلىتىشكە جۈرئەت قىلالىمىدەم) ئۇيغۇر ياشلىرىمىز، ئۇيغۇر ستۇدېنتلىرىمىز. نىھايەت، مۇشۇ خىل قويۇق ئىلىم پۇرىقى، مۇشۇ خىل كەيپىيات بىزنىڭ ياشلىرىمىزغا تەسىر قىلمىغانىدۇ؟ تەسىر قىلغانلىرى قانچىلىكتۇ؟

شىئەن ئالىي مەكتەپلەرنىڭ كۆپلىكى جەھەتتە مەملىكەت بويىچە ئالدىنقى قاتاردا تۇرىدۇ. شۇڭا ئۇيغۇر ئوقۇغۇچىلىرىمۇ نىسبەتەن كۆپ.

ئەنە شۇ سەرخىل ئوقۇغۇچىلار ئاتا-ئانىلارنىڭ، جەمئىيەتنىڭ ئۈمىدى، كۈتكىنى ئەمەسمۇ؟ بىراق مېنىڭ كۆزۈمگە ئىلىنمى، يولۇقتۇرغانلىرىم، بىلگەنلىرىم نېمە بولدى؟ بىز بۇيەردە ئوقۇۋاتىمىز، بىلىم ئېلىۋاتىمىز دېگەندىن كۆرە كۈن ئۆتكۈزۈۋاتىمىز، ۋاقىتنى توشقۇرۇۋاتىمىز دېگىنىمىز تۈزۈك. ئاتا-ئانىسىنىڭ بالام ئوبدانراق ئوزۇقلىنىپ ياخشى ئوقۇسۇن دەپ ئۆزلىرى يېمەي-ئىچمەي، كىيىمى تېجەپ ئەۋەتكەن پۇللىرىغا بايۋەچچىدەك ياشاۋاتقانلار، ئەتە ئىمتىھان دېمە كېچىچە ئولتۇرۇش قىلىدىغانلار، يەنە ئاتا-ئانىسى ئەۋەتكەن پۇلدىن قايرىپ، كۆز-كۆز ئۈچۈن يانغون ئېسىۋېلىشقانلار (يانغوننىڭ ئايلىق ھەققىنى تۆلەيمەن دەپ ئاچ قورساق يۈرۈپ كېتىشكەنلىرى ئۇلارنىڭ)، جۈپ-جۈپتىن بولۇپ «ئۆي تۈنۈۋېلىشقانلار»... ئىچىشتە، چېكىشتە ئوغۇللاردىن قېلىشمايمىز دەپ بەزمە-ئولتۇرۇشنى ئوغۇللاردىن بەكرەك ئاشۇرۇۋېتىپ بارغان بەزى «ئالىي مەكتەپ قىز ئوقۇغۇچىلىرى» ھەققىدە يەنە نېمىلەرنى دەي؟! ئەجىبا ئۇلار شاراب رۇمكىلىرىنى ئۆزئارا سوقۇشتۇرغان ھالىتىنىڭ ئوغۇللارغا قانچىلىك سەت كۆرۈنىدىغانلىقىنى، تاماكا ئىسنى ئېغىزىدىن پۈۋلەپ چىقارغاندا چېكىرمەن ئوغۇللارنىڭمۇ ئۇلارغا قانچىلىك يىرگىنچ نەزەرى بىلەن قارايدىغانلىقىنى بىلمەيدىغاندۇ؟ بۇ قىزلار ھەققىدە يېزىۋېتىپ، مەن يولۇقتۇرغان، ھەتتا ئىشتىراك قىلغان سورۇندىكى مەنزىرىلەر بىر-بىرلەپ كۆز ئالدىمىدىن ئۆتتى. ئىچىمگە ئاچچىق بىر سېزىم كىرىپ كەتتى.

قىزلار ئولتۇرۇش قىلغان ئۈستەل.

سورۇندىكى قىيا-چىيالار. قىزلارنىڭ چىرقىرىشىپ ئاشخانىنى پېشىغا كىيىشلىرى. باشقا ئۈستەللەردىكى يەرلىك مېھمانلار (شىئەنلىكلەر) نىڭ ھەيرانلىق نەزەرلىرى بىلەن بويۇنلىرىنى سوزۇپ قاراشلىرى. مەست - ئەلس بۇپقالغانلارنىڭ ئالتاغىل تۇۋلاشلىرى.

چىراغ غۇۋا يورۇتۇپ تۇرغان كوچا.

قايرىلەردىندۇر كېلىۋاتقان بىر-بىرلىرىنىڭ ئاتلىرىنى تۈۋلەش.

ۋارقىرىشىۋاتقان ئاۋازلار.

تام تۈۋىدە ئىككى قىز بىر-بىرىنى يۆلەپ، ھەدەپ قۇسۇۋاتقان مەخسۇس سورۇن تۈزۈلمىگەن شارائىتلاردا، خۇددى ئوغۇللار ياتاقلىرىمىزدا ئانچە-مۇنچە ئىچىشىپ قويغاندەك قىزلارنىڭ ياتاقلىرىدىمۇ بەزمە - ئولتۇرۇشلارنى قىزىتىۋېتىشلىرى.

قىز-ئوغۇللار ئارىلاش قىلىنغان ئولتۇرۇشلار باركى، چوڭ بولسۇن، كىچىك بولسۇن، بەزى قىزلار ئۆزلىرىنىڭ ھاراقىنى خېلى-خېلى ئوغۇللاردىن كۆتۈرۈشلۈك ئىكەنلىكىنى ئىپتىخار بىلەن تىلغا ئېلىشىدۇ. تاماكا ئىسنى ئېغىزىدىن پۈۋلەپ چىقارغاندا چەكمەيدىغان ئوغۇللارغا قاراپ قاتتىق بىر مەسخىرىلىك ھىجىيىپ قويۇشىدۇ. مانا بۇلار زامانىمىزدىكى بىر قىسىم «سەرخىل» ستۇدېنتلارنىڭ ئوقۇش ھاياتىدىكى پارچە كارتىنىلار. مانا بۇلار بىز كۆز يۈمۈشقا ئامالسىز بولمىغان ئاشۇ قىز ستۇدېنتلىرىمىزنىڭ تۇرمۇشىدىكى بۆلەكلەر. كىچىككەنە ئەمما ھالقىلىق ئېپزوتلار.

سىگانلاردا ۋە تەنپەرۋەرلىك ئېڭى قانچىكى تۆۋەن بولسا، بىزنىڭ ئاشۇ بىر قىسىم قىزلىرىمىزدا ئەخلاق ئېڭىمۇ شۇنچىلىك تۆۋەنلەپ كەتكەن. قىزلاردىكى گۈزەللىكنىڭ ئىپادىسى بولغان ئەخلاق، لاتاپەت، شەرم-ھايانى زامانىۋىلىشىشنىڭ، غەربلىشىشنىڭ ئەخەللىرى چىقارغان بورانلىرى قايرىلەرگىدۇر ئۇچۇرۇپ كېتىشكەن. ئەخلاق - نومۇس تۇيغۇسىنىڭ ئاجىزلىشىشى قىزلاردا ئۆز-ئۆزىگە بولغان مەسئۇلىيەت تۇيغۇسىنىڭ، ئاندىن جەمئىيەتكە بولغان مەسئۇلىيەت تۇيغۇسىنىڭ يوقىلىشىغا يول ئاچماقتا. ئەخلاق ئېڭى زەئىپ قىزلارغا نىسبەتەن يۇقىرىقىدەك ناشايان قىلىقلار ئەلۋەتتە نورمال ھېسابلىنىدۇ. شۇ سەۋەبلىك ئۇلار ئۆزلىرىنىڭ كىملىكىنى، «ئالىي مەكتەپ ئوقۇغۇچىسى»

كۈتۈپخانىسىنىڭ بوسۇغۇسىدىنمۇ ئاتلاپ باقمىغانلارنى كۆرسىتىپ بېرىش تەس ئەمەس. بۇ ئەھۋاللار نېمىنى چۈشەندۈرۈشى، نېمىنى كىم ئاتلاپ بېرىشى مۇمكىن؟

ئېھتىمال، مەن بەكلا ئارتۇقچە پىكىر يۈرگۈزۈپ كەتكەن. مەسىلىگە پاسسىپ مۇئامىلە قىلغان بولۇشۇم مۇمكىن. بەلكىم بۇنداق تەھلىل يۈرگۈزمەسلىكىم كېرەكتۇ. ئىشقىلىپ نېمىلا بولمىسۇن، مەن دىلئارام قۇربانغا، ئۇنىڭ ماقالىسىغا ھەشقاللا - تەشەككۈر بىلدۈرمىەن. ئۇنىڭ قەلىمى مەندە باشقىچە تۇيغۇن. ئويغاق ھېمىلارنى، يېڭى ئۈمىد-ئىستىكەلەرنى ئويغاتتى. مەسىلىگە يەنىلا ئۈمىدۋار، ئاكتىپ پوزىتسىيىدە قاراش كېرەك ئىكەن. ئۇنىڭ مىللىي مەدەنىيەتنى، مىللىي خاسلىقىنى ئۆزگىچە ئۇسۇلدا تەھلىل قىلىشى، تىرەن پىكىرلىرى مەندە ئىلھەمبەخش ھېسسىياتلارنى ئويغاتماي قالمايدى. ھېلىمۇ ئارىمىزدا بىردەملىك كۆڭۈل خۇشلۇقىغا ئەمەس پۈتكۈل جەمئىيەتكە كۆڭۈل بۆلۈدىغان، مىللەت ئۈچۈن غەم يەيدىغان قىزلىرىمىزمۇ بار ئىكەن. ئۇيغۇر قىزلىرىدا ئۈمىد بار ئىكەن! ئۇنىڭ مىللىي مەدەنىيەتنى قېزىش ھەققىدىكى تەكلىپ-ئىزاھلىرى، ئۇنى خەلقئاراۋىي نۇقتىدىن تۇرۇپ مۇلاھىزە يۈرگۈزۈشى، ئۆزگىچە پىكىر يولى مېنى بارىكالا - ئالقىش ئېيتقۇزماي قالمايدى. كۆپىنچىلىرىمىز بولساق بۇ يەردە چىرايلىرىمىزنىڭ چەت ئەللىكلەرگە ئوخشىشىپ كېتىدىغانلىقىمىزدىن ياسالما مەغرۇر ھالەتكە كېلىۋېلىپ، يەرلىكلەرنىڭ بىزنى ئەجنەبىيلەرگە ئوخشىتىشلىرىدىن خۇش بولۇپ كېتىمىز. بىراق ئاشۇ چەت ئەللىكلەر بىلەن ئۆزىمىز ئارىمىدا قانچىلىك بوشلۇق بارلىقىغا، قانچىلىك پەرقنىڭ ساقلانغانلىقىغا دىققەت قىلمايمىز. چۈنكى چەت ئەللىكلەرگە بولغان ئىنتىلىش بىزدە مۇشۇ خىل روھىي ئاجىزلىقنى كەلتۈرۈپ چىقارغان. روھىيەتتىكى ئاجىزلىق، ئومۇمىي جەھەتتىكى بوشاڭلىق ۋە مىللىي مەدەنىيەتتىكى سۇسلىق بىزدىكى بىر پاجىئە. بىزدە ھەقىقەتەن «مەدەنىيەت» ئۇقۇمىنىڭ مەنە دائىرىسى تولىمۇ تارلىشىپ كېتىپتۇ. «مەدەنىيەت» دېسە غەربنى، «مەدەنىيەتلىك ئەللەر» دېسە غەربتىكى سانائەتلەشكەن مەملىكەتلەرنى، «مەدەنىيەتلىك بولۇش» دېسە غەربلىشىش، غەربنى دوراش، «كېنتاكي» غا كىرىپ غىزالىنىش، ياۋروپا-ئامېرىكىنىڭ ناخشا-كۈيلىرىگە مەستانە بولۇش، «Hip - Hop» ئۇسلۇبىدىكى لادىئو كىيىم-كېچەكلەرنى ئۈچىمىزغا ئارتىۋېلىش بولدى.

مەدەنىيەت ئۇرۇشى ئەمەلىيەتتە مەجبۇرىي بولمىغان، ئىس-تۈتەكسىز ئۇرۇش. بۇ ئۇرۇشتا ياۋروپا - ئامېرىكىلىقلار غەلبە قىلدى. «Coca Cola»، پادىچىلار كىيىمى زامانىۋى توپىدىن تارتىپ تەكلىماكاننىڭ چەت سەھراىرىغىچە شۇنچىلىك ئومۇملاشتى. بىز بۇ مەدەنىيەت ئۇرۇشىدا ئۆزىمىزنىڭ مەغلۇب بولغانلىقىمىزنى، مۇستەملىكە ئورنىغا چۈشۈپ قالغانلىقىمىزنى ئېتىراپ قىلماي ئامالسىز يوق. «مىللىي مەدەنىيەت» مەدەنىيەتنىڭ دائىرىسىدە ئەمەسمۇ؟ دىلئارام قىزنىڭ مىللىي مەدەنىيەتمىزگە ۋارىسلىق قىلىپ راۋاجلاندۇرۇش ئۈستىدە توختالغان قىسقىچە مۇلاھىزىلىرى، بىزنىڭ ستۇدېنتلارغا ئېلىپ بارغان كىچىككىنە روھىيەت ئوپېراتسىيىسى ۋە دەسلەپكى ئىزدىنىشى مەندە ئۈمىدلىك ئوي-پىكىرلەرنى ئويغاتتى. مەن يىراقتىن پىلىدىغان بىر نۇرنى كۆرگەندەك بولدۇم. بۇ نۇر مېنى تېخىمۇ يورۇق بىر توپراققا باشلاپ بارسا ئەجەب ئەمەس.

2004-يىل 5-فېۋرال، شەھىرى قاراماي

ئاپتور: شىئەن نېفىت ئۈنۋېرسىتېتى ماشىنىسازلىق قۇرۇلۇش ئىنستىتۇتى 2002-يىللىق سىنىپ ئوقۇغۇچىسى (M2)

دېگەن قالپاقنىڭ ھېلىمۇ بېشىدا ئىكەنلىكىنى ئۇنتۇپ قېلىشماقتا. قىزلار، ھەي قىزلار، سىلەر مىللىتىمىزنىڭ گۈلى، مىللىتىمىزنىڭ بايلىقى ئىدىڭلار. بىز سىلەردىن پەخىرلىنەتتۇق، سىلەردىن ئىپتىخارلىناتتۇق. سىلەر مىللىتىمىزنىڭ كەلگۈسى، ئەۋلادلارنىڭ ئانىلىرى ئىدىڭلار، بىز سىلەردىن زور ئۈمىدلەرنى كۈتەتتۇق؛ يەلكەڭلەردە ئېغىر مەسئۇلىيەت، ئۇلۇغ بۇرچ بار ئىدى. ئەجىبا سىلەر ھەممىنى بىر چەتكە قايرىۋەتتىڭلارمۇ؟ راستىنى ئېيتقاندا، ھازىر «ئۇيغۇر قىزى» دېگەن بۇ گۈزەل ئىبارىنى تىلغا ئالغۇمىز كەلمەيدۇ. چۈنكى بۇ ئاتالغۇ ئاللىقاچان ئاشۇ تارىختا ئۆتكەن باتۇر، قەھرىمان، ۋىجدانلىق، ئىپپەتلىك، لاتاپەتلىك ھەم نازاكتلىك ئۇيغۇر قىزلىرى بىلەن تارىخ بەتلىرىدە قېلىپ قالغان. چۈنكى «ئۇيغۇر قىزى» دېسە ئەخلاقى، پاكلىقى ئۆز روھىغا سىڭدۈرگەن، لاتاپەت، نازاكتى، ئۆز جىسمىغا مۇجەسسەم قىلغان بىر نۇرانە ئوبراز نامايان بولاتتى. بىراق ئەشۇ بىر قىسىم «ئۇيغۇر قىزلىرى» مىز بارلىق گۈزەل تەسىراتلارنى ئۆز ئەمەلىيىتى ئارقىلىق بىر يوللا سۈپۈرۈپ تاشلىۋېتىشتى. ۋاقتىكى، پاجىئە دەل مۇشۇ يەردىن باشلىنىدۇ. تېخىمۇ ئېچىنىشلىق بولغىنى شۇكى، بۇلار جەمئىيەتنىڭ باشقا قاتلىمىدىكىلەر ئەمەس دەل ئالىي مائارىپ بىلەن تەربىيلىنىۋاتقان «ئالىي مەكتەپ ئوقۇغۇچىلىرى» دۇر! ئۇلارغا شۇنى دېگۈم كېلىدۇ: ئاشۇ بىر قىسىم «ئالىي مەكتەپ تەربىيىسى» ئېلىۋاتقانلار سىلەرنىڭ غېمىڭلار يوقمۇ؟ تاشقى دۇنيا سىلەر بىلەن مۇناسىۋەتسىزمۇ، دەۋر سىلەر بىلەن مۇناسىۋەتسىزمۇ؟ سىلەر پەقەت بىر كۈننىڭ خۇشھال، كۈلكە-چاقچاق بىلەنلا ئۆتۈپ كەتكىنىنى بەخت ھېسابلامسىلەر؟ ناۋادا سىلەرنىڭ ئوي-خىياللىرىڭلار دەل شۇنداق بولسا، ئاتالمىش ئاڭ-سەۋىيىسى تۆۋەن، ساپاسىز ھېسابلانغان، ئالىي مائارىپ تەربىيىسى ئېلىش تۈگۈل ئوتتۇرا مەكتەپتە تەربىيلىنىش پۇرسىتىمۇ نېسىپ بولمىغان تالاي قىزلىرىمىزدىن يەنە نېمىدەپ ئاغرىنىش مۇمكىن؟

يىگىتلىرىمىزدىكى بوشاڭلىق، چۈشكۈنلۈكنى يوقىتىش، ئۇلاردىكى بىر قىسىم ناچار ئادەتلەرنى تۈزەش، شۇ ئارقىلىق مىللەتنىڭ ئومۇمىي ساپاسىنىڭ يۇقىرى كۆتۈرۈلۈشىگە ئاز-تولا بولسىمۇ كۈچ چىقىرىش زۆرۈر بولۇۋاتقان بىر پەيتتە، قىزلاردىكى بۇ يېڭى ئىجتىمائىي مەسىلىنىڭ ئوتتۇرىغا چىققىنىغا نېمە دېگۈلۈك؟ ئەجىبا سىلەرنىڭ ۋاقتىنى ئەھمىيەتلىك، ھەقىقىي مەنىلىك، پايدىلىق ئىشلارغا سەرپ قىلىش، رىقابەت جىددىي، كەسكىن، رەھىمسىز بىر جەمئىيەتتە، ئالىي مائارىپ تەربىيىسى ئېلىش پۇرسىتىدىن پايدىلىنىپ ئۆز-ئۆزۈڭلارنى كۈچلەندۈرۈش، ھەقىقىي بىلىم ئىگىسى بولۇش ئويۇڭلار يوقمۇ؟ سوئاللار نۇرغۇن، خىياللار تېخىمۇ نۇرغۇن. بۇ سوئاللار كاللامغا كىرىشى بىلەن بەزى قىزلارنىڭ بىر قولىدا تاماكا، بىر قولىدا رۇمكا تۇتقان ھالىتى خىيال ئېكرانىدا زاھىر بولىدۇ. ئەجىبا ئۇيغۇر قىزلىرىمىز مۇشۇ ھالغا چۈشۈپ قالدىمۇ؟ ئۇيغۇر قىزلىرىغا نېمە كېسەل تەگدى؟

تەڭمىز خىياللار، سوئاللار مېنى ھاردۇرۇپ گاھىدا ئۆزۈمنى كارىۋاتقا تاشلاشقا مەجبۇر قىلاتتى: توغرا، مەسىلىگە مۇنداق قارىماسلىقىم، ھەممىنى بىر تايماقتا ھەيدىمەسلىكىم كېرەكتۇ. ۋەھالەنكى، يۇقىرىدا ئېيتىپ ئۆتۈلگىنىدەك مەدەنىيەت پۇرقى، ئىلمىي كەيپىيات خېلىلا كۈچلۈك بولغان شىئەن مۇھىتى ئاشۇ قىزلىرىمىزغا، ئاشۇ ئوقۇغۇچىلىرىمىزغا تەسىر قىلمىغانىدۇ؟ بازار ئارىلىغاندا گاھىدا ئۇچراپ قالدىغان ناتونۇش ئۇيغۇر قىزلىرى نېمە ئۈچۈن كىتابخانلاردا ئۇچراپ قالمايدۇ؟ ياكى ئاشۇنداق توغرا كېلىپ قالامدۇ؟ بىراق، مەكتەپداشلىرىمىزدىن ئايلاپ-يىلاپ كىتابخانغا بېرىش ئەمەس، مەكتەپ

ئۆزىمىزنى تاختىمۇپىشىغا ئېلىپ قويمايلى



ئىلتەرىش

قوزغاۋاتقان ئەھۋالدا ئاشۇنداق ئىپلاسلقنى قىلىش ھەرقانداق ئادەمنىڭ غەزىپىنى قوزغايدۇ، ئەلۋەتتە. تاماقداشلىرىمنىڭ شۇ چاغدىكى ھېسسىياتىنى چۈشىنىشكە بولىدۇ. ئەمما ئىرانلىقلاردەك ئۆز قېرىنداشلىرىنىڭ رىسقىغا چاڭ سالىدىغان قىلمىشلار بىزدە يوقمىدۇ؟ تاماقداشلىرىم ھەر يىلى ئۆز يۇرتىمىزدا ئاپەتكە ئۇچرىغان خەلقلەرگە يەتكۈزۈلىدىغان ئىئانە بۇيۇملىرىنىڭ قانداق تەقىم قىلىدىغانلىقىنى ئۈنىتۈپ قالغانىمىدۇ ياكى راستتىنلا بىلمەيدىغانىمىدۇ؟ ئۇلارمۇ ئاشۇنداق ئىئانلەرگە يولۇقسا قانداق قىلار بولغىدۇ؟

يۇرتىمىز تەبىئىي شارائىتىنىڭ ناچارلىقى نامراتلىقى، تەرەققىياتىنىڭ ئاستىلىقىغا قارىماي، ھەر خىل تەبىئىي ئاپەتلەر كۆپ بولۇپ تۇرۇدىغان يەر بولغاچقا، ئادەملەرنىڭ ھاياتى ۋە مال مۈلكى دائىم زىيان-زەخمەتكە ئۇچراپ تۇرۇدىغانلىقى ھەممەيلەنگە بەشقولدەك ئايدىك. پارتىيە ۋە ھۆكۈمەتنىڭ غەمخورلۇقى، ئەل-جامائەتنىڭ دائىملىق خەير-ساخاۋەتلىرى بىلەن كۆپلەپ پۇل ۋە ماددىي بۇيۇملار ئاپەتكە ئۇچرىغان خەلقنىڭ تۇرمۇش ۋە ئىشلەپچىقىرىشىنىڭ تېزراق ئەسلىگە كېلىشى ئۈچۈن پات-پات ئىئانە قىلىنىپ تۇرىدۇ. ئىئانە قىلىنغان بۇيۇملار ۋىلايەت، ناھىيىلەردىن ئاپەتكە ئۇچرىغان يېزا-قىشلاقلارغا توشۇلىدۇ. بەزى ئىئانلەر بىۋاسىتە ئاپەت رايونىغا يېتىپ كەلسە، بەزىلىرى يېزا-كەنت، مەھەللە باشلىقلىرىنىڭ «تەكشۈرۈپ تەتقىق قىلىشى» دىن ئۆتۈپ ئاندىن ئاپەتكە ئۇچرىغۇچى دېھقانلارنىڭ قولىغا تېگىدۇ. ئاۋۋال يېزا رەھبەرلىرى ۋە ئۇلارنىڭ چاپارمەنلىرى ئىئانە بۇيۇملارنى بىر قۇر كۆزدىن كەچۈرۈپ سەرخىللىرىدىن تاللاپ «پۆكۈنى نامراتقا بېرىمەن» دېگەن نام بىلەن ئىشخانىسىغا دۆۋىلەپ قويىدۇ. چاپارمەنلەر ئۆزلىرى ۋە تۇغقانلىرىغا ماس

يېڭى يىلنىڭ باشلىرىدا ناھىيىلىك دوختۇرخانىدا داۋالىنىۋاتقان تاغامنى يوقلاپ قايتىپ چىقسام چۈش بولاي دەپقايتۇ. تاماق يەۋېلىپ ئاندىن باشقا ئىشلىرىمنى قىلاي دەپ ئاۋات كوچا قاسنىقىغا جايلاشقان بىر ئاشپۇزۇلغا كىرىپ تاماق بۇيرۇتۇپ ئولتۇرسام، تېلېۋىزوردا مەن ئەڭ ياخشى كۆرۈدىغان «دۇنيادىكى ئىشلار» پروگراممىسى باشلاندى. ئۇنىڭدا ئىراندىكى يەر تەۋرىگەن رايونغا ھەرقايسى دۆلەتلەردىن ئىئانە قىلىنغان ماددىي بۇيۇملارنى قاچىلاپ ماڭغان ئاپتوموبىللارغا يەر تەۋرەش ئاپىتىگە ئۇچرىمىغان رايوندىكى كىشىلەرنىڭ كېلىپ ئېسىلىۋېلىپ قۇتقۇزۇش بۇيۇملىرىنى ئوغرىلاۋاتقانلىقىدەك كۆرۈنۈشلەر كۆرسىتىلدى. ئاشۇ كۆرۈنۈشلەر ۋە دىكتورنىڭ چۈشەندۈرۈشلىرىنى ئاڭلىغان ئاشپۇزۇلدىكى خېرىدارلار: «ئىران دېگەن بىر مۇسۇلمان دۆلىتى تۇرسا، ئاپەتكە ئۇچرىغان خەلققە توشۇلۇۋاتقان بۇيۇملارنى ئاپەتكە ئۇچرىمىغان رايوندىكى كىشىلەر كېلىپ ئاپتوموبىلغا ئېسىلىپ بۇلاۋاتقىنىنى قاراڭلار. قېرىنداشلىرى ئاپەتكە ئۇچرىسا ياردەم قىلماقتا يوق، ئۇلارنىڭ رىسقىغا چاڭ سېلىۋاتقان ئۇنداق ئادەملەرنى قانداقمۇ ھەقىقىي مۇسۇلمان دېگىلى بولىسۇن. ئىرانلىقلارمۇ ئېتىقادى بىلەن ئىش-ھەرىكىتى بىردەك بولمىغان، دۈرۈس خەق ئەمەس ئوخشايدۇ» دەپ ئاغزى-ئاغزىغا تەگمەي ئەيىبلەپ كېتىشتى. دېمىسىمۇ قاتتىق يەر تەۋرەش بىلەن نەچچە ئون مىڭ ئادەم بىراقلا ئۆلۈپ، تالاي ئادەم ئۆي-ماكانسىز قالغان، دۇنيادىكى نۇرغۇن دۆلەت ۋە خەلقنىڭ قايغۇسى ۋە ھېسداشلىقىنى



«ھېرىپ-چارچاۋاتقانلار» رەخ، كىشىسىم-كېچەك، ئۈن-ياغ ۋە باشقا بۇيۇملاردىن «ئۆز نېسىۋىسى» نى ئالسا نېمە بوپتۇ؟

بۇ يۇرتلاردىكى ئاپەتكە ئۇچرىغۇچىلارنىڭ ئېرىشىشكە تېگىشلىك نېسىۋىلىرىدىن قۇرۇق قويۇش ياكى كېمەيتىۋېتىشتەك بۇنداق يوشۇرۇن ۋە ئاشكارا تەقسىماتنىڭ ئىراندىكى ئاشكارا بۇلاڭ-تالاڭدىن ماھىيەت جەھەتتە قانچىلىك پەرقى بار-يوقلۇقىنى ھەركىم ئويلاپ باقسا ھەممە ئىش ئايدىڭلىشىدۇ.

نېمە ئۈچۈن بەزىلەر: «مەن ئىئانە بېرىشكە قارشى تۇرمايمەن، ئەمما ئىئانە قىلىنغان نەرسىلەرنىڭ ئۆز ئىگىسىگە تەگمەسلىكىدىن ئەنسىرەيمەن» دەيدۇ؟ ئىئانلەرنىڭ ئۆز جايىدا ئىشلىتىلمەسلىكى ئىئانە قىلغۇچىلارنىڭ مېھىر-شەپقەت قىزغىنلىقىغا تەسىر يەتكۈزمەيدۇ، دەپ كىم ئېيتالايدۇ؟!

مەن تامىقىمنى يەپ بولغۇچە تاماقداشلىرىم ئىرانلىقلارغا لەنەت ئوقۇماقتا ئىدى. ئەپسۇسكى، بۇ يەردە ئۆز قېرىنداشلىرىمىز ۋە يۇرتداشلىرىمىزنىڭ بۇ ھەقتىكى ئىپلاس قىلمىشلىرى ھەققىدە پەقەت گەپ بولۇنمىدى.

تۈرۈپلا ئويلاپ قالدىم: زادى بىز خەقنىڭ كۆزى باشقىلارنىڭ ئەيىبىنى كۆرۈشكە يارىتىلغانمۇ؟ «ئۆچكىنىڭ كۈندە ئوچۇق تۇرسا گەپ يوق، قوينىڭ بىر قېتىم ئېچىلىپ قالسا ھايت-ھۈيت» دېگەندەك، ئۆزىمىزدە ھەر-ھەر رەسۋاچىلىقلار تۇرسا كارىمىز يوق، باشقىلارنىڭ بىرەر ئىللىتىنى كۆرۈپ قالساق ئۇلارنى ئەيىبلەپ سېستىشقا ئاران تۈرۈدىكەنمىز. «ئۆزۈڭنى بىل!» دەيدۇ ئۇلۇغلار. مېنىڭچە، ئالدى بىلەن ئۆزىمىز ھەققىدە ئوبدانراق ئويلانغىنىمىز، خەقنى ئەيىبلەشتىن ئاۋۋال پېشانىمىزنى سىلىۋېتىپ تۈرۈپ گەپ قىلغىنىمىز تۈزۈكمىكىن؟! (M1)

كېلىدىغانلىرىنى تاللاپ ئازراق بولسىمۇ تويۇنۇۋالغاندىن كېيىن (سۈرۈشتىسى بولمىسا كۆزى تويمايدۇ ئۇ ئاچ كۆزلەرنىڭ) كەنتلەرنىڭ رەھبەرلىرىنى چاقىرىتىپ تەقسىملەپ: چوقۇم ھەممىسىنى ئاپەتكە ئۇچرىغۇچى ئاممىنىڭ قولىغا يەتكۈزۈشنى تاپىلاپ يولغا سالدى. كەنت رەھبەرلىرى كەنت ئاھالىلەر كومىتېتىدا ياكى بولمىسا بىرەر كەنت سېكرېتارى ياكى كەنت باشلىقىنىڭ ھويلىسىدا ئىئانە بۇيۇملارنى «ئەلگەكتە مىڭ تاسقاپ» ئېلىۋالغاندىن كېيىن مەھەللە باشلىقلىرىغا تەقسىم قىلىدۇ. ئۇلارمۇ «ئۆز نېسىۋىسىنى ئايرىۋالغان» دىن كېيىن قېلىپ قالغىنىنى ئاپەتكە ئۇچرىغانلارغا يېتىشتۈرەلمەي ياكى لىلا تەقسىم قىلماي، ئاممىنىڭ تارازىلىقىغا قالىدۇ، خالاس. ئىراندا ئىئانلەر بىلەن ھېچقانداق مۇناسىۋىتى يوق كىشىلەر بۇلاپ ئۆزلىرىنىڭ ئىناۋىتىنى چۈشۈرسە، بىزنىڭ بۇ يۇرتلاردا ئىئانلەرنى ئاۋۋال ئاپەتكە تاقابىل تۇرۇش، ئاپەتتىن قۇتقۇزۇشقا يېتەكلىگۈچىلەر ئالسا، ئاندىن «ئاشقان-تاشقان بارات تازىنىڭ» دېگەندەك، قالدى-قات-تىسى ئاپەتكە ئۇچرىغۇچىلارغا تېگىدۇ. «تۈلكىنىڭ تەقسىماتى» دېگەن مەسەلدە ئېيتىلغىنىدەك، ئاۋۋال چوڭلاردىن كېلىدىغان قائىدە-بويىچە ئۇلارنىڭ نەپسى قانمىسا، پۇقرالارنىڭ ئاشقا قول ئۇزارتىشىغا بېشى ئونمۇ؟


ئىراندا ئىئانە بۇيۇملارنى چوڭ كوچىلاردا ئاشكارا بۇلاڭ-تالاڭ قىلسا، بۇ يۇرتلاردا ئەمەل-دەرىجە بويىچە «تەقسىم قىلىنىدۇ». بىزدە «موت، زەھەر بولسىمۇ يۈت» دېگەن تەمسىل بار. بىكارغا كەلگەن نەرسىنى كىمىنىڭمۇ «قولدىن چىقىرىۋەتكۈسى» كەلسۇن؟ بەزى جايلاردا ئاپەتكە ئۇچرىغۇچىلارغا بېرىلگەن ناننى ئىشخانا، ئۆيلىرىگە بېسىۋالغان يەردە، ئاپەتكە ئۇچرىغانلارغا خىزمەت قىلىمەن دەپ

بۇ سان 2004 - يىل 10 - فېۋرالدا تىزىشقا يوللاندى، 1-مايدا

باسمىدىن چىقتى. تەھرىرلىگۈچى: قۇربان مامۇت (M1)،
 رسالەت مۇھەممەت (M2)، بېكىتكۈچى: قۇربان مامۇت

«بۇلاڭچى» دىن تۇغۇلغان ئويىلار

ئابدۇواھىد سېيىت



مەن بىر دېھقان بولۇش سۈپىتىم بىلەن بۇ ھېكايىنى بىر خىل سۆيۈنۈش ۋە پۇخادىن چىقىش ھېسسىياتىم بىلەن ئوقۇپ چىققاندىن كېيىن ، ئاپتورنىڭ يېزىلارنىڭ ھازىرقى ئىجتىمائىي ئەھۋالنى بەش قولىدەك چۈشىنىدىغانلىقىنى ، شۇنداقلا مەنەپدارلار سورۇنىدىكى رەزىل قىلمىشلارنى دادىللىق بىلەن پاش قىلىشقا جۈرئەت قىلغانلىقىنى چوڭقۇر ھېس قىلدىم .

دېمىسىمۇ ھېكايىدىكى پېرسوناژلارنىڭ ھەممىسى بۇلاڭچى ، لېكىن خاراكتېرى ، بۇلاڭچىلىق ئۇسۇلى بىر-بىرىگە تۈپتىن ئوخشىمايدىغان بۇلاڭچىلاردۇر . ھېكايىدىكى 1-نومۇرلۇق ئەرباب 1-نومۇرلۇق بۇلاڭچى بولۇپ ، ئۇنىڭ ئالاھىدە ئىجتىمائىي ئورنى ئۇنىڭغا بۇلاڭچىلىقنىڭ ئالاھىدە بىر خىل شەكلىنى ئاتا قىلغان . بىزنىڭ يېزىمىزدا خېلى ھاللىق سانالغان دېھقانمۇ بىر ئايلا دوختۇرخانىدا يېتىپ قالسا بارلىق مال-مۈلكىدىن ئايرىلىپ خانىۋەيران بوپكېتىدۇ . بىراق مەزكۇر ئەربابچۇ ؟ ئۇ دوختۇرخانىدا ياتسا ، يەنە كېلىپ قانچە چوڭ دوختۇرخانىدا قانچە ئۇزۇن ياتسا بايلىقى شۇنچە كۆپىيىدۇ . ئۇنىڭ كالتەك ، پىچاق بىلەن يول تۈسۈشنىڭ ھاجىتى يوق ، پەقەت «پات-پات ئاغرىپ» دوختۇرخانىلارنىڭ كېسەل كارىۋاتلىرىدا بوشرىق ئىگراپ يېتىپ بەرسىلا پۇل سۈدەك ئېقىپ كىرىۋېرىدۇ . شۇڭا ئۇ بالىسىنى خالىغان ئالىي مەكتەپتە ئوقۇتۇپ ، ھەر ئايدا خىراجەتكە مىڭ يۈەنلەپ راسخوت ئەۋەتىپ تۇرسىمۇ ، ھەتتا ئون مىڭ يۈەنلەپ جەرىمانە تۆلەپ ساقچىخانلاردىن نەچچە قېتىم ئاچقىسىمۇ پۇلى ئاز قېلىش ئۇياقتا تۇرسۇن ئەكسىچە كۆپىيىپ ، ئوغلىنىڭ «تىجارەت» قىلىشى ئۈچۈن ئىككى - ئۈچ يۈز مىڭ يۈەن پۇل چىقىرىش «ھېچ گەپ بولماي» قالىدۇ .


ھېكايىدىكى ئۈچ كالتە ئاقساقالمۇ بۇلاڭچى ، لېكىن ئۇلار «شال باھانىسىدا سۇ ئىچىدىغان كۈمەك» بۇلاڭچى . شۇڭا ھامان بىر خىل قورقۇنچ ، ئەندىشە

مەن بىر كىتابخۇمار دېھقان بولساممۇ ، تولىمۇ ئەپسۇس ، «شىنجاڭ مەدەنىيىتى» ژۇرنىلى بىلەن بەكمۇ كېچىكىپ تونۇشۇپ قاپتىمەن . مەن باشقىلاردىن بۇ ژۇرنالنىڭ تەرىپىنى ئاڭلاپ ، 60 جىڭ بۇغداينىڭ پۇلىغا 2004-يىللىق سانلىرىغا مۇشتەرى بولغانىدىم . شۇندىن بۇيان تويغا كەتكەن مەھبۇبەمنىڭ كېلىشىنى كۈتكەندەك ، بۇ ژۇرنالنىڭ ھەر بىر سانىنىڭ تېزراق كېلىشىنى زارىقىپ كۈتۈدىغان بوپقالدىم .

تەلىمگە يارىشا ، بۇ ژۇرنالنىڭ 1-سانى دەل ۋاقتىدا قولۇمغا تەگدى . مانا ، قولۇمدا رەڭگا-رەڭ بىر دۇنيا . ئۇنىڭ بىر تەرىپىدە دېھقاننىڭ كۆزىدىن ئاققان ياش ۋە ھاياتلىق ئۈچۈن تۆككەن قان-تەرلىرىدىن پۈتكەن بىر زۇمرەت ئېقىن ئېقىپ تۇرسا ، يەنە بىر ساھىبلىدىن «دېھقان» دەپ تەپكەن ئوتلۇق يۈرەكنىڭ گۈپۈلدەپ سوقۇشى ئاڭلىنىپ تۇرىدۇ . مەن ئۆمرۈمدە بىر تۇنجى تۈيۈمدىن ، يەنە بىرى مۇشۇ ژۇرنالغا مۇشتەرى بولغىنىمدىن رازى بولدۇم .

ژۇرنالنى تەشۋالىق بىلەن ۋارقىلاۋېتىپ كۆزۈم ئىختىيارسىز ھالدا ياسىنجان سادىقنىڭ «بۇلاڭچى» ناملىق ھېكايىسىگە چۈشۈپ قالدى .

ھېكايىدە مەلۇم يېزىدىكى 1-نومۇرلۇق ئەربابنىڭ «كېسەل» بوپقىلىپ دوختۇرخانىدا يېتىپ قالغانلىقى ، كېيىن ئۈرۈمچىدىكى مەلۇم دوختۇرخانىغا يۆتكەلگەنلىكى ، ئۈچ نەپەر كەنت ئاقساقىلىنىڭ ئەربابى «يوقلاپ» كېلىش ئۈچۈن ئالدىراش ئۈرۈمچىگە بېرىپ «بۇلاڭچى» غا ئۇچراپ بارلىق پۇللىرىدىن ئايرىلىپ ، غوجىسى ئالدىغا يىغلاپ كىرگەنلىكى بايان قىلىنغان .



ئىچىدە ياشايدۇ ، تاپقانلىرىنى ئۆزىلا يەپ كېتىشكە جۈرئەت قىلالمايدۇ . ئەربابنىڭ دۇئايى سالاملىرى ، «سېغىنىشلىرى» ئۇلارنىڭ قۇلاق تۈۋىدە جارائىلاپ تۇرىدۇ . ئەربابنىڭ غەزەپلىك سىماسى ئۇلارنىڭ چۈشلىرىدە ئوخشاش بىر ھالەتتە زاھىر بولۇپ ، ئۇلارنى ئارامسىزلاندۇرۇپ تۇرىدۇ . شۇنىڭ ئۈچۈن ئۇلار ئەرباب «ساقىيىپ» يېزىغا كېلىۋېلىشتىن بۇرۇن ئۈرۈمچىگە بېرىپ ئۇنى «يوقلاپ» كېلىش ئۈچۈن ئالدىراش ئۈچىدۇ . بۇ ئاقساقاللار كۆڭۈللىرىدە باشقا ئاقساقاللاردىن كۆپرەك پۇل بىلەن ئەربابنى «يوقلاپ» ئۇنىڭ ئىلتىپاتىغا ئائىل بولۇشنى ئويلايدۇ . نەتىجىدە ئۇلار ھەرقايسى يىگىرمە مىڭ يۈەنلەپ پۇل بىلەن سەپەرگە چىققان بولسىمۇ ، «قۇشناچىم» نىڭ ساندۇقىدىن چىققىنى ئاران مىڭ يۈەن ، قالغىنى جاپاكەش دېھقاننىڭ ھەققىدۇر .

ئۇلار ئايروپىلان ، تاكسىدا كېتىۋېتىپمۇ ئارامسىزلىنىدۇ :

- ھە راست ، بىر گەپنى مەسلىھەتلىشىۋالايلى ، - دېدى ئۇ ئىككى ھەمراھىغا قاراپ ، - قاشۇجىگە قىلىدىغان ئادىمىگەرچىلىكىمىز ئوخشاش بولسۇن ، بىرسىمىزنىڭ جىق ، بىرسىمىزنىڭ ئاز بولايقالمسۇن .

- مەيلى ئەمىسە ئون مىڭ كويىدىن بولسۇن ، - دېدى ياغاقيۇز ، - بەربىر شەخسى غەزىنىمىزدىن چىقىرىدىغان پۇل بولمىغاندىكىن .

دېمەك ئۇلار ئەربابقا جىق بېرىشكىمۇ كۆزى قىيمايدۇ ، ئازراق بېرىشكە جۈرئەت قىلالمايدۇ . بىراق چىقىم بولغان بارلىق پۇلنىڭ ئورنىنى بولسا «بىر-ئىككى قېتىم غوس قويۇپ باھالاش» ئېلىپ بېرىش ئارقىلىق تولۇقلىماقچى بولۇشىدۇ .

قىسقىسى ، بۇلار «قىل بەرسە ئارغامچا قىلىپ» ئالىدىغان ساختىپەز ، «دوپپىسىنى ئەكەل دېسە بېشىنى ئەكېلىدىغان» غالچا ، غوجىسىدىن ئايرىلسا تىلەمچىلىك قىلىشتىن باشقىغا يارىمايدىغان بۇلاڭچىلار بولۇپ ، بۇلارنىڭ تەقدىرى ھامان ئەربابنىڭ ئالقىنىدا .

ھەقىقىي بۇلاڭچىلاردا بىر يۈرۈش بۇلاڭچىلىق قوراللىرىدىن باشقا يول توسالغۇدەك جۈرئەت بار . لېكىن ھېكايىدىكى چوڭ-كىچىك بۇلاڭچىلاردائىم-تىيازىدىن باشقا ھېچنەمە يوق . قاراڭ ئۇلارنىڭ ئەپتىگە :

چۈشىدىمۇ باشقىلارنى ساراسىمىگە سالالايدىغان بۇ ئەربابنىڭ ئوغلى ئۆز دادىسى ئالدىدا پۇتلىرىنى مىنگەشتۈرۈپ ئولتۇرۇپ خىرامان ھالدا ئالىي دەرىجىلىك سىگارت چېكىدۇ ، شۇنچە كۆپ پۇل بېرىشكە قىستايدۇ . ئەرباب بولسا تازىلىق ئۆيىگە كىرىپ ئاچچىقىنى پىستىسىدىن ئالىدۇ .

بىرسى نەچچە مىڭدىن ياۋاش دېھقاننى گۈركىرەپ قورقتىپ كەلگەن بۇ يۇرت كاتتىلىرى

ئۆزى بىلەن تەڭ نىسبەتتىكى ، بەلكى ناچىز ئورۇندىكى «بۇلاڭچى» لار ئالدىدا قىلىشلىك قارشىلىق كۆرسىتىشكە جۈرئەت قىلالماي ئانىسىدىن تۇغما بولۇپ ئالدىلىرىنى چاڭگاللاپ تۇرۇشقا مەجبۇر بولىدۇ . يەنە پوتلىلىرىنى ئېقىتىشىپ ئەرباب ئالدىغا كىرىپ ئۇنىڭدىنمۇ تىل ئاڭلايدۇ . دېمەك قۇرۇق قول كىرگەن بۇ بۇلاڭچىلارغا ئەرباب بىر ئېغىز تەسەللىمۇ بولسا بېرىپ قويمايدۇ . بىز بۇيەردە بۇلارنى شۇنچە گۈركىرەتكەن نەرسىنىڭ زادى نېمە ئىكەنلىكىنى بىلىۋالالايمىز .

ھېكايىدىكى يەنە بىر «بۇلاڭچى» شوپۇر يىگىتتۇر . شوپۇر يىگىت ئەسلى ئىچكىرىدىكى داڭلىق ئالىي مەكتەپنى پۈتتۈرگەن . داۋاملىق گېزىت سېتىۋېلىپ كىچىككىنە بوش ۋاقىتلىرىدىمۇ ئوقۇيدۇ . ئېلانلارغا دىققەت قىلىدۇ . ئۆز كەسپى ماس كېلىدىغان بىر قانچە ئورۇنغا بېرىپ خىزمەت تاپماقچى بولىدۇ . لېكىن ئۇ قوبۇل قىلىنماي ، شۇ كەسپتىن خەۋىرى بولمىغان باشقىلار تاللىنىدۇ . يىگىت ئامالسىز شوپۇر بولۇشقا مەجبۇر بولىدۇ . ئۇ ، جەمئىيەت تەرىپىدىن ئۆگەيلىنىدۇ . بۇ جەھەتتە ئۇمۇ دېھقانلار بىلەن مەلۇم ئورتاقلىققا ئىگە . شۇڭا دېھقان سۈپەت ئۈچ ئادەم ئۇنىڭ تاكسىسىغا چىققاندا ئەسلى باھاسىدىن يىگىرمە يۈەن كىرا ھەققىنى ئاز ئالماقچى بولىدۇ . دېھقان ئۈچۈن ئاز-تولا خىزمەت قىلالغانلىقى ئۈچۈن پەخىرلىنىدۇ . ئۇنىڭ «بۇلاڭچى» لىق قىلىشىغا كەلسەك ، بۇنىڭغا ئۈچ نائەھلىنىڭ تاكسىدا ئولتۇرۇپ دېيىشكەن گەپ-سۆزلىرى سەۋەب بولىدۇ . «بۇلاڭچى» بۇ يەردە ئاشۇ يېزىدا خارلىنىۋاتقان دېھقانلارنىڭ ئۈچىنى ئالماقچى بولىدۇ . ئادەم ھېكايىنى ئوقۇپ مۇشۇ يەرگە كەلگەندە پۇخادىن چىقىپ ، «ياشاپ كەت سۆيۈملۈك > بۇلاڭچى» دەپ ۋارقىرىغۇسى كېلىدۇ .

«بۇلاڭچى» بۇلاڭچىلىق قىلغاندىن كېيىنمۇ يەنىلا ئادىمىلىك خىسلىتىنى يوقاتماي ، «زىيانلانغۇچى» لارنىڭ يۇرتىغا كېتىۋېلىشى ئۈچۈن 600 يۈەن تاشلاپ بەرگەندىن باشقا ، «ۋىجدانى بىلەن ياشاشنى ، دېھقانلارنى يەنە قاقشاتماسلىقنى» ئەسكەرتىپ قويىدۇ . دېمەك بۇيەردە ھەرقانداق بىر ئوقۇرمەن ھەقىقىي بۇلاڭچىنىڭ كىم ئىكەنلىكىنى بىلىۋالالايدۇ . مەن ئۆز ھالىمغا باقماي بۇ ھېكايىگە باھا بەرمەكچى ئەمەس . مېنىڭ دېمەكچى بولغىنىم ، پارتىيە ئۆز ئىستىلى - پاكلىق قۇرۇلۇشىنى كۈچەيتىپ خەلق قەلبىدىكى ئوبرازىنى كۈنسېرى كۈچەيتىۋاتقان ، ھەرخىل ناچار قىلمىشلار بىلەن مۇرەسسەسىز كۈرەش قىلىپ كادىرلار قوشۇنىنى ساپلاشتۇرۇۋاتقان ئەھۋالدىمۇ يەنىلا چىرىكلەشكەن ئەربابلار ھۇشىنى تاپقىنى يوق . ئۇلار «ئۇنداق قازانغا مۇنداق چۆمۈچ» دېگەندەك ، بۇلاڭچىلىقنىڭ يېڭى-يېڭى شەكىللىرىنى ئىجاد قىلىۋاتىدۇ . يېقىندا مەلۇم يېزىدىكى 1-نومۇرلۇق ئەرباب

كۈن ئىچىدىلا ئىككى مەھەللىدىن 2400 يۈەن جەرىمانە يىغىپ ناھىيە بازىرىدىكى بىر رېستۇرانغا كىرىپ كېچىچە ياشاپتۇ. قايتىپ چىققاندىن كېيىن بىر مۇئاۋىن كەنت باشلىقى: «ھەي ئاغىنىلەر، بۇنداق ناچار رېستۇرانغا كىرىپ پۇل بۇزغىچە، ۋىلايەت مەركىزىدىكى ياخشىراق رېستۇرانغا بارغان بولساق بوپتىكەن، ئىست» دەپتۇ.

بۇيەردىكى دېھقانلار دېھقان يازغۇچىمىز يۈسۈپجان ساۋۇت شورلۇق «ئىگىسىز ئىنەك» ناملىق يازمىسىدا («شىنجاڭ مەدەنىيىتى» ژۇرنىلىنىڭ 2003-يىلى 5-ساندا ئېلان قىلىنغان) ئېيتقاندا «ئىگىسىز ئىنەك»، ئۇلارنى خالىساڭ بىكارغا ئىشلەتسەڭمۇ، خالىساڭ ساغاساڭمۇ، خالىساڭ تۈكىنى يۇلساڭمۇ سورىقى يوق. ئۇلارنى قانچە قىيىنساڭ، جەرىمانىنى قانچە كۆپ ئالساڭ ئەرەب سېنى شۇنچە «ياخشى» دەيدۇ. مەرتىۋەڭ شۇنچە ئۆسىدۇ. شۇنچە بۇ يەردە «بۇلاڭچى» لىق ئۈچۈن بازار كەڭرى. ئاندا-ساندا «ئامىتى قېچىپ پايتمىسىنى تەتۈر يۈگىگەن»، تاپقىنىنى ئۆزى يالغۇز يەۋالغان پالاكەت شورپىشانلەرلا قانۇننىڭ جازاسىغا ئۇچراپ قالما، قالغانلىرى ئۆردەكتەك ئىغاڭلاپ مېڭىپ، شۇنچە خاتىرجەم ياشاۋېرىدۇ.

دېمەك «بۇلاڭچى» ھېكايىسى بىزنىڭ يېزىلىرىمىزنىڭ كىچىكلىتىلگەن كارتىسىنى بولۇپ، ئۇنى بۇ نۇقتىدىن ھېكايە ئەمەس ھۆججەت دېسەك ئاشۇرۇۋەتكەن بولمايمىز. بۇ تىرىك ھۆججەت كەينىدە نۇرغۇن-نۇرغۇن سوئال بەلگىسى بىزنىڭ جاۋابىمىزنى كۈتۈپ تۇرىدۇ.

2004-يىلى 18-فېۋرال، بېڭسار - توپلۇق

ئاپتور: بېڭسار ناھىيە توپلۇق يېزا كەلپىچۈن كەنتىدە، دېھقان (M1)

مەلۇم كەنتتە باش ئاقساقال تەيىنلىمەكچى بولۇپ بۇ كەنتنىڭ باشلىقلىرى، بوغالتىرى قاتارلىق تۆت كىشىنى ئايرىم-ئايرىم مەخپىي ھالدا ئۆز ھۈزۈرىغا چاقىرتىپتۇ. ئۇ كەنت باشلىقىغا: «بىزنىڭ ئۈمىدىمىز سىزدە، تىرىشىپ ياخشى ئىشلەڭ-ھە، ئۈمىدىمىزنى يەردە قويماڭ» دەپ تاپىلاپ دولىسىغا بىر قانچىنى يەڭگىل ئۇرۇپ قويۇپتۇ. ئۇ باشقا «نامزات» لارغىمۇ يۇقىرىقىدەك مۇئامىلە قىلىپ يولغا سايپتۇ. شۇنىڭ بىلەن بۇ تۆتى بىر-بىرىگە ئۇچراشتۇرماي ئەرەبىنى «يوقلاپ» تۇرۇشقا باشلاپتۇ. قۇربان ھېيت يېقىنلاپ قالغان كۈنلەرنىڭ بىر كېچىسى كەنت باشلىقى ئۆزى قۇربانلىق ئۈچۈن باققان قوينىڭ مەرىدىن كېچىپ ئەرەبىنىڭ ئۆيىگە ئاپىرىپتۇ. قارىسا، ئەرەبىنىڭ دەۋۋازىسى ئالدىدا بىرەيلەن بىر قوينى تۈتۈپ تۇرغىدەك، يېقىن بېرىپ قارىسا كەنتنىڭ بوغالتىرى، ئۇ، ئەرەبىنىڭ دەۋۋازىسىنى ئاچتۇرالمى تۇرغانىكەن. شۇ تەرىقىدە يىلمۇ ئۆتۈپ كېتىپتۇ، كەنت باشلىقى نۇرغۇن قەرزگە بوغۇلۇپ قاپتۇ. شۇنىڭ بىلەن ئۇ بۇ ئىشتىن يالتىيىپتۇ. ئەرەبىنىڭ بۇيەردىن يۆتكىلىپ كېتىشىنىڭ ھارپا ئاخشى ئاخىر بۇ مەنىدە بوغالتىر ئولتۇرۇپتۇ.

بىزنىڭ يېزىلىرىمىزدا ئادەتتە كەنت ئاقساقاللىرىنىڭ يىللىق ئىش ھەققى مىڭ يۈەندىن، كۈنلۈك ئىش ھەققى ئۈچ يۈەندىن ئاشمايدۇ. بۇيەردە ئۈچ يۈەنگە يېرىم قاچا لەڭمەنمۇ كەلمەيدۇ. رەسمىي شىتاتلىق، ئايدا بىر-ئىككى مىڭ يۈەنلەپ مائاش ئالدىغان دۆلەت مەمۇرلىرى چېغىدا خىزمەتتىن ۋاز كېچىپ سودا دېڭىزىغا شۇڭغۇپ كىرىۋاتسا، بىزنىڭ بۇ يەردە كىچىككىنە - ئەرزىمەس مەنىدە تارتىش كۈچى نېمە ئۈچۈن بۇنچە زور؟ مۇنۇ مىسالنى كەلتۈرسەك بۇنىڭمۇ سەۋەبىنى چۈشىنىپ قالمىز: مەلۇم كەنتتە 15 نەپەر كەنت - مەھەللە كادىرى بىر

«شىنجاڭ مەدەنىيىتى» ژۇرنىلى مۇھەررىرلىرىنىڭ تەھرىرلىك مەسئۇلىيەت نومۇرى



باش مۇھەررىر: قۇربان مامۇت (M1) مۇئاۋىن باش مۇھەررىر: رسالەت مۇھەررىر (M2)

ژۇرنىلىمىزنىڭ شان-شەرىپى

رسالت مۇھەممەت



ئاپتونوم رايونىمىزنىڭ تۇنجى نۆۋەتلىك «تەڭرىتاغ ئەدەبىيات - سەنئەت مۇكاپاتى» تارقىتىلدى
ژۇرنىلىمىزدىن «گۆركار»، «كەچ كۆزدىكى باھارنامە»، «كەتمەن چاپقان گۇناھمۇ؟»
قاتارلىق ئۈچ پارچە ئەسەر مەزكۇر مۇكاپاتقا ئېرىشىپ، مۇكاپاتقا ئېرىشىش نىسبىتى
جەھەتتە ئاپتونوم رايونىمىزدىكى ئاز سانلىق مىللەتلەر يېزىقلىرىدىكى
گېزىت - ژۇرناللار ئىچىدە ئالدىنقى قاتاردا تۇردى

جۇڭگو كوممۇنىستىك پارتىيىسى شىنجاڭ ئۇيغۇر ئاپتونوم رايونلۇق كومىتېتى بىلەن شىنجاڭ ئۇيغۇر ئاپتونوم رايونلۇق خەلق ھۆكۈمىتىنىڭ 2004-يىلى 16-فېۋرالدا چىقارغان «شىنجاڭ ئۇيغۇر ئاپتونوم رايونى (تەڭرىتاغ ئەدەبىيات - سەنئەت مۇكاپاتى) نىڭ تۇنجى نۆۋەتلىك (ئەسەر مۇكاپاتى)، (شەرەپ مۇكاپاتى) ۋە (تۆھپە مۇكاپاتى) نى تارقىتىش ھەققىدىكى قارارى» غا ئاساسەن 2004-يىلى 18-فېۋرالدا ئۈرۈمچىدە تەنتەنلىك مۇراسىم ئۆتكۈزۈلۈپ، ئاپتونوم رايونىمىزنىڭ تۇنجى نۆۋەتلىك «تەڭرىتاغ ئەدەبىيات - سەنئەت مۇكاپاتى» تارقىتىلدى.

«شىنجاڭ ئۇيغۇر ئاپتونوم رايونى تەڭرىتاغ ئەدەبىيات-سەنئەت مۇكاپاتى» نى ئاپتونوم رايونىمىز يېڭىدىن تەسىس قىلغان بولۇپ، ئۇ، شىنجاڭ ئەدەبىيات-سەنئەت ساھەسىنىڭ ئەڭ ئالىي مۇكاپاتى ھەم تۇنجى قېتىم ئاپتونوم رايونلۇق پارتكوم ۋە خەلق ھۆكۈمىتىنىڭ نامىدا يولغا قويۇلغان ئالىي مۇكاپاتتۇر. تۇنجى نۆۋەتلىك «تەڭرىتاغ ئەدەبىيات-سەنئەت مۇكاپاتى» دا كىنو، تېلېۋىزىيە، رادىئو دراممىسى، ئەدەبىيات، ئەدەبىي تەرجىمە، فولكلور، مۇزىكا، ئۇسسۇل، دراماتورگىيە، سېرىك، رەسساملىق، خەتتاتلىق، فوتوگرافىيە، ئەدەبىيات - سەنئەت تۆھپىسى قاتارلىق 14 تۈر باھالاپ چىقىلىپ، 88 پارچە ئەسەر «شىنجاڭ ئۇيغۇر ئاپتونوم رايونى تەڭرىتاغ ئەدەبىيات-سەنئەت مۇكاپاتى» نىڭ تۇنجى نۆۋەتلىك «ئەسەر مۇكاپاتى» غا، 2002-، 2003-يىللىرى دۆلەت دەرىجىلىك مۇكاپاتلارغا ئېرىشىپ ئاپتونوم رايونىمىزغا شان-شەرەپ

كەلتۈرگەن يۇقىرىقى تۈرلەردىكى 69 ئەسەر «شىنجاڭ ئۇيغۇر ئاپتونوم رايونى تەڭرىتاغ ئەدەبىيات - سەنئەت مۇكاپاتى» نىڭ تۇنجى نۆۋەتلىك «شەرەپ مۇكاپاتى» غا، ۋاڭ يۇخۇ، پاشا ئىشان، غازى ئەھمەد، يۈسۈپ ماماي قاتارلىق ئالتە نەپەر ئاتاقلىق مۇسسىپت ئەدىب ۋە سەنئەتكار «شىنجاڭ ئۇيغۇر ئاپتونوم رايونى تەڭرىتاغ ئەدەبىيات - سەنئەت مۇكاپاتى» نىڭ تۇنجى نۆۋەتلىك «تۆھپىكار» مۇكاپاتىغا ئېرىشىپ داغدۇغىلىق مۇكاپاتلاندى. ژۇرنىلىمىمىزدا ئېلان قىلىنغان ئەسەرلەردىن خەلقىمىزنىڭ پەخىرلىك يازغۇچىسى مەمتىمىن ھوشۇرنىڭ «گۆركار» ناملىق ھېكايىسى، تونۇلغان شائىر، ئەدەبىيات-سەنئەت تەشكىلاتچىسى ئىمىن ئەھمىدىنىڭ «كەچ كۆزدىكى باھارنامە» ناملىق داستانى، مۆھتەرەم تەرجىمە ئۈستازى توختى باقى ئارتىشىنىڭ «كەتمەن چاپقان گۇناھمۇ؟» ناملىق تەرجىمىسى «شىنجاڭ ئۇيغۇر ئاپتونوم رايونى تەڭرىتاغ ئەدەبىيات-سەنئەت مۇكاپاتى» نىڭ تۇنجى نۆۋەتلىك «ئەسەر مۇكاپاتى» غا ئېرىشىپ، ژۇرنىلىمىمىزدىكى ئەسەرلەر مۇكاپاتقا ئېرىشىش نىسبىتى جەھەتتە ئاپتونوم رايونىمىزدىكى ئاز سانلىق مىللەتلەر يېزىقلىرىدىكى گېزىت-ژۇرناللار ئىچىدە ئالدىنقى قاتاردا تۇردى.

ئاپتونوم رايونلۇق پارتكوم ۋە خەلق ھۆكۈمىتى 600 مىڭ يۈەن مەخسۇس مەبلەغ ئاجرىتىپ «شىنجاڭ ئۇيغۇر ئاپتونوم رايونى تەڭرىتاغ ئەدەبىيات - سەنئەت مۇكاپاتى» غا ئېرىشكەنلەرنى مۇكاپاتلىدى. بۇ، ئاپتونوم رايونىمىزنىڭ ئەدەبىيات-سەنئەتچىلەرنى بۇ قېتىملىق كاتتا مۇكاپاتلىشى بولۇپ ھېسابلىنىدۇ. (M2)



ئۇيغۇر ھازىرقى زامان كومېدىيە - لەپەز سەنئىتىنىڭ پېشقەللىرىدىن يولۋاسخان ئىمىن ئەپەندىنىڭ
80 ياشقا تولىغانلىقىنى قۇتلۇقلايمىز
— «شىنجاڭ مەدەنىيىتى» ژۇرنىلى تەھرىراتى

ئۇستاز، بالىلارنىڭ سۆيۈملۈك شائىرى توختاش بەكرى ئەپەندى
 — ئادىل ئىسمائىل فوتوسى



《新疆文化》 (维吾尔文)
 综合性文学双月刊

«شىنجاڭ مەدەنىيىتى» 2004 - يىلى 3 - سان
 (قوش ئايلىق ئونئۇبىرسال ئەدەبىي ژۇرنال)

主管:新疆维吾尔自治区文化厅
 主办:新疆维吾尔自治区艺术研究所
 编辑出版:《新疆文化》杂志编辑部
 国际标准刊号:ISSN1008-6498
 国内统一刊号:CN65-1073/G2
 海外发行:中国图书进出口(集团)总公司出口部
 代理者地址:中国北京朝阳区工体东路16号
 P.O. BOX 33, 16Gongti East Road, Beijing 100020, china
 海外发行代号:6498BM
 发行范围:国内外发行
 地址:乌鲁木齐市团结路72号
 邮编:830001 电话:(0991)2856942
 印刷:《新疆日报》印务中心
 发行:乌鲁木齐市邮局
 订阅:全国各地邮局

باشقۇرغۇچى: ش ئۇ ئا ر مەدەنىيەت نازارىتى
 چىقارغۇچى: ش ئۇ ئا ر سەنئەت تەتقىقات ئورنى
 تۈزۈپ نەشر قىلغۇچى: «شىنجاڭ مەدەنىيىتى» ژۇرنىلى تەھرىر بۆلۈمى
 خەلقئارالىق نومۇرى: ISSN1008-6498
 مەملىكەتلىك نومۇرى: CN65-1073/G2
 چەتئەللەرگە تارقىتىش ئورنى: جۇڭگو
 كىتاب ئېمپورت-ئېكسپورت (گۇرۇھى)
 باش شىركىتى ئېكسپورت بۆلۈمى
 چەتئەللەرگە قارىتا ۋاكالىت نومۇرى: 6498BM
 مەملىكەت ئىچى ۋە چەتئەللەرگە تارقىتىلىدۇ
 قاندىس: ئۈرۈمچى شەھىرى ئىتتىپاق يولى 72 - قورۇ
 پوچتا نومۇرى: 830001 تېلېفون: (0991)2856942
 باشقۇچى: «شىنجاڭ گېزىتى» باسما مەركىزى
 ئۈرۈمچى شەھەرلىك پوچتا ئىدارىسىدىن تارقىتىلىدۇ
 مەملىكەتنىڭ ھەر قايسى جايلىرىدىكى پوچتخانىلار مۇشەرى قوبۇل قىلىدۇ

邮发代号: 58-22

定价: 5 元

باھاسى: 5 يۈەن

پوچتا ۋاكالىت نومۇرى: 58 - 22